

بِسْمِ اللّٰهِ الرَّحْمٰنِ الرَّحِیْمِ

مسد فح الیدین

﴿ تحریری مناظرہ ﴾

مولانا حافظ عبد المسنان نورپوری صاحب

مدرس جامعہ محمدیہ جی ٹی روڈ گوجرانوالہ

مابین

مولانا قاری حسین احمد خٹکی صاحب

مدرس دارالعلوم تعلیم القرآن مسجد گنبد والی سرفراز کالونی گوجرانوالہ

ناشر: مکنیز کتاب گھر

اُردو بازار گوجرانوالہ

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی رومہ
معدن البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

بِسْمِ اللّٰهِ الرَّحْمٰنِ الرَّحِیْمِ

مسدّد فی الدین

﴿ تحریری مناظرہ ﴾

مولانا حافظ عبد المنان نور پوری صاحب
مدرس جامعہ محمدیہ جی ٹی روڈ گوجرانوالہ

ماہین

مولانا قاری محمد سیال احمد فی صاحب

مدرس دارالعلوم تعلیم القرآن مسجد گنبد والی سرفراز کالونی گوجرانوالہ

ناشر: مَدِیْنَه كِتَابْ كَهْر

اردو بازار گوجرانوالہ



جملہ حقوق بحق ناشر محفوظ ہیں

نام کتاب _____ مسدہ رفع الیدین (تخریری مناظرہ)

ناشر _____

مطبع _____

سن اشاعت _____ رمضان المبارک ۱۴۰۸ھ

کتابت _____ محمود احمد

قیمت _____ روپے

حرفِ آغاز

آج سے چھ سات سال پہلے ہمارے مدرسہ جامعہ محمدیہ گوجرانوالہ میں امجد علی نامی ایک صاحب دینی علم حاصل کرنے کے لئے داخل ہوتے۔ دنیاوی تعلیم ان کی خاصی تھی اور اس سے پہلے وہ ایک غیر ملکی تعمیراتی فرم میں معقول تنخواہ پر کام کرتے رہے تھے۔ تبلیغی جہت میں بھی کافی وقت لگا چکے تھے۔ دینی علم حاصل کرنے کا شوق بڑھا تو ملازمت چھوڑ دی۔ اور مدرسہ عربیہ کی طرف رخ کیا۔ ایک دو مدرسہ میں گئے مگر دل کو اطمینان نہ ہوا۔ کسی کے بتانے پر جامعہ محمدیہ میں آگئے۔ یہاں ان کے خیال کے مطابق ان کی تعلیم تسلی بخش ہونے لگی۔ طبیعت میں سعادت اور اطاعت تھی۔ رسول اللہ صلی اللہ علیہ وسلم کی جو صحیح حدیث ملتی اس پر عمل کرنے کی کوشش کرتے۔ اہستہ اہستہ اپنے پہلے اکابر کا طریقہ چھوڑ کر سنت نبویؐ کے مطابق صحیح نماز ادا کرنے لگے۔ رکوع جاتے اور اٹھتے وقت رفع الیدین بھی شروع کر دی۔

جامعہ کے قریب محلہ مہر فرزانہ کالونی میں دیوبندی حضرات کی ایک مسجد ملی وہ اکثر جایا کرتے تھے کیونکہ تبلیغی حضرات سے ان کی پُرانی راہ ورسم تھی۔ اب جب ان لوگوں نے انہیں رفع الیدین کرتے ہوتے دیکھا تو اس سے باز رکھنے کی کوشش فرمانے لگے خصوصاً وہاں کے مدرس مولانا قادی جہیل احمد صاحب اس کا رنجیر میں پیش پیش تھے۔ ان سے کہا گیا کہ رفع الیدین کو منسوخ ہو چکی آپ کیوں کرتے ہیں؟ انہوں نے کہا کہ اگر ثابت ہو جائے کہ یہ منسوخ ہے تو میں چھوڑ دوں گا۔ صرف نہ بانی ہی نہیں بلکہ حسب ذیل تحریر

بھی قاری جمیل احمد صاحب کو لکھ کر مے دی۔

”اگر آپ مجھے یہ ثابت کر دیں کہ رکوع میں جلتے ہوئے اور اٹھتے ہوئے اور دور رکعت کے بعد تیسری رکعت کے لئے جب ہم اٹھے گئے تو رفع الیدین کرے گئے اور تیسری اور چوتھی رکعت میں جب ہم رکوع میں جلتے گئے اور اٹھے گئے تو رفع الیدین دونوں دفعہ کرے گئے۔ اگر یہ طریقہ رفع الیدین نماز میں مسوخ ہے کہ حضورؐ منذر جب بالابیان کے مطابق رفع الیدین نہیں کرتے تھے نماز میں اور اگر کرتے تھے تو بعد میں مسوخ فرما دیا ہو اگر مسوخ ہونے کی قوی دلیل پیش کر دیں تو میں نماز میں رفع الیدین رکوع والا چھوڑ دوں گا۔
 امجد علی

اس پر قاری جمیل احمد صاحب نے رفع الیدین مسوخ ہونے کے دلائل لکھ کر امجد صاحب کو دیئے اور ان کے آخر میں لکھا۔ نوٹ :- اگر کسی بھائی کو ان احادیث پر کسی قسم کا کوئی اعتراض اور کوئی شک ہو تو وہ ان لکھے ہوئے صفحات کے ساتھ جو صفحے خالی ہیں ان پر اپنے اعتراض اور شک و شبہات لکھے انشاء اللہ العزیزہ تسلی بخش جواب دیا جائے گا
 فتدبروا۔

جناب امجد علی صاحب نے قاری جمیل احمد صاحب کا رقعہ محترم مولانا حافظ عبدالمنان صاحب کی خدمت میں پیش کیا کہ آپ اس کی حقیقت واضح کریں۔ حافظ صاحب نے اس کا جواب لکھا اور امجد علی نے وہ جواب قاری جمیل احمد صاحب کے پاس پہنچایا۔ وہیں کے بعد دونوں حضرات میں مزید تحریری گفتگو ہوئی۔ پہلی تحریر سمیت قاری صاحب نے چھ رقعے لکھے۔ حافظ عبدالمنان صاحب نے بھی جواب میں چھ رقعے لکھے۔ ان کا آخری رقعہ ۲۶ ذوالقعدہ ۱۴۰۲ھ کا لکھا ہوا قاری جمیل احمد صاحب کو پہنچا مگر آج شعبان ۱۴۰۸ھ تک ان کا جواب نہیں آیا۔

اللہ تعالیٰ نور دین خادم صاحب کو جزائے خیر عطا فرمائے جنہوں نے دونوں حضرات

کی تحریریں افادۂ عام کے لئے شائع کرنے کا اہتمام فرمایا۔

اگر کوئی صاحب ان رقعوں کو غور سے پڑھیں تو انہیں صحیح بحث و مناظرہ کا بہترین سلیقہ حاصل ہو سکتا ہے۔ ضعیف احادیث کو صحیح بنانے کی کوشش کرنا، کبھی کوئی موقف اور کبھی کوئی موقف اختیار کرنا اور اصل موضوع سے غیر متعلق باتیں چھپ کر جان بچانا آپ کو قاری صاحب کی تحریروں میں ملے گا۔

اور صحیح احادیث کا دفاع، بہترین صبر و تحمل کے ساتھ اپنی ایک ہی بات پر قائم رہنا، حریف کو مجبور کر کے اصل بات پر لانا، غیر ثابت روایات کو صحیح قرار دینے کی کوشش کا قلع قمع، اور غیر متعلق باتوں سے اچھے طریقہ کے ساتھ عہدہ بردار ہونا آپ کو حافظ عبد المنان صاحب کی تحریروں میں ملے گا۔

اللہ تعالیٰ ان تحریروں کو اپنے بندوں کے لئے نافع بنائے اور ہمیں زیادہ سے زیادہ ان سے فائدہ حاصل کرنے کی توفیق عطا فرمائے۔ آمین

راقم
عبد السلام مجٹوی جامعہ محمدیہ جی ٹی روڈ
گوجرانوالہ

۲۵ شعبان ۱۴۰۸ھ

شاکر لائبریری 03004050555

بِسْمِ اللّٰهِ الرَّحْمٰنِ الرَّحِیْمِ

اگر آپ مجھے یہ ثابت کر دیں کہ رکوع میں جاتے ہوئے اور اٹھتے ہوئے اور دو رکعت کے بعد تیسری رکعت کے لئے جب ہم اٹھیں گے تو رفع یدین کرے گیں اور تیسری اور چوتھی رکعت میں جب ہم رکوع میں جائے گیں اور اٹھیں گیں تو رفع یدین دونوں دفعہ کرے گیں۔ اگر یہ طریقہ رفع یدین نماز میں منسوخ ہے کہ حضورؐ مندرجہ بالا بیان کے مطابق رفع یدین نہیں کرتے تھے نماز میں اور اگر کرتے تھے تو بعد میں منسوخ فرما دیا ہو۔ اگر منسوخ ہونے کی قوی دلیل پیش کر دیں تو میں نماز میں رفع یدین رکوع والا چھوڑ دوں گا۔

المجد علی

بِسْمِ اللّٰهِ الرَّحْمٰنِ الرَّحِیْمِ

بخدمت جناب بھائی امجد صاحب ازید علمک و علمک و شرفک و فہمک و عمرک
اسلام علیکم ورحمۃ اللہ وبرکاتہ، سلام و دُعا کے بعد گزارش یہ ہے کہ
بھائی امجد صاحب آپ کچھ دوستوں کے ساتھ رفع یدین کے بارے میں گفتگو کر رہے
تھے اور یہ بندہ ناچیز ادھر ہی تھا۔ اسی اثنا میں آپ نے یہ کہا اگر آپ یہ ثابت کر دیں کہ
رفع یدین نہیں کرنا چاہیے دلیل قوی سے یا اس رفع یدین کے منسوختیت پر۔ تو اب
میرے پیارے بھائی آنکھوں سے پڑھیے اور دل و دماغ کے ساتھ غور و فکر کریں اور پھر
کسی منصف مزاج سے فیصلہ کر واتے انشاء اللہ بات سمجھ میں آجائے گی۔

دلیل ۱۔ مسلم شریف ص ۱۸۱ اور ابوداؤد ص ۱۲۳، نسائی ص ۱۳۳ میں حضرت جابر بن عمر
کی روایت ہے جس کا خلاصہ یہ ہے کہ وہ فرماتے ہیں کہ آنحضرت صلی اللہ علیہ وسلم
ہمارے پاس تشریف لاتے ہم نماز میں مصروف تھے اور رفع یدین کر رہے تھے۔ آپ نے
فرمایا مالی اراکم رافعی ایذیکم کانہا اذنا بخیل شمس اسکنوا فی الصلوۃ۔ اس
سے یہ دلیل ثابت ہوتی کہ رفع نہیں کرنا چاہیے اور دلیل منسوختیت پر بھی۔

اعتراض ۱۔ مسلم ص ۱۸۱ میں روایت ہے کہ لوگ سلام پھیرتے وقت ہاتھ اٹھاتے تھے
تو اس روایت کا مطلب یہ ہے کہ سلام پھیرتے وقت رفع یدین نہ کیا کرو، یہ مطلب
نہیں کہ عند الرفع و عند الرفع رأسہ رفع یدین نہ کرو۔

جواب ۱۔ علامہ زبیدی نصب الہدایہ ص ۲۹۳ میں لکھتے ہیں کہ ان دونوں روایتوں کا سیاق
جدا جدا ہے لہذا ایک روایت کو دوسری کی تفسیر نہیں بنایا جاسکتا۔ حضرت جابر بن عمر

لے تو میں رفع یدین کرنا چھوڑ دوں گا یہ عبادت اسکی طرح ہے۔

کی روایت میں ہے کہ جب آپ تشریف لاتے تو صحابہ کرامؓ مسجد کے اندر نماز میں مشغول تھے اور آپ باہر سے تشریف لاتے اور دوسری روایت میں ہے کہ کتنا اذا اصلینا مع رسول اللہ الحدیث۔ اس سے معلوم ہوا کہ عند السلام جس رفع سے آپ نے منع فرمایا اس وقت آپ خود بھی نماز میں مصروف تھے شریک تھے۔

جواب :- انشاء اللہ العزیز یہ بحث اپنے مقام کو مذکور ہے کہ العبرة لعموم الفظ لا لخصوص السبب یعنی اعتبار عموم لفظ کا ہے نہ کہ خصوص سبب کا۔ آپ نے اسکنوا فی الصلوٰۃ فرمایا ظاہری الفاظ چاہتے ہیں کہ عند الرفع یا عند الرفع یا عند السلام کسی بھی وقت رفع یدین نہ کیا جائے۔

دلیل :- عن عبداللہ بن مسعودؓ صحابی جلیل (لا یستال عن مثلہ) امام دارقطنی ج ۱ ص ۵۵ میں لکھتے ہیں :- واذا اجتمع ابن مسعودؓ وابن عمر اختلافاً ابن مسعودؓ اولیٰ ان یتبع وقال احمد نعم قال الیٰ لکد صلوٰۃ رسول اللہ فضلی ولم یرفع یدہ فی اول مرۃ۔ یہ روایت ترمذی ص ۶۲ اور طحاوی ص ۱۱، اور مسند احمد ص ۲۲۲ میں مذکور ہے اور مسند احمد کے الفاظ یہ ہیں فر رفع یدہ فی اول مرۃ اور ابوداؤد ص ۱۹ میں بھی یہی روایت مذکور ہے۔ امام ترمذی ص ۶۵ میں لکھتے ہیں حدیث ابن مسعودؓ حدیث حسن اور ابن حزم محلی ص ۶۶ میں لکھتے ہیں وهذا الحدیث صحیح الصرف ص ۱۳۲ میں وصحیح ابن القطان الغربی فی کتاب الوهم وكذلك صحیح ابن حزم اندلسی۔

اس صحیح حدیث سے معلوم ہوا کہ حضرت عبداللہ بن مسعودؓ نے آنحضرتؐ کی نماز کا نقشہ کیسے کھینچ کر بتلایا اور اس میں صرف افتتاح صلوٰۃ کے وقت رفع یدین تھا بعد کو نہیں۔

نوٹ :- صاحب مشکوٰۃ نے ص ۱۱۶ حضرت عبداللہ بن مسعودؓ کی روایت نقل کرنے

لہ پر عبارت اصل مسوٰۃ میں اسی طرح ہے۔

کے بعد یہ لکھا ہے قال ابوداؤد لیس ہو بصلیح علیٰ ہذا المفعی۔ لیکن یہ صاحب مشکوٰۃ کا وہیم ہے۔ جیسا کہ مشکوٰۃ میں ان کی اور ادہام کثیرہ ہیں۔ حضرت ابن مسعودؓ کی یہ روایت ابوداؤد ص ۱۹ میں مذکور ہے اور اس میں کئیس بصلیح کے الفاظ مذکور نہیں۔ یہ الفاظ حضرت برابر ابن عاذب کی روایت کے آخر میں ہیں جو ابوداؤد ص ۱۷ میں مذکور ہیں چونکہ حضرت ابن مسعودؓ کی یہ روایت ترک رفع یدین کرنے والوں کے لئے وہیم ہے اس لئے فریقِ ثانی کی طرف سے کئی اعتراض کئے گئے ہیں۔

اعتراض ۱ :- کہ یہ روایت مرفوع نہیں۔ جواب لے :- حضرت ابن مسعودؓ حضرات صحابہ کرامؓ کی مجلس میں بڑی ذمہ داری سے یہ فرماتے ہیں الا احملی لکم صلوٰۃ رسول اللہؐ الحدیث تو وہ اس میں اکھنڈ کی نماز طریقہ ان کو سکھاتے تھے جس کو موقوف کہنا نہری جہالت ہے۔

اعتراض ۲ :- ابوداؤد کی روایت میں تم لا یعود کے لفظ ہیں۔ لیکن وکیع اس میں متفرد ہیں لہذا روایت معتبر نہیں۔

جواب ۱ :- وکیع ابن الجراح ثقہ ثقہ ہیں اور ثقہ زیادتی مقبول ہوتی ہے۔ تمام محدثین کا اتفاق ہے۔ امام نوویؒ مقدمہ نووی ص ۱ اور شرح ص ۴۲ میں لکھتے ہیں کہ جمہور محدثین اور علماء فقہ اور اصول اس پر متفق ہیں کہ ثقہ راوی کی زیارت واجب القبول ہے نواب صدیق حسن خان بدورالی حلقہ ص ۶۵ میں لکھتے ہیں و ننگ نیست کہ زیارۃ ثقہ مقبول است۔ اسی طرح مبارکپوری تحفۃ الایہود ص ۲۵ میں لکھتے ہیں۔

دلیل ۲ :- مسند حمیدی ص ۴۴ میں روایت ہے قال ابن ماجہ ثنا النضر بن حمید اور زہری کے درمیان کتابت کی غلطی کی وجہ سے سفیان کا لفظ ساقط ہو گیا، قال انہرنا سالم بن عبد اللہ عن ابیہ۔ قال رأیت رسول اللہؐ اذا افتتح الصلوٰۃ رفع یدیه۔ ہذو منکبہ۔ واذا ادا ان یرکع وبعد ما

يرفع رأسه من الركوع فلا يرفع ولا بين السجدين -
 دليلہ :- مصنف ابن ابی شیبہ ص ۱۶ اور طحاوی ص ۱۳۳ میں روایت ہے وقال هو
 حديث صحيح عن الاسود وقال مرآيت عمر ابن الخطاب يرفع يديه في
 اول تكبيرة ثم لا يعود الجوهري النقي ص ۵۹ میں ہے هذا سند "على شرط مسلم
 اور حافظ ابن حجر درایہ ص ۵۵ میں لکھتے ہیں دو اثناء ثقات -
 دليلہ :- طحاوی ص ۱۱ اور ابن ابی شیبہ ص ۱۵۹ میں روایت ہے عن ابن كليب
 عن ابيه ان علياً كان يرفع يديه على اول تكبيرة من الصلوة ثم لا
 يعود درایہ میں ص ۵۵ ہے رواه ثقات حضرت مولانا سید محمد نور شاہ صاحب
 نیل الفرقین ص ۱۹ میں لکھتے ہیں قال الذيلعي هو صحيح وقال النبي على
 شرط مسلم

ان ہی دلائل پر اکتفا کرتا ہوں اگر اور ضرورت پڑی تو پھر بھی انشاء اللہ العزیز
 ان کے ساتھ اور بھی دلائل پیش کئے جاسکتے ہیں - فقط والسلام
 نوٹ :- اگر کسی بھائی کو ان احادیث پر کسی قسم کا کوئی اعتراض اور کوئی شک
 ہو تو وہ ان لکھے ہوئے صفحات کے ساتھ جو صفحے خالی ہیں ان پر اپنے اعتراض اور
 شک و شبہات لکھے انشاء اللہ العزیز تسلی بخش جواب دیا جائے گا - فتدبروا
 تبنیہ :- بھائی امجد صاحب دلائل پیش کئے ہیں ترک رفع یدین پر - آپ میں اگر استفادہ
 نہیں تو آپ ان دلائل کو کسی عالم سے فیصلہ کرتے جو کم جامع العقول والمنقول ہو
 اور غیر متعصب ہو -

جمیل احمد

بِسْمِ اللّٰهِ الرَّحْمٰنِ الرَّحِیْمِ

محترم بھائی امجد صاحب ! زادنی اللہ تعالیٰ وایاک علما نافعاً وعلما متقبلاً

السلام علیکم ورحمۃ اللہ وبرکاتہ

اما بعد! آپ نے بندہ کو رکوع جلتے اور اس سے سر اٹھاتے وقت رفع الیدین نہ کرنے سے متعلق جناب قاری جمیل احمد صاحب معلم گنبد والی مسجد مر فزاد کالونی جی۔ ٹی روڈ گوہر نوالہ کالکھا سوا ایک رقعہ لاکر دیا اور مطالبہ کیا کہ آپ اس کا جواب لکھیں، تو نیچے اس کا جواب لکھا جاتا ہے امید ہے آپ اسے بغور پڑھیں گے۔ اللہ تعالیٰ نیکی کی توفیق دے۔

حضرت قاری صاحب کا موقف و مدعی

اصول ہے کہ دلیل یا دلائل پر کلام سے پہلے اس چیز کو سامنے رکھنا ضروری ہے جس چیز کے دلائل پیش کئے جا رہے ہوں تو اس مقام پر پہلے ہم نے غور کرنا ہے کہ قاری صاحب نے بزعم خود جو دلائل ذکر فرماتے ہیں وہ کس چیز کے دلائل ہیں تو سنئے قاری صاحب حضرت جابر بن سمرہ رضی اللہ عنہ کی روایت لکھنے کے بعد فرماتے ہیں ”اس سے یہ دلیل ثابت ہوئی کہ رفع الیدین نہیں کرنا چاہیے اور دلیل منسوخیت پر بھی“ (قاری صاحب کا رقعہ ص ۱)

تو ان کی اس منقولہ بالا عبارت سے پتہ چلا کہ وہ اپنے اس رقعہ میں رفع الیدین نہ کرنے کے دلائل بیان فرما رہے ہیں اور رفع الیدین نہ کرنے کی دو صورتیں ہیں۔

۱۔ یہ عبارت قاری صاحب کے رقعہ میں اسی طرح ہے۔ منہ

۱۔ رفع الیدین نہ کرنا بایں صورت کہ رفع الیدین کرنا سرے سے مشروع ہی نہ ہو۔
 ۲۔ رفع الیدین نہ کرنا بایں صورت کہ رفع الیدین کرنا پہلے پہل مشروع ہو بعد میں اسے منسوخ کر دیا گیا ہو۔ پہلی صورت میں رفع الیدین کے نبی کریم صلی اللہ علیہ وسلم سے ثبوت کا بالکل انکار ہے جبکہ دوسری صورت میں رفع الیدین کے پہلے پہل نبی کریم صلی اللہ علیہ وسلم سے ثابت ہونے کا اقرار پھر اس کے منسوخ ہونے کا دعویٰ ہے کیونکہ جو چیز سرے سے مشروع میں ثابت ہی نہ ہو اس کے نسخ کا تو سوال ہی پیدا نہیں ہوتا۔ اتنی بات ذہن میں رکھنے کے بعد دیکھنا یہ ہے کہ ”رفع الیدین نہیں کرنا چاہیے“ کی مذکورہ بالا دونوں صورتوں میں سے جناب قاری صاحب نے کون سی صورت اختیار کی ہوئی ہے تو اس سلسلہ میں ان کا اپنا ہی بعد والا جملہ ”اور دلیل منسوخیت پر بھی“ صاف صاف بتلا رہا ہے کہ انہوں نے دوسری صورت ”رفع الیدین کے مشروع ہونے کے بعد منسوخ ہونے کو اختیار فرمایا ہے تو مختصر الفاظ میں یوں سمجھتے کہ قاری صاحب رفع الیدین کے منسوخ ہونے کے مدعی ہیں اور رفع الیدین کی منسوخیت ان کا دعویٰ ہے۔

تو واضح بات ہے کہ ان کے اس دعویٰ میں رفع الیدین کے نبی کریم صلی اللہ علیہ وسلم سے پہلے پہل ثابت ہونے کا اعتراف و اقرار موجود ہے لہذا ہمیں اس مقام پر صحیح بخاری، صحیح مسلم، سنن ابی داؤد، سنن ترمذی، سنن نسائی، سنن ابن ماجہ، موطا امام مالک، موطا امام محمد، شرح معانی الآثار للطحاوی، سنن دارقطنی، سنن کبریٰ للبیہقی، اور دیگر کتب حدیث سے نبی کریم صلی اللہ علیہ وسلم کے رکوع جلتے اور اس سے سر اٹھتے وقت رفع الیدین کرنے کو ثابت کرنے والی احادیث کو نقل کرنے کی ضرورت نہیں ہم آپ کو اس جگہ صرف اور صرف یہ بتائیں گے کہ قاری صاحب کا دعویٰ ”منسوخیت رفع الیدین“ کسی ایک دلیل سے بھی ثابت

نہیں ہوتا۔

منسوختیت رفع الیدین کے دلائل کا جائزہ

حضرت قاری صاحب نے اپنے دعویٰ منسوختیت رفع الیدین پر بطور دلیل کل پانچ روایات پیش فرماتی ہیں جن میں سے آخری دو موقوف ہیں اور پہلی تین مرفوع۔ اہل علم کو معلوم ہے کہ موقوف روایت فعلی ہو خواہ قولی شرعی دلائل میں سے کوئی سی دلیل بھی نہیں کیونکہ شرعی دلائل صرف چار ہیں۔ ۱۔ کتاب اللہ تعالیٰ، ۲۔ سنت رسول اللہ صلی اللہ علیہ وسلم بشرطیکہ ثابت ہو، ۳۔ اجماع اُمت، ۴۔ قیاس صحیح، لہذا قاری صاحب کی آخر میں پیش فرمودہ دو موقوف روایتوں سے رفع الیدین کی منسوختیت پر استدلال درست نہیں۔ یہ جواب ان روایتوں کی صحت کو تسلیم کر لینے کی صورت میں ہے ورنہ یہ روایات بعض محدثین کی نگاہ میں مروج ہیں، دیکھتے دراپہ، نصب الحدیث، التعلیق للمجد اور امام بخاری کا رسالہ جزمہ رفع الیدین“

رہی پہلی تین مرفوع روایات تو ان میں سے آخری دو حضرت عبداللہ بن عمر رضی اللہ عنہما اور حضرت عبداللہ بن مسعود رضی اللہ عنہما والی روایات کو احادیث رفع الیدین کے لئے ناسخ بنانا درست نہیں۔

۱۔ اولاً تو اس لئے کہ وہ دونوں روایتیں سرسے قابل احتجاج ہی نہیں، حضرت عبداللہ بن عمر رضی اللہ عنہما کی مسند حمیدی والی روایت کا قابل احتجاج نہ ہونا تو آپ حضرت مولانا ارشاد الحق صاحب اثری زید مجدہ کی تصنیف لطیف ”مسند رفع الیدین“ پر ایک نئی کاوش کا تحقیقی جائزہ، میں ملاحظہ فرمائیں جس کا ایک نسخہ آپ کو دیا جا رہا ہے نیز اس کا ایک نسخہ آپ کی وساطت سے قاری صاحب کی خدمت میں بھیجا جا رہا ہے تاکہ وہ بھی حضرت عبداللہ بن عمر رضی اللہ عنہما کی مسند حمیدی والی روایت کا حال اس میں پڑھ لیں۔

حضرت عبداللہ بن مسعود رضی اللہ عنہ والی روایت صحیحی قابل محتاج نہیں

حضرت قاری صاحب نے کتاب ترمذی کے جس باب سے امام ترمذی کا قول حدیث

ابن مسعود حدیث حسن، نقل کیا ہے کتاب ترمذی کے اسی باب میں حضرت الامام

ابو حنیفہ رحمہ اللہ علیہ کے شاگرد رشید حضرت عبداللہ بن مبارکؒ کا منہ جو ذیل قول بھی

موجود ہے۔

”قد ثبت حدیث من یرفع، و ذکر حدیث الزہری عن سالم

عن ابیہ ولم یثبت حدیث ابن مسعود ان النبی صلی اللہ

علیہ وسلم یرفع الا فی اقل مرة“

حضرت الامام عبداللہ بن مبارکؒ فرماتے ہیں کہ جو لوگ رفع الیدین کرتے ہیں

بلاشبہ ان کی حدیث ثابت ہے اور انہوں نے امام زہری کی سالم سے اس کے باپ حضرت

عبداللہ بن عمرؓ سے ارفع الیدین کرنے کی حدیث بیان فرمائی اور کہا کہ حضرت

عبداللہ بن مسعود رضی اللہ عنہ کی حدیث کہ نبی کریم صلی اللہ علیہ وسلم نے صرف پہلی مرتبہ

باعتدال اٹھاتے ثابت نہیں۔

اس مقام پر بعض لوگ حضرت عبداللہ بن مسعود رضی اللہ عنہ والی روایت میں قولی اور

فعلی والی بات بنا کر حضرت عبداللہ بن مبارکؒ کے مذکورہ بالا فیصلہ کا جواب دینے کی

کوشش کرتے ہیں مگر حضرت الحافظ عبداللہ صاحب رد پٹریؒ نے ان کی اس کوشش کو

اپنے رسالہ ”امین بالجہر اور رفع الیدین“ میں ناکام بنا دیا ہے آپ اس کا ضرور بالضرور

مطالعہ فرمائیں۔

وقال الحافظ فی التلخیص: وهذا الحدیث حسنہ الترمذی و

صحیح ابن حزم، وقال ابن المبارک، لم یثبت عندی سو

قال ابن ابی حاتم عن ابیہ: هذا حدیث خطأ۔

وقال احمد بن حنبل و شيخه يحيى بن آدم ا هو ضعيف ،
 نقله البخاري عنها ، و تابعها على ذلك ، وقال ابو داود
 ليس هو بصحيح ، وقال الدارقطني : لم يثبت ، وقال ابن
 حبان في الصلاة : هذا احسن خبر روى لاهل الكوفة في
 نفى رفع اليدين في الصلاة عند الركوع وعند الرفع
 من ، وهو في الحقيقة اضعف شيء يعول عليه لان له

عللا تبطله ۱۰ (تحفة الاحوذى ج ۱ ص ۲۲۰)

مطلب یہ ہے کہ حضرت حافظ ابن حجر تلخیص میں لکھتے ہیں کہ حضرت عبد اللہ
 بن مسعود کی اس روایت کو امام ترمذی نے حسن اور ابن حزم نے صحیح کہا اور حضرت
 عبد اللہ بن مبارک فرماتے ہیں وہ میرے ہاں ثابت نہیں اور ابو حاتم کہتے ہیں یہ روایت
 خطبے اور امام احمد بن حنبل اور ان کے استاد حضرت یحییٰ بن آدم دونوں فرماتے ہیں
 وہ روایت ضعیف ہے۔ امام بخاری نے ان دونوں بزرگوں کا یہ فیصلہ ان دونوں سے
 نقل فرمایا اور اس فیصلہ پر ان دونوں کی متابعت و موافقت کی اور امام ابو داؤد فرماتے
 ہیں وہ روایت صحیح نہیں اور دارقطنی فرماتے ہیں وہ ثابت نہیں اور ابن حبان کہتے
 ہیں کو فیوں کے لئے نماز میں رکوع جلتے اور اس سے سر اٹھاتے وقت رفع الیدین کی
 نفی میں جتنی روایات ہیں ان میں یہ روایت سب سے اچھی ہے اور درحقیقت
 وہ ضعیف ترین شے ہے کیونکہ اس کی کئی علتیں ہیں جو اس کے قابل احتجاج ہونے
 میں مانع ہیں۔

ملفوظ

قاری صاحب نے عرف شذی کے حوالہ سے لکھا ہے ”صحیح ابن القطان“
 مگر درایہ بر حاشیہ ہدایہ (ج ۱ ص ۱۱۲) میں لکھا ہے ”وقال ابن القطان: هو عندی“

صحیح الاقوالہ: ثم لا يعود۔ فقد قالوا: ان وكبعا كان
يقولها من قبل نفسہ، اذ حس سے صاف ظاہر ہے کہ ابن القطن
جملہ ثم لا يعود کو صحیح نہیں سمجھتے اس لئے صاحب عروہ: شدی کا بلا استثنا
صحیح ابن القطن، لکھنا درست نہیں۔ چنانچہ مدارف السنن میں نیل الفرقین
سے الفاظ اور اختصاراً نقل کرتے ہوئے حضرت بنوریؒ لکھتے ہیں فابن القطن فی
کتاب الوعد والایہام صحیح الحدیث باللفظ الاقل واعل بلفظ ثم لا
يعود، الخ (ج ۲ ص ۴۸۳)

حافظ بن التیم تہذیب السنن میں لکھتے ہیں: وضعہ الدارمی والدار
قطنی والبیہقی، اور اس روایت کو امام دارمی، امام دارقطنی اور امام بیہقی نے
ضعیف کہا۔ نیز مرعاة المفاتیح میں ہے: وقال البزاد (لا یثبت ولا یحتج
بمثلہ، وقال ابن عبد البر: هو من آثار معلولہ ضعیفۃ عند
اهل العلم، ۱۰ھ (ج ۲ ص ۳۲۳) حافظ بزاد فرماتے ہیں وہ ثابت نہیں اور نہ ہی
اس جیسی روایت سے احتجاج کیا جاتا ہے اور حافظ ابن عبد البر فرماتے ہیں وہ اہل
علم کے نزدیک معلول اور ضعیف روایات سے ہے۔

تو محترم امجد صاحب! قاری صاحب نے جن ائمہ محدثین سے حضرت عبداللہ بن
مسعود رضی اللہ عنہ والی روایت کا قابل احتجاج ہونا نقل فرمایا، ان کے نام اور ان کی
تعداد آپ کے سامنے ہے جن سے ابن القطن کی تصحیح کا حال بھی آپ کو معلوم
ہو چکا ہے۔ اب یہ بھی یاد رکھتے کہ اس روایت کو ضعیف اور ناقابل احتجاج قرار
دینے والے ائمہ محدثین بہت ہی زیادہ ہیں جن میں سے بارہ کے اسماء گرامی مع حوالہ
اوپر گزر چکے ہیں۔ آپ ایک مرتبہ پھر ان کے ناموں پر نگاہ ڈال لیجئے تو عنیہ حضرت
عبداللہ بن مسعود رضی اللہ عنہ والی روایت کو ناقابل احتجاج قرار دینے والے ائمہ محدثین

میں حضرت الامام ابو حنیفہ رحمۃ اللہ علیہ کے شاگرد رشید حضرت عبداللہ بن مبارکؒ، حضرت الامام احمد بن حنبلؒ، حضرت الامام احمدؒ کے شیخ اور استاذ حضرت یحییٰ بن آدمؒ، امام سہروردیؒ، امام ابو داؤدؒ، امام ابو حاتمؒ، حافظ دارقطنیؒ، حافظ ابن حبانؒ، امام دارمیؒ، امام بیہقیؒ، حافظ نزرؒ، اور حافظ ابن عبدالبرؒ کے اصحاب کرامی سب فہرست ہیں۔

صاحب مشکوٰۃ پر ایک وہم کے الزام کی حقیقت

صاحب مشکوٰۃ اپنی شہ ذی آفاق کتاب مشکوٰۃ المصابیح میں حضرت عبداللہ بن مسعود رضی اللہ عنہ دالی زیمہ بحت روایت کو نزدیکی ابو داؤد، اور نسائی کے حوالہ سے نقل کرنے کے بعد لکھتے ہیں "وقال ابو داؤد: ليس هو بصحيح على هذا المعنى" یعنی امام ابو داؤد فرماتے ہیں کہ "وہ روایت اس معنی پر صحیح نہیں" اس پر مشکوٰۃ کے ایک محشی فرماتے ہیں "یہ صاحب مشکوٰۃ کا وہم ہے کیونکہ ابو داؤد کی سن میں یہ لفظ نہیں ہے، ہمارے قاری صاحب نے بھی اسی خیال کا اظہار فرمایا ہے مگر معلوم ہونا چاہیے کہ اس مقام پر صاحب مشکوٰۃ کی طرف وہم کی نسبت بجاتے خود ایک وہم ہے کیونکہ صاحب مشکوٰۃ اس فیصلہ کو امام ابو داؤد کا فیصلہ قرار دینے میں منفرد اور اکیلے نہیں، چنانچہ آپ اچھ پر پڑ چکے ہیں کہ حافظ ابن حجرؒ بھی "لیس هو بصحيح" کو ابو داؤد کا فیصلہ قرار دے چکے ہیں۔ پھر امام نسائیؒ نیل الاوطار میں لکھتے ہیں "وتصريح ابى داؤد باندر ليس بصحيح" نیز صاحب عون المعبود کا بیان ہے کہ "میرے پاس ابو داؤد کے دو پرانے نسخے ہیں جن میں یہ لفظ بھی موجود ہیں۔"

ملا علی قاریؒ اور علامہ میرک حنفیؒ کے صاحبے مشکوٰۃ کے حوالے میں شہادت

ملا علی قاری حنفیؒ شرح مشکوٰۃ میں فرماتے ہیں "وقال ابو داؤد: ليس هو

بصحيح على هذا المعنى (یعنی وان كان سنده صحيحا لان عدرا بن مسعود روى

عنه عليه السلام الرق عند الركوع والاعتدال والقيام من التشهد

الاول ۱۰۰ھ رن ۲ ص ۲۶۵) ملا علی قاری حنفی فرماتے ہیں کہ ابو داؤد کے اس فیصلہ کا

مقصود یہ ہے کہ حضرت عبداللہ بن مسعود رضی اللہ عنہ کی روایت گو سنداً صحیح ہے معنی صحیح نہیں کیونکہ حضرت عبداللہ بن مسعود کے غیر نے رکوع جاتے اور اس سے سیدھا کھڑے ہوتے وقت اور پہلے تشهد سے اٹھ کر رفع الیدین کرنا نبی کریم صلی اللہ علیہ وسلم سے روایت کیا ہے۔

تو ملا علی قاری حنفی کا صاحب شکوۃ کے ابو داؤد سے نقل کر وہ فیصلہ کی مندرجہ بالا توجیہ اور تشریح کرنا صاف صاف بتا رہا ہے کہ ملا علی قاری حنفی اس فیصلہ کو ابو داؤد کا فیصلہ تسلیم کرتے ہیں ورنہ وہ بھی ہمارے قاری صاحب زید مجدہ کی طرح فرمادیتے "یہ صاحب شکوۃ کا وہم ہے" پھر ملا علی قاری حنفی ہی اس کے بعد لکھتے ہیں "قال میدرٹ: فیہ نظر لاند رلیس فی سنن ابی داؤد علی ہذا المعنی وانما فیہ رلیس بصحیح فقط" ۱۰ھ (حوالہ مذکورہ) علامہ میرک حنفی فرماتے ہیں "اس میں نظر ہے کیونکہ لفظ "علی ہذا المعنی" سنن ابی داؤد میں نہیں ہیں۔ سنن ابی داؤد میں تو صرف "لیس بصحیح" کے لفظ ہیں، تو علامہ میرک حنفی نے شہادت سے دی کہ لفظ "لیس بصحیح" حضرت عبداللہ بن مسعود رضی اللہ عنہ کی روایت صحیح نہیں) امام ابو داؤد کی کتاب سنن میں موجود ہیں۔

(فائدہ) علامہ میرک حنفی کے ریمارک سے پتہ چلا کہ ملا علی قاری حنفی کی تشریح "وان کان سندہ عیحی لان غیر الخ" واقع کے مطابق ہے نہ ہی وہ ابو داؤد کی مراد میں شامل ہے کیونکہ اس کی بنیاد لفظ علی ہذا المعنی ہی تو ہے۔
تو دونوں حنفی بزرگ ملا علی قاری اور علامہ میرک بھی دیگر اہل علم کی طرح لیس بصحیح کے ابو داؤد کا فیصلہ ہونے میں صاحب شکوۃ کے ساتھ ہیں تو ثابت ہوا کہ اس مقام پر "لیس بصحیح" کو امام ابو داؤد کا فیصلہ قرار دینے میں

صاحبِ کلوۃ سے تو کوئی وہم سرزد نہیں ہوا البتہ ان پر اس جگہ وہم کا الزام لگانے والے خود ضرور بالضرور وہم یا ابہام میں مبتلا ہیں۔

یاد رہے کسی لفظ کے ابو داؤد کا لفظ ہونے کے لئے ضروری نہیں کہ وہ ابو داؤد کی کتاب کے تمام نسخوں میں موجود ہو بلکہ اس کا کسی ایک نسخہ میں موجود ہونا بھی کافی ہے جیسا کہ اہل علم اس کو خوب جانتے ہیں۔ یہ تو قاری صاحب کے حضرت عبداللہ بن مسعود رضی اللہ عنہ کی روایت سے اسند لال کا پہلا جواب تھا جس کا خلاصہ یہ ہے کہ حضرت عبداللہ بن مسعود رضی اللہ عنہ کی یہ روایت بہت سارے ائمہ محدثین کے ہاں سکر سے قابل احتجاج ہی نہیں اب ان کے اسند لال کے دیگر جواب سنیے :

۲۔ ثانیاً، محقوظی دیر کے لئے ہم تسلیم کہہ لیتے ہیں کہ حضرت عبداللہ بن مسعود رضی اللہ عنہ والی روایت قابل احتجاج ہے لیکن اس کو احادیث رفع الیدین کا ناسخ قرار دینا درست نہیں کیونکہ اسے ناسخ تب قرار دیا جاسکتا ہے جبکہ اس کا احادیث رفع الیدین سے متاخر ہونا ثابت ہو مگر قاری صاحب نے ابھی تک اس کے متاخر ہونے کی کوئی ایک دلیل بھی پیش نہیں فرمائی لہذا ان کی خدمت میں گزارش ہے کہ وہ پہلے حضرت عبداللہ بن مسعود رضی اللہ عنہ والی روایت کا احادیث رفع الیدین سے متاخر ہونا ثابت کریں۔

۳۔ ثالثاً چند منٹ کے لئے اگر تسلیم کہ لیا جائے کہ حضرت عبداللہ بن مسعود رضی اللہ عنہ والی روایت احادیث رفع الیدین سے متاخر ہے تو بھی اس کو ناسخ رفع الیدین قرار دینا درست نہیں کیونکہ اصول کا قاعدہ ہے کہ فعل ناسخ نہیں ہوا کرتا۔

ایک شبہ اور اس کا ازالہ

اگر کوئی صاحب فرمائیں کہ قاری صاحب نے حضرت عبداللہ بن مسعود رضی اللہ عنہ

والی روایت یا بعض دیگر روایات سے نسخ رفع الیدین پر استدلال نہیں کیا بلکہ "رفع الیدین نہیں کرنا چاہیے" پر استدلال فرمایا ہے۔ تو اس کا جواب یہ ہے کہ ہم پہلے تفصیل سے مدلل طور پر وضاحت کر چکے ہیں کہ قاری صاحب "منسوخیت رفع الیدین" کے مدعی ہیں لہذا ان کے جملہ "رفع الیدین نہیں کرنا چاہیے" کا مطلب بھی یہی ہے کہ نسخ کی وجہ سے رفع الیدین نہیں کرنا چاہیے جیسا کہ اس کے بعد والا ان کا اپنا ہی جملہ "اور دلیل منسوخیت پر بھی" ہماری اس تفصیل پر دلالت کر رہا ہے۔

ہاں اگر قاری صاحب کا نظریہ ہو کہ رکوع جاتے اور اس سے سر اٹھاتے وقت رفع الیدین رسول اللہ صلی اللہ علیہ وسلم سے سرے سے ثابت ہی نہیں تو ان کا فرض ہے کہ وہ اپنا یہ نظریہ صاف اور واضح لفظوں میں لکھیں اور یہ بات یاد رکھیں اس نظریہ سے ان کا "منسوخیت رفع الیدین" والا دعویٰ لامحالہ غلط ٹھہرے گا تو اس صورت میں انہیں منسوخیت والا دعویٰ واپس لینا ہوگا۔ اگر قاری صاحب نے اپنا دعویٰ "منسوخیت رفع الیدین" واپس لے لیا اور دوسرا موقف و نظریہ رکوع جاتے اور اس سے سر اٹھاتے وقت رفع الیدین کرنا نبی کریم صلی اللہ علیہ وسلم سے اصلاً ثابت ہی نہیں، لکھ دیا تو انشاء اللہ العزیز بتایا جائے گا کہ ان کا یہ دوسرا نظریہ دعوائے نسخ کی طرح ان کی پیش کردہ پانچ اور غیر پیش کردہ روایات میں سے کسی ایک روایت سے بھی ثابت نہیں ہوتا۔

حضرت جابر بن سمرہ رضی اللہ عنہ، والی روایت نسخ رفع الیدین پر استدلال کرنے لگتے رہا حضرت قاری صاحب کا حضرت جابر بن سمرہ رضی اللہ عنہ کی روایت سے نسخ رفع الیدین پر استدلال تو وہ بھی نادرست ہے۔ اولاً تو اس لئے کہ اس روایت میں رسول اللہ صلی اللہ علیہ وسلم کے لفظ "مالی ادا کہم" یعنی "ایدا یکم" بھی موجود ہیں جن کا معنی ہے "کیا ہے مجھے یا میرے لئے دیکھتا ہوں میں تمہیں اپنے ہاتھ اٹھانے والے"

اور واضح ہے کہ رسول کریم صلی اللہ علیہ وسلم جو رفع الیدین خود کیا کرتے تھے اور جو رفع الیدین صحابہ کرام رضی اللہ عنہم آپ کے اتباع میں کیا کرتے تھے وہ رفع الیدین تو آپ صلی اللہ علیہ وسلم کو معلوم ہی تھا پھر اس رفع الیدین سے متعلق آپ مالی ادا کا الخ کیونکر فرما سکتے ہیں لہذا اس روایت سے نبی کریم صلی اللہ علیہ وسلم کے رکوع جلتے اور اس سے سر اٹھاتے وقت رفع الیدین کے نسخ پر استدلال غلط ہے۔

۲۔ ثانیاً اس لئے کہ اس روایت میں نبی کریم صلی اللہ علیہ وسلم کے لفظ کا نہا اذنا بخیل شمس، بھی مذکور ہیں جن کا ترجمہ ہے ”گو یا وہ بامقہ سرکش گھوڑوں کی دو میں ہیں“ اور واضح ہے کہ جو رفع الیدین نبی کریم صلی اللہ علیہ وسلم کا اپنا معمول ہے اور جو رفع الیدین آپ کے اتباع میں صحابہ کرام کا معمول ہے اس رفع الیدین کے متعلق آپ صلی اللہ علیہ وسلم کا یہ الفاظ استعمال فرمانا محال ہے لہذا اس روایت سے نبی کریم صلی اللہ علیہ وسلم کے اتباع میں صحابہ کرام رضی اللہ عنہم کے معمول رفع الیدین کے نسخ پر استدلال ناقابل التفات ہے۔

۳۔ ثالثاً اس لئے کہ نماز و تہ کی تیسری رکعت میں رفع الیدین بھی کا نہا اذنا بخیل شمس، کا مصداق ہے کیونکہ قاعدہ ہے ”العبرة بعصوم اللفظ“ الخ، تہ جیسے اس و تہوں والے رفع الیدین کو اس روایت سے منسوخ نہیں کیا گیا ویسے ہی رکوع جلتے اور اس سے سر اٹھاتے وقت رفع الیدین کو بھی اس کی مثبت احادیث کی بنا پر منسوخ قرار نہیں دیا جاسکتا۔

۴۔ رابعاً اس لئے کہ قاہی صاحب کے اس روایت سے رفع الیدین کے نسخ پر استدلال کی بنیاد رافعی ایدیکہ الخ میں رکوع جلتے اور اس سے سر اٹھاتے وقت رفع الیدین مراد ہونے پہ ہے مگر ابھی تک انہوں نے اس کی کوئی دلیل بیان نہیں فرمائی لہذا ان کا اس روایت سے اس رفع الیدین کے نسخ پر استدلال صحیح نہیں۔ باقی

کنا اذا صابنا مع رسول الله صلى الله عليه وسلم الخ اور "خرج علينا رسول الله صلى الله عليه وسلم الخ کے اس واقعہ کے دو دفعہ رونما ہونے پر دلالت سے یہ لازم نہیں آتا کہ دونوں موقعوں پر رفع الیدین جدا جدا ہو ومن ادعی فعلیہ البیان بصورت تسلیم اتنی چیز سامنے آئے گی کہ خراج علینا اولے واقعہ میں رفع الیدین عند السلام مراد نہیں مگر اس سے یہ کیونکر ثابت ہو گا کہ اس سے رکوع والا رفع الیدین مراد ہے؟ ومن ادعی فعلیہ البرهان۔

۵۔ خامساً اس لئے کہ قیام سے رکوع میں جانا، رکوع سے سر اٹھانا، قومہ سے سجدہ میں جانا، سجدہ سے سر اٹھانا اور جلسہ سے دوسرے سجدہ میں جانا یہ سب حرکات ہیں جو سکون فی الصلوٰۃ کے منافی ہیں تو "اسکنوا فی الصلوٰۃ" کا تقاضا ہے کہ یہ مذکورہ بالا حرکات بھی ممنوع یا منسوخ ہوں کیونکہ قاعدہ ہے۔ العبرة بعموم اللفظ لا بخصوص السبب" تو جس طرح نماز کے اندر یہ سب حرکات دوسرے دلائل کی بنا پر درست ہیں اسی طرح رکوع والا رفع الیدین بھی دوسرے دلائل کی وجہ سے درست، نبی کریم صلی اللہ علیہ وسلم کی سنت اور قابل اجر و ثواب ہے لہذا قاری صاحب کا حضرت جابر بن سمرہؓ والی روایت سے رفع الیدین کے نسخ پر استدلال بے بنیاد ہے۔

۶۔ سادساً، اس لئے کہ رکوع جاتے اور اس سے سر اٹھاتے وقت رفع الیدین اگر سکون فی الصلوٰۃ کے منافی ہے تو لامحالہ نماز و تہ کی تیسری رکعت میں رفع الیدین بھی سکون فی الصلوٰۃ کے منافی ہے اور العبرة بعموم اللفظ الخ والا قاعدہ اس کو بھی اپنی لپیٹ میں لے رہا ہے لہذا حضرت جابر بن سمرہ رضی اللہ عنہما کی روایت سے رکوع والے رفع الیدین کے نسخ پر استدلال غلط ہے ورنہ نماز و تہ کی تیسری رکعت والے رفع الیدین کا نسخ لازم آئے گا وہو کما تری۔

منسوخیت رفع الیدین کی تردید از بزرگان حنفیہ

کئی ایک حنفی بزرگوں نے بھی دعوتی منسوخیت رفع الیدین کی تردید و تغلیط

فرمائی ہے جن میں سے صرف تین بزرگوں کے اقوال نیچے درج کئے جاتے ہیں۔

۱۔ حضرت مولانا عبدالحی لکھنوی حنفی لکھتے ہیں، "واما دعویٰ نسخہ کما صدر

عن الطحاوی مفتوا بحسن الظن بالصحابۃ التارکین وابن الہمام والعینی

غیرہ من اصحابنا فلیست بہم برہن علیہا بما یثقی العلیل ویردی

القلیل" (التعلیق المہجد علی موطا محمد ص ۸۹ حاشیہ ۱) نیز وہی لکھتے ہیں۔

"وذكر الطحاوی بعد روایتہ عن علی؛ لم یکن علی یدین النبی صلی اللہ علیہ

وسلم یرفع ثم یترک الا وقد ثبت عنده نسخہ۔ انتہی وغیرہ نظر

فقد يجوز ان يكون ترك علی وكذا ترك ابن مسعود وترك غیرہما من

الصحابۃ ان ثبت عنهم لانہم لم یروا الرفع سنتہ مؤکدة

یلزم الاخذ بها ولا یخصر ذالك فی النسخ بل لا یجوز بنسخ امر ثابت

عن رسول اللہ صلی اللہ علیہ وسلم بہم بحسن الظن بالصحابی مع امکان

الجمع بین فعل الرسول وفعله ۱۰ھ (ص ۸۹ حاشیہ ۱) نیز لکھنوی صاحبؒ ہی

تحریر فرماتے ہیں، "ولال دعویٰ نسخ الرفع لم یثبت ذالك بنص عن الشارع"

(ص ۹۱ حاشیہ ۵) تو ان مندرجہ بالا عبارات میں حضرت مولانا عبدالحی صاحب لکھنوی

حنفی رحمہ اللہ نے تصریح فرمادی ہے کہ منسوخیت رفع الیدین والا دعویٰ درست نہیں۔

۲۔ حضرت مولانا محمد انور شاہ صاحب کشمیریؒ اپنی کتاب "نیل الفرقین" میں

تحریر فرماتے ہیں، "ان الرفع متواتر اسناد او عملا ولا یشک فیہ، و

لم ینسخ ولا حرف منہ" (ص ۲۲) رفع الیدین سند اور عمل کے لحاظ سے

متواتر ہے، اس میں شک نہیں کیا جاتا، وہ منسوخ بھی نہیں اور نہ ہی اس کا کوئی

حرف منسوخ :-

۲۔ حضرت مولانا محمد یوسف صاحب بنوری حنفی ترمذی کی شرح معارف السنن میں اپنے استاذ گرامی کی مندرجہ بالا عبارت نقل فرما کر کوئی ایک لفظ بھی اس کی تردید میں نہیں بولتے اور ان کے اسلوب بیان سے صاف ظاہر ہے کہ وہ اپنے استاذ گرامی کی اس مسئلہ میں حرف بحرف تائید فرماتے ہیں۔

آخری بات

قاری صاحب حضرت الامام ابو حنیفہ رحمۃ اللہ علیہ کے مقلد ہیں اور مقلد کا مستند اس کے امام کا قول ہی ہوا کرتا ہے چنانچہ مسلم الثبوت کے صفحہ ۵ پر لکھا ہے۔
 ”واما المقلد فمستندہ قول مجتہدہ لا ظنہ ولا ظنہ“ اس لئے مقلد ہونے کی حیثیت سے قاری صاحب کی ذمہ داری ہے کہ وہ اپنے دعویٰ پر منسوخیت رفع الیدین کو حضرت الامام ابو حنیفہ رحمۃ اللہ علیہ سے ثابت فرمائیں ورنہ وہ کم از کم اس موقف میں تو ان کے مقلد نہیں رہیں گے۔ نیز حنفی حضرات کے رفع الیدین کے سلسلہ میں مقلد و مختلف قول ہیں۔ کوئی صاحب فرماتے ہیں ”رفع الیدین قلیح ہے، (بدائع الصنائع) کوئی بزرگ یوں گویا ہوتے ہیں ”رفع الیدین سے نماز فاسد ہو جاتی ہے“ (علامہ اتقانی) کوئی صاحب لکھتے ہیں ”ترک رفع الیدین اولیٰ ہے، (الکوکب الدرری) کوئی صاحب فرماتے ہیں ”رفع الیدین کرنا اقویٰ وارجح ہے، (حجۃ اللہ، علامہ سنہی) علامہ عبدالحی بکھنوی) کوئی بزرگ فرماتے ہیں ”رفع الیدین کرنا نہ کرنا دونوں سنت ہیں، (نیل الفرقین، معارف السنن) تو مقلدین حضرات کے پانچ مختلف قول ہیں۔ ظاہر بات ہے کہ حضرت الامام ابو حنیفہ رحمۃ اللہ علیہ سے تو یہ پانچوں کے پانچ قول ثابت نہیں تو پھر پانچوں قسم کے یہ مقلدین مسئلہ رفع الیدین میں حضرت الامام ابو حنیفہ رحمۃ اللہ کے مقلد کیوں کر رہ سکتے ہیں تو مقلد ہونے کی حیثیت سے منسوخیت

رفع الیدین کے قول کا حضرت الامام ابو حنیفہ رحمۃ اللہ علیہ سے ثابت کرنا قاری صاحب کی ذمہ داری ہے۔ خلاصہ کلام یہ ہے کہ رکوع والا رفع الیدین نبی کریم صلی اللہ علیہ وسلم کی سنت غیر منسوخہ ہے۔ نسخ رفع الیدین کی کوئی دلیل نہیں۔ کسی ایک حنفی بزرگ اس بات کا اعتراف و اقرار فرما چکے ہیں اللہ تعالیٰ ہم سب کو کتاب و سنت سمجھنے اور ان پر عمل کرنے کی توفیق عطا فرمائے۔ امین یا رب العالمین۔

ابن عبدالحق بقلمہ

۶ شعبان ۱۴۰۲ھ

سر فراز کالونی جی۔ ٹی روڈ گوجرانوالہ

بِسْمِ اللّٰهِ الرَّحْمٰنِ الرَّحِیْمِ

بخدمتِ اقدس جناب مولانا عبدالمنان صاحب

اسلام علیکم ورحمۃ اللہ وبرکاتہ

ابعد! اسلام علیکم بعد گزارش یہ ہے کہ مولانا محمد امجد صاحب نے تین چار ڈیڑھ
 کہ موجودگی میں مجھ سے یہ کہا تھا کہ اگر آپ ترک رفع الیدین کے متعلق کوئی حدیث
 صحیح صریح دکھلا سکتے تو میں رفع الیدین کو ناچھوڑ دوں گا تو میں نے اس کے کہنے
 کے مطابق کئی احادیث لکھ کر دکھلائی جو کہ رفع الیدین کے متعلق صحیح اور صریح ہیں
 لیکن بات ہے اور کہ غیر مقلدین حضرات کا مقصد ہی اور ہوتا ہے۔ مسائل پوچھتے
 ہیں سمجھنے کے لئے لیکن مقصد ان کا اور ہی ہوتا ہے جیسا کہ ان کے دفعہ سے معلوم ہوتا ہے
 خلاصہ کلام یہ کہ یہ بندہ ناچیز ان کے مقصد سے خدا کے فضل و کرم سے نہیں سمجھتا
 لہذا اگر تمہارا مقصد یہی ہے تو اس بات کو اگے چلانے کے لئے یعنی ترک رفع الیدین
 یا رفع الیدین کو تاکہ سنی ظاہر ہو قبل اس کے یہ باتیں بیان کرے۔
 ۱) اپنا مسلک رفع الیدین کے بارے میں بیان کرے کہ کون سی جگہ رفع الیدین کرنا
 ہے اور کون سی جگہ نہیں۔

۲) اور دوسری بات یہ بیان کریں کہ یہ رفع الیدین فرض ہے یا سنت ہے واجب ہے یا مستحب ہے

۳۔ تیسری بات ان مذکورہ نکتوں میں سے جو بھی اختیار کرے اس کی دلیل

فقط والسلام - ۹ شعبان المعظم ۱۴۰۲ھ

۲ جون ۱۹۸۲ء بمبئی

جواب کا منتظر..... جمیل احمد، گلوتیاں کلاں

مقیم مدرسہ دارالعلوم تعلیم القرآن

ملحقہ مسی گنبد والی سرفراز کالونی جی ٹی روڈ گوجرانوالہ

یہ عبارت مسودہ میں سی طرح ہے (کاتب)

بِسْمِ اللّٰهِ الرَّحْمٰنِ الرَّحِیْمِ ط

بخدمت جناب قاری جمیل احمد صاحب! زادنی اللہ تعالیٰ وایالہ علما
نافعا و عملا متقبلا۔

وعلیکم السلام ورحمۃ اللہ وبرکاتہ
اما بعد! آپ کا گرامی نامہ موصول ہوا جس میں آپ لکھتے ہیں ”مولانا محمد
امجد صاحب نے تین چار آدمیوں کی موجودگی میں مجھ سے یہ کہا تھا کہ اگر آپ ترک
رفع یدین، الخ

تو محترم! مجھے مولوی امجد صاحب کے ذریعہ سے ہی پتہ چلا کہ جو بات انہوں نے
آپ سے تین چار آدمیوں کی موجودگی میں کہی تھی وہ بات انہوں نے آپ کو لکھ کر بھی
دی تھی چنانچہ جو کچھ انہوں نے آپ کو لکھ کر دیا اور جو کچھ آپ نے ان سے لکھا موصول
فرمایا وہ پورے کا پورا نیچے درج کیا جاتا ہے پڑھیے :

بِسْمِ اللّٰهِ الرَّحْمٰنِ الرَّحِیْمِ ط

اگر آپ مجھے یہ ثابت کر دیں کہ رکوع میں جاتے ہوئے اور اٹھتے ہوئے
اور دو رکعت کے بعد تیسری رکعت کے لئے جب ہم اٹھ گئے تو رفع یدین کرے
گئے۔ اور تیسری اور چوتھی رکعت میں جب ہم رکوع میں جاتے گئے اور اٹھ گئے
تو رفع یدین دونوں دفعہ کرے گئے۔ اگر یہ طریقہ رفع یدین نماز میں منسوخ ہے کہ
حضور مندوب بالا بیان کے مطابق رفع یدین نہیں کرتے تھے نماز میں اور اگر کرتے

۱۔ ۲۔ ۳۔ ۴۔ ۵۔ ان پانچ مقاموں پر مولوی امجد صاحب کی تحریر میں الفاظ اسی طرح ہیں ”

تھے تو بعد میں منسوخ فرما دیا ہو۔ اگر منسوخ ہونے کی قوی دلیل پیش کر دیں تو میں نماز میں رفع یدین رکوع والا چھوڑ دوں گا۔“

دستخط امجد علی

تو جناب قاری صاحب! آپ نے مولوی امجد صاحب کے نام دو صفحات پر مشتمل رقعہ علی وجہ البصیرت لکھا۔ رفع الیدین کی منسوختیت ثابت کرنے کی غرض سے لکھا، اور مولوی امجد صاحب کو مواضع ثلاثہ میں رفع الیدین ترک کرنے کے مقصد کو پیش نظر رکھ کر لکھا جیسا کہ مولوی امجد صاحب کی سخریر اور آپ کی طرف سے اس کے جواب سے ظاہر ہے۔

پھر آپ نے مولوی امجد صاحب کے نام لکھے ہوئے رقعہ میں اپنے بھائیوں کو ان پر کلام کرنے کی دعوت دی نیز ان کے کلام کا جواب دینے کا وعدہ فرمایا چنانچہ آپ اپنے اسی رقعہ کے اواخر میں لکھتے ہیں:

”اگر کسی بھائی کو ان احادیث پر کسی قسم کا کوئی اعتراض اور کوئی شک ہو تو وہ ان لکھے ہوئے صفحات کے ساتھ جو صفحے خالی ہیں ان پر اپنے اعتراض اور شک و شبہات لکھے۔ انشاء اللہ العزیز تہ تسلی بخش جواب دیا جائے گا۔“

تو محترم قاری صاحب! آپ کی اس دعوت کو قبول کرتے ہوئے آپ کے ہی ایک بھائی نے آپ کے اس رقعہ پر کلام کیا تو اب آپ کا حسب وعدہ فرض ہے کہ آپ اپنے اس بھائی کے کلام کا جواب دیں نہ کہ یہ لکھیں ”لہذا اگر تمہارا مقصد یہی ہے الخ“ رہا آپ کا فرمان ”غیر متقلدین کا مقصد یہی اور ہوتا ہے مسائل پوچھتے ہیں الخ“ تو اس کا جواب مولوی امجد صاحب سے پوچھئے کہ ان کا کیا مقصد تھا؟ ہر دست بندہ آپ کی دعوت کے مطابق آپ کے رقعہ پر اپنے کلام کا مقصد بتائے دیتا ہے تو غور سے سنئے کہ آپ کے اس بھائی نے جو کچھ آپ کے رقعہ پر لکھا صرف اور صرف تین

مقاصد کے پیش نظر لکھا -

۱۔ مولوی امجد آپ اور دیگر اہل اسلام پر واضح ہو جائے کہ رفع الیدین منسوخ نہیں۔ اس سلسلہ میں جو دلائل پیش کئے جاتے ہیں ان سے رفع الیدین کا نسخ ثابت نہیں ہوتا۔

۲۔ مسلمانوں کو بتایا جائے کہ منسوخیت رفع الیدین کا قائل و مدعی اگر حضرت الامام ابو حنیفہ رحمۃ اللہ علیہ سے منسوخیت رفع الیدین کا قول ثابت کر دے تو پھر وہ اس مسئلہ میں ان کا مقلد ورنہ وہ اس مسئلہ میں ان کا مقلد نہیں۔

۳۔ عوام کے علم میں لایا جائے کہ مقلدین حضرات کے رفع الیدین کرنے نہ کرنے میں پانچ باہم مختلف قول ہیں اور ظاہرات ہے کہ حضرت الامام ابو حنیفہ رحمۃ اللہ علیہ سے تو یہ پانچوں کے پانچ قول ثابت نہیں تو پھر پانچوں قسم کے یہ مقلدین مسئلہ رفع الیدین میں حضرت الامام ابو حنیفہ رحمۃ اللہ علیہ کے مقلد کیونکر رہ سکتے ہیں؟

ہے آپ کے تین سوال تو ان کی کوئی وجہ جواز نہیں پہلے کی تو اس لئے کہ مولوی امجد صاحب کی سخریہ میں رفع الیدین کے مواضع کی تعیین و اشکاف الفاظ میں موجود ہے اور انہیں مواضع ثلاثہ میں رفع الیدین کے منسوخ ہونے کا آپ نے دعویٰ کیا ہے نیز میرے رقعہ میں کئی جگہ رفع الیدین کے مواضع کا ذکر ہے تو ان سب چیزوں کو بہ نظر رکھتے ہوئے غور کیجئے آیا آپ کا یہ سوال بنتا بھی ہے؟

دوسرے سوال کی اس لئے کوئی وجہ جواز نہیں کہ آپ اس سے پہلے رفع الیدین کے منسوخ ہونے کا دعویٰ فرما چکے ہیں تو آخر آپ کو معلوم ہی تھا نا کہ آپ نے اس کی فرضیت یا اس کے وجوب یا اس کی سنیت یا اس کے استحباب کو منسوخ قرار دیا ہے تب ہی تو آپ نے رفع الیدین کے منسوخ ہونے کا دعویٰ فرمایا جس کا اثبات ابھی تک آپ کے ذمہ ہے۔ نیز میں نے اپنے رقعہ میں صاف صاف لکھا ہے "خلاصہ

کلام یہ ہے کہ کوع والا رفع الیدین نبی کریم صلی اللہ علیہ وسلم کی سنت غیر منسوخہ ہے
 نسخ رفع الیدین کی کوئی دلیل نہیں ہے“ (رقمہ اصلاً) لہذا آپ کے اس سوال کی بھی
 کوئی وجہ جواز نہیں۔

اور تیسرے سوال کی اس لئے کوئی وجہ جواز نہیں کہ آپ منسوخیت رفع الیدین
 کے مدعی ہیں اور دعوائے منسوخیت کی صورت میں ثبوت شرعی مدعی اور سائل دونوں
 کے ہاں مستم ہوتا ہے اس لئے ایسی صورت میں اثبات کے دلائل پیش کرنے کی
 ضرورت نہیں ہوتی، نسخ کے دلائل پر بات چیت ہوا کرتی ہے۔ ہاں اگر آپ
 منسوخیت رفع الیدین والے دعویٰ کو واپس لے لیں اور لکھ دیں کہ رفع الیدین
 سرے سے رسول اللہ صلی اللہ علیہ وسلم سے ثابت ہی نہیں تو یہ بندہ ضرور بالضرور
 ان شاء اللہ العزیز اثبات رفع الیدین کے دلائل جناب کی خدمت اقدس میں
 پیش کر دے گا۔ یہ بات میرے پہلے رقمہ میں بھی موجود ہے دعویٰ کہ اللہ تبارک و تعالیٰ
 ہم سب کو کتاب و سنت سمجھنے اور ان پر عمل کرنے کی توفیق عطا فرماتے، آمین
 یا رب العالمین۔

ابن عبدالحق بقلمہ

۱۰ شعبان ۱۴۰۲ھ

سرفرازہ کالونی، جی۔ ٹی روڈ، گوجرانوالہ

بِسْمِ اللّٰهِ الرَّحْمٰنِ الرَّحِیْمِ

بخدمتِ اقدس غائب مولانا عبد المنان صاحب - زاد فی اللہ تعالیٰ دایاں علمانما فاعواملاً منتقبلاً
اسلام علیکم ورحمتہ اللہ وبرکاتہ

۱) انا بعد! سلام اور دعا کے بعد گزارش ہے کہ ۹ شعبان کو آپ کی طرف ایک رقم روانہ کیا تھا جس کے اند میں نے لکھا تھا کہ آپ ان تین سوالوں کا جواب دیں اور وہ تین سوال بالترتیب میں نے لکھ دیتے تھے اور وہ تین سوال اب پھر میں لکھ رہا ہوں محض اور خاص آپ ہی کی طرف تاکہ آپ ان سوالوں کا جواب دیں تاکہ آئندہ اس مسئلہ پر آپ کے ساتھ باقاعدہ بات چیت شروع ہو جائے۔ اور انشاء اللہ حق بھی ظاہر ہو جائے گا۔ اور وہ تین سوال یہ ہیں:
(۱) کہ اپنا مسلک بیان کرے یعنی رفع الیدین کے بارے میں کہ کون سی جگہ رفع الیدین کرنا ہے اور کون سی جگہ نہیں۔

۲) اور دوسری بات یہ بیان کریں کہ رفع الیدین فرض ہے یا واجب یا سنت یا مستحب ہے۔
(۳) تیسری بات یہ بیان کریں کہ ان مذکورہ نشقوں میں جو بھی اختیار کرے اس کی دلیل۔
لیکن آپ نے بجائے جواب دینے یہ لکھا تھا۔ یہ ہے آپ کے تین سوال تو ان کی کوئی وجہ جواز نہیں۔ اس کے بعد آپ نے عدم جواز کی دلیلیں بیان فرمائی تھیں لیکن یہ کوئی جواب نہیں۔
خلاصہ کلام یہ کہ ایک رقم ۹ شعبان کو آپ کے پاس بھیج دیا تھا اور ایک آج لکھ کر بھیج رہا ہوں خاص اور خاص آپ کی طرف لہذا آپ ان سوالوں کا جواب دیں۔ جب تم بزرگم خود صحیح طریقہ پر ہو تو ان سوالوں کا جواب دیں بلا ضرورت دیر کیوں کرتے ہو۔ میرے حاطف سے آپ کو سلام۔
فقط والسلام ۱۲ شعبان ۱۴۰۲ھ ۵ جون ۱۹۸۲ء در بدر، صفحہ

جواب کا منتظر جمیل احمد کلویاں کلاں

مقیم مدرسہ دارالعلوم تعلیم القرآن ملحقہ مسجد گنبد والی

سرفراز کالونی جی ٹی روڈ گوجرانوالہ

اے یہ عبارت مسودہ میں اسی طرح ہے، کاتب

بِسْمِ اللّٰهِ الرَّحْمٰنِ الرَّحِیْمِ

بخدمت جناب قاری جمیل احمد صاحب! ذوالفی اللہ تعالیٰ وایاک علماءنا نفعاً وعلماً
وعلیکم السلام ورحمۃ اللہ وبرکاتہ

ابا بعد! اصل واقعہ یہ ہے کہ آپ کی مولوی امجد صاحب کے ساتھ بات چیت ہوئی
جس میں طے یہ ہوا کہ اگر رکوع جاتے، اس سے سر اٹھانے وقت اور درمیانے
تشہد سے اٹھ کر رفع الیدین کا مسوخ ہونا قوی دلیل سے ثابت ہو جاتے تو مولوی
امجد موصوف ان مواضع ثلاثہ میں رفع الیدین چھوڑ دیں گے۔ چنانچہ یہ بات انہوں
نے آپ کو لکھ کر بھی دی جس کی پوری نقل میں اپنی دوسری سحر یہ میں پیش کر چکا
ہوں۔ سر دست ان کی سحر یہ کا آخری جگہ مد نظر رکھتے، وہ لکھتے ہیں، اگر مسوخ
ہونے کی قوی دلیل پیش کر دیں تو میں نماز میں رفع یدین رکوع والا چھوڑ دوں گا،
اتنے واقعہ کے بعد آپ نے اپنا پہلا رقم سپرد قلم فرمایا جس کے آغاز میں آپ
سحر یہ فرماتے ہیں :

”بھائی امجد صاحب! آپ کچھ دوستوں کے ساتھ رفع یدین کے بارے میں
گفتگو کر رہے تھے اور یہ بندہ ناچیز ادھر ہی تھا، اسی اثناء میں آپ نے یہ کہا، اگر
آپ یہ ثابت کر دیں کہ رفع یدین نہیں کرنا چاہیے دلیل قوی سے یا اس رفع یدین کے
منسوخیت پر تو میں رفع یدین کرنا چھوڑ دوں گا، لو اب میرے بھائی صاحب آنکھوں
سے پڑھئے، الخ“

لے قاری صاحب کے رقموں میں عبارت اسی طرح ہے ۱۲ منہ

اس کے بعد آپ نے پانچ روایات اور کچھ اعتراض و جواب تحریر فرمائے ہیں جبکہ پہلی روایت درج کرنے کے بعد آپ نے لکھا کہ اس سے یہ دلیل ثابت ہوتی کہ رفع الیدین نہیں کرنا چاہیے اور دلیل منسوختیت پر بھی، تو مولوی امجد صاحب کی تحریر اور آپ کے پہلے رقعہ سے صاف صاف پتہ چل رہا ہے کہ آپ نے بزعم خود منسوختیت رفع الیدین پر دلائل پیش کئے تھے۔

پھر آپ نے خود ہی اپنے پہلے رقعہ کے آخر میں لکھا، ”اگر کسی مجاہد کو ان احادیث پر کسی قسم کا کوئی اعتراض اور کوئی شک ہو تو وہ ان لکھے ہوئے صفحات کے ساتھ جو صفحے خالی ہیں ان پر اپنے اعتراض اور شک و شبہات لکھے انشاء اللہ العزیز تہ تسلی بخش جواب دیا جائے گا، چنانچہ آپ کی اس دعوت کو قبول کرتے ہوئے آپ کے پہلے رقعہ پر کلام کیا گیا جو آپ کے پاس پہنچا ہوا ہے اور حسب وعدہ اس کا جواب دینا آپ کے ذمہ ہے تو آپ ہی فرمائیں آیا آج تک تسلی بخش تو کجا کوئی غیر تسلی بخش جواب ہی ان بارہ صفحات کا آپ نے دیا ہے، ہاں تین سوالات والی بات آپ نے ضرور کہی جس کی کوئی وجہ جواز نہیں کیونکہ آپ نے منسوختیت رفع الیدین کا دعویٰ فرما کر بزعم خود اس پر دلائل پیش کئے ہوتے ہیں۔ اور ہر بندہ نے بارہ صفحات کے رقعہ میں واضح کر دیا کہ آپ کے پیش فرمودہ دلائل میں سے کسی ایک دلیل سے بھی رفع الیدین کی منسوختیت ثابت نہیں ہوتی تو محترم آپ حسب وعدہ ”تسلی بخش جواب دیا جائے گا،“ میرے بارہ صفحات والے رقعہ کا جواب دیں۔

باقی آپ کے تین سوالوں کا جواب تو بندہ کی پہلی تحریر میں موجود ہے نیز اس کی دوسری تحریر میں تفصیلاً ان کا جواب ہو چکا ہے۔ ذرا غور سے سنئے ”ہے آپ کے تین سوال تو ان کی کوئی وجہ جواز نہیں پہلے کی تو اس لئے کہ مولوی امجد صاحب کی تحریر میں رفع الیدین کے مواضع کی تعیین و اشکاف الفاظاً

موجود ہے اور انہیں مواضع ثلاثہ میں رفع الیدین کے منسوخ ہونے کا آپ نے دعویٰ کیا ہے؟
ہے نیز میرے رقعہ میں کئی جگہ رفع الیدین کے مواضع کا ذکر ہے، تو ان سب چیزوں کو
مد نظر رکھتے ہوئے غور کیجئے آیا آپ کا یہ سوال بنتا بھی ہے؟

دوسرے سوال کی اس لئے کوئی وجہ جواز نہیں کہ آپ اس سے پہلے رفع الیدین کے
منسوخ ہونے کا دعویٰ فرما چکے ہیں تو آخر آپ کو معلوم ہی تھا کہ آپ نے اس کی فضیلت
یا اس کے وجوب یا اس کی سنیت یا اس کے استحباب کو منسوخ قرار دیا ہے تب ہی تو
آپ نے رفع الیدین کے منسوخ ہونے کا دعویٰ فرمایا جس کا اثبات ابھی تک آپ کے
ذمہ ہے۔ نیز میں نے اپنے رقعہ میں صاف صاف لکھا ہے ”خلاصہ کلام یہ ہے کہ رکوع
والا رفع الیدین نبی کریم صلی اللہ علیہ وسلم کی سنت غیر منسوخ ہے۔ نسخ رفع الیدین کی
کوئی دلیل نہیں ہے“ (رقعہ ۱ ص ۱۲) لہذا آپ کے اس سوال کی بھی کوئی وجہ جواز نہیں۔

اور تیسرے سوال کی اس لئے کوئی وجہ جواز نہیں کہ آپ منسوخیت رفع الیدین
کے مدعی ہیں اور دعوائے منسوخیت کی صورت میں ثبوت شرعی مدعی اور سائل دونوں
کے ہاں مستم ہوتا ہے اس لئے ایسی صورت میں ثبوت شرعی مدعی اور سائل دونوں
نہیں ہوتی، نسخ کے دلائل پر بات چیت ہوا کرتی ہے۔ ہاں اگر آپ منسوخیت رفع الیدین
والے دعویٰ کو واپس لے لیں اور لکھ دیں کہ رفع الیدین سرے سے رسول اللہ صلی اللہ
علیہ وسلم سے ثابت ہی نہیں تو یہ بندہ ضرور بالضرور انشاء اللہ العزیز اثبات رفع الیدین
کے دلائل جناب کی خدمت اقدس میں پیش کر دے گا۔ یہ بات میرے پہلے رقعہ میں بھی
موجود ہے۔“ (رقعہ ۱ ص ۱۳)

اپنے تین سوالات کے مندرجہ بالا یہ جوابات پڑھ کر آپ لکھتے ہیں ”ہے آپ
کے تین سوال تو ان کی کوئی وجہ جواز نہیں۔ اس کے بعد آپ نے عدم جواز کی دلیلیں
بیان فرماتی ہیں لیکن یہ کوئی جواب نہیں۔“ تو حضرت قاری صاحب! آپ کو اعتراف

کہنا پڑا کہ یہ بندہ آپ کے تین سوالات کے عدم جواز کی دلیلیں پیش کر چکا ہے تو اب
عذر کا مقام ہے اپنے اس اعتراف کے بعد آپ کا فرمانا ” لیکن یہ کوئی جواب نہیں۔“
صرف منہ کی بات نہیں تو اور کیا ہے ورنہ آپ میری طرف سے آپ کے سہ سوالات کے
عدم جواز پر پیش کردہ دلائل میں کوئی خامی نکالتے۔ دعا ہے کہ اللہ تبارک و تعالیٰ ہم سب
کو کتاب و سنت سمجھنے اور ان پر عمل کرنے کی توفیق عطا فرمائے آمین یا رب العالمین۔

ابن عبدالحق بعلکھ

۱۳ شعبان ۱۴۰۲ھ

مہراز کالونی جی ٹی روڈ گوجرانوالہ

بِسْمِ اللّٰهِ الرَّحْمٰنِ الرَّحِیْمِ

بخدمتِ اقدس جناب مولانا عبدالمنان صاحب! زاد فی اللہ تعالیٰ وایاکَ علما نافعاً وعلماً مقبلاً
اسلام علیکم ورحمتہ اللہ وبرکاتہ

اما بعد - اسلام علیکم کے بعد عرض کہ دو رقعے پہلے لکھ چکا ہوں اور ایک یہ لکھ رہا
ہوں اور یہ بھی قابلِ غور بات ہے کہ دو رقعے پہلے اور ایک یہ محض اور صرف آپ کی
ہی طرف ہے۔ پہلے دو رقعے میں تین سوالوں کے متعلق کہا تھا کہ ان کا جواب فرماتے
تاکہ آپ کے ساتھ باقاعدہ اس مسئلہ پر یعنی ترکِ رفعِ یدین اور رفعِ یدین پر الجھ لیکن
آپ کے مبارک ہاتھوں سے ان تین سوالوں کا جواب نہیں آیا۔ اچھا مولانا صاحب
تین کا جواب نہیں دیتے تو ایک ہی کا جواب دے دے (ا) آپ اپنے مسلک کے بارے میں
حضورؐ سے کوئی قولی یا فعلی صحیح صریح اور قوی حدیث سے کہ حضورؐ ہمیشہ رفعِ یدین
کرتے رہے یہاں تک کہ دنیا سے تشریف لے گئے۔ یعنی اس طرح

پہلی اور تیسری رکعت کے شروع میں دونوں ہاتھ کندھوں تک اٹھانے سنت
مؤکدہ ہے۔ حضورؐ ہمیشہ یہ رفعِ یدین کرتے تھے اور دوسری اور چوتھی رکعت کے
شروع میں رفعِ یدین خلاف سنت ہے۔ حضورؐ نے کبھی یہاں رفعِ یدین نہیں کیا (ب)
رکوع جاتے اور رکوع سے سر اٹھاتے وقت رفعِ یدین سنت مؤکدہ ہے۔ حضورؐ
ہمیشہ یہ رفعِ یدین کرتے تھے۔ اور سجدوں میں جاتے اور سجدوں سے سر اٹھاتے
ہوتے رفعِ یدین کرنا خلاف سنت ہے۔ حضورؐ نے کبھی یہ رفعِ یدین نہیں کیا....

۱۷ ان لفظوں پر غور کریں

۱۸ ان حرفوں پر بھی توجہ کریں

بطور نص موجود ہو۔ پوری دنیا کی کسی کتاب سے پیش کر دیں۔ تو یہ بندہ ناچیسز
رفیع یدین کرنا شروع کر دے گا انشاء اللہ العزیز ہے

فقط والسلام

۱۴ شعبان المعظم ۱۴۰۲ھ، جون ۱۹۸۲ء بمبئی

جمیل احمد گلوشیاں کلان

جواب کا منتظر

مقیم مدرسہ دارالعلوم تعلیم القرآن ملحقہ مسجد گنبد والی

سرخازہ کالونی جی ٹی روڈ گوجرانوالہ

نوٹ :- یہ تمام عبارت (رقعہ) قادی صاحب کا بعینہ کتابت کیا گیا ہے لہذا کتابت کی غلطی
تصویر نہ کی جائے۔ (کاتب)

بِسْمِ اللّٰهِ الرَّحْمٰنِ الرَّحِیْمِ ط

جناب قاری جمیل احمد صاحب ازاد فی اللہ تعالیٰ وایاک علما نافعاً وعلما متقبلاً

وعلیکم السلام ورحمۃ اللہ وبرکاتہ

اما بعد! آپ اپنے اس تازہ رقعہ میں لکھتے ہیں ”اسلام علیکم کے بعد عرض ہے کہ دو رقعے پہلے لکھ چکا ہوں اور ایک یہ لکھ رہا ہوں“ یہ درست کہ آپ نے بندہ کو مخاطب کر کے اپنے اس تازہ رقعہ سے پہلے دو رقعے قلم بند فرماتے لیکن آپ کا اصل رقعہ تو وہ ہے جو آپ نے مولوی امجد صاحب کے نام لکھا، جس میں آپ نے منسوختیت رفع الیدین کا دعویٰ فرمایا، جس میں بزعم خود اپنے اپنے اس مذکورہ دعویٰ پر مولوی امجد صاحب کو رفع الیدین ترک کرانے کی عرض سے پانچ روایات پیش فرمائیں جس کے آخر میں آپ نے بڑے طمطراق سے لکھا ”اگر کسی بھاتی کو ان احادیث پر کسی قسم کا کوئی اعتراض اور کوئی شک ہو تو وہ ان لکھے ہوئے صفحات کے ساتھ جو صفحے خالی ہیں ان پر اپنے اعتراض اور شک و شبہات لکھے انشاء اللہ العزیزہ تسلی بخش جواب دیا جائے گا“ اور جس کے جواب میں آپ کی دعوت کو قبول کرتے ہوئے بندہ نے بارہ صفحات کا رقعہ لکھ کر آپ کے پاس پہنچایا اور آپ نے اسے وصول بھی فرمایا مگر تا حال آپ نے تسلی بخش جواب دینے کا وعدہ کرنے کے باوجود میرے اس بارہ صفحات والے جوابی رقعہ کے ایک لفظ کا بھی جواب نہیں دیا بلکہ آپ نے اپنے پہلے پانچ روایات والے رقعہ اور میری طرف سے اس کے بارہ صفحات والے جوابی رقعہ کے نام تک لینے

اے قاری صاحب نے اپنے رقعوں میں کئی جگہ یہ لفظ اسی طرح لکھا ہے ۱۲ منہ

چھوڑ رکھے ہیں اور نہ ہی آپ ان دورِ رقعوں کو باقاعدہ بات چیت کا حصہ شمار کرتے ہیں جیسا کہ آپ کا قول ”ان کا (تین سوالوں کا) جواب فرماتے تاکہ آپ کے ساتھ باقاعدہ اس مسئلہ پر الٹ (قاری صاحب کا چوتھا رقعہ ص) اس پر دلالت کر رہا ہے آخر ایسا کیوں؟ کیا ”تسلی بخش جواب دیا جائے گا“، والی آپ کی بات کوئی بے قاعدہ ہی تھی؟ کچھ تو ہے جس کی پردہ داری ہے۔ تو قاری صاحب اپنا وعدہ پورا کریں اور میرے بارہ صفحات والے رقعہ کا جواب دیں ورنہ صاف و دانشگاہ الفاظ میں اعتراف و اقرار فرمائیں کہ میرا ”منسوختیت رفع الیدین“ والا دعویٰ بے بنیاد اور غلط ہے۔ اللہ را کچھ تو انصاف لگتی کہتے۔

آپ مزید لکھتے ہیں ”پہلے دورِ رقعے میں تین سوالوں کے متعلق کہا تھا.... لیکن آپ کے مبارک ہاتھوں سے ان تین سوالوں کا جواب نہیں آیا“ قاری صاحب! آپ نے یہ بات ایسی کہی جس کا انصاف کے ساتھ دور کا بھی واسطہ نہیں، کیونکہ آپ کے ان تین سوالوں کے جواب تو بندہ کے بارہ صفحات والے پہلے رقعہ ہی میں موجود تھے پھر تین تین صفحات والے دوسرے اور تیسرے رقعے میں بالتصریح ان کے جوابات موجود و مذکور ہیں جن میں بتایا گیا ہے کہ آپ کے ان تین سوالوں کی کوئی وجہ جواز نہیں ایک مرتبہ پھر ان جوابات کو سن لیجئے۔

قاری صاحب کا پہلا سوال اور اس کا جواب

۱۔ قاری صاحب کا پہلا سوال ہے ”کون سی جگہ رفع الیدین کرنا چاہیے الٹ بندہ

نے اس کا جواب دیا تھا ”ہے آپ کے تین سوال تو ان کی کوئی وجہ جواز نہیں، پہلے کی تو اس لئے کہ مولوی امجد صاحب کی تحریر میں رفع الیدین کے مواضع کی تعیین و دانشگاہ

لے قاری صاحب نے یہ لفظ اسی طرح لکھا ہے ۱۲ منہ

الفاظ میں موجود ہے اور انہیں مواضع ثلاثہ میں رفع الیدین کے منسوخ ہونے کا اپنے دعویٰ کیا ہوا ہے۔ نیز میرے رقعہ میں کئی جگہ رفع الیدین کے مواضع کا ذکر ہے تو ان سب چیزوں کو مد نظر رکھتے ہوئے غور کیجئے، آیا آپ کا یہ سوال بنتا بھی ہے؟ (دیکھئے میرا رقعہ ۱ ص ۲ اور رقعہ ۲ ص ۲)

قاری صاحب کا دوسرا سوال اور اس کا جواب

۲۔ قاری صاحب کا دوسرا سوال ہے، "رفع الیدین فرض ہے یا واجب یا سنت ہے یا مستحب ہے" بندہ نے اس کے جواب میں لکھا تھا، "دوسرے سوال کی اس لئے کوئی وجہ جواز نہیں کہ آپ اس سے پہلے رفع الیدین کے منسوخ ہونے کا دعویٰ فرما چکے ہیں تو آخر آپ کو معلوم ہی تھا نا کہ آپ نے اس کی فرضیت یا اس کے وجوب یا اس کی سنیت یا اس کے استحباب کو منسوخ قرار دیا ہے تب ہی تو آپ نے رفع الیدین کے منسوخ ہونے کا دعویٰ فرمایا جس کا اثبات ابھی تک آپ کے ذمہ ہے۔ نیز میں نے اپنے رقعہ میں صاف صاف لکھا ہے، "خلاصہ کلام یہ ہے کہ رکوع والا رفع الیدین نبی کریم صلی اللہ علیہ وسلم کی سنت غیر منسوخہ ہے نسخ رفع الیدین کی کوئی دلیل نہیں" الخ (رقعہ ۱ ص ۲) لہذا آپ کے اس سوال کی بھی کوئی وجہ جواز نہیں۔ (دیکھئے میرا رقعہ ۱ ص ۲ اور رقعہ ۲ ص ۲ و ص ۳)

قاری صاحب کا تیسرا سوال اور اس کا جواب

۳۔ قاری صاحب کا تیسرا سوال ہے، "ان مذکورہ شقوں میں جو بھی اختیار کرے اس کی دلیل" بندہ نے اس کا جواب دیا تھا، اور تیسرے سوال کی اس لئے کوئی وجہ جواز نہیں کہ آپ منسوخیت رفع الیدین کے مدعی ہیں اور دعوائے منسوخیت کی صورت میں ثبوت شرعی مدعی اور سائل دونوں کے ہاں مستم ہونا ہے اس لئے ایسی صورت میں اثبات کے دلائل پیش کرنے کی ضرورت نہیں ہوتی نسخ کے دلائل پر بات چیت ہوا کرتی ہے

ہاں اگر آپ منسوخیتِ رفع الیدین والے دعویٰ کو واپس لے لیں اور لکھ دیں کہ رفع الیدین
سہ سے رسول اللہ صلی اللہ علیہ وسلم سے ثابت ہی نہیں تو یہ بندہ ضرور بالضرور
انشاء اللہ العزیز اثباتِ رفع الیدین کے دلائل جناب کی خدمتِ اقدس میں پیش
کر دے گا، یہ بات میرے پہلے رقعہ میں بھی موجود ہے، اور دیکھئے میرا رقعہ ۲ ص ۳
اور رقعہ ۳ ص ۳)

اس جواب کی قدمے تو وضع

قاری صاحب! "منسوخیتِ رفع الیدین"، آپ کا دعویٰ ہے اور منسوخ اسی
شے کو کہا جاتا ہے جو شرع میں پہلے بہل ثابت شدہ ہو، تو آپ نے یہ دعویٰ کہ
کے مواضع ثلاثہ میں رفع الیدین کے پہلے پہل نبی کریم صلی اللہ علیہ وسلم سے ثابت ہونے
کو تو تسلیم فرمایا ہوا ہے، اب دلیل آپ کس کی طلب فرماتے ہیں؟ اب تو آپ کا
فرض ہے کہ نسخِ رفع الیدین پر آپ کی طرف سے پیش کردہ دلائل کے رد میں بندہ
کی طرف سے آپ کے پاس پہنچے ہوئے بارہ صفحات والے رقعہ کا حسب وعدہ
جواب دیں یا پھر نسخِ رفع الیدین والادعویٰ واپس لیں اور لکھ دیں کہ رفع الیدین
سہ سے نبی کریم صلی اللہ علیہ وسلم سے ثابت ہی نہیں، تو اس بندہ فقیر سے رفع الیدین
کے رسول اللہ صلی اللہ علیہ وسلم سے ثابت ہونے کے دلائل سن لیں، آخر انصاف بھی
تو کوئی شے ہے نا۔

قادری صاحب سے کو ارف کے تین سو سوالوں کے عدم جواز پر دلائل کا اعتراف
اپنے ان تین سوالات کے مذکورہ بالا جوابات پڑھ کر قاری صاحب اپنے تیسرے
رقعہ میں لکھتے ہیں "اس کے بعد آپ نے عدم جواز کی دلیلیں بیان فرماتی تھیں" تو
جب آپ نے خود اعتراف و اقرار فرمایا کہ بندہ نے آپ کے تین سوالوں کی کوئی
وجہ جواز نہ ہونے کے دلائل بیان کر دیے ہیں اور آپ کے رقعے شاہد ہیں کہ آج تک

اپنے ان تین سوالوں کی کوئی وجہ جواز نہ ہونے کے دلائل کا کوئی ٹوڑ پیش نہیں فرمایا تو ان حالات میں خود سوچتے اور کسی دوسرے سے پوچھتے کہ اپنے ان تین سوالوں کی کوئی وجہ جواز نہ ہونے پر دلائل کے بیان ہو جانے کے اعتراف و اقرار کے بعد نیز ان کا کوئی ٹوڑ پیش نہ کرنے کے باوجود آپ کا اپنے تیسرے رقعہ میں لکھنا یہ کوئی جواب نہیں، اور اپنے چوتھے رقعہ میں کہنا کہ آپ کے مبارک ہاتھوں سے ان تین سوالوں کا جواب نہیں آیا، کوئی انصاف لگتی بات ہے؟

قاری صاحب کا ایک تازہ سوال اور اس کا جواب

حضرت قاری صاحب آپ مدعی ہیں، منسوخیت رفع الیدین، آپ کا دعویٰ ہے تو اس دعویٰ کو دلائل سے ثابت کرنا اور ان پر دائرہ شدہ اعتراضات کا جواب دینا آپ کا فرض منصبی ہے لہذا آپ ادھر ادھر کے سوالوں میں وقت پاس نہ کریں اور بندہ کی طرف سے آپ کے نسخہ رفع الیدین پر پیش کردہ دلائل پر اعتراضات و مناقشات کا جواب دیں جو اعتراضات و مناقشات بارہ صفحات کے رقعہ کی صورت میں آپ کے پاس پہنچے ہوئے ہیں مگر اس صحیح اور مبنی بر انصاف لائن سے ہٹ کر قاری صاحب نے اپنے اس چوتھے رقعہ میں ایک اور سوال پیش کیا ہے جس کا خلاصہ یہ ہے، کیا مواضع ثلاثہ میں رفع الیدین سنت مؤکدہ ہے، آیا نبی کریم صلی اللہ علیہ وسلم مواضع ثلاثہ میں ہمیشہ رفع الیدین کرتے رہے یہاں تک کہ دنیا سے تشریف لے گئے؟ نیز انہوں نے لکھا، ”پیش کر دیں تو یہ بندہ ناچیز رفع الیدین کرنا شروع کر دے گا“۔

۱۔ اولاً اس سوال کی بنیاد ایک قاعدہ ہے، جو عمل نبی کریم صلی اللہ علیہ وسلم ہمیشہ کرتے رہے ہوں صرف وہی اپنا یا جلتے گا، اگر اس سوال کی بنیاد یہ قاعدہ نہ ہو تو یہ سوال سر سے وارہ نہیں ہوتا تو قاری صاحب کی خدمت میں گزارش ہے کہ پہلے وہ یہ قاعدہ دلائل سے ثابت فرمائیں اس کے بعد اپنا مندرجہ بالا سوال پیش کریں۔

۲۔ ثانیاً، پھر اس سوال کی بنیاد ایک اور قاعدہ بھی ہے، ”سنتِ متوکدہ پر عمل کیا جائے گا نہ کہ سنتِ غیر متوکدہ پر“، ورنہ اگر ثواب حاصل کرنے کی غرض سے عمل کرنا ہو تو مذکورہ سوال بے فائدہ ہے لہذا قاری صاحب کو چاہیے کہ پہلے یہ قاعدہ بھی ثابت فرمائیں اس کے بعد اپنا مندرجہ بالا سوال پیش فرمائیں۔ ثبت العرش ثم انقش۔

۳۔ ثالثاً، قاری صاحب! آپ لوگ وتروں کی تیسری رکعت میں رفع الیدین کرتے ہیں تو آیا اس وتروں کی تیسری رکعت والے رفع الیدین کا سنتِ متوکدہ ہونا آپ کے ہاں ثابت ہے؟ اگر ثابت ہے تو دلائل پیش فرمائیں ورنہ مواضع ثلاثہ میں رفع الیدین پر عمل کے لئے یہ شرط اور یہ مندرجہ بالا سوال کیوں؟ ہم تو مواضع ثلاثہ والے رفع الیدین کو سنتِ غیر منسوختہ سمجھ کر اس پر عمل پیرا ہیں۔

۴۔ رابعاً، آپ لوگ بھی وتروں کی تیسری رکعت میں رفع الیدین کرتے ہیں تو اب اس پر نبی کریم صلی اللہ علیہ وسلم کا تاوفات ہمیشگی کرنا ثابت ہے۔ اگر ثابت ہے تو دلیل پیش کریں ورنہ مواضع ثلاثہ میں رفع الیدین پر آپ صلی اللہ علیہ وسلم کے تاوفات ہمیشگی کرنے کا سوال کیوں؟

۵۔ خامساً، تو قاری صاحب! آپ کو اپنے اس تازہ مندرجہ بالا سوال کے تقاضا کو پورا کرتے ہوئے وتروں کی تیسری رکعت والے رفع الیدین کو چھوڑ دینا ہو گا یا مواضع ثلاثہ والے رفع الیدین کو ابھی سے اپنا لینا ہو گا ورنہ کہا جائیگا انک اذا قسمہ ضیڑی۔

۶۔ سادساً، اگر آپ نبی کریم صلی اللہ علیہ وسلم کو دنیوی زندگی کے ساتھ زندہ سمجھتے ہیں تو بتائیے آپ کا قول ”یہاں تک کہ دنیا سے تشریف لے گئے“، کیا معنی رکھتا ہے؟ اللہ تعالیٰ ہم سب کو کتابِ سنت سمجھنے اور ان پر عمل کرنے کی توفیق عطا فرمائے

آمین یا رب العالمین۔ ابن عبد الحق بقلہ،

۱۵ شعبان ۱۴۰۲ھ

سر فراز کالونی جی ٹی روڈ، گوجرانوالہ

بِسْمِ اللّٰهِ الرَّحْمٰنِ الرَّحِیْمِ

بخدمت اقدس جناب مولانا حافظ عبدالمنان صاحب شیخ الحدیث مدرسہ جامعہ محمدیہ جی ٹی روڈ گوجرانوالہ
 زاد فی اللہ تعالیٰ و آیاتک علماً نافعاً و عملاً متقبلاً۔ اسلام علیکم ورحمۃ اللہ وبرکاتہ۔

اما بعد.....

اسلام علیکم کے بعد عرض یہ ہے کہ آپ کا رقعہ مع ایک رسالہ کے بواسطہ مولانا محمد امجد
 کے پہنچا، پڑھنے کے بعد معلوم ہوا کہ مولانا صاحب بزعم خود مجھے منسوخیت رفع الیدین کا
 مدعی ٹھہرایا ہوا ہے حالانکہ میرے رقعہ کے آخری سطور یہ ہے اور بطور سرخی دے کر لکھا
 ہوا ہے یعنی اس طرح - تبنیہہ۔ بھائی امجد صاحب یہ دلائل پیش کئے ہیں ترک رفع الیدین پر الہ
 اسی بنا پر جب یہ رقعہ میرے پاس آیا تو میں نے مولانا صاحب کی خدمت اقدس میں تین
 رقعے روانہ کئے۔ دو رقعوں میں تین سوالوں کے متعلق کہا تھا کہ ان کا جواب دیں وہ تین
 سوال یہ ہیں :-

(۱) کہ اپنا مسلک رفع الیدین کے بارے میں بیان کرے کہ کون سی جگہ رفع الیدین کرنا
 ہے اور کون سی جگہ نہیں (۲) دوسری بات یہ بیان کرے کہ یہ رفع الیدین فرض ہے یا واجب
 ہے یا سنت ہے یا مستحب ہے (۳) تیسری بات ان مذکورہ مشقوں میں سے جو بھی اختیار
 کرو اس کی دلیل۔

اور تیسرے رقعے میں یہ لکھا تھا کہ آپ اپنے مسلک کے بارے حضور سے کوئی قولی
 یا فعلی صحیح صریح اور قوی حدیث الخ... آخر میں لکھا تھا کہ پوری دنیا کی کسی کتاب
 سے پیش کر دیں تو بندہ ناچیز رفع الیدین شروع کر دے گا۔ لیکن مولانا صاحب
 کہیں تو فرماتے ہیں تم وتروں میں کیوں کہتے ہو کہیں فرماتے یہ قاعدہ صحیح نہیں
 وغیرہ وغیرہ غرض کہ یہ تمام کہیں وتروں کا نام کہیں کچھ یہ ڈوبتے کرتے کے کا سہارا

لے یہ لفظ قاری صاحب کی تحریر میں اسی طرح ہے۔

ہے کیونکہ جب میں نے کہا کوئی حدیث دکھلاؤ تو مولانا کا فرض تھا کہ حدیثیں پیش کرنے نہ کہ اوپر اوپر کی مانتے۔ اسی طرح مولانا صاحب نے تین سوالوں کے متعلق جو کہ میں نے ان سے کہا تھا کہ ان کا جواب فرمائیں، بجائے جواب دینے کے یہ راستہ اختیار کیا کہ آپ منسوخیتِ رفع الیدین کے مدعی ہو لہذا آپ کے ان تین سوالوں کا کوئی جواب نہ نہیں الخ یہ تو مولانا صاحب اس وقت فرماتے جب میں منسوخ کا قائل ہوتا۔ بہر کیف مولانا میں ہو ترکِ رفع الیدین کا قائل اور تم ہو رفع الیدین کے قائل اور مدعی اور دلیل جو ہوتی ہے اصول کے لحاظ سے مدعی کے ذمہ ہے نہ کہ مدعی علیہ پر۔ اس بنا پر میں نے آپ کو چیلنج دیا تھا کہ کوئی حدیث پیش کر دیں الخ میں رفع الیدین شروع کر دوں گا لیکن آپ نے کوئی حدیث پیش نہیں کی اور نہ ہی انشاء اللہ العزیز کوئی حدیث آپ پیش کر سکتے ہیں اور نہ ہی اور کوئی غیر مقلدین قیامت تک۔

اگر بالفرض میں منسوخیتِ رفع الیدین کا مدعی ہوں بقول شما تو پھر بھی کوئی بات نہیں کیونکہ مولانا صاحب آپ کو معلوم ہی ہو گا کہ منسوخ کی کتنی قسمیں ہیں۔
تو غیر میرا دعویٰ ہے منسوخیتِ رفع الیدین کا مولانا صاحب آپ کوئی فکر نہ کریں آپ اپنے رقعے کا جواب سنیے۔

جو دلائل میں نے دیے ہیں مولانا صاحب ان کا جائزہ لینے کے لئے ایک سُرخِ قائم کرتے ہیں اس طرح

”منسوخیتِ رفع الیدین کے دلائل کا جائزہ“

نیچے لکھتے ہیں کہ حضرت قادی صاحب نے اپنے دعویٰ منسوخیتِ رفع الیدین کل پانچ روایتیں پیش فرمائیں ہیں جن میں سے آخری دو موقوف ہیں اور تین مرفوع اور مولانا صاحب یہ بھی فرمایا ہے کہ اہل علم کو معلوم ہے موقوف روایت فعلی ہو خواہ قوی شرعی دلائل میں سے کوئی سے دلیل بھی نہیں الخ

جواب آؤلا تو مولانا صاحب نے اس پر کوئی دلیل نہیں دی لہذا دعویٰ بغیر دلیل حاجت -
 ثانیاً مولانا صاحب نے موقوف کے بارے میں کوئی تفصیل نہیں بیان فرمائی لہذا
 میری طرف سے بھی کوئی تفصیل نہیں ہوگی -
 ثالثاً مولانا صاحب کا یہ فرمانا کہ اہل علم کو معلوم ہے کہ موقوف روایت کا شرعی دلیل
 میں سے کوئی بھی نہیں۔ یہاں قابل غور بات یہ ہے کہ اہل علم سے مراد کون سے اہل علم
 مراد ہیں -

میرا تو یہ عقیدہ ہے علیحدہ بسنتی و سنتی خلفاء المرشدین الخ اسی بنا پر میں
 نے حضرت عمرؓ اور حضرت علیؓ ان کی روایت پیش کی تھی۔ اللہ سے ڈرو۔
 اگے مولانا صاحب لکھتے ہیں رہی پہلی تین مرفوع روایات تو ان میں سے آخری
 دو حضرت عبداللہ بن عمرؓ اور حضرت عبداللہ بن مسعودؓ والی روایات کو احادیث
 رفع الیدین کے لئے ناسخ بنانا درست نہیں -
 اولاً تو اس لئے کہ وہ دونوں روایتیں سرے سے قابل احتجاج ہی نہیں حضرت
 عبداللہ بن عمرؓ کی مسند حمیدی والی روایت قابل احتجاج نہ ہونا تو آپ مولانا رشاد الحق
 صاحب اثری الخ

جواب مولانا صاحب کا یہ فرمانا کہ مسند حمیدی والی روایت کا حال اس میں پڑھ لیں
 یعنی مولانا رشاد الحق صاحب اثری کے رسالہ میں۔ تو مولانا صاحب مجھے کیا ضرورت پڑی
 کہ جب آپ ہی نے کوئی شک و شبہات اور اعتراض نہیں کئے ہیں دوسروں کے رسالہ
 سو غیرہ دیکھنا پھر دو۔ خلاصہ کلام یہ کہ نہ آپ نے کوئی اعتراض اس حدیث پر کیا نہ
 کچھ اور لہذا ثابت ہوا یہ حدیث تمہارے نزدیک بھی صحیح ہے۔ نتیجہ یہ نکلا کہ وہی
 عبداللہ بن عمرؓ جو حدیث رفع الیدین والی روایت بیان کرتے ہیں وہی ترک رفع الیدین
 والی بھی روایت کرتے ہیں لہذا ثابت ہوا مولانا صاحب رفع الیدین منسوخ ہے -

لہذا یہ لفظ اصل مسودہ میں اسی طرح ہے (کاتب)

اگے حضرت عبداللہ بن مسعودؓ والی روایت کے بلکے میں مولانا صاحب فرماتے ہیں:
حضرت عبداللہ بن مسعودؓ والی روایت بھی قابل احتجاج نہیں۔

حالانکہ جس کے بلکے میں نے یہ لکھا تھا کہ یہ حدیث حسن ہے صحیح ہے حوالہ کے
ساتھ ایک دفعہ پھر مولانا صاحب سن لیں اور غور و فکر کے ساتھ پڑھے۔ امام ترمذی
۶۵/۱ لکھتے ہیں حدیث ابن مسعودؓ حدیث حسن اور ابن حزم محلی ۳۸۰ میں لکھتے ہیں
وہذا الحدیث صحیح العرف الشدوی ص ۱۲۲ میں وصحہ ابن القطان المغربي فی
کتاب الوهم والایہام وكذلك صحہ ابن حزم اندلسی۔ اس حدیث کے بارے
میں شیخ الحدیث حافظ عبدالمنان صاحب فرماتے ہیں کہ یہ حدیث قابل احتجاج نہیں
دلیل یہ بیان فرماتے ہیں کہ جس باب میں امام ترمذی کا قول حدیث ابن مسعودؓ حدیث حسن
ہے اسی باب میں امام ابوحنیفہؒ کے شاگرد و رشید حضرت عبداللہ بن مبارک کا مندرجہ
ذیل قول بھی موجود ہے قد ثبت حدیث من یرفع و ذکر حدیث الزہری عن سالم
عن ابیہ۔ ولم یثبت حدیث ابن مسعود ان النبی لم یرفع الا فی اول مرۃ۔
جواب۔ مولانا صاحب حضرت عبداللہ بن مسعودؓ سے ترک رفع الیدین کی کئی
روایات بیان کی گئی ہیں ایک یہی حدیث جو زیر بحث ہے جو ترمذی وغیرہ میں ہے
جس کی سند میں حضرت ابن مبارکؒ نہیں ہے اور اس حدیث کے الفاظ بھی جرح سے
نہیں ملتے اس کے الفاظ اس طرح ہیں الا اصلی بکم صلوة رسول اللہ صلی اللہ علیہ
وسلم فصلی فلم یرفع یدہ۔ الا فی اول مرۃ۔ دوسری حدیث اس طرح ہے الا
اخبار بکم بصلوة رسول اللہ صلی اللہ علیہ وسلم اور یہ حدیث حضرت عبداللہ
بن مبارک کے طریق مروی ہے اس کے الفاظ بھی جرح سے نہیں ملتے۔ تیسری روایت
طحاوی میں ہے ان النبی صلی اللہ علیہ وسلم لم یرفع یدہ۔ الا فی اول مرۃ۔
اس کے الفاظ جرح سے ملتے ہیں اور حضرت ابن مبارکؒ کی جرح بھی اسی حدیث

کے بارے میں ہے۔ پھر مہتی روایت دارقطنی بہہتی وغیرہ میں ہے عن ابن مسعود قال
صليت مع رسول الله صلى الله عليه وسلم واني بكبري و عمرض فلم يرفعوا
ايديهم الا عند الافتتاح -

پانچویں مسند اعظم کی روایت اس طرح ہے ان عبد اللہ بن مسعود کان يرفع
يديه - في اول التكبير ثم لا يعود الى شتي من ذلك وياثر ذلك عن رسول
الله صلى الله عليه وسلم -

محترم مکرم مولانا صاحب ان روایات کے ملاحظہ کرنے کے بعد آپ کو معلوم ہو
جاتے گا کہ جرح کے الفاظ تیسری حدیث طحاوی والی کے الفاظ حدیث شکتے جلتے ہیں
ان باقی روایات سے اس جرح کا کوئی تعلق نہیں۔ اس تفصیل کے بعد بھی اگر کوئی مولانا
صاحب پر اس حدیث ابن مبارک کی جرح چسپاں کرنے کی کوشش کریں تو اس کا
نرا تعصب یا کم عقلی ہے -

اگے لکھتے ہیں مولانا صاحب قال المحافظ في التلخيص: وهذا الحديث
حسنه الترمذی وصححه ابن حزم وقال ابن المبارک لم يثبت عندنا و
قال ابن ابی حاتم عن ابيه هذا حديث خطأ وقال احمد بن حنبل و شيخه
یحییٰ بن آدم هو ضعيف نقله البخاري عنهما الخ (مولانا صاحب یہ دلائل آپ
شواہد وغیرہ کے پیش کر رہے ہو آپ جیسے عالم کے لئے یہ مناسب نہیں اور دوسری
بات یہ کہ ہے بھی غیر صحیح الخ) اور کہا حافظ ابن حجر تلخیص میں کہ اس حدیث کو یعنی
حضرت عبد اللہ بن مسعود کی روایت کو امام ترمذی نے حسن کہا ہے اور ابن حزم صحیح
کہا ہے اور حضرت عبد اللہ بن مبارک فرماتے ہیں کہ وہ میرے ہاں ثابت نہیں اس کا
جواب مفصل گزر چکا ہے) اور ابو حاتم کہتے ہیں یہ روایت خطا ہے اور امام احمد
بن حنبل اور ان کے شاگرد حضرت یحییٰ بن آدم دونوں فرماتے ہیں وہ روایت ضعیف ہے الخ

ابن تریب وارہ ان کے جوابات سنیے مولانا صاحب !
حضرت ابن مبارک فرماتے ہیں کہ وہ میرے ہاں ثابت نہیں اس کا جواب اسی رقمہ
کے ۵۷ اور صفحہ ۶ پر ملاحظہ فرمائیں۔ اور آپ کا یہ کہنا کہ ابو حاتم کہتے ہیں کہ یہ روایت
خطا ہے تو مولانا صاحب اس کا جواب سنیے۔ جس حدیث پر امام ابو حاتم نے جرح
کی ہے اس کے الفاظ اس طرح ہیں وقال ابن ابی حاتم فی کتاب العلیل ص ۱۶۷ سأل
ابی عن حدیث رواہ سفیان الثوری عن عاصم بن کلیب عن عبدالرحمن
بن الاسود عن علقمہ عن عبداللہ ان النبی صلی اللہ علیہ وسلم قام
فکبر فرفع یدیه ثم لہ بعد فقال ابی ہذا خطا یقال وہو فیہ
الثوری الخ کہ حضرت ابن مسعود فرماتے ہیں کہ جناب نبی کریم کھڑے ہو گئے پس تکبیر
کہی پھر رفع الیدین کیا اور پھر رفع الیدین کے لئے نہ لوٹے تو ابو حاتم نے فرمایا اسی
طریقہ سے) یہ حدیث خطا ہے اور سفیان ثوری کا وہم کہا جاتا ہے بحوالہ نصب اللہ ایہ
ص ۱۶۷ تو مولانا صاحب میں نے وہ حدیث پیش کی تھی جس میں عبداللہ بن مسعود نے
حضور کی نماز کا نقشہ پڑھ کر دکھایا تھا۔ لیکن کتاب کے حوالہ سے جو ابھی روایت گزری
ہے اس سے معلوم ہوتا ہے کہ جناب نبی کریم خود کھڑے ہو گئے اور سارا نقشہ نماز کا
اپنے صحابہ کرام کو پڑھ کر دکھایا تو یہی ہے امام ابو حاتم کو وہم ہو گیا کہ شاید اس طریقہ
سے روایت بیان کرنے میں سفیان ثوری کا وہم ہے لیکن امام ابو حاتم کا نہرا وہم ہے
اور یہ حدیث بھی اپنے مقام صحیح ہے کیونکہ حضور نے اپنے صحابہ کرام کو نماز کا
جو نقشہ کھینچ دکھایا یہ جبار روایت ہے۔ اور آپ کی سنت ادا کرتے ہوئے حضرت
ابن مسعود نے بھی اپنے شاگردوں کے سامنے کھڑے ہو کر وہی نقشہ کھینچ کر جناب
نبی کریم کی نماز پڑھ کر دکھائی اس میں سفیان ثوری کے وہم کا کوئی دخل نہیں۔
دیکھ لیا مولانا صاحب حال اپنا کہ بغیر تحقیق کے فرمادینا کہ فلاں یوں کہتا ہے

فلاں جوں فیا للجب اور رہا آپ کا فرمانا کہ امام احمد بن حنبل اور ان کے استاد یحییٰ بن آدم اس روایت کو ضعیف کہتے ہیں الخ یعنی اس طرح وقال احمد بن حنبل و شیخ یحییٰ بن آدم هو ضعیف نقلہ البخاری عنہما۔

جواب :- مولانا صاحب امام احمد بن حنبل اور ان کے استاد یحییٰ بن آدم اس حدیث پر جرح نہیں کی۔ اگر ہمت کر کے مولانا عبدالمنان صاحب ریشخ الحدیث جامع محمدیہ مجھے یہ دکھلا دے صحیح حوالہ سے کہ امام احمد بن حنبل اور یحییٰ بن آدم نے اس کو ضعیف کہا ہے تو میں جھوٹا اور آپ سچے اگر نہ دکھلا سکے تو پھر..... اگر آپ یہ حوالہ صحیح ثابت کر دے تو اگے بات کرنا اور نہ ختم۔

اصل بات یہ ہے مولانا صاحب یہ دلائل شوافع وغیرہ سے مانگ مانگ تم اپنا مسکا ان دلائل سے ثابت کرنا چاہتے ہو۔ جب انہوں نے بھی انکار کر دیا پھر تم نے بھاگتے بھاگتے ان سے جب دلائل نہ ملے ان کی طرف غلط باتیں منسوب کیں۔ خلاصہ کلام یہ کہ ماشاء اللہ تحقیق کے میدان کے شہسوار ہو تم فوا اسفا جب تم حضرات حوالوں کے اندر ہی تحقیق نہیں کر سکتے تو احادیث رسول اللہ صلی اللہ علیہ وسلم کے بارے میں کیا تم سے اچھی امید رکھی جاسکتی ہے یہی وجہ ہے کہ تم حدیثوں کے درمیان فرق معلوم نہیں کر سکتے۔ مگر ہمیں مکتب و ہمیں ملاں است کارِ طغلاں تمام خواہ شد خلاصہ کلام یہ کہ کون کون سی غلطی پکڑوں۔ مولانا صاحب خدا کا واسطہ دے کہ کہتا ہوں کہ اللہ سے ڈرو۔ فالی اللہ المشتکی۔

باقی رہا ابوداؤد کا لیس ص ۱۱۱ صحیح کہنا اس کا جواب میں نے اپنے پہلے رقم میں دیا ہے الحاصل یہ کہ حضرت ابن مسعود کی یہ روایت ابوداؤد ص ۱۱۱ میں مذکور ہے اور اس میں لیس صحیح کے الفاظ مذکور نہیں یہ الفاظ حضرت برابر ابن عازب کی روایت کے آخر میں ہیں جو ابوداؤد ص ۱۱۱ میں مذکور ہے۔

لہٰذا یہ لفظ مسودہ میں اسی طرح ہے۔

وقال دارقطنی لہ ثبت۔ اس کا جواب مولانا صاحب اول تو یہ ہے غیر مفر ہے۔ دوسری یہ بات ہے کہ تم نے ان حوالوں کی ویلیں نہیں جن میں سے ایک یہ بھی ہے لہذا دعویٰ بغیر دلیل کے خارج لیکن مولانا صاحب یاد ہے امام دارقطنی صحیح کہتے ہیں۔
باقی رہا تمہارا یہ کہنا کہ وقال ابن حبان فی الصلوٰۃ هذا احسن جز روی
لاهل الکوفۃ فی نفی رفع الیدین فی الصلوٰۃ عند الركوع وعند الرفع منذ
وهو فی الحقیقتہ اضعف شیخ یقول علیہ لانه عملاً تبطلوا اہم تحفۃ الخوارج
ج ۱ ص ۲۲۰) مولانا صاحب اس کی بھی ذرا سی تفصیل سن لیجئے۔ مولانا صاحب ابن حبان
کی جرح کئی وجوہ سے مردود ہے۔ اولاً اس لئے کہ حضرت ابن مسعودؓ سے کئی سندوں
سے یہ روایت مروی ہے پتہ نہیں ان کا کس سند پر اعتراض ہے اور پھر یہ جرح بھی
غیر مفر ہے۔

ثانیاً، علامہ احمد محمد شاہ غیر مقلد مخرج تہذیبی اور علامہ شعیب الأزاوی
غیر مقلد اور علامہ محمد زہیر الشادیش دونوں تعلیقات شرح السنۃ ص ۲۶ میں فرماتے
ہیں کہ یہ حدیث صحیح ہے وما قالوه فی تعلیلہ لیس بعلتہ یعنی بعض نے
جو علتیں (خرابیاں) اس میں نکالی ہے وہ کچھ نہیں۔ کیونکہ اس میں کوئی خرابی نہیں
ہے۔ مولانا صاحب اگر کوئی حوالہ پیش کرنا ہو تو پہلے اپنے بڑوں کی طرف بھی نظر
کہ لیا کرو۔ میرا یہ مشورہ ہے کہ قبول افتد نہ سے عز و شرف۔ اور علامہ شبیر احمد
عثمانی فتح الملہم ص ۱۳ میں لکھتے ہیں کہ ہمیں تو ان علتوں کے بارے میں کوئی علم
نہیں ہو سکا۔ شاید یہ علت ہو کہ یہ علت ان کے مذہب کے خلاف ہے۔
اگے مولانا صاحب لکھتے ہیں بطورہ سرخی سے اس طرح

ملفوظہ

میں نے عرف شذی کے حوالہ سے لکھا تھا کہ وصحہ ابن القطان الخ۔ لیکن

مولانا صاحب نے درایہ بر حاشیہ ہدایہ (ج ۱ ص ۱۱۲) کا حوالہ دے کر لکھا ہے وقال ابن القطان هو عندی صحیح الا قوله ثم لا یعود فقد قالوا ان وکیعا کان یقولہا من قبل نفسہ۔ ۱۰۔ جس سے ظاہر ہے کہ ابن القطان جملہ ثم لا یعود کو صحیح نہیں سمجھتے اس لئے صاحب عرف شذی کا بلا استثناء صحیحہ ابن القطان لکھنا درست نہیں۔

مولانا صاحب امام وکیع جب ثقہ ہیں تو ثقہ کی زیادت قابل اعتبار ہے نیز انہوں نے اس روایت کو صحیح سمجھ کر عمل کر کے چارچاند لگا دیے ہیں۔ نیز امام وکیع اس زیادت کے نقل کرنے میں منفر د نہیں بلکہ حضرت ابن المبارک تم لم یعد نقل کرتے ہیں۔

اگے مولانا حافظ عبدالمنان صاحب لکھتے ہیں بطور عنوان و سرخی دے کر اس طرح

صاحب مشکوٰۃ پر ایک وہم کے الزام کی حقیقت

اسی کے تحت اگے جا کر مولانا صاحب لکھتے ہیں کہ اس مقام پر صاحب مشکوٰۃ

کی طرف وہم کی نسبت بجائے خود ایک وہم ہے الخ

اصل بات یہ ہے کہ مولانا صاحب پریشانی میں پڑ گئے ہوں گے کہ صاحب مشکوٰۃ

کا وہم ہاں مولانا صاحب تحقیق کے میدان میں ایسا ہی ہوتا ہے۔ آپ تو ایک پڑھ کر

پریشان ہو رہے ہیں جبکہ صاحب مشکوٰۃ کے اوہام کثیرہ ہے تفصیل کی اب گنجائش

نہیں ویسے چلتے چلتے ایک دو ملاحظہ فرما لیجئے۔

۱) مشکوٰۃ ص ۱۰۰ میں عن ابن النبی قال کان رسول من صلوتہ یقول

بصوتہ الا علی لا الذال الا اللہ الحدیث رواہ مسلم۔ حالانکہ صحیح مسلم میں ص ۲۱۸، یہ

روایت موجود ہے اور بصوتہ الا علی کے الفاظ موجود نہیں۔ بدعتی تذکرہ بالجہر کے

ثبوت میں مشکوٰۃ اس غلط روایت سے استدلال کرتے ہیں۔

(۲) مشکوٰۃ ص ۲۲۲ میں ایک روایت ہے جس کے بعض الفاظ یہ ہیں۔

استقبلہ داعی امرائتد یہاں سے بدعتی استدلال کرتے ہیں کہ میت کے گھر کا کھانا جاتز ہے۔ حالانکہ صحیح الفاظ داعی امراتہ کے ہیں بغیر ضمیر کے چنانچہ یہ روایت ابوداؤد ص ۱۱۶ مشکل الآثار ص ۱۳۲، مقتم ص ۱۶۹ شرح معانی الآثار ص ۲۱۱ دارقطنی ص ۵۲۵ مسند احمد ص ۲۹۳ سنن الکبریٰ ص ۹ عقود الجواہر المصنوعہ ص ۶۲ خصائص الکبریٰ ص ۱۰۳ مستدرک حاکم ص ۲۳۲ علی ابن ص ۴۵ عون المعبود ص ۲۱۹ بدل الجہود ص ۲۲۹ وغیرھا کتب میں موجود ہے اور داعی امراتہ بغیر ضمیر کے ہے بحوالہ راہ سنت ص ۲۵۔

اگے جا کر مولانا حافظ عبدالمنان صاحب سحریر فرماتے ہیں بطور سرخی دے کہ اس طرح ملا علی قاری حنفی اور علامہ میرک حنفیؒ کی صاحب مشکوٰۃ کے حق میں شہادت -

ملا علی قاری حنفیؒ شرح مشکوٰۃ میں فرماتے ہیں وقال ابوداؤد لیس هو

بصیحح علی هذا المعنى ر یعنی وان كان سنده الخ

ترجمہ کرنے کے بعد مولانا صاحب لکھتے ہیں کہ ملا علی قاری حنفیؒ کا صاحب مشکوٰۃ

کے ابوداؤد سے نقل کردہ فیصلہ کی مندرجہ بالا توجیہ اور تشریح کرنا صاف صاف

بتا رہا ہے کہ ملا علی قاری حنفیؒ اس فیصلہ کو ابوداؤد کا فیصلہ تسلیم کرتے ہیں الخ

(۱) مولانا صاحب یہ جو ابوداؤد کا فیصلہ ملا علی قاری حنفیؒ یا علامہ میرک حنفیؒ کا

فیصلہ ہے بقول ثمالی یعنی صحیح نہیں اس صفحہ ۱۰ پر تو مولانا صاحب احتمال رکھتا ہے

کہ مراد نہ صحیح ہونا ساتھ اس طریق خاص کے ہوتے پس ضرر نہیں کہ تاہم صحیح حدیث کے

(۲) دوسری بات یہ کہ غیر مفر ہے الخ

باقی رہا مولانا صاحب کا یہ فرمانا کہ تھوڑی دیر کے لئے ہم تسلیم کرتے ہیں کہ عبداللہ

بن مسعودؓ والی روایت قابل احتجاج ہے لیکن اس کو حدیث رفع الیدین کا ناسخ قرار

دینا درست نہیں کیونکہ اسے ناسخ تب قرار دیا جاسکتا ہے جبکہ اس کا احادیث

رفع الیدین سے متاثر ہونا ثابت ہو الخ

مولانا صاحب اور کوئی دلیل پیش کر تو شاید آپ چوں و چراں کریں اس لئے میں ان
ہا سے یعنی حضرت عبداللہ بن مسعودؓ ہی سے دلیل پیش کرتا ہوں۔ مظاہر حق ص ۲۵۸
میں ہے اور کہا ابن مسعودؓ نے کہ رسول اللہ صلی اللہ علیہ وسلم نے ہاتھ اٹھاتے ہم نے
بھی ہاتھ اٹھاتے اور حضرتؓ نے ترک کرتے ہم نے بھی ترک کئے۔

نیز جن حضرات صحابہ کرامؓ سے رفع الیدین کی روایات آتی ہیں انہیں سے پھر ترک
رفع الیدین کی روایات آتی ہیں اور عمل بھی ترک رفع الیدین کا ہے مثلاً حضرت عبداللہ
بن عمرؓ و حضرت علیؓ و حضرت ابوہریرہؓ و حضرت ابن عباسؓ وغیرہم۔ نیز بعض حدیثوں
کو غیر مقلدین حضرات خود منسوخ مانتے ہیں جیسے رفع الیدین بین المسجدین۔ تو جو دلائل
وہ اس رفع الیدین بین المسجدین کی منسوخیت کے قائم کرنے میں وہی دلائل رفع الیدین
عند الکوع وغیرہ کی منسوخیت کے احناف حضرات کی طرف سے سمجھ لیں۔

مولانا صاحب حضرت عبداللہ بن مسعودؓ کے بارے میں جناب رسول اللہ کا فرمان
بھی سن لے۔ مستدرک حاکم ص ۳۱۹ میں بسند صحیح آتا ہے کہ حضورؐ نے فرمایا ہے کہ جو
چیز ابن مسعودؓ تمہارے لئے پسند کریں اسے میں بھی پسند کرتا ہوں اور راضی ہوں۔ اول
استقیاب ص ۲۵۶ میں آتا ہے کہ جس چیز کو ابن مسعودؓ پسند نہ کریں میں بھی اسے پسند
نہیں کرتا۔ نیز ترمذی ص ۲۲۱ و مستدرک حاکم ص ۳۱۹ میں آتا ہے کہ جناب رسول اللہؐ فرماتے
ہیں و ما حد تکد ابن مسعود فصدقہ حضرت ابن مسعودؓ تمہیں جو حدیث
سنائیں اس کی تصدیق کرو۔

مثلاً، چند منٹ کے لئے اگر تسلیم کر لیا جائے کہ حضرت عبداللہ بن مسعودؓ والی
روایت احادیث رفع الیدین سے متاخر ہے تو بھی اس کو ناسخ رفع الیدین قرار
دینا درست نہیں کیونکہ اصول کا قاعدہ ہے کہ فعل ناسخ نہیں ہوا کرتا۔ یہ مولانا صاحب
کی عبارت ہے۔

مولانا صاحب اس کا جواب سنیے مولانا صاحب آپ ماشاء اللہ عالم دین میں لیکن مجھے آپ پر افسوس بہت آتا ہے کہ آپ فرماتے ہیں کہ فعل ناسخ نہیں ہوا کرتا خدا جلنے مولانا صاحب کون سے اصول کے تحت فرماتے ہیں کہ فعل ناسخ نہیں ہوا کرتا مولانا صاحب تفصیل کی تو اب گنجائش نہیں اختصاراً سنیے۔ نووی ص ۱۵۶ میں ہے
الموضوعات النار الخ۔

اگے جا کر مولانا صاحب لکھتے ہیں کہ

حضرت جابر بن سمرہؓ والی روایت سے نسخ رفع الیدین پر استدلال کی حالت۔
جناب مولانا عبدالمنان صاحب فرماتے ہیں کہ حضرت جابر بن سمرہؓ کی روایت سے نسخ رفع الیدین پر استدلال تو وہ درست نہیں۔ اس کے تحت مولانا صاحب بہت تفصیل کے ساتھ لکھتے ہیں۔ مولانا صاحب کی اس تفصیل میں دو تین باتیں خاص ہیں جو کہ قابل جواب ہیں۔

(۱) مولانا صاحب فرماتے ہیں کہ جو رفع الیدین نبی کریمؐ کا اپنا معمول ہے اور جو رفع الیدین آپ کے اتباع میں صحابہ کرامؓ کا معمول ہے اس کے متعلق آپ کا یہ الفاظ استعمال فرمانا محال ہے یعنی کا نہا اذ ناب خیل شمس۔

مولانا صاحب اس کے جواب میں صرف میں آپ کو یہ مشورہ دیتا ہوں کہ آپ "ملخص یا مختصر المعانی کا ضرور مطالعہ فرمائیں یعنی بحث شبہ اور مشبہ برکی۔

(۲) مولانا صاحب فرماتے ہیں کہ قیام سے رکوع میں جانا، رکوع سے سر اٹھانا، قوم سے سجدہ میں جانا، سجدہ سے سر اٹھانا اور جلسہ سے دوسرے سجدہ میں جانا یہ سب حرکات ہیں جو کہ سکون فی الصلوٰۃ کے منافی ہیں تو اسکنوا فی الصلوٰۃ کا تقاضا ہے کہ یہ مذکورہ بالا حرکات بھی ممنوع یا منسوخ ہوں کیونکہ قاعدہ ہے العبرة بعموم اللفظ لا بخصوص السبب الخ جناب مولانا صاحب قیام سے رکوع میں جانا رکوع

لے قاری صاحب نے یہ عبارت اسی طرح لکھی ہے

سے سر اٹھانا قومہ سے سجدہ میں جانا، سجدہ سے سر اٹھانا وغیرہ وغیرہ یہ دلائل سے ثابت ہیں لہذا اقیام سے رکوع میں جانا رکوع سے سر اٹھانا وغیرہ یہ سکون فی الصلوٰۃ منافی نہیں۔

(۳) ایک بات مولانا صاحب یہ فرماتے ہیں کہ اس روایت سے رفع الیدین کے نسخ پر استدلال کی بنیاد رافعی ایدیکم الخ میں رکوع جلتے اور اس سر اٹھانے وقت رفع الیدین مراد ہونے پر ہے مگر ابھی تک الخ

مولانا صاحب جواب سینے رفع الیدین سے منع کی حدیث کے راوی حضرت جابرؓ کے شاگرد تمیم بن طرفہ ہیں اور پھر ان کے شاگرد مسب بن رافع ہیں لہذا عن تمیم بن طرفہ عن جابر بن سمرہؓ والی روایت جو مسلم شریف ص ۱۸۱ و سنن نسائی ص ۱۶۶ و سنن ابوداؤد ص ۳۲ و نصب الراية ص ۳۹۲ میں روایت واللفظ لمسلم عن تمیم بن طرفہ عن جابر بن سمرہ قال خرج علينا رسول الله صلى الله عليه وسلم فقال مالي اسراكم رافعي ايديكم كانها اوتاب خيل شمس اسكنوا في الصلوة۔

حضرت ملا علی قاری جن کو نواب صدیق حسن خاں غیر مقلد الشیخ اور العلماء کے الفاظ سے یاد کرتے ہیں (نزل الابار ص ۱۲۵) شرح نقایہ ص ۱۶۶ میں لکھتے ہیں راوۃ مسلم ولفظ الفسخ۔ کہ اس روایت امام مسلم نے روایت کیا ہے اور یہ نسخ رفع الیدین میں مفید ہے۔ مولانا عبد المنان صاحب اس سے یہ ثابت ہوا کہ جناب نبی کریم صلی اللہ علیہ وسلم رفع الیدین کرنے والوں پر ناراض ہوئے اور انہیں سکون کا حکم دیا کہ معلوم ہوا رفع الیدین سکون کے خلاف ہے۔ اور حضرت عبداللہ بن عباسؓ کی اپنی تفسیر کے مطابق رفع الیدین خشوع نماز کے مخالف ہے۔ مولانا صاحب یہ تفسیری فتویٰ ان کی مرفوع روایت کے عین موافق ہے جس میں رفع الیدین

منع لگایا ہے اور مولانا صاحب یہ بات بھی یاد رکھیں کہ جو حدیث سلام کے وقت یا تھوڑے
سے اشارہ کی منع کی حدیث کے راوی حضرت جابرؓ سے عبید اللہ بن القبطیہ اور پھر
ان کے شاگرد مسر ہیں کتنا فرق ہے۔ ہمیں تفاوتِ راہ است از کجائنا بر کجا۔

یہ فرق معلوم کرنا معمولی سی بات نہیں اور نہ ہی یہ غیر مقلدین کی بس کی بات ہے۔

ہر ہاتھ کو عاقل یہ بیضا نہیں کہتے اور ہر صاحبِ عصا کو موسیٰ نہیں کہتے
آگے جا کر مولانا صاحب فرماتے یعنی لکھتے ہیں باقی کتنا اذا صلینا مع رسول
اللہ الخ اور خرج علینا رسول اللہ صلی اللہ علیہ وسلم الخ کے اس واقعہ کے
دو دفعہ رونما ہونے پر دلالت سے یہ لازم نہیں آتا کہ دونوں موقعوں پر رفع الیدین
جدا جدا ہو الخ

مولانا صاحب علامہ زبلیعی نصب الرایہ ص ۳۹۲ میں لکھتے ہیں کہ ان دونوں سیاق
جدا جدا ہے۔ لہذا ایک روایت کو دوسری کی تفسیر نہیں بنایا جاسکتا۔

(۱) نیز رفع الیدین سے منع کی حدیث کے الفاظ اس طرح ہیں خرج علینا
رسول اللہ صلی اللہ علیہ وسلم یا دخل علینا رسول اللہ صلی اللہ علیہ وسلم
یا اندخل المسجد فابصر قومًا جس کا مطلب یہ ہے کہ حضرات صحابہ کرامؓ جماعت
کے بغیر اپنی نماز سنن یا نوافل ادا کر رہے تھے۔

اور اشارہ سے منع کی حدیث کے الفاظ اس طرح ہیں صلینا دراء رسول اللہ
صلی اللہ علیہ وسلم منذ اجمد ص ۵۶ کتنا اذا صلینا خلف رسول اللہ صلی اللہ
علیہ وسلم منذ اجمد ص ۵۷ جس کا مطلب یہ ہے کہ حضرات صحابہ کرامؓ جناب رسول
اللہ صلی اللہ علیہ وسلم کے پیچھے نماز باجماعت ادا کر رہے تھے۔

(۲) رفع الیدین سے منع کی حدیث میں رافعی ایدیکم یا تمذرفوا یدیکم کے
الفاظ ہیں جو رفع الیدین میں واضح ہیں۔ اور اشارہ سے منع کی حدیث میں

تَشِيرُونَ بَايْدِكُمْ يَأْتُونَ بَايْدِكُمْ يَأْتُونَ بَايْدِكُمْ كَمَا يَأْتُونَ بَايْدِكُمْ فِي حَرْفِ الشَّارِ
میں واضح ہیں۔

(۳) رفع یدین سے منع کی حدیث میں سلام کا کوئی ذکر نہیں اور اشارہ سے منع کی حدیث میں سلام کا ذکر ہے اور پھر اس کا طریقہ مذکور ہے۔

(۴) رفع یدین سے منع کی حدیث میں اسکنوا فی الصلوٰۃ کے الفاظ ہیں اور اشارہ کے منع کی حدیث میں یہ الفاظ ندارد۔

مولانا صاحب ان دلائل سے معلوم ہوا کہ دو حدیثوں کو ایک بنا کر منع پر چسپال کہنا حقیقت کے بالکل خلاف ہے۔

باقی رہا مولانا صاحب کا یہ لکھنا کہ تیسری رکعت و تہ دوں میں بھی رفع الیدین نہیں کرنا چاہیے یا مولانا صاحب کا یہ لکھنا کہ یہ اسکنوا فی الصلوٰۃ کے منافی ہے۔

جواب ہے۔ مولانا صاحب تیسری رکعت کے اندر و تہ دوں میں رفع الیدین نہ کرنے کی کوئی صریح روایت موجود نہیں اس لئے یہ نہ سکون فی الصلوٰۃ کے منافی ہے اور نہ ہی ممنوع اور منسوخ۔

آخر کے اندر مولانا صاحب لکھتے ہیں۔

آخر میں باقی

نیچے لکھتے ہیں کہ آپ حضرت الامام ابو حنیفہؒ کے مقلد ہیں اور مقلد کا مستند اس کے امام کا قول ہی ہوا کرتا ہے چنانچہ مشہور الثبوت ۵ پر لکھا ہے واما المقلد

فمستندہ قول مجتہدہ لا ظنہ ولا ظنہ اس لئے مقلد ہونے کی حیثیت سے آئے

(۱) اولاً مولانا صاحب یہ جو بحث چل رہی ہے اس سے یہ بات خارج ہے لہذا

خروج عن البحث لازم آتا ہے الخ

(۲) اس کے جواب میں صرف یہی کہتا ہوں کہ مولانا صاحب اس عبارت کو پوری پڑھیں

آپ کو معلوم ہو جائے گا کہ میں امام الاعظم امام ابوحنیفہؒ کے کس بات میں متقلد ہوں۔
 نیز مولانا صاحب لکھتے ہیں کہ حنفی حضرات کے رفع الیدین کے سلسلہ میں متقدم قول میں
 مولانا صاحب تفضیل کا موقعہ نہیں۔ خلاصہ کلام یہ کہ غیر مقلدین کے بھی مختلف
 قول ہیں۔ رفع الیدین کے بارے میں لہذا پہلے آپ ایک قول پر یعنی سب کے سب
 غیر مقلدین متفق ہوں پھر احناف پر اعتراض کرنا الخ

اسی سلسلہ میں غیر مقلدین سے ایک سوال کہ بعض غیر مقلدین سجدہ کی رفع الیدین
 کو سنت کہتے ہیں۔ ابوحنیفہ وغیرہ۔ اور عام غیر مقلدین اس کے سنت ہونے کے
 منکر ہیں۔ اب سوال یہ ہے کہ سنت کا منکر بھی لغتی ہوتا ہے اور غیر سنت کو سنت کہنے
 والا بھی لغتی ہوتا ہے اس لئے بتایا جاتے الخ
 دُعا ہے اللہ تبارک و تعالیٰ ہم سب کو کتاب و سنت سمجھنے کی توفیق اور عمل کرنے
 کی توفیق دیں، آمین یا رب العالمین۔

فقط والسلام مع الاکرام
 جمیل احمد گلوٹیاں کلال
 مقیم مدرسہ دارالعلوم تعلیم القرآن ملحقہ مسجد گنبد والی
 سر فراز کالونی جی ٹی روڈ گوجرانوالہ

نوٹ: الفاظ و محاورات کی غلطیاں قری صاحب کی عبارت میں اسی طرح ہیں لہذا کاتب ان سے
 بری ہے (کاتب)

بِسْمِ اللّٰهِ الرَّحْمٰنِ الرَّحِیْمِ

جناب قاری جمیل احمد صاحب اذاد فی اللہ تعالیٰ وایاک علیما نافعاً وعمالاً متقبلاً

وعلیکم السلام ورحمتہ اللہ وبرکاتہ

اما بعد آج بعد از نماز جمعہ آپ کا پانچواں رقعہ موصول ہوا۔ شاید آپ کو معلوم ہو کہ بندہ ان دنوں اپنے گاؤں نور پور میں گیا ہوا ہے اور پورا رمضان المبارک وہیں گزار رہا ہے اس لئے آپ کے اس رقعے کا جواب عید الفطر کے بعد لکھنا شروع کیا جاتے گا یا اتنی بات ابھی عرض کئے دیتا ہوں کہ میرے نام کے ساتھ شیخ الحدیث، ایسے لقب نہ لکھا کریں آپ میرے دوست احباب سے پوچھ سکتے ہیں کہ میں اس قسم کے لقبوں کے اپنے نام کے ساتھ پکارے جانے کو پسند نہیں کرتا۔

ابن عبدالحق بقلمہ

۱۰ رمضان المبارک ۱۴۲۳ھ

سرفرازہ کالونی جی۔ٹی۔ روڈ گوجرانوالہ

مندرجہ بالا تحریر قاری صاحب کو ۱۰ رمضان المبارک ۱۴۲۳ھ کو جمع کے روز ہی پہنچا

دی گئی تھی۔ حسب وعدہ اب ان کے پانچویں رقعہ کا جواب سنیے تو قاری صاحب اپنے اس پانچویں رقعہ میں لکھتے ہیں، آپ کا رقعہ مع ایک رسالہ کے بواسطہ مولانا محمد امجد کے پہنچا پڑھنے کے بعد معلوم ہوا کہ مولانا صاحب نے یزعم خود مجھے منسوخیت رفع الیدین کا مدعی ٹھہرایا ہوا ہے حالانکہ مرے رقعہ کے آخری سطور یہ ہے اور بطور سرخی دے کر لکھا ہے یعنی اس طرح۔ تنبیہ۔ بھائی امجد صاحب یہ دلائل پیش کئے ہیں ترک رفع الیدین پر الخ (قاری صاحب کا رقعہ ۵ ص)

۲۔ نیز قاری صاحب ہی تحریر فرماتے ہیں ”بجائے جواب دینے کے یہ راستہ اختیار کیا کہ آپ منسوختِ رفع الیدین کے مدعی ہو لہذا آپ کے ان تین سوالوں کا کوئی جواب نہیں دیا۔ یہ تو مولانا صاحب اس وقت فرماتے کہ جب میں منسوخ کا قائل ہوتا، ”قاری صاحب رقعہ ۵ ص ۱۱“

۳۔ قاری صاحب ہی مزید لکھتے ہیں ”اگر بالفرض میں منسوختِ رفع الیدین کا مدعی ہوں بقول شما تو پھر بھی کوئی بات نہیں کیونکہ مولانا صاحب آپ کو معلوم ہی ہو گا کہ منسوخ کی کتنی قسمیں ہیں،“ (قاری صاحب کا رقعہ ۵ ص ۳)

قاری صاحب کے ان مندرجہ بالا تین اقوال سے پتہ چل رہا ہے کہ انہوں نے مولوی امجد صاحب کی تحریر کے جواب میں لکھے ہوئے اپنے رقعہ ۵ میں رفع الیدین کی منسوخت کا دعویٰ نہیں کیا اور نہ ہی وہ رفع الیدین کی منسوخت کے مدعی اور قائل ہیں اور بندہ نے خواہ مخواہ انہیں منسوخت کا قائل اور مدعی ٹھہرایا ہوا ہے تو گزارش ہے کہ آپ کی یہ تینوں کئی باتیں واقع کے خلاف اور نرمی غلط بیابیاں ہیں چنانچہ بندہ اپنے پہلے رقعہ سے قاری صاحب کے دعویٰ سے متعلق لکھی ہوئی عبارت پوری کی پوری من و عن نقل کئے دیتا ہے تاکہ آپ قاری صاحب کے مندرجہ بالا تین اقوال کی حقیقت کو پاسکیں تو سنیے۔

حضرت قاری صاحب کا موقف مدعی

اس عنوان کے تحت بندہ نے اپنے پہلے رقعہ میں لکھا ”اصول ہے کہ دلیل یا دلائل پر کلام سے پہلے اس چیز کو سامنے رکھنا ضروری ہے جس چیز کے دلائل پیش کئے جا رہے ہوں تو اس مقام پر پہلے ہم نے غور کرنا ہے کہ قاری صاحب نے برعم خود جو دلائل ذکر فرماتے ہیں وہ کس چیز کے دلائل ہیں تو سنیے قاری صاحب حضرت جابر بن سمرہ رضی اللہ عنہ کی روایت لکھنے کے بعد فرماتے ہیں ”اس سے یہ دلیل ثابت ہوئی کہ رفع الیدین نہیں

لے تا ۱۳ الفاظ و عبارات قاری صاحب کے رقعہ میں اسی طرح ہیں ۱۲ منہ

کرنا چاہیے اور دلیل منسوخت پر بھی ” (قاری صاحب کا رقعہ ص ۱۰۰)
 تو ان کی اس منقولہ بالا عبارت سے پتہ چلا کہ وہ اپنے اس رقعہ میں رفع الیدین نہ
 کرنے کے دلائل بیان فرماتے ہیں اور رفع الیدین نہ کرنے کی دو صورتیں ہیں، ۱۔ رفع الیدین
 نہ کرنا باہی صورت کہ رفع الیدین کرنا سرے سے مشروع ہی نہ ہو، ۲۔ رفع الیدین نہ کرنا باہی صورت
 کہ رفع الیدین کرنا پہلے پہل مشروع ہو بعد میں اسے منسوخ کر دیا گیا ہو۔ پہلی صورت میں
 رفع الیدین کے نبی کریم صلی اللہ علیہ وسلم سے ثبوت کا بالکل انکار ہے جبکہ دوسری صورت
 میں رفع الیدین کے پہلے پہل نبی کریم صلی اللہ علیہ وسلم سے ثابت ہونے کا اقرار پھر اس
 کے منسوخ ہونے کا دعویٰ ہے کیونکہ جو چیز سرے سے مشروع میں ثابت ہی نہ ہو اس کے
 نسخ کا تو سوال ہی پیدا نہیں ہوتا۔

اسی بات ذہن میں رکھنے کے بعد دیکھنا یہ ہے کہ ۱۔ رفع الیدین نہیں کرنا چاہیے۔
 کی مذکورہ بالا دونوں صورتوں میں سے جناب قاری صاحب نے کون سی صورت اختیار کی
 ہوئی ہے تو اس سلسلہ میں ان کا اپنا ہی بعد والا جملہ ” اور دلیل منسوخت پر بھی، صاف
 صاف بتا رہا ہے کہ انہوں نے دوسری صورت ۱۔ رفع الیدین کے مشروع ہونے کے بعد
 منسوخ ہونے، کو اختیار فرمایا ہے تو مختصر الفاظ میں یوں سمجھئے کہ قاری صاحب
 رفع الیدین کے منسوخ ہونے کے مدعی ہیں اور رفع الیدین کی منسوخت ان کا دعویٰ ہے،“
 (میرا رقعہ ص ۱۰۰ و ص ۱۰۱)

قاری صاحب نے اپنے پہلے رقعہ کے آخر سے جو تنبیہ کے الفاظ نقل فرماتے ہیں ان
 میں صرف اور صرف یہ بات ہے کہ ان کے رقعہ میں پیش کردہ پانچ روایات ترک رفع الیدین
 (رفع الیدین نہ کرنے) کے دلائل ہیں ان کی اس تنبیہ میں ترک رفع الیدین کی مندرجہ بالا دو
 صورتوں سے پہلی صورت کی کوئی تعیین نہیں نیز اس میں منسوخت رفع الیدین کی نفی
 بھی نہیں اور آپ کا اپنے رقعہ کے آخر میں ترک رفع الیدین کا لفظ مکمل دینا پہلی صورت کی

تیسین ہے نہ منسوختیت کی نفی ۔

تو بندہ نے جس دلیل کی بنا پر آپ کو رفع الیدین کی منسوختیت کا مدعی لکھا وہ دلیل میرے پہلے ہی رقعہ میں درج ہے جس کو ادھر نقل کیا جا چکا ہے ایک دفعہ پھر سن لیجئے ” اتنی بات ذہن میں رکھنے کے بعد دیکھنا یہ ہے کہ ” رفع الیدین نہیں کرنا چاہیے “ کی مذکورہ بالا دونوں صورتوں میں سے جناب قاری صاحب نے کون سی صورت اختیار کی ہوئی ہے تو اس سلسلہ میں ان کا اپنا ہی بعد والا جملہ ” اور دلیل منسوختیت پر بھی ، صاف صاف بتلا رہا ہے کہ انہوں نے دوسری صورت ، رفع الیدین کے مشروع ہونے کے بعد منسوخ ہونے ، کو اختیار فرمایا ہے (میرا رقعہ ۱۷ ص ۱۷۱)۔

تو قاری صاحب اپنے اس پانچویں رقعہ میں بھی میری طرف سے ان کے مدعی - نسخ ہونے پر پیش کی ہوئی دلیل کی تردید نہیں کر سکے اور آئندہ ابدالآباد تک بھی وہ اس کی تردید نہ کر سکیں گے ان شاء اللہ تعالیٰ اس لئے ان کے مندرجہ بالا تینوں کے تین اقوال نہی غلط بیانی اور امر واقع کے خلاف ہیں ، دوسروں کو اللہ تعالیٰ سے ڈرنے کی تلقین کرنے والو خود بھی تو اللہ تعالیٰ سے ڈرو اور کچھ تو انصاف لگتی کہو ۔

پھر لطف یہ کہ بندہ کے اس مٹھوس اور مضبوط موقف و بیان کو قاری صاحب نے اپنے اس پانچویں رقعہ میں بھی تسلیم فرمایا ہے چنانچہ وہ خود ہی لکھتے ہیں ” تو خیر میرا دعویٰ ہے منسوختیت رفع الیدین کا “ (قاری صاحب کا رقعہ ۱۷ ص ۱۷۱) بات تو صرف اتنی تھی جس کو آخر کار آپ نے بھی تسلیم فرمایا ہے تو اب آپ خود ہی غور فرمائیں آیا آپ کے اسی بات کے انکار میں لکھے ہوئے پہلے تین قول اللہ تعالیٰ سے ڈرنے پر مبنی ہیں ؟ اگر ہیں تو پھر آپ کا یہ آخری قول ” تو خیر میرا دعویٰ ہے منسوختیت رفع الیدین کا “ نیز آپ کا اپنے پہلے رقعہ میں لکھا ہوا قول ” اور دلیل منسوختیت پر بھی “ دونوں ہی اللہ تعالیٰ کے ڈر پر مبنی نہیں ۔

قاری صاحب کے سوالات اور میری طرف سے ان کے جوابات والا معاملہ

قاری صاحب نے اپنے اس رقعہ میں بھی اپنے سوالات کو دہرا کر بندہ کی طرف سے ان کے جوابات ملنے کا ان الفاظ میں انکار کیا ہے ” میں نے ان سے کہا تھا کہ ان کا جواب فرمائیں بجائے جواب دینے کے یہ راستہ اختیار کیا کہ آپ منسوخیت رفع الیدین کے مدعی ہو لہذا آپ کے ان تین سوالوں کا کوئی جواز نہیں الخ یہ تو مولانا صاحب اس وقت فرماتے کہ جب میں منسوخ کا قائل ہوتا، ” ان کا رقعہ ۵ ص ۱) تو اس مقام پر بھی قاری صاحب نے خود تسلیم فرمایا ہے کہ ان کے منسوخیت رفع الیدین کے قائل ہونے کی صورت میں ان کے سوالوں کا کوئی جواز نہیں اور یہ پہلے ثابت کیا جا چکا ہے کہ قاری صاحب واقعی منسوخیت رفع الیدین کے مدعی اور قائل ہیں چنانچہ ان کے اپنے ہی دو قول ” اور دلیل منسوخیت پر بھی، ” اور ” تو خیر میرا دعویٰ ہے منسوخیت رفع الیدین کا، ” اس سے قبل باحوالہ نقل کئے جا چکے ہیں لہذا ان کے اس مندرجہ بالا بیان کے لحاظ سے بھی ان کے ان سوالوں کی کوئی وجہ جواز نہیں۔ قاری صاحب کے سوالات کے جوابات تو پہلے بھی لکھے جا چکے ہیں تاہم انہیں ایک دفعہ پھر سن لیجئے۔

قاری صاحب کا پہلا سوال اور اس کا جواب

۱۔ قاری صاحب کا پہلا سوال ہے ” کون سی جگہ رفع الیدین کو ناپا چاہیے، ” الخ بندہ نے اپنے دوسرے، تیسرے اور چوتھے رقعہ میں اس کا جواب دیا تھا ” ہے آپ کے تین سوال تو ان کی کوئی وجہ جواز نہیں، پہلے کی تو اس لئے کہ مولوی امجد صاحب کی سخریہ میں رفع الیدین کے مواضع کی تعیین و اشکاف الفاظ میں موجود ہے اور انہی مواضع ثلاثہ میں رفع الیدین کے منسوخ ہونے کا آپ نے دعویٰ کیا ہے۔ نیز میرے رقعہ میں کئی جگہ رفع الیدین کے مواضع کا ذکر ہے تو ان سب چیزوں کو مد نظر رکھتے ہوئے غور کیجئے آیا آپ کا یہ سوال بنتا بھی ہے؟، ” (دیکھئے میرا رقعہ ۳ ص ۱، رقعہ ۴ ص ۱ اور رقعہ ۵ ص ۱)

تو قاری صاحب کے پہلے سوال کا یہ جواب بندہ کے رقعہ ۲، رقعہ ۳ اور رقعہ ۴

میں موجود ہے اس جواب میں ان کے پہلے سوال کے بے جواز ہونے کی تین دہرے مذکور ہیں۔

پہلی وجہ

”مولوی امجد صاحب کی تحریر میں رفع الیدین کے مواضع کی تعیین و اشکاف الفاظ میں موجود ہے“ اور ظاہر ہے کہ قاری صاحب نے اپنا پانچ روایات والا پہلا رقعہ مولوی امجد صاحب کی تحریر کے جواب میں ہی قلم بند فرمایا تھا تو مولوی امجد صاحب کے اپنی تحریر میں رفع الیدین کے مواضع کی تعیین فرمادینے اور قاری صاحب کا ان کی تحریر کا جواب دے لینے کے بعد سوال کرنا کون سی جگہ رفع الیدین کرنا چاہیے، الخ بے جواز نہیں تو اور کیا ہے۔

دوسری وجہ

”انہی مواضع ثلاثہ میں رفع الیدین کے منسوخ ہونے کا آپ نے دعویٰ کیا ہے“ اس وجہ کو خود قاری صاحب بھی تسلیم فرما چکے ہیں چنانچہ وہ لکھتے ہیں ”لہذا آپ کے تین سوالوں کا کوئی جواز نہیں الخ یہ تو مولانا صاحب اس وقت فرماتے جبکہ میں منسوخ کا قائل ہوتا“ (قاری صاحب کا رقعہ ۵۷) تو گزارش ہے کہ بندہ نے یہ اسی لئے کہا کہ آپ منسوخ ہونے کے قائل ہیں چنانچہ آپ کے منسوخ ہونے کے قائل ہونے پر دلالت کرنے والے آپ کے ہجرتی اقوال آپ کے ہی پہلے اور پانچویں رقعہ کے حوالہ سے پہلے نقل کئے جا چکے ہیں تو لیجئے آپ کے اپنے ہی اس بیان کے مطابق آپ کے پہلے سوال کا کوئی جواز نہ رہا۔

تیسری وجہ

”میرے رقعہ میں کئی جگہ رفع الیدین کے مواضع کا ذکر ہے“ تو غور کیجئے بندہ کے رقعہ میں کئی جگہ رفع الیدین کے مواضع کا ذکر دیکھا اور پڑھا کہ سوال کرنا کون سی جگہ رفع الیدین کرنا چاہیے، الخ بے جواز نہیں تو اور کیا ہے؟

قاری صاحب کا دوسرا سوال اور اس کا جواب

۲۔ قاری صاحب کا دوسرا سوال ہے ”رفع الیدین فرض ہے یا واجب ہے یا

سنت ہے یا مستحب ہے، بندہ نے اس کے جواب میں لکھا تھا، دوسرے سوال کی اس لئے کوئی وجہ جواز نہیں کہ آپ اس سے پہلے رفع الیدین کے منسوخ ہونے کا دعویٰ فرما چکے ہیں تو آخر آپ کو معلوم ہی تھا نا کہ آپ نے اس کی فرضیت یا اس کے وجوب یا اس کی سنیت یا اس کے استحباب کو منسوخ قرار دیا ہے تب ہی تو آپ نے رفع الیدین کے منسوخ ہونے کا دعویٰ فرمایا جس کا اثبات ابھی تک آپ کے ذمہ ہے نیز میں نے اپنے رقعہ میں صاف صاف لکھا ہے، خلاصہ کلام یہ ہے کہ رکوع والا رفع الیدین نبی کریم صلی اللہ علیہ وسلم کی سنت غیر منسوخہ ہے۔ نسخ رفع الیدین کی کوئی دلیل نہیں (رقعہ ۱ ص ۱) لہذا آپ کے اس سوال کی بھی کوئی وجہ جواز نہیں (دیکھئے میرا رقعہ ۱ ص ۱، رقعہ ۲ ص ۲ اور رقعہ ۳ ص ۳) تو قاری صاحب کے اس دوسرے سوال کا جواب بھی بندہ کے رقعہ ۱، رقعہ ۲ اور رقعہ ۳ میں موجود ہے اس جواب میں ان کے اس دوسرے سوال کے بے جواز ہونے کی دو وجہیں بیان کی گئی ہیں۔

پہلی وجہ

قاری صاحب کا رفع الیدین کی منسوختیت کا قائل اور مدعی ہونا چنانچہ قاری صاحب اپنے اس پانچویں رقعہ میں لکھتے ہیں، ”آپ منسوختیت رفع الیدین کے مدعی ہو لہذا آپ کے ان تین سوالوں کا کوئی جواز نہیں الخ یہ تو مولانا صاحب اس وقت فرطے کہ جب میں منسوخ کا قائل ہوتا“ (ص ۱) اور یہ پہلے ثابت کیا جا چکا ہے کہ آپ منسوختیت کے قائل اور مدعی ہیں دیکھئے اپنا پہلا رقعہ ص ۱ جملہ ”اور دلیل منسوختیت پر بھی“ نیز دیکھئے اپنا پانچواں رقعہ ص ۳ جملہ ”تو خیر میرا دعویٰ ہے منسوختیت رفع الیدین کا“ لہذا آپ کے اس دوسرے سوال کا بھی کوئی جواز نہیں۔

دوسری وجہ

بندہ کے رقعہ ۱ ص ۱ میں صاف صاف لکھا ہوا ہونا رکوع والا رفع الیدین

نبی کریم صلی اللہ علیہ وسلم کی سنتِ غیر منسوخہ ہے، واضح ترین بات ہے کہ قاری صاحب کا میرے اس فیصلہ کو پڑھ کر سوال کرنا، رفع الیدین فرض ہے یا واجب یا سنت یا مستحب؟، سراسر بے معنی ہے کیونکہ یہ بندہ تو ان کے اس سوال سے پہلے ہی صاف صاف لکھ چکا ہے کہ، رکوع والا رفع الیدین نبی کریم صلی اللہ علیہ وسلم کی سنتِ غیر منسوخہ ہے، دیکھو رقم ۱۷، لہذا ان کا یہ دوسرا سوال بھی اپنے اند کوئی جواز نہیں رکھتا۔

قاری صاحب کا تیسرا سوال اور اس کا جواب

۳۔ قاری صاحب کا تیسرا سوال ہے ”ان مذکورہ شفقوں میں سے جو بھی اختیار کر دے اس کی دلیل الٰہی“ بندہ نے اس کا جواب دیا تھا، اور تیسرے سوال کی اس لئے کوئی وجہ جواز نہیں کہ آپ منسوخیت رفع الیدین کے مدعی ہیں اور دعوائے منسوخیت کی صورت میں ثبوت شرعی مدعی اور سائل دونوں کے ہاں مسلم ہونا ہے اس لئے ایسی صورت میں اثبات کے دلائل پیش کرنے کی ضرورت نہیں ہوتی۔ نسخ کے دلائل پر بات چیت ہوا کرتی ہے ہاں اگر آپ منسوخیت رفع الیدین والے دعویٰ کو واپس لے لیں اور لکھ دیں کہ رفع الیدین سراسر سے رسول اللہ صلی اللہ علیہ وسلم سے ثابت ہی نہیں تو یہ بندہ ضرور بالضرور انشاء اللہ اثبات رفع الیدین کے دلائل جناب کی خدمت اقدس میں پیش کر دے گا۔ یہ بات میرے پہلے رقم میں بھی موجود ہے، دیکھئے۔ میرا رقم ۱۷ ص ۱، رقم ۱۷ ص ۱ اور رقم ۱۷ ص ۱ قاری صاحب کے اس تیسرے سوال کا یہ جواب بندہ کے رقم ۱۷، رقم ۱۷، رقم ۱۷ اور رقم ۱۷ میں بھی موجود ہے اور چوتھے رقم میں عنوان کے تحت اس جواب کی وضاحت بھی کی گئی ہے چنانچہ نیچے ملاحظہ ہو۔

اس جواب کی قدسے توضیح

قاری صاحب! ”منسوخیت رفع الیدین“ آپ کا دعویٰ ہے اور منسوخ اسی شے کو کہا جاتا ہے جو شرع میں پہلے پہل ثابت شدہ ہو۔ تو آپ نے یہ دعویٰ کر کے مواضع ثلاثہ

میں رفع الیدین کے پہلے پہل نبی کریم صلی اللہ علیہ وسلم سے ثابت ہونے کو تو تسلیم فرمایا مگر ہے اب دلیل آپ کس کی طلب فرماتے ہیں؟ اب تو آپ کا فرض ہے الخ (میرا رقمہ ص ۱۷۷)

تو اس جواب کا حاصل مطلب یہ ہے کہ رفع الیدین کی منسوختیت کا قائل اور مدعی ہو کہ رفع الیدین کرنے کے دلائل طلب کرنا غیر معقول بات ہے کیونکہ منسوختیت رفع الیدین کا قائل اور مدعی ہونا اس بات کا بین ثبوت ہے کہ منسوختیت رفع الیدین کا قائل اور مدعی رفع الیدین کے نبی کریم صلی اللہ علیہ وسلم سے ثابت ہونے کو تو تسلیم کرنا ہے اور اس کے دلائل بھی اس کی نظر میں ہیں۔ ہاں اتنی بات ہے کہ وہ اس کے نسخ کا قائل اور مدعی ہے چنانچہ قاری صاحب بذات خود اپنے اس پانچویں رقمہ میں لکھتے ہیں، ”آپ منسوختیت رفع الیدین کے مدعی ہو لہذا آپ کے ان تین سوالوں کا کوئی جواز نہیں الخ یہ تو مولانا صاحب اس وقت فرماتے کہ جب میں مسوخ کا قائل ہوتا، ”صل“ تو گزرا رہی ہے کہ اس بندہ نے یہ بات اسی لئے اور اسی وقت کہی جبکہ آپ رفع الیدین کی منسوختیت کے قائل اور مدعی ہیں چنانچہ آپ اپنے پہلے رقمہ ص ۱۷۷ پر لکھتے ہیں ”اور دلیل منسوختیت پر بھی،“ اور پھر آپ ہی اپنے پانچویں رقمہ کے ص ۱۷۷ پر تحریر فرماتے ہیں، ”تو خیر میرا دعویٰ ہے منسوختیت رفع الیدین کا،“ تو قاری صاحب رحمہ اللہ کچھ تو فہم و بصیرت سے کام لیں آیا آپ کے اپنے ہی ان بیانوں کی روشنی میں آپ کے ان تین سوالات کا کوئی جواز باقی رہا؟ نہیں ہرگز نہیں۔

قاری صاحب کو ان کے ان تین سوالوں کے عدم جواز پر دلائل کا اعتراف

اس عنوان کے تحت بندہ نے اپنے رقمہ ص ۱۷۷ میں لکھا ہے ”اپنے ان تین سوالات کے مذکورہ بالا جوابات پڑھ کر قاری صاحب اپنے تیسرے رقمہ میں لکھتے ہیں، ”اس کے بعد آپ نے عدم جواز کی دلیلیں بیان فرمائی تھیں،“ تو جب آپ نے خود اعتراف و اقرار فرمایا کہ بندہ نے آپ کے تین سوالوں کی کوئی وجہ جواز نہ ہونے کے دلائل بیان کر دیے ہیں اور

آپ کے رقعے شاہد ہیں کہ آج تک آپ نے ان تین سوالوں کی کوئی وجہ جواز نہ ہونے کے دلائل کا کوئی توڑ پیش نہیں فرمایا تو ان حالات میں خود سوچئے اور کسی دوسرے سے پوچھئے کہ اپنے ان تین سوالوں کی کوئی وجہ جواز نہ ہونے پر دلائل کے بیان ہو جانے کے اعتراف و اقرار کے بعد نیز ان کا کوئی توڑ پیش نہ کرنے کے باوجود آپ کا اپنے تیسرے رقعہ میں لکھنا ”یہ کوئی جواب نہیں“ اور اپنے چوتھے رقعہ میں کہنا ”آپ کے مبارک ہاتھوں سے ان تین سوالوں کا جواب نہیں آیا، کوئی انصاف لگتی بات ہے؟ درمیر رقعہ ۱ ص ۱۱۱“

نیز آپ غور فرمائیں آیا آپ کا میرے ان جوابات کو پڑھ کر اپنے پانچویں رقعہ میں لکھنا، ”تین سوالوں کے متعلق جو کہ میں نے کہا تھا کہ ان کا جواب فرمائیں بجائے جواب دینے کے یہ راستہ اختیار کیا کہ آپ منسوختیت رفع الیدین کے مدعی ہو لہذا آپ کے ان تین سوالوں کا کوئی جواز نہیں“ انشاء اللہ تعالیٰ کے ڈر پر مبہنی ہے؟ پھر آپ ہی بذات خود اس عبارت کے معنی بعد لکھتے ہیں ”یہ تو مولانا صاحب اس وقت فرماتے کہ جب میں منسوخ کا قائل ہوتا“ (قاری صاحب کا رقعہ ۵ ص ۱۱۱) تو ظاہر ہو گیا کہ قاری صاحب کو بھی اعتراف و اقرار ہے کہ ان کے رفع الیدین کے منسوخ ہونے کے قائل اور مدعی ہونے کی صورت میں ان کے یہ تینوں کے تین سوال بے جواز ہیں اور قاری صاحب کا رفع الیدین کے منسوخ ہونے کا قائل اور مدعی ہونا ان کے پہلے رقعہ ۱ میں جملہ ”اور دلیل منسوختیت پر بھی“ اور ان کے پانچویں رقعہ ۱ میں جملہ ”تو خیر میرا دعویٰ ہے منسوختیت رفع الیدین کا“ سے روزِ روشن کی طرح واضح ہے لہذا ان کے ان تینوں سوالوں کا کوئی جواز نہیں۔

قاری صاحب کا ایک تازہ سوال اور اس کا جواب

اس عنوان کے تحت بندہ نے اپنے چوتھے رقعہ میں لکھا تھا ”قاری صاحب نے اپنے اس چوتھے رقعہ میں ایک اور سوال پیش کیا ہے جس کا خلاصہ یہ ہے ”کیا مواضع ثلاثہ میں رفع الیدین سنتِ متوکلہ ہے؟“ یا نبی کریم صلی اللہ علیہ وسلم مواضع ثلاثہ میں رفع الیدین

ہمیشہ کرتے رہے یہاں تک کہ دنیا سے تشریف لے گئے؟ نیز انہوں نے لکھا "پیش کر دیں تو یہ بندہ ناچیز رفیع الیدین کہنا شروع کر دے گا۔"

۱- اولاً اس سوال کی بنیاد ایک قاعدہ ہے "جو عمل نبی کریم صلی اللہ علیہ وسلم ہمیشہ کرتے رہے ہوں ضروری اپنایا جائے گا، اگر اس سوال کی بنیاد یہ قاعدہ نہ ہو تو یہ سوال سرے سے وارد نہیں ہوتا تو قاری صاحب کی خدمت میں گزارش ہے کہ پہلے وہ یہ قاعدہ دلائل سے ثابت فرمائیں اس کے بعد اپنا مندرجہ بالا سوال پیش کریں۔

۲- ثانیاً پھر اس سوال کی بنیاد ایک اور قاعدہ بھی ہے "سنت مؤکدہ پر عمل کیا جائے گا نہ کہ سنت غیر مؤکدہ پر، ورنہ اگر ثواب حاصل کرنے کی غرض سے عمل کرنا مقصود ہو تو مؤکدہ سوال بے فائدہ ہے لہذا قاری صاحب کو چاہیے کہ پہلے یہ قاعدہ ثابت فرمائیں اس کے بعد اپنا مندرجہ بالا سوال پیش فرمائیں، "ثبت الحشر شہد النفس"

۳- ثالثاً قاری صاحب! آپ لوگ وتروں کی تیسری رکعت میں رفع الیدین کرتے ہیں تو آیا اس وتروں کی تیسری رکعت والے رفع الیدین کا سنت مؤکدہ ہونا آپ کے ہاں ثابت ہے؟ اگر ثابت ہے تو دلائل پیش فرمائیں ورنہ مواضع ثلاثہ میں رفع الیدین پر عمل کے لئے یہ شرط اور یہ مندرجہ بالا سوال کیوں؟ ہم تو مواضع ثلاثہ والے رفع الیدین کو سنت غیر منسوختہ سمجھ کر اس پر عمل پیرا ہیں۔

۴- رابعاً، آپ لوگ بھی وتروں کی تیسری رکعت میں رفع الیدین کرتے ہیں تو آیا اس پر نبی کریم صلی اللہ علیہ وسلم کا تاوفات، ہمیشگی کرنا ثابت ہے؟ اگر ثابت ہے تو دلیل پیش کریں ورنہ مواضع ثلاثہ میں رفع الیدین پر آپ صلی اللہ علیہ وسلم کے تاوفات ہمیشگی کرنے کا سوال کیوں؟

۵- خامساً، تو قاری صاحب! آپ کو اپنے اس تازہ مندرجہ بالا سوال کے تعاضاً کہ پورا کرتے ہوئے وتروں کی تیسری رکعت والے رفع الیدین کو چھوڑ دینا ہو گا یا مواضع ثلاثہ

والے رفع الیدین کو ابھی سے اپنا لینا ہوگا ورنہ کہا جائے گا: **تلك اذا قسمته ضیعی**۔
 ۹۔ سادسا، اگر آپ نبی کریم صلی اللہ علیہ وسلم کو دنیوی زندگی کے ساتھ زندہ سمجھتے ہیں تو بتائیے آپ کا قول یہاں تک کہ دنیا سے تشریف لے گئے، کیا معنی رکھتا ہے؟
 (دیکھئے میرا رقمہ ص ۵)

قاری صاحب اپنے اس سوال کا مندرجہ بالا جواب پڑھ کر اپنے پانچویں رقمہ میں لکھتے ہیں
 ”لیکن مولانا صاحب نے کہیں تو فرماتے ہیں تم دتروں میں کیوں کہتے ہو کہیں فرماتے ہیں
 قاعدہ صحیح نہیں وغیرہ وغیرہ غرضیکہ یہ تمام کہیں دتروں کا نام کہیں کچھ یہ ڈوبتے کو تنکے
 کا سہارا ہے“ (قاری صاحب کا رقمہ ص ۵)

جناب قاری صاحب! آپ کے اس تازہ سوال کے رد میں بندہ نے کل چھ امور پیش کئے
 ہوئے ہیں ان پر دوبارہ غور فرمائیں اور بتائیں کیا آپ نے ان چھ امور میں سے کسی ایک امر
 کا بھی ٹوڑ پیش کیا؟ نہیں ہرگز نہیں اور شاید آئندہ بھی آپ ان چھ امور میں سے کسی ایک
 امر کا بھی ٹوڑ پیش نہ کر سکیں صرف آپ کا یہی لکھ دینا اور یہ ڈوبتے کو تنکے کا سہارا ہے، ان
 چھ امور میں سے کسی ایک امر کا بھی ٹوڑ نہیں چھریہ تنکا بھی عجیب تنکا ہے جس کو تیرنے
 والے قاری صاحب آج تک اپنے راستے سے نہیں ہٹا سکے۔

اس بات چیت میں مدعی کون؟ بندہ یا قاری صاحب؟

اس بات میں کوئی شک و شبہ نہیں کہ ہم مواضع ثلاثہ میں بھی رفع الیدین کے مدعی، قائل
 اور عامل ہیں اور اپنے پاس اپنے اس موقف و مدعی کے کئی ایک دلائل رکھتے ہیں نیز کئی
 ایک حنفی بزرگ بھی ہمارے اس موقف و مدعی کی تائید فرما چکے ہیں مگر نسخ رفع الیدین
 پر بات چیت میں مدعی صرف قاری صاحب اور ان کے ہمنوا ہی ہیں جیسا کہ ان کی اپنی

لے یہ عبارت قاری صاحب کے رقمہ میں اسی طرح ہے ”منہ

عبارات کے حوالہ سے بارہا بیان کیا جا چکا ہے البتہ اس سلسلہ میں ان کی ایک عبارت کو ایک دفعہ پھر ملاحظہ فرمائیے۔ وہ لکھتے ہیں ”تو خیر میرا دعویٰ ہے منسوختیت رفع الیدین کا“ (قاری صاحب کا رقعہ ۵ ص ۱۲) لہذا آپ کے پہلے تین سوالوں کی طرح یہ سوال کہ ”کوئی حدیث دکھلاؤ“ بھی بے جواز ہے۔ نیز آپ کا لکھنا ”اور تم ہو رفع الیدین کے قائل اور مدعی اور دلیل جو ہوتی ہے اصول کے لحاظ سے مدعی کے ذمہ ہے نہ کہ مدعی علیہ پر“ بالکل ہی بے موقع و محل ہے کیونکہ اس بات چیت میں دعویٰ تو ہے ”منسوختیت رفع الیدین“ اور اس دعویٰ کے مدعی بھی آپ ہی ہیں نہ کہ یہ بندہ جیسا کہ باحوالہ بارہا بیان کیا جا چکا ہے اس لئے اصول کے لحاظ سے تو منسوختیت رفع الیدین کی دلیل آپ ہی کے ذمہ ہے جو ابھی تک آپ پیش نہیں فرما سکے اور جو کچھ آپ نے پیش کیا وہ منسوختیت کے اثبات میں بالکل ہی ناکام ہے چنانچہ بندہ اس بات کو اپنے پہلے رقعہ میں قدسے تفصیل سے بیان کر چکا ہے۔

قاری صاحب مزید لکھتے ہیں ”لیکن آپ نے کوئی حدیث پیش نہیں کی“ تو محترم قاری صاحب آپ نے غور کیا کہ بندہ نے اس سلسلہ میں کوئی حدیث کیوں پیش نہیں کی، اچھا جناب کوئی بات نہیں اگر آپ کو اس سے قبل اس چیز پر غور و فکر کا موقع نہیں ملا تو اب ہی اس پر غور فرمائیے تو سنیے میرے رفع الیدین کے اثبات میں کوئی حدیث پیش نہ کرنے کی وجہ یہ نہیں کہ رفع الیدین کے اثبات میں کوئی حدیث کسی کتاب میں ہے ہی نہیں جس طرح کہ آپ جانتے بوجھتے تاثر دینے کی سعی نامشکوہ فرمائیے ہیں بلکہ میرے رفع الیدین کے اثبات میں کوئی حدیث اس بات چیت میں پیش نہ کرنے کی وجہ صرف اور صرف یہی ہے کہ آپ نسخ رفع الیدین کے مدعی ہیں اور منسوخ اسی چیز کو کہا جاتا ہے جو شرع میں ثابت ہو بعد میں اسے منسوخ کر دیا گیا ہو تو آپ کا رفع الیدین کی منسوختیت کا دعویٰ کرنا رفع الیدین

لے یہ عبارت قاری صاحب کے رقعہ میں اسی طرح ہے ۱۲ منہ

کے ثابت ہونے کو تسلیم کرنا ہے تو آپ نے رفع الیدین کے ثابت ہونے بلکہ اس کے سنتِ غیر مؤکدہ ہونے کو تو تسلیم فرمایا ہوا ہے ورنہ آپ ہم سے یہ نہ کہتے کہ رفع الیدین کا سنتِ مؤکدہ ہونا ثابت کر دو تو میں اس پر عمل شروع کر دوں گا۔ اسی طرح اگر آپ رفع الیدین کے سرے سے منکر ہوتے تو پھر ہمیں گنی والا سوال بھی آپ کبھی نہ کرتے تو آپ کے اپنے سوال کو ہمیں گنی اور مؤکدہ کے ساتھ مقید کرنے سے صاف صاف ظاہر ہو رہا ہے کہ آپ رفع الیدین کے سنتِ غیر مؤکدہ ہونے کے قائل ہیں تو میرے اثبات کی احادیث پیش کرنے کا مقصد بھی تو یہی تھا نا کہ رفع الیدین نبی کریم صلی اللہ علیہ وسلم سے ثابت اور آپ کی سنت ہے اور اس بات کو آپ تین مقاموں پر تسلیم فرما چکے ہیں۔

پہلا مقام

آپ کا دعویٰ نسخ اس بات کا شاہدِ صدق ہے کہ آپ رفع الیدین کو نبی کریم صلی اللہ علیہ وسلم سے ثابت شدہ مانتے ہیں ورنہ آپ کا اسے منسوخ کہنا کوئی معقول بات نہیں اور اس پہلے مقام کی بندہ اپنے پہلے رقعہ جات میں کئی دفعہ تحریر کر چکا ہے۔ حوالہ جات ملاحظہ ہوں۔ ۱۔ قاری صاحب رفع الیدین کے منسوخ ہونے کے مدعی ہیں اور رفع الیدین کی منسوخیت ان کا دعویٰ ہے تو واضح بات ہے کہ ان کے اس دعویٰ میں رفع الیدین کے نبی کریم صلی اللہ علیہ وسلم سے پہلے پہل ثابت ہونے کا اعتراف و اقرار موجود ہے لہذا ہمیں اس مقام پر صحیح بخاری، صحیح مسلم، سنن ابی داؤد، سنن ترمذی، سنن نسائی، سنن ابن ماجہ، مؤطا امام مالک، مؤطا امام محمد، شرح معانی الآثار للطحاوی، سنن دارقطنی، سنن کبریٰ البیہقی اور دیگر کتب حدیث سے نبی کریم صلی اللہ علیہ وسلم کے رکوع جاننے اور اس سے سر اٹھانے وقت رفع الیدین کرنے کو ثابت کرنے والی احادیث کو نقل کرنے کی ضرورت نہیں۔ ہم آپ کو اس جگہ صرف اور صرف یہ بتائیں گے کہ قاری صاحب کا دعویٰ منسوخیتِ رفع الیدین کسی ایک دلیل سے بھی ثابت نہیں ہوتا، (میرا رقعہ ص ۷)

۲- نیز اسی بندہ نے اپنے دوسرے رقمہ میں لکھا "اور تیسرے سوال کی اس لئے کوئی وجہ جواز نہیں کہ آپ منسوختِ رفع الیدین کے مدعی ہیں اور دعوائے منسوخت کی صورت میں ثبوت شرعی مدعی اور سائل دونوں کے ہاں مسلم ہونا ہے اس لئے ایسی صورت میں اثبات کے دلائل پیش کرنے کی ضرورت نہیں ہوتی، نسخ کے دلائل پر بات چیت ہو کر تھی ہے۔ ہاں اگر آپ منسوختِ رفع الیدین دالے دعویٰ کو واپس لے لیں اور لکھ دیں کہ رفع الیدین سر سے رسول اللہ صلی اللہ علیہ وسلم سے ثابت ہی نہیں تو یہ بندہ ضرور بالضرور انشاء اللہ العزیز اثباتِ رفع الیدین کے دلائل جناب کا خدمتِ اقدس میں پیش کر دے گا،" (میرا رقمہ ۱۷ ص ۱)

۳- نیز اسی بندہ نے اپنے تیسرے رقمہ ۱۷ پر اپنے دوسرے رقمہ ۱۷ کے حوالہ سے مندرجہ بالا اپنی عبارت نقل کی اسے بھی ملاحظہ فرمائیں۔

۴- پھر بندہ نے اپنے چوتھے رقمہ ۱۷ پر بھی اپنے دوسرے رقمہ ۱۷ اور تیسرے رقمہ ۱۷ کے حوالہ سے اپنی اسی مندرجہ بالا عبارت کو نقل کیا ہے اسے بھی آپ ایک دفعہ ضرور دیکھیں۔

۵- پھر بندہ ہی نے اپنے چوتھے رقمہ میں "اس جواب کی قدسے توضیح" کے عنوان کے تحت لکھا "قاری صاحب! "منسوختِ رفع الیدین" آپ کا دعویٰ ہے اور منسوخ اسی شے کو کہا جاتا ہے جو شرع میں پہلے پہل ثابت شدہ ہو تو آپ نے یہ دعویٰ کر کے مواضع ثلاثہ میں رفع الیدین کے پہلے پہل نبی کریم صلی اللہ علیہ وسلم سے ثابت ہونے کو تو تسلیم فرمایا ہوا ہے اب دلیل آپ کس کی طلب فرماتے ہیں؟ اب تو آپ کا فرض ہے کہ نسخ رفع الیدین پر آپ کی طرف سے پیش کردہ دلائل کے رد میں بندہ کی طرف سے آپ کے پاس پہنچے ہوئے بارہ صفحات دالے رقمہ کا حسب وعدہ جواب دیں یا پھر نسخ رفع الیدین والا دعویٰ واپس لیں اور لکھ دیں کہ رفع الیدین سر سے نبی کریم صلی اللہ علیہ وسلم سے ثابت ہی نہیں،" تو اس بندہ فقیر سے رفع الیدین کے رسول اللہ صلی اللہ علیہ وسلم سے ثابت ہونے کے دلائل سُن لیں انخرا نصاب بھی تو کوئی شے ہے نا،" (دیکھتے میرا رقمہ ۱۷ ص ۱)

تو بندہ نے اس ایک ہی بات کو اپنی سابقہ تحریروں میں کوئی پانچ جگہ ذکر کیا، تاکہ قاری صاحب بات کو سمجھیں۔ حضرت جی موڈ بانہ گزارش ہے کہ آپ نے نسخ کا دعویٰ فرما کر رفع الیدین کے نبی کریم صلی اللہ علیہ وسلم سے ثابت ہونے کو تو تسلیم فرمایا ہوا ہے اور رفع الیدین کا وہ ثبوت جسے آپ نے یہ دعویٰ کر کے تسلیم فرمایا کتب حدیث میں مذکور حدیثوں ہی میں تو ہے۔

ہاں تو قاری صاحب! آپ اپنے علم اور اس دعوتے نسخ کا خون کر کے لکھیں۔
 ”رفع الیدین کرنے کی کوئی ایک حدیث بھی حدیث کی کسی ایک کتاب میں سرے سے ہے ہی نہیں،“ تو اس بندہ سے ایک نہیں دو نہیں رفع الیدین کرنے کی کئی ایک صحیح اور مرفوع احادیث سن لیں۔ یہ عجیب ترین بات ہے کہ قاری صاحب دعوتے نسخ کے ضمن میں رفع الیدین کرنے کی احادیث کو تسلیم بھی کرتے جاتے ہیں اور بندہ سے حدیث پیش کرنے کا مطالبہ بھی کرتے اور اسے حدیث پیش نہ کر سکنے کا طعنہ بھی دیتے جاتے ہیں۔ آیا آپ کو بھی اللہ تعالیٰ سے ڈرنے کی ضرورت ہے یا نہیں؟

دوسرا مقام

قاری صاحب کا سوال، حضور ہمیشہ رفع الیدین کرتے رہے یہاں تک کہ دنیا سے تشریف لے گئے، بھی اس بات پر دال ہے کہ قاری صاحب یہ تو مانتے ہیں کہ نبی کریم صلی اللہ علیہ وسلم رفع الیدین کرتے تھے انہیں شبہ ہے تو آپ کے رفع الیدین پر ہمیشگی کرنے میں ہے ورنہ وہ سوال یوں کرتے، ”دنیا کی کسی کتاب سے کوئی ایک ہی حدیث پیش کر دیں کہ نبی کریم صلی اللہ علیہ وسلم نے اپنی پوری زندگی میں صرف ایک ہی دفعہ رفع الیدین کیا ہو،“ تو ان کا مندرجہ بالا سوال بتا رہا ہے کہ قاری صاحب رسول اللہ صلی اللہ علیہ وسلم کے رفع الیدین کرنے کو مانتے اور تسلیم کرتے ہیں اور ظاہر ہے کہ آپ کا رفع الیدین کرنا کسی حدیث ہی میں مذکور ہے تو قاری صاحب نے یہ سوال فرما کر اعتراف فرمایا کہ رفع الیدین

کرنے کی حدیث موجود ہے اور ہے بھی قابل احتجاج ورنہ اسے منسوخ کہنے کی کیا ضرورت؟
 نیز ہمیشگی والا سوال کرنے کی کیا حاجت؟ تو جب خود قاری صاحب کو بھی رسول اللہ صلی اللہ
 علیہ وسلم کے رفع الیدین کرنے کی حدیث کے قابل احتجاج ہونے کا علم اور اعتراف
 ہے تو پھر ہندہ سے حدیث پیش کرنے کا مطالبہ کیوں؟ اور اسے حدیث پیش نہ کر سکنے کا
 طعنہ کیسا؟ اللہ تعالیٰ کا ڈر اسی کو کہتے ہیں؟

تیسرا مقام

قاری صاحب کا سوال رد رکوع جاتے اور رکوع سے سر اٹھاتے وقت رفع یدین سنت
 مؤکدہ ہے؟ ”بھی اس بات کی بین دلیل ہے کہ قاری صاحب کو ان مقاموں پر رفع الیدین
 کے سنت غیر مؤکدہ ہونے کا اعتراف و اقرار ہے ورنہ وہ اپنے سوال کے اندر سنت کو مؤکدہ سے
 معید نہ فرماتے اور واضح ہے کہ رفع الیدین کا ان کے ہاں سنت غیر مؤکدہ ہونا آخر کسی
 قابل احتجاج حدیث ہی سے ثابت ہے تو یہ سوال کر کے قاری صاحب نے اپنے دعوائے نسخ کی
 تردید فرمادی، نیز یہ سوال کر کے قاری صاحب نے بھی اعتراف و اقرار فرمایا کہ رفع الیدین کرنے
 کی قابل احتجاج حدیث موجود ہے تو پھر ان کا ہندہ سے حدیث پیش کرنے کا مطالبہ کیوں؟
 اور اسے حدیث پیش نہ کر سکنے کا طعنہ کیوں کر؟ آیا ان کی اصطلاح میں اللہ تعالیٰ کا
 ڈر اسی کا نام ہے؟

قاری صاحب مزید کہتے ہیں ”اور نہ ہی انشاء اللہ العزیز کوئی حدیث آپ پیش
 کر سکتے ہیں اور نہ ہی اور کوئی غیر متقدمین قیامت تک، (قاری صاحب کا فقرہ صحت)
 انشاء اللہ العزیز کہہ کر اتنی بڑی غلط بیانی قاری صاحب جیسوں ہی کا کام ہے۔ جناب آپ
 ٹھنڈے دل سے غور فرمائیں کہ تین مقامات (دعوائے نسخ رفع الیدین، ہمیشگی والا سوال

لے یہ الفاظ قاری صاحب کے دفعہ میں (سی طرح ہے ۱۲ منہ

اور سنت متروکہ والے سوال) میں جب آپ نے خود رفع الیدین کرنے کی حدیث کے موجود ہونے کا اعتراف و اقرار فرمایا ہے تو پھر آپ کی یہ بڑھ واقع کے خلاف نہیں تو اور کیا ہے؟

اگر قاری صاحب کی طرف سے کہا جائے کہ ان کا مطالبہ اور طعنہ دونوں ہی سنت متروکہ اور ہمیشگی والی حدیث کے ساتھ مخصوص ہیں، تو اس کا جواب یہ ہے کہ قاری صاحب خود ہی اپنے اس پاسچویں رقعہ میں لکھتے ہیں ”اور تم ہو رفع الیدین کے قائل اور مدعی اور دلیل جو ہوتی ہے اصول کے لحاظ سے مدعی کے ذمہ ہے نہ کہ مدعی علیہ ہم اس بنا پر میں نے آپ کو چیلنج دیا تھا کہ کوئی حدیث پیش کر دیں الخ میں رفع الیدین شروع کر دوں گا لیکن آپ نے کوئی حدیث پیش نہیں کی، الخ (قاری صاحب کا رقعہ ۵ ص ۳) دیکھتے قاری صاحب نے اپنے اس بیان میں مجھے رفع الیدین کا قائل اور مدعی کہا۔ پھر بندہ پہلے تصریح کر چکا ہے کہ رفع الیدین نبی کریم صلی اللہ علیہ وسلم کی سنت غیر منسوخہ ہے نیز تصریح کر چکا ہے کہ سنت غیر متروکہ پر بھی عمل کیا جاتا ہے اور اس پر عمل کرنے سے بھی انسان کو اجر و ثواب ملتا ہے لہذا مندرجہ بالا تخصیص ایک علمی ہوشگافی تو ہو سکتی ہے باقی عمل کرنے یا نہ کرنے میں اس کا کوئی دخل نہیں کیونکہ سنت متروکہ پر بھی عمل کیا جاتا ہے اور سنت غیر متروکہ پر بھی۔ تو اگر قاری صاحب مخلص ہوں تو انہیں آج ہی سے رفع الیدین کرنا شروع کر دینا چاہیے کیونکہ وہ اپنے سنت متروکہ والے سوال میں اس کا سنت غیر متروکہ ہونا تو تسلیم فرما ہی چکے ہیں۔ لہذا قاری صاحب کو چاہیے کہ اخلاص کے پیش نظر جس طرح وہ دوسری سنن غیر متروکہ پر عمل کرتے ہیں اسی طرح اپنے اعتراف و اقرار کو مد نظر رکھتے ہوئے اس رفع الیدین پر بھی عمل شروع کر دیں آخر اور بھی تو کئی ایک سنن غیر متروکہ پر وہ عمل کرتے ہیں نابالخصوص و تہرود کی تیسری رکعت والا رفع الیدین بھی تو ان کے زیر عمل ہے

لے یہ لفظ قاری صاحب کے رقعہ میں اسی طرح ہے ۱۳ منہ

جس کا سنت غیر متوکدہ ہونا بھی بابت ثبوت نہیں پہنچتا تو پھر کوع والارفع الیدین ان کے ہاں چونکہ سنت غیر متوکدہ ہونے کی گنجائش رکھتا ہے لہذا انہیں اس پر تو بطریق اولیٰ عمل کرنا چاہیے۔

پھر بندہ نے اپنے پہلے ہی رقعہ میں ان کتب حدیث سے جن میں رفع الیدین کرنے کی احادیث مذکور ہیں گیارہ کتابوں کے نام درج کئے تھے۔ ان گیارہ کتابوں کے نام ایک دفعہ پھر سن لیجئے، ”صحیح بخاری“، ”صحیح مسلم“، ”سنن ابی داؤد“، ”سنن ترمذی“، ”سنن نسائی“، ”سنن ابن ماجہ“، ”موطا امام مالک“، ”موطا امام محمد“، ”شرح المعانی الآثار للطحاوی“، ”سنن دارقطنی“، اور ”سنن کبریٰ للبیہقی“، تو قاری صاحب! اللہ تعالیٰ سے ڈریے اور فرمائیے ان مذکورہ اور غیر مذکورہ کتب حدیث سے کسی کتاب میں آپ کے علم کے مطابق رفع الیدین کرنے کی کوئی ایک حدیث موجود ہے بھی یا نہیں؟ اگر آپ ہاں میں جواب دیں تو آپ کی مذکورہ بالا بڑے کا حال واضح اور اگر نہ میں جواب دیں تو آپ کا مذکورہ بالا تین مقاموں میں رفع الیدین کی حدیث کے موجود ہونے والا اعتراف و اقرار غلط تو حضرت صاحب اگر آپ نے یہ بات نادانستہ کہی تو بھی یہ آپ کی خامی ہے اور اگر آپ نے یہ بڑ دیدہ دانستہ جڑی ہے تو پھر تو آپ صریحاً سے تجاوز کر گئے شاید آپ نے یہ کام اللہ تعالیٰ سے ڈر کر ہی کیا ہو، خود درود کو بھی تو آپ اللہ تعالیٰ سے ڈرنے کی تلقین کرتے ہیں نا۔

قاری صاحب کا دعویٰ

قاری صاحب نے کافی کوشش فرمائی کہ کہیں اپنے دعویٰ ”منسوخیت رفع الیدین“ سے جان چھڑالی جاتے مگر چونکہ وہ خود ہی اپنے پہلے رقعہ میں جملہ ”اور دلیل منسوخیت پر بھی“ سخریر فرما کر تیرکمان سے نکال چکے تھے اس لئے انہیں آخر کار اپنے پہلے رقعہ میں لکھی ہوئی بات پر انا پڑا، چنانچہ پہلے وہ اپنی تین عبارات ”مولانا صاحب نے بذم خود مجھے

لے یہ الفاظ قاری صاحب کے رقعہ میں اسی طرح ہیں ۱۲ منہ

منسوخیت رفع الیدین کا مدعی ٹھہرایا ہوا ہے، لہذا یہ تو مولانا صاحب اس وقت فرماتے کہ جب میں منسوخ کا قائل ہوتا، اور اگر بالفرض میں منسوخیت رفع الیدین کا مدعی ہوں بقول شتالو میں تو اپنے ہی پہلے رقعہ میں ستر پر شدہ منسوخیت کے دعویٰ سے انکار فرماتے ہیں اور آخر کار چار و ناچار اپنے پہلے رقعہ میں لکھے ہوئے منسوخیت وائے دعویٰ کا اقرار کرتے ہوئے لکھتے ہیں ”تو خیر میرا دعویٰ ہے منسوخیت رفع الیدین کا“ (قاری صاحب کا رقعہ ۵ ص ۳) تو پتہ چلا کہ قاری صاحب کے لفظ ”بدم خود“ ”بالفرض“، جب ہی منسوخ کا قائل ہوتا، اور بقول شتالو اللہ تعالیٰ کے ڈر پر مبنی نہیں نری غلط بیانیوں ہیں۔ تو قاری صاحب پر اب تک اپنے اس دعویٰ کے سلسلہ میں کل تین حالتیں گزریں پہلے تو وہ خود ہی اپنے رقعہ ۱ میں منسوخیت رفع الیدین کے مدعی بنے پھر اپنے پانچویں رقعہ میں اپنی تین عبارتوں میں انہوں نے اپنے منسوخیت رفع الیدین کے مدعی ہونے سے انکار کیا پھر اس کے بعد اپنے پانچویں رقعہ ہی میں انہوں نے اپنے منسوخیت رفع الیدین کے مدعی ہونے کو تسلیم بھی فرمایا ہے جیسے تفصیلاً پہلے لکھا جا چکا ہے تو بہر حال اس وقت وہ منسوخیت رفع الیدین کے مدعی ہیں انہا یؤخذ بالآخر۔

آپ جانتے ہیں کہ قاری صاحب نے مولوی امجد صاحب کی ستر پر کے جواب میں رفع الیدین کی منسوخیت ثابت کرنے کی غرض سے پانچ روایات بیان کی تھیں اور بندہ نے ان کا جواب دیتے ہوئے اپنے پہلے رقعہ میں بدلائل ثابت کیا تھا کہ قاری صاحب کی پیش کردہ پانچ روایات میں سے کوئی ایک روایت بھی رفع الیدین کی منسوخیت کو ثابت نہیں کرتی چاہے تو یہ تھا کہ قاری صاحب اپنے اس موجودہ رقعہ میں ثابت کرتے کہ لکڑ کی بدیش کردہ پانچوں روایات یا پانچوں سے کچھ منسوخیت کو ثابت کرتی ہیں یا پھر نسخ کی کوئی نئی دلیل پیش

لے یہ الفاظ قاری صاحب کے رقعہ میں اسی طرح ہیں ۱۲ منہ

کرتے جس سے فی الواقع نسخ ثابت ہو بھی جاتا یا پھر اقرار فرماتے کہ نسخ ثابت نہیں ہو سکا اس لئے میں آئندہ کے لئے رفع الیدین کیا کروں گا مگر ان کا پانچواں رقعہ ثابت ہے کہ وہ ان مبنی برانصاف چار کاموں سے کوئی سا کام بھی نہ کر سکے اب اس اجمال کی تفصیل سنئے۔

منسوخیت رفع الیدین کے دلائل کا جائزہ

اس عنوان کے تحت بندہ نے لکھا تھا، حضرت قاری صاحب نے اپنے دعویٰ، "منسوخیت رفع الیدین" پر سبکوہ دلیل کل پانچ روایات پیش فرمائی ہیں جن میں سے آخری دو تو موقوف ہیں اور پہلی تین مرفوع۔ اہل علم کو معلوم ہے کہ موقوف روایت فعلی ہو خواہ قولی، شرعی دلائل میں سے کوئی سی دلیل بھی نہیں کیونکہ شرعی دلائل صرف چار ہیں۔ ۱- کتاب اللہ تعالیٰ، ۲- سنت رسول اللہ صلی اللہ علیہ وسلم بشرطیکہ ثابت ہو، ۳- اجماع امت، ۴- قیاس صحیح۔ لہذا قاری صاحب کی آخر میں پیش فرمودہ دو موقوف روایتوں سے رفع الیدین کی منسوخیت پر استدلال درست نہیں، (دیکھئے میرا رقعہ ۷ ص ۱)

اس کے جواب میں قاری صاحب لکھتے ہیں "موتنا صاحب نے اس پر کوئی دلیل نہیں دی لہذا دعویٰ بغیر دلیل کے خارج،" (قاری صاحب کا رقعہ ۵ ص ۲) تو گزارش ہے کہ یہ جناب کی نری غلط بیانی ہے بندہ کے جواب کو ایک دفعہ پھر پڑھیں۔ آپ کی سہولت کی خاطر اسے پورے کا پورا اُد پر نقل کر دیا گیا ہے اور وہ جواب دعویٰ با دلیل پر مشتمل ہے۔ دیکھئے جناب! اس جواب کے اندر بندہ نے جو دعویٰ کیا وہ یہ ہے "موقوف روایت فعلی ہو خواہ قولی شرعی دلائل میں سے کوئی سی دلیل بھی نہیں۔" اور اس دعویٰ کی جو دلیل میرے جواب میں پیش کی گئی وہ یہ ہے "کیونکہ شرعی دلائل صرف چار ہیں، ۱- کتاب اللہ تعالیٰ، ۲- سنت رسول اللہ صلی اللہ علیہ وسلم بشرطیکہ ثابت ہو۔"

لے یہ لفظ قاری صاحب کے رقعہ میں اسی طرح ہے ۱۲ منہ

۳۔ اجماع اُمت، ۴۔ قیاس صحیح، تو بندہ نے اپنے جواب میں جو ”موقوف روایت کے شرعی دلیل نہ ہونے والا“ دعویٰ کیا جواب ہی میں اس کی دلیل بھی پیش کر دی تھی، لہذا قاری صاحب کا اسے ”دعویٰ بغیر دلیل“ قرار دینا سراسر غلط بیانی، محض ناانصافی اور واقع کی نوری مخالفت ہے قاری صاحب! آپ بھی تو اللہ تعالیٰ سے ڈریے نا۔

ہاں اتنی بات ہے کہ بندہ نے شرعی دلائل صرف چار ہونے کو مشہور و معروف مسئلہ سمجھ کر کسی کتاب کا حوالہ نہیں دیا تھا تو لیجئے اب حوالہ بھی پیش کر دیا جاتا ہے تاکہ بزرگوار کی تسلی و تشفی ہو سکے تو شرعی دلائل کے صرف چار ہونے کئی ایک کتابوں کے حوالے دیے جا سکتے ہیں، مگر سر دست حنفی مقلدین کے ہاں مستم و مستند کتاب ”تنقیح الاصول“ کے حوالہ پر ہی اکتفا کیا جاتا ہے چنانچہ صاحب تنقیح لکھتے ہیں ”واصول الفقہ الکتاب والسنت والاجماع والقیاس“ اور خود ہی اس کی شرح کرتے ہوئے ”توضیح“ میں تحریر فرماتے ہیں ”لما ذکر ان اصول الفقہ ما یبتنی علیہ الفقہ ادا ان یبین ان ما یبتنی علیہ الفقہ ای شیء ہو؟ فقال: ہو هذه الاربعة“ پھر علامہ تفتازانی اس کی تشریح کرتے ہوئے ”تلویح“ میں لکھتے ہیں ”ما سبق کان بیان مفهوم اصول الفقہ و هذا بیان ما صدق علیہ هذا المفهوم من الانواع المخصوصة بحکم الاستقراء فی الاربعة“ ”والتلویح مع التوضیح ص ۱۹“ ان عبارات کا حاصل مقصود یہی ہے کہ شرعی دلائل صرف چار ہیں۔ کتاب، سنت، اجماع اور قیاس۔

ایک سوال اور اس کا جواب

اگر کوئی صاحب فرمائیں کہ صحابی کا قول اور فعل بھی تو سنت ہی میں شامل ہیں تو اس کا جواب یہ ہے کہ ہم ادلہ اربعہ کے اندر مذکورہ سنت کا مطلب و مفہوم ان ہی دو موصوف بزرگوار سے پوچھ لیتے ہیں تاکہ قاری صاحب کو بھی کسی قسم کی بات کہنے کا موقع نہ ملے تو سنیے صاحب تنقیح ہی فرماتے ہیں ”الرکن الثانی فی السنت و ہی تطلق علی قول الرسول علیہ السلام

و علی فعلہ و الحدیث مختص بقولہ، (تنقیح مع التوضیح بر حاشیہ تلویح چہ) تراں عبارت میں صاحب تنقیح نے وضاحت فرمادی کہ سنت کا لفظ رسول کریم صلی اللہ علیہ وسلم کے قول اور فعل پر بولا جاتا ہے اور حدیث کا لفظ آپ صلی اللہ علیہ وسلم کے قول کے ساتھ مخصوص ہے۔ (فائدہ) یاد رہے کہ حدیث کے لفظ کو نبی کریم صلی اللہ علیہ وسلم کے قول کے ساتھ مخصوص کہنا ان کی اپنی اصطلاح ہے۔ پھر صاحب تلویح اس کی تشریح میں لکھتے ہیں " (قولہ: الرکن الثانی فی المسئلة وھی) فی اللغة الطریقة والعادة، و فی الاصطلاح فی العبادات النافلة و فی الادلة و هو المراد ههنا ما صدر عن النبی علیہ السلام غیر القرآن من قول ویسعی الحدیث اذ فعل او تقریر، (تلویح چہ) صاحب تلویح کا اس عبارت سے مقصود یہ ہے کہ سنت لغت میں تو طریقہ اور عادت کو کہتے ہیں اور اصطلاح کے اندر عبادات نافلہ اور اولہ میں اس مقام پر یہی مراد ہے۔ سنت اس کو کہتے ہیں جو قرآن کے علاوہ رسول اللہ صلی اللہ علیہ وسلم سے صادر ہوا خواہ قول ہو اور اسے حدیث کا نام بھی دیا جاتا ہے خواہ فعل ہو خواہ تقریر۔

تو صاحب تنقیح کی تشریح کے مطابق اولہ اربعہ یا اصول اربعہ میں مذکورہ سنت سے مراد نبی کریم صلی اللہ علیہ وسلم کا قول اور فعل ہے اور صاحب تلویح کی وضاحت کے مطابق رسول اللہ صلی اللہ علیہ وسلم کا قول، فعل اور آپ کی تقریر اور ظاہر بات ہے کہ موقوف روایت (صحابی کا قول، فعل اور اس کی تقریر) رسول اللہ صلی اللہ علیہ وسلم سے صادر شدہ قول، فعل اور تقریر تو ہے ہی نہیں لہذا وہ شرعی دلائل میں شامل نہیں۔ ہاں اگر کوئی موقوف روایت حکماً مرفوع ہو تو اسے سنت رسول اللہ صلی اللہ علیہ وسلم میں شامل سمجھا جلتے گا لیکن اس کے حکماً مرفوع ہونے کے لحاظ سے نہ کہ اس کے موقوف ہونے کے لحاظ سے البتہ موقوف روایت کے حکماً مرفوع ہونے کے لئے کچھ شرائط ہیں جن کی تفصیل متعلقہ

کتابوں میں موجود ہے بہر حال قاری صاحب کی پیش کردہ دو موقوف روایات نہ ہی صریحاً مرفوع ہیں اور نہ ہی حکماً مرفوع، لہذا وہ دونوں شرعی دلائل میں سے کوئی سی دلیل بھی نہیں اگر قاری صاحب ان کو حکماً مرفوع سمجھتے ہوں تو وہ اس دعویٰ کے دلائل پیش فرمائیں۔ کیونکہ اھمبول کے لحاظ سے دلیل مدعی کے ذمہ سے نہ کہ سائل اور مدعی علیہ کے ذمہ، اور اگر قاری صاحب بھی ان دونوں موقوف روایتوں کو حکماً بھی مرفوع نہ سمجھتے ہوں تو پھر مسئلہ بالکل صاف۔

پھر اس مقام پر قاری صاحب کے لئے میری مذکورہ بالا بات کا جواب دینے میں صرف دو ہی معقول راہیں تھیں۔ پہلی راہ تو یہ تھی کہ وہ فرماتے کہ شرعی دلائل تو واقعی چار ہی ہیں اور میری پیش کردہ دو موقوف روایتیں ان چار شرعی دلائل میں سے خلاص دلیل میں شامل ہیں۔ اور اس کو با دلائل بیان کرتے۔ اور دوسری راہ یہ تھی کہ وہ صاف صاف فرماتے کہ شرعی دلائل صرف چار ہی نہیں پانچ ہیں۔ چار تو وہی جو بیان ہو چکے اور پانچویں شرعی دلیل ہے موقوف روایت پھر اپنے اسی موقف کو مدلل کرتے مگر ان کی تحریر شاہد ہے کہ انہوں نے ان دو معقول راہوں سے کوئی سی راہ بھی اختیار نہیں فرمائی، ان کی خدمت میں عرض ہے کہ اب ہی اس طرف توجہ فرمائیں اور دو ٹوک فیصلہ دیں۔ آیا وہ شرعی دلائل کہ مذکورہ بالا چار دلائل میں منحصر مانتے ہیں؟ اگر مانتے ہیں تو اپنی پیش کردہ دو موقوف روایتوں کا ان چار شرعی دلائل میں سے کسی ایک میں شامل ہونا دلائل کے ساتھ بیان فرمائیں ورنہ آپ کا ان موقوف روایتوں سے نسخ رفع الیدین پر استدلال نادرست اور اگر وہ شرعی دلائل کو ان مذکورہ چار دلائل میں منحصر نہیں مانتے تو صاف صاف لکھیں کہ میں شرعی دلائل کو ان چار میں منحصر نہیں مانتا بلکہ میرے نزدیک شرعی دلائل پانچ ہیں اور میری پیش کردہ موقوف روایتیں پانچویں شرعی دلیل ہے۔ پھر اپنے اس نظریہ کے دلائل دیں تاکہ ہم بھی ان کی روشنی میں اپنا راستہ متعین کر سکیں۔

قاری صاحب مزید لکھتے ہیں، "مولانا صاحب نے موقوف کے بارے میں کوئی تفصیل نہیں بیان فرمائی، لہذا میری طرف سے بھی کوئی تفصیل نہیں ہوگی،" (قاری صاحب کا رقعہ ۵ ص ۱۰۷) قاری صاحب بزعم خود میری بات کا یہ دوسرا جواب دے رہے ہیں۔ لیکن یہ تو سرے سے جواب ہے ہی نہیں دوسرا ہونا تو بعد کی بات ہے چنانچہ یہ بندہ اپنی بات کو بھی آپ کے سامنے رکھتا ہے اس کو بھی ملاحظہ فرمائیں تو میں نے لکھا تھا، "حضرت قاری صاحب نے اپنے دعویٰ میں منسوخیت رفع الیدین، پر بطور دلیل کل پانچ روایات پیش فرمائی ہیں جن میں سے آخری دو تو موقوف اور پہلی تین مرفوع، اہل علم کو معلوم ہے کہ موقوف روایت فعلیٰ ہو خواہ قولیٰ شرعی دلائل میں سے کوئی سی دلیل بھی نہیں کیونکہ شرعی دلائل صرف چار ہیں۔ ۱۔ کتاب اللہ تعالیٰ، سنت رسول اللہ صلی اللہ علیہ وسلم بشرطیکہ ثابت ہو، ۲۔ اجماع اُمت، ۳۔ قیاس صحیح، لہذا قاری صاحب کی آخر میں پیش فرمودہ دو موقوف روایتوں سے رفع الیدین پر استدلال درست نہیں،" (میرا رقعہ ۷ ص ۱۰۷)

تو غور فرمائیں آیا میرے موقوف کی قاری صاحب محمود فی الذہن تفصیل بیان نہ کرنے سے موقوف روایت کا مذکورہ چار شرعی دلائل میں سے کسی ایک میں شامل ہونا یا موقوف روایت کا پانچویں شرعی دلیل ہونا ثابت ہو گیا ہے؟ نہیں ہرگز نہیں تو پھر ان کا بزعم خود یہ جواب فی الواقع جواب کیسے؟ پھر قاری صاحب کا فرمانا، "کوئی تفصیل نہیں بیان فرمائی،" واقع کے سراسر خلاف ہے کیونکہ موقوف روایت کی ایک تفصیل تو بندہ کی عبارت میں موجود اور مذکور سے اور لطف کی بات ہے کہ قاری صاحب نے خود بھی میری اس ایک تفصیل کو اپنے اسی رقعہ میں اپنے اس جواب میں تھوڑا سا پہلے نقل بھی کیا ہے چنانچہ وہ میری عبارت نقل کرتے ہوئے لکھتے ہیں، "اہل علم کو معلوم ہے موقوف روایت فعلیٰ ہو خواہ قولیٰ شرعی دلائل

لے تاکہ یہ تمام الفاظ قاری صاحب کے رقعہ میں اسی طرح ہیں ۱۲ منہ

میں سے کوئی سی دلیل بھی نہیں“ (قاری صاحب رقعہ ۵ ص ۳) کیوں جی قاری صاحب اہل فعلیٰ ہو خواہ قولی، والی تفصیل تو بندہ نے بیان کی ہوتی ہے نا لہذا آپ کا فرمانا، کوئی تفصیل نہیں بیان فرمائیں، ہر امر غلط ہے ہاں آپ یہ کہہ سکتے تھے کہ جو تفصیل میرے ذہن میں معلوم ہے اس کو تو نے بیان نہیں کیا مگر یہ میرا کام نہیں آپ کا کام ہے آپ وہ تفصیل بیان فرمائیں پھر قاری صاحب کی بات، لہذا امر ہی طرف سے بھی کوئی تفصیل نہیں ہوگی۔“ بہت ہی عجیب ہے۔ آخر اس سے قاری صاحب کو فائدہ؟

قاری صاحب مزید لکھتے ہیں، ”مونا صاحب کا یہ فرمانا کہ اہل علم کو معلوم ہے کہ موقوف روایت کا شرعی دلیل میں سے کوئی بھی نہیں۔ یہاں قابل غور بات یہ ہے کہ اہل علم سے مراد کون سے اہل علم مراد ہیں،“ (قاری صاحب کا رقعہ ۵ ص ۳)

۱۔ اولاً حضرت قاری جی نے بندہ کی عبارت کو اسی طرح نقل کیا ہے حالانکہ میری عبارت اس طرح بالکل نہیں ہے چنانچہ اسے من و عن نیچے درج کیا جاتا ہے تاکہ آپ لوگ فرق معلوم کر لیں تو سنیں وہ یہ ہے، اہل علم کو معلوم ہے کہ موقوف روایت فعلیٰ ہو خواہ قولی شرعی دلائل میں سے کوئی سی دلیل بھی نہیں کیونکہ شرعی دلائل صرف چار ہیں، الخ (میرا رقعہ ۱ ص ۲)

۲۔ ثانیاً، قاری صاحب بزعم خود میرے جواب کا یہ تیسرا رد پیش فرماتے ہیں مگر اس سے میرے جواب کا رد بالکل نہیں نکلتا کیونکہ اہل علم سے مراد کون سے اہل علم ہیں معلوم ہو جانے سے بھی میرا جواب تو جوں کا توں ہی ہے گا اس میں کسی قسم کا کوئی فرق نہیں پڑے گا بلکہ اہل علم سے کون سے اہل علم مراد ہیں معلوم ہونے سے میرا جواب اور سچتہ ہو جائے گا چنانچہ سنیے اہل علم سے مراد ہیں حنفی بزرگ اور وہ تمام بزرگ جو شرعی دلائل کو ان چار

۱۷ یہ تمام الفاظ قاری صاحب کے رقعہ میں اسی طرح ہیں ۱۲ منہ

مذکورہ دلائل میں منحصر سمجھتے ہیں اور حنفی بزرگوں کی ایک معتبر و مستند کتاب تفتیح الاصول کا حوالہ بھی پہلے گزر چکا ہے تو اہل علم سے مراد کو متعین کر لینے کے بعد بندہ کے جواب کی تقریر اس طرح ہوگی، حنفی بزرگوں کو بھی معلوم ہے کہ موقوف روایت فعلی ہو خواہ قولی شرعی دلائل میں سے کوئی سی دلیل بھی نہیں کیونکہ شرعی دلائل ان کے نزدیک بھی صرف چار ہی ہیں، ۱- کتاب اللہ تعالیٰ، ۲- سنت رسول اللہ صلی اللہ علیہ وسلم بشرطیکہ ثابت ہو، ۳- اجماع اُمت، ۴- قیاس صحیح، لہذا قاری صاحب کی آخر میں پیش فرمودہ دو موقوف روایتوں سے رفع الیدین کی منسوختیت پر استدلال درست نہیں، تو اہل علم کو متعین کر لینے سے بندہ کا جواب اور مضبوط ہو گیا ہے کیونکہ حنفی بزرگ قاری صاحب کے ہاں بھی عقیدت کی نگاہ سے دیکھے جاتے ہیں اس لئے ان کے عقیدہ اور قول کو ٹھکرانا قاری صاحب کے نزدیک بھی کوئی آسان کام نہیں۔

باقی آپ کا لکھنا، میرا تو یہ عقیدہ ہے علیکم بسنتی و سنتی خلفاء الراشدين
 (قاری صاحب کا رقم ۵ ص ۱) اس مقام پر آپ کے لئے کوئی مفید نہیں ہاں اس صورت
 میں آپ کی یہ بات آپ کے لئے کچھ مفید ہو سکتی ہے کہ آپ واضح اور صاف لفظوں
 میں لکھ دیں کہ شرعی دلائل میرے نزدیک پانچ ہیں، ۱- کتاب اللہ تعالیٰ، ۲- سنت رسول
 اللہ صلی اللہ علیہ وسلم بشرطیکہ ثابت ہو، ۳- سنت الخلفاء الراشدين بشرطیکہ ثابت ہو،
 ۴- اجماع اُمت، ۵- قیاس صحیح، اور اگر آپ بھی شرعی دلائل کو سنت الخلفاء الراشدين
 کے علاوہ مذکورہ بالا صرف چار ہی میں منحصر سمجھتے ہیں تو پھر آپ کے قول، میرا تو یہ عقیدہ
 ہے علیکم الخ کا حال واضح اور معلوم در نہ آپ دو ٹوک لفظوں میں لکھیں، کہ سنت
 الخلفاء الراشدين میرے نزدیک پانچویں شرعی دلیل ہے اور اگر آپ دو ٹوک لفظوں

لے یہ الفاظ قاری صاحب کے رقم میں اسی طرح ہیں منہ

میں یہ بات نہ لکھ سکیں تو پھر آپ کا قول "میرا تو یہ عقیدہ ہے" دل اور زبان میں مخالفت کی عجیب ترین مثال تصور ہو گا۔ چارہا ہر سنت الخلفاء الراشدین کے سنت رسول اللہ صلی اللہ علیہ وسلم میں شامل ہونے والا مسئلہ تو اس کا کوئی جواز نہیں تفصیل اپنے مقام پر دیکھیں۔

توقاری صاحب اباب صرف اتنی ہے کہ آپ صاف اور صریح لفظوں میں لکھ دیں کہ شرعی دلائل میرے نزدیک پانچ ہیں جن کی تفصیل اوپر گزر چکی یا پھر صاف اور صریح لفظوں میں لکھ دیں کہ شرعی دلائل میرے نزدیک بھی وہی چار ہیں جنہیں حنفی بزرگ صاحب "تفہیم الأصول" نے بیان کیا ہے۔ پہلی صورت میں تو آپ کا قول "میرا تو یہ عقیدہ ہے" آپ کے مذہب کے مطابق درست اور دوسری صورت میں آپ کے اس قول میں اللہ تعالیٰ کے ذکر کو بالکل ملحوظ نہیں رکھا گیا صرف دوسروں کو اللہ تعالیٰ سے ڈرنے کی تلقین کی گئی ہے۔ تو دوبارہ گزارش ہے کہ اس سلسلہ میں گو مگو کی حالت چھوڑیں اور دو ٹوک الفاظ میں لکھیں آیا شرعی دلائل آپ کے نزدیک چار ہیں یا پانچ؟ تاکہ آپ کے قول "میرا تو یہ عقیدہ ہے" کا حال صحیح معنوں میں معلوم کیا جاسکے۔

پھر دیکھتے حدیث "علیکم بسنتی" میں رسول اللہ صلی اللہ علیہ وسلم کے لفظ "بسنتی" بھی تو موجود ہیں اور معلوم ہے کہ رسول اللہ صلی اللہ علیہ وسلم کی سنت سب سنتوں پر مقدم ہے اور یہ بات اپنی جگہ ثابت شدہ ہے کہ رکوع والا رفع الیدین رسول اللہ صلی اللہ علیہ وسلم کی سنت غیر منسوخہ ہے پھر آپ کے ہمیشگی اور سنت متوکدہ والے دونوں سوال بتائے ہیں کہ آپ کو بھی رکوع والے رفع الیدین کے سنت غیر متوکدہ ہونے کا اعتراف و اقرار ہے تو کوئی بات نہیں آپ اسے سنت غیر متوکدہ سمجھ کر ہی اس پر عمل پیرا ہو جائیں۔

حاصل کلام یہ ہے کہ بندہ کا جواب "اہل علم کو معلوم ہے کہ موقوف روایت فعلی ہو خواہ قولی شرعی دلائل میں سے کوئی سی دلیل بھی نہیں کیونکہ شرعی دلائل صرف چار ہیں ۱۔ کتاب اللہ، ۲۔ سنت رسول اللہ صلی اللہ علیہ وسلم بشرطیکہ ثابت ہو، ۳۔ اجماع امت،

۴۔ قیاس صحیح، لہذا قاری صاحب کی آخر میں پیش فرمودہ موقوف روایتوں کے رفع الیدین کی منسوختیت پر استدلال درست نہیں، اپنی جگہ جوں کا توں قائم ہے قاری صاحب کی پیش کردہ تین باتوں سے کوئی ایک بات بھی اس کا رد اور ٹوڑ نہیں ہے۔

دو موقوف روایتوں سے نسخ پر استدلال کا دوسرا جواب

دو موقوف روایتوں سے نسخ رفع الیدین پر قاری صاحب کے استدلال کا پہلا جواب تو آپ سن چکے نیز اس کے جواب میں قاری صاحب نے جو تین باتیں بنائی تھیں ان سے متعلق آپ کو بتایا جا چکا ہے کہ ان تین باتوں سے کوئی ایک بات بھی میرے اس جواب کا رد اور ٹوڑ نہیں ہے جیسا کہ تفصیلاً پہلے عرض کیا جا چکا ہے اب قاری صاحب کے ان موقوف روایتوں سے نسخ پر استدلال کا بندہ کے پہلے ہی رقعہ میں پیش کیا ہوا دوسرا جواب سماعت فرمائیے۔ یہ جواب (پہلا جواب) ان روایتوں کی صحت کو تسلیم کر لینے کی صورت میں ہے ورنہ یہ روایات بعض محدثین کی نگاہ میں مرجوح ہیں دیکھتے درایہ، نصب الرایہ، التعلیق الممجد اور امام بخاری کا رسالہ، جزء رفع الیدین، (ملاحظہ ہو میرا رقعہ ص ۱۷) قاری صاحب نے اس دوسرے جواب کی تردید میں ایک لفظ بھی نہیں لکھا تو ان کے اپنے ہی آئندہ آنے والے طرز عمل کے مطابق بندہ کا یہ دوسرا جواب ان کے نزدیک بھی صحیح و درست ٹھہرا، لہذا ان دو موقوف روایتوں سے نسخ پر استدلال غلط ہوا۔

دو موقوف روایتوں سے نسخ پر استدلال کا تیسرا جواب

اصول میں تصریح کی گئی ہے کہ رسول اللہ صلی اللہ علیہ وسلم کا فعل یا ترک ناسخ نہیں ہوتا تو جب رسول اللہ صلی اللہ علیہ وسلم کا فعل یا ترک ناسخ نہیں تو کسی صحابی کا فعل یا ترک رسول اللہ صلی اللہ علیہ وسلم سے ثابت شدہ عمل کے لئے کیوں کر ناسخ ہو سکتا ہے؟ جبکہ کسی صحابی کا قول بھی رسول اللہ صلی اللہ علیہ وسلم سے ثابت شدہ قول یا فعل کے لئے ناسخ نہیں ہوتا لہذا قاری صاحب کا ان دو موقوف روایتوں سے نسخ رفع الیدین پر استدلال غلط ہے۔

دو موقوف روایتوں سے نسخ پر استدلال کا چوتھا جواب

سنت عمل کو کسی وقت یا موقع پر چھوڑ دینے میں کوئی مضائقہ نہیں ہوتا بالخصوص جب اس کے فرض و واجب نہ ہونے کو واضح کرنا مقصود ہو تو ان دو موقوف روایتوں میں اس چیز کا احتمال بھی موجود ہے لہذا قاری صاحب کا ان سے نسخ پر استدلال نا درست ہے ورنہ وہ ان دو موقوف روایتوں میں مذکور ترک کے نسخ میں منحصر ہونے کی دلیل پیش فرمائیں۔

دو موقوف روایتوں سے نسخ پر استدلال کا پانچواں جواب

موقوف روایت میں کسی چیز کے نسخ کو قولاً بیان کیا گیا ہو تو بھی بسا اوقات اس چیز کے نسخ کو تسلیم نہیں کیا جاتا تو پھر موقوف فعلی کو جس چیز میں نسخ کی طرف ادنیٰ اشارہ تک بھی نہ ہو رسول کریم صلی اللہ علیہ وسلم سے ثابت شدہ سنت کے لئے کیونکر نسخ قرار دیا جاسکتا ہے؟ لہذا قاری صاحب کا ان موقوف روایتوں کو نسخ بنانا خفا ہے بندہ کے تیسرے، چوتھے اور پانچویں جواب میں بھی کچھ اصول کی باتیں ہیں۔ اگر قاری صاحب نے حوالہ جات طلب کئے تو انشاء اللہ العزیز یہ کتب اصول نے حوالے بھی دے دیئے جائیں گے۔ انہیں اس سلسلہ میں کسی قسم کی فکر نہ ہونی چاہیے چنانچہ ایک دفعہ وہ ہمارے شرعی دلائل کی تعداد کے سلسلہ میں تنفیح الاصول کا حوالہ دینے پر مدخلہ فرما چکے ہیں۔

دو موقوف روایتوں سے نسخ پر استدلال کا چھٹا جواب

ان دو موقوف روایتوں میں مذکور ترک کو ان دو صحابیوں کے رفع الیدین کو منسوخ سمجھنے پر صبیحی قرار دینا وہ مدعیان نسخ کا اپنا فہم اور ظن ہے۔ ان کے پاس اس فہم اور ظن کی کوئی دلیل نہیں محض ترک اس فہم اور ظن کی دلیل نہیں کیونکہ ترک کی وجہ نسخ کے علاوہ کوئی اور بھی ہو سکتی ہے جیسا کہ اس سے قبل نسخ کے علاوہ بعض وجوہ کی نشاندہی بھی کی جا چکی ہے البتہ اس فہم اور ظن کو ان دو صحابیوں پر بہتان قرار دینا کوئی بیہ نہیں تو مدعیان نسخ کا ان دو موقوف روایتوں سے اپنے بے بنیاد فہم اور ظن پر مدعیان نسخ پر استدلال ان

کا نرا وہم ہے۔ نیز تین مرفوع روایتوں سے قاری صاحب کا نسخہ پر استدلال درست نہیں۔
 بندہ نے تین مرفوع روایتوں سے قاری صاحب کے نسخہ رفع الیدین پر استدلال کی
 تردید میں لکھا تھا، یہی پہلی تین مرفوع روایات تو ان میں سے آخری دو حضرت عبداللہ
 بن عمر رضی اللہ عنہما اور حضرت عبداللہ بن مسعود رضی اللہ عنہما والی روایات کو احادیث
 رفع الیدین کے لئے ناسخ بنا کر درست نہیں۔ ۱۔ اولاً تو اس لئے کہ وہ دونوں روایتیں
 سرے سے قابل احتجاج ہی نہیں، حضرت عبداللہ ابن عمر رضی اللہ عنہما کی مسند حمیدی
 والی روایت کا قابل احتجاج نہ ہونا تو آپ حضرت مولانا ارشاد الحق صاحب اثری زید مجاہد
 کی تصنیف لطیف، مسند رفع الیدین پر ایک نئی کاوش کا تحقیقی جائزہ۔ میں ملاحظہ
 فرمائیں جس کا ایک نسخہ آپ کو دیا جا رہا ہے۔ نیز اس کا ایک نسخہ آپ کی دساعت سے
 قاری صاحب کی خدمت میں بھیجا جا رہا ہے تاکہ وہ بھی حضرت عبداللہ بن عمر رضی اللہ
 عنہما کی مسند حمیدی والی روایت کا حال اس میں پڑھ لیں۔ (دیکھئے میرا رقمہ ص ۲۱۲)
 بندہ کے اس مندرجہ بالا پہلے جواب کو پڑھ کر قاری صاحب لکھتے ہیں، مولانا صاحب کا
 یہ فرمانا کہ مسند حمیدی والی روایت کا حال اس میں پڑھ لیں یعنی مولانا ارشاد الحق صاحب
 اثری کے رسالہ میں تو مولانا مجھے کیا ضرورت پڑی کہ جب آپ ہی نے کوئی شک و شبہات
 اور اعتراض نہیں کئے ہیں دوسروں کے رسالہ وغیرہ دیکھتا پھیرو، خلاصہ کلام یہ کہ نہ آپ نے
 کوئی اعتراض اس حدیث پر کیا نہ کچھ اور لہذا ثابت ہوا یہ حدیث تمہارے نزدیک بھی
 صحیح ہے، (قاری صاحب کا رقمہ ص ۲۱۲، ۵)

قاری صاحب کے اس کلام میں جس قدر معقولیت ہے وہ آپ کے سامنے ہے اس پر
 لکھنے کی کوئی ضرورت نہیں صرف دو باتیں عرض کئے دیتا ہوں۔

لے یہ سب الفاظ قاری صاحب کے رقمہ میں اسی طرح ہیں ۱۲ منہ

پہلی بات

میرے جواب میں یہ بات واضح طور پر موجود ہے کہ حضرت عبداللہ بن عمر رضی اللہ عنہما کی مسند حمیدی والی روایت بھی قابل احتجاج نہیں پھر اس کے قابل احتجاج نہ ہونے کو ملاحظہ فرمانے کی خاطر ایک رسالہ بھی آپ کی خدمت میں پہنچایا گیا اور اس رسالہ کے پہلے صفحہ پر بندہ نے تصریح کر دی تھی کہ یہ رسالہ بھی جواب میں شامل ہے نیز اس نے متعلقہ مسئلہ کو دیکھنے کے لئے آپ کی سہولت کی خاطر مخصوص صفحات کی نشاندہی بھی کر دی تھی۔

دوسری بات

قاری صاحب کا قول "یہ حدیث تمہارے نزدیک بھی صحیح ہے" سبحانک هذا بہتان عظیم کا ہی مصداق ہے کیونکہ بندہ اپنے پہلے ہی قلم میں دوسرے اس روایت کے قابل احتجاج نہ ہونے کی تصریح کر چکا ہے چنانچہ عبارت "وہ دونوں روایتیں سرے سے قابل احتجاج ہی نہیں" میرے رقم ۱۷ ص ۱ پر موجود ہے نیز عبارت "حضرت عبداللہ بن عمر رضی اللہ عنہما کی مسند حمیدی والی روایت کا قابل احتجاج نہ ہونا تو آپ اغ ۱۷ ص ۱ پر مذکور ہے تو میری ان دونوں عبارتوں کو پڑھ کر آپ کا لکھنا "یہ حدیث تمہارے نزدیک بھی صحیح ہے" نوری غلط بیانی اور امر واقع کی سراسر مخالفت ہے۔ بتاوتے آپ کے نزدیک اللہ تعالیٰ کا ڈر اسی کا نام ہے ؟

تو قاری صاحب حضرت عبداللہ بن عمر رضی اللہ عنہما کی مسند حمیدی والی روایت جو آپ نے پیش کی ہوئی ہے سرے سے قابل احتجاج ہی نہیں۔ اس پر مولانا ارشاد الحق صاحب اشرفی زید مجاہد نے اپنے رسالہ میں سات و جون سے کلام کیا ہے وہ رسالہ متعلقہ صفحات کی نشاندہی کے ساتھ آپ کی خدمت میں بھیجا جا چکا ہے چنانچہ وہ صفحات ہیں ۲۵ تا ۲۹، ان صفحات کو پڑھیں اور ان میں مذکورہ وجوہ کا جواب دیں۔ اگر ان صفحات کو میں اس جگہ نقل کروں پھر بھی تو آپ نے ان کو پڑھنا ہی ہے نا تو پھر آخر ان کو اصل رسالہ ہی میں پڑھ لینے میں

کیا مضائقہ ہے۔ یاد رہے وہ رسالہ آپ کو پہنچ بھی چکا ہے۔ رہی آپ کی بات کہ آپ ہی نے کوئی شک و شبہات اور اعتراض نہیں کئے، تو جناب بتائیے میرا اس روایت کو ”سرے سے قابل احتجاج ہی نہیں“، کہنا بھی کوئی شک، شبہ اور اعتراض ہے یا نہیں؟

قاری صاحب مزید لکھتے ہیں، ”وہی عبداللہ بن عمرؓ جو حدیث رفع الیدین والی روایت بیان کرتے ہیں روایت کرتے ہیں وہی ترک رفع الیدین والی بھی روایت کرتے ہیں لہذا ثابت ہوا مولنا صاحب رفع الیدین منسوخ ہے“ (قاری صاحب کا رقمہ ۵ ص ۵)

۱- اولاً، قاری صاحب پہلے لکھ چکے ہیں ”اور تم جو رفع الیدین کے قائل اور مدعی اور دلیل جو ہوتی ہے اصول کے لحاظ سے مدعی کے ذمہ سے نہ کہ مدعی علیہ پر، اس بنا پر میں نے آپ کو چیلنج دیا تھا کہ کوئی حدیث پیش کر دیں الخ میں رفع الیدین شروع کر دوں گا لیکن آپ نے کوئی حدیث پیش نہیں کی اور نہ ہی ان شاء اللہ العزیز کوئی حدیث آپ پیش کر سکتے ہیں اور نہ ہی کوئی اور غیر مقلدین قیامت تک“ ان کا رقمہ ۵ ص ۳

قاری صاحب اپنے اس قول میں تاثر دے رہے ہیں کہ ہمارے دعویٰ ”رفع الیدین“ کی دلیل میں کوئی ایک حدیث بھی موجود نہیں ورنہ ان کے غیر مقلدین کی طرف سے قیامت تک کوئی حدیث پیش نہ کر سکنے والی پیشگوئی لکھنے کا کوئی معنی نہیں بنتا اور اب خود ہی اعتراف و اقرار فرما رہے ہیں کہ حضرت عبداللہ بن عمر رضی اللہ عنہما، رفع الیدین والی حدیث روایت کرتے ہیں اور وہ منسوخ ہے پھر ان کی اس بات میں حضرت عبداللہ بن عمر رضی اللہ عنہما کی رفع الیدین والی حدیث کے صحیح ہونے کا اقرار و اعتراف بھی موجود ہے ورنہ قاری صاحب کے اس کو منسوخ قرار دینے کا کوئی جواز نہیں تو قاری صاحب نے

لے قاری صاحب کے رقمہ میں یہ عبارت اسی طرح ہے ۱۲ منہ

مان لیا کہ سہ ماہی دعویٰ "رفع الیدین" پر بطور دلیل حضرت عبداللہ بن عمر رضی اللہ عنہما کی مرفوع اور صحیح حدیث موجود ہے اور انہوں نے خود ہی اس کا ذکر بھی کر دیا تو بحمد اللہ تعالیٰ ہم تو اپنے دعویٰ "رفع الیدین" پر دلیل پیش کرنے کی ذمہ داری سے سبکدوش اور عہدہ برابر ہو چکے، اب قاری صاحب کا فرض ہے کہ اپنی قیامت تک والی پیشگوئی اور اپنے موجودہ بیان اور وہی عبداللہ بن عمر رضی اللہ عنہما کی حدیث "رفع الیدین" روایت کرتے ہیں؟

۲۔ ثانیاً، قاری صاحب کے قول "لہذا ثابت ہوا مولانا صاحب رفع الیدین منسوخ ہے" کی بنیاد اس بات پر ہے کہ ایک ہی صحابی کا ایک ہی چیز کے فعل اور ترک کو نبی کریم صلی اللہ علیہ وسلم سے روایت کرنا اس چیز کے فعل کے منسوخ ہونے کی دلیل ہے کسی اور شرط کی کوئی ضرورت نہیں تو قاری صاحب کی خدمت میں گزارش ہے کہ پہلے اس بنیادی بات کو دلائل سے ثابت کیجئے پھر "لہذا ثابت ہوا" رفع الیدین منسوخ ہے" کہتے۔

۳۔ ثالثاً، قاری صاحب کو بھی علم ہے کہ نسخ کے لئے منسوخ کا نسخ سے پہلے کا ہونا بھی ضروری ہے اور قاری صاحب نے رفع الیدین کے ترک رفع الیدین سے پہلے ہونے کی کوئی ایک دلیل بھی پیش نہیں فرمائی فعل اور ترک کے راوی صحابی کا ایک ہونا فعل کے ترک سے پہلے ہونے کی دلیل نہیں اس لئے ان کی بات "رفع الیدین منسوخ ہے" صرف منہ کی ایک بات ہے جس کی پشت پر کوئی دلیل نہیں۔

۴۔ رابعاً، اگر منہ کی بات ہی آپ لوگوں کے ہاں کافی سمجھی جاتی ہے تو پھر رفع الیدین کے قائل اور مدعی بھی کہہ دیں گے رسول اللہ صلی اللہ علیہ وسلم پہلے پہل رفع الیدین نہیں کیا کرتے تھے بعد میں آپ صلی اللہ علیہ وسلم نے رفع الیدین شروع کر دیا لہذا رفع الیدین کو منسوخ کہنا غلط اور نادراست ہے۔

۵۔ خاصاً، بالفرع عن ترک کو چند منٹ کے لئے متاخر سمجھ لیا جائے پھر بھی رفع الیدین کو منسوخ قرار دینا درست نہیں کیونکہ کسی چیز کا ترک اس کے سنت ہونے کے منافی نہیں۔ چنانچہ بعض حنفی بزرگ ہی لکھتے ہیں، "السنة ما واطب علیہ النبی صلی اللہ علیہ وسلم مع الترت احیانا" تو آپ صلی اللہ علیہ وسلم کا رفع الیدین کرنے کے ساتھ ساتھ کبھی اس کو ترک کر دینا تو رفع الیدین کے سنت ہونے کو واضح اور اجاگر کرتا ہے نہ کہ اسے منسوخ بناتا ہے۔

۶۔ سادساً، بندہ کی مذکورہ چار باتیں دوسری، تیسری، چوتھی اور پانچویں حضرت عبداللہ بن عمر رضی اللہ عنہما کی ترک رفع الیدین والی روایت کی صحت فرض کر لینے پر مبنی ہیں ورنہ وہ روایت حقیقت اور واقع میں سرے سے قابل احتجاج ہی نہیں جیسا کہ اس سے پہلے لکھا جا چکا ہے لہذا اس کو نسخ بنانا سراسر غلط ہے۔

حضرت عبداللہ بن مسعود رضی اللہ عنہما کی روایت بھی قابل احتجاج نہیں

اس عنوان کے تحت بندہ نے لکھا تھا، حضرت قاری صاحب نے کتاب ترمذی کے جس باب سے امام ترمذی کا قول "حدیث ابن مسعود حدیث حسن" نقل کیا ہے۔ کتاب ترمذی کے اسی باب میں حضرت الامام ابو حنیفہ رحمۃ اللہ علیہ کے شاگرد رشید حضرت عبداللہ بن مبارکؓ کا مندرجہ ذیل قول بھی موجود ہے۔

"قد ثبت حدیث من یرفع، وذكر حدیث الزہری عن سالم عن ابیہ

ولم یثبت حدیث ابن مسعود ان النبی صلی اللہ علیہ وسلم لم یرفع
الا فی اقل مرة"

حضرت الامام عبداللہ بن مبارکؓ فرماتے ہیں "جو لوگ رفع الیدین کرتے ہیں بلاشبہ ان کی حدیث ثابت ہے اور انہوں نے امام زہری کی سالم سے اس کے باپ حضرت عبداللہ بن عمر سے (رفع الیدین کرنے کی) حدیث بیان فرمائی اور کہا کہ حضرت عبداللہ بن مسعود

رضی اللہ عنہ کی حدیث کہ نبی کریم صلی اللہ علیہ وسلم نے صرف پہلی مرتبہ ہاتھ اٹھاتے ثابت نہیں۔ اس مقام پر بعض لوگ حضرت عبداللہ بن مسعود رضی اللہ عنہ والی روایت میں قولی اور فعلی والی بات بنا کر حضرت عبداللہ بن مبارک کے مذکور بالا فیصلہ کا جواب دینے کی کوشش کرتے ہیں مگر حضرت الحافظ عبداللہ صاحب روپڑی نے ان کی اس کوشش کو اپنے رسالہ ”ابن الجبہ اور رفع الیدین“ میں ناکام بنا دیا ہے آپ اس کا ضرور بالضرور مطالعہ فرمائیں۔
(میراقعہ ص ۷۷)

اس جواب کو پڑھ کر قاری صاحب نے وہی بات کہی جس کے مردود ہونے کا ذکر جمالیؒ تو بندہ نے پہلے ہی اپنے مذکور بالا بیان ”اس مقام پر بعض الخ“ میں کر دیا تھا تو خیر کوئی بات نہیں اب اس کے مردود ہونے کو ذرا تفصیل سے سن لیں تو اس سلسلہ میں قاری صاحب کا مقصود واضح ترین الفاظ میں مندرجہ ذیل ہے چنانچہ قاری صاحب کے اس پانچویں رقعہ میں حضرت عبداللہ بن مسعود رضی اللہ عنہ کی روایت کے پانچ الفاظ ذکر کئے گئے ہیں۔

۱۔ پہلے لفظ

”الا اصلی بکلمة صلاة رسول الله صلى الله عليه وسلم فصلی فلم يرفع يديه الا في اول مرة“ قاری صاحب نے اپنے پانچویں رقعہ ص ۷۷ پر ان الفاظ کا حوالہ دیا ہے ”ترمذی وغیرہ“ اور لکھا ہے ”جس کی سند میں حضرت ابن مبارکؒ نہیں ہے اور اس حدیث کے الفاظ بھی جرح سے نہیں ملتے“ (ص ۷۷) اور ان ہی الفاظ کو قاری صاحب نے اپنے پہلے رقعہ میں یوں نقل کیا، ”قال الا اصلی بکلمة صلاة رسول الله فصلی ولم يرفع يديه الا في اول مرة“ اور حوالہ دیا ہے ”ترمذی ص ۶۲ اور طحاوی ص ۱۱ اور مسند احمد ص ۴۲ اور ابو داؤد ص ۱۹“ نیز وہ لکھتے ہیں ”اور مسند احمد کے الفاظ یہ ہیں فرفع يديه في“

لہ یہ الفاظ قاری صاحب کے رقعوں میں اسی طرح ہیں ۱۲ منہ

اولی مرتبہ، (قاری صاحب کا رقعہ ماضی)

قاری صاحب کے ان الفاظ کو لپٹے دونوں رقعوں میں نقل کرنے کے درمیان جو فرق و تفاوت بنے وہ آپ کے سامنے ہے نیز قاری صاحب کے لپٹے پہلے رقعہ میں ترمذی، طحاوی، مسند احمد اور ابوداؤد کا حوالہ دے کر مسند احمد کے الفاظ کا باقی تین کتابوں کے الفاظ سے فرق واضح کرنا اس بات کی طرف ایک قسم کا اشارہ ہے کہ ترمذی، طحاوی، ابوداؤد کے الفاظ یکساں ہیں مگر ان کے اس پانچویں رقعہ سے واضح طور پر پتہ چل رہا ہے کہ ترمذی اور طحاوی کے الفاظ میں بھی فرق و تفاوت ہے۔

۲۔ دوسرے لفظ

”الا اخبرو بکرم بصلاة رسول اللہ صلی اللہ علیہ وسلم“ ان الفاظ کا حوالہ دینے بغیر قاری صاحب لکھتے ہیں، اور یہ حدیث حضرت عبداللہ ابن مبارک کے طریق ترمذی سے اس کے الفاظ بھی جو بح سے نہیں ملتے، (قاری صاحب کا رقعہ ۵ ص ۵) پھر قاری صاحب نے یہ الفاظ پڑھے بھی نقل نہیں فرمائے شاید اس میں بھی ان کا کوئی فائدہ پہنچا ہوا ہے اس بندہ سے مع حوالہ پڑھے الفاظ سنئے۔ امام نسائی اپنی کتاب سنن میں لکھتے، اخبرونا سوید بن نصر حد ثنا عبد اللہ بن المبارک عن سفیان عن عاصم بن کلیب عن عبد الرحمن بن الاسود عن علقمة عن عبد اللہ قال، الا اخبرو بصلاة رسول اللہ صلی اللہ علیہ وسلم قال، فقام فرقع یدیم اقل مرۃ ثم لم یعد، (نسائی جلد اول ص ۱۲۳)

۳۔ تیسرے لفظ

”ان النبی صلی اللہ علیہ وسلم لیرفع یدیم الا فی اولی مرتبہ“

لے یہ الفاظ قاری صاحب کے رقعوں میں اسی طرح ہیں، منہ

قاری صاحب نے ان الفاظ کا حوالہ دیا ہے ”طحاوی“ اور لکھا ہے ”اس کے الفاظ جرح سے ملتے ہیں اور حضرت ابن المبارکؒ کی جرح بھی اسی حدیث کے بارے میں ہے“ (قاری صاحب کا رقعہ ص ۱۵۳) اس موقع پر چند امور ذہن میں رکھتے -

پہلا امر

قاری صاحب کے پہلے رقعہ سے معلوم ہو رہا ہے کہ ترمذی اور طحاوی کے الفاظ ایک ہیں پھر ان کے پہلے ہی رقعہ سے یہ بھی ظاہر ہے کہ امام ترمذی کا فیصلہ ”حدیث حسن“، کو قاری صاحب ترمذی اور طحاوی دونوں کے الفاظ سے متعلق سمجھتے ہیں مگر ان کے اس پانچویں رقعہ میں دیے ہوئے تازہ بیان سے واضح ہو رہا ہے کہ قاری صاحب کے نزدیک ترمذی اور طحاوی دونوں کے الفاظ میں فرق ہے نیز طحاوی والے الفاظ ان کے نزدیک بھی ثابت نہیں۔

دوسرا امر

قاری صاحب نے جو الفاظ طحاوی کی طرف منسوب کئے ہیں وہ مجھے طحاوی میں ابھی تک نہیں ملے اس لئے ان کی خدمت میں گزارش ہے کہ وہ طحاوی کے اس باب کی نشاندہی فرمائیں جس باب میں ان کے اوپر بیان کردہ الفاظ موجود ہیں تاکہ یہ بندہ بھی انہیں ملاحظہ کر سکے۔

تیسرا امر

جو لفظ مجھے طحاوی میں ملے وہ مندرجہ ذیل ہیں امام طحاویؒ لکھتے ہیں ”حدیثنا ابن ابی داؤد قال ثنا نعیم بن حماد قال ثنا وکیع عن سفیان عن عاصم بن کلیب عن عبدالرحمن بن الاسود عن علقمة عن عبداللہ عن النبی صلی اللہ علیہ وسلم انہ کان یرفع یدیه فی اول تکبیرۃ ثم لا یعود“ ر شرح معانی الآثار للطحاوی جلد اول ص ۱۵۴

چوتھا امر

طحاوی کے حاشیہ میں مولوی وصی احمد صاحب حنفی لکھتے ہیں، "کان یرفع یدیدہ
اخراجہ الترمذی وقال، حدیث حسن، تو اس سے معلوم ہوا کہ دیگر حنفی
حضرات بھی قاری صاحب کی طرح امام ترمذی کے فیصلے "حدیث حسن" کو طحاوی
اور ترمذی دونوں میں موجود الفاظ سے متعلق سمجھتے ہیں نیز وہ طحاوی والی روایت اور ترمذی والی
روایت کو الفاظ کے جدا جدا ہونے کے باوصف ایک ہی سمجھتے ہیں اسی لئے تو فرماتے ہیں
"اخراجہ الترمذی" اور اسی لئے قاری صاحب نے بھی ترمذی والی روایت کے لفظ نقل
فرما کر طحاوی کا بھی حوالہ دیا ہوا ہے دیکھتے ان کا پہلا رقم لہذا حضرت عبداللہ بن مبارک کے
فیصلہ "ولم یثبت حدیث ابن مسعود" کو صرف طحاوی والی روایت سے متعلق
قرار دینا ان کے ہاں بھی درست نہ رہا ورنہ لازم آتے گا کہ جس روایت کو قاری صاحب
پہلے حسن کہہ چکے ہیں اب وہ خود ہی اسے غیر ثابت لکھ رہے ہیں۔

پانچواں امر

قاری صاحب نے حضرت عبداللہ بن مبارک کے فیصلہ "ولم یثبت حدیث ابن
مسعود" کے ترمذی، نسائی، دارقطنی، بیہقی اور مسند اعظم کی روایتوں سے متعلق نہ ہونے
کی وجہ یہی بیان کی ہے کہ عبداللہ بن مبارک کے فیصلہ کے الفاظ ان روایتوں سے نہیں
ملتے تو اس سلسلہ میں انہیں یاد ہونا چاہیے کہ طحاوی کے لفظ بھی عبداللہ بن مبارک کے
فیصلہ کے لفظوں سے نہیں ملتے چنانچہ اس کی تفصیل آ رہی ہے تو سوچئے کہ قاری صاحب
کا حضرت عبداللہ بن مبارک کے فیصلہ "ولم یثبت حدیث ابن مسعود" کو صرف
طحاوی کے الفاظ سے مخصوص کرنا صرف منہ کی بات نہیں تو اور کیا ہے؟

۴۔ چوتھے لفظ

عن ابن مسعود قال صلیت مع رسول اللہ صلی اللہ علیہ وسلم و ابی بکر و

لہ یہ لفظ قاری صاحب کے رقم میں اسی طرح ہے "منہ"

عمر فلم یرفعوا یدیہم الا عند الافتاح“ حوالہ در بیہقی، دارقطنی وغیرہ۔
 (قاری صاحب کا رقعہ ص ۵۵)

اس مقام پر بھی قاری صاحب نے وہی طرز عمل اختیار فرمایا ہے جو انہوں نے جامع ترمذی سے حضرت عبداللہ بن مسعود رضی اللہ عنہ والی روایت نقل کرنے وقت اختیار فرمایا تھا کہ انہوں نے جامع ترمذی سے روایت تو نقل فرمادی تھی مگر انہوں نے اسی جامع ترمذی کے اسی باب میں موجود حضرت عبداللہ بن مبارک کے فیصلہ ”ولم ینبت حدیث ابن مسعود“ کا نام تک نہیں لیا تھا اور اب بھی انہوں نے ایسا ہی کیا کہ مندرجہ بالا الفاظ تو انہوں نے بیہقی اور دارقطنی کے حوالہ سے نقل کر دیے ہیں اور ان دونوں بزرگوں کے ان کی کتابوں میں وہیں موجود تضعیف کے فیصلوں کا نام تک نہیں لیا تو سنیے حافظ دارقطنی ان الفاظ کو اپنی سنن میں بواسطہ محمد بن جابر ذکر فرمانے کے بعد لکھتے ہیں ”وکان ضعیفاً محمد بن جابر ضعیف تھے حافظ بیہقی بھی ان ہی الفاظ کو اسی محمد بن جابر کے واسطے سے بیان کرنے کے بعد وہی ”وکان ضعیفاً“ والا جملہ نقل فرماتے ہیں۔

ان الفاظ کے راوی محمد بن جابر کا حال

محمد بن جابر کے بارہ میں جو کچھ ”الجوہر النقی“ والے نے لکھا ہے وہ تاریخین رفع الیدین کے لئے کوئی مفید نہیں کیونکہ ان کے کلام کا مال ہے ”ومع ما تکلم فیہ من تکلم یکتب حدیثہ“ اس میں کلام کرنے والوں کے کلام کے باوجود اس کی حدیث لکھی جاتی ہے اور اہل علم جانتے ہیں کہ کسی راوی کی حدیث کے لکھے جانے سے اس کی حدیث کا قابل احتجاج ہونا لازم نہیں آتا نیز محمد بن جابر کے متعلق حافظ ابن حجر ”تقریب میں لکھتے ہیں۔
 ”صدوق ذہبت کتبہ فصار حفظہ وخط کثیرا وادعی فصار یلقن ویدجر ابو حاتم علی ابن لہیعہ“ سچا ہے اس کی کتابیں ضائع ہو گئیں تو اس کی یادداشت خراب ہو گئی اور اسے بہت زیادہ اختلاط ہو گیا اور وہ نابینا ہو گیا تو اسے تلقین کی جاتی اور ابو حاتم نے اسے ابن لہیعہ پر ترجیح دی ہے (فائدہ) یاد ہے کہ اس کے سچے اور

ابن ابیہ سے اچھے ہونے سے اس کی حدیث کا قابلِ احتجاج ہونا ثابت نہیں ہوتا
 کہا لا یخفی علی من لہ مراسم فی فن اصول الحدیث و اسما الرجال نیچے
 تہذیب التہذیب سے محمد بن جابر کا حال سنیے ۔

۱- "عن ابن معین کان اعمی و اختلط علیہ حدیثہ و کان کوفیا
 فانقل الی الیہامۃ و هو ضعیف" امام بخاری کے استاد حضرت یحییٰ بن معینؒ
 جنہیں بعض مقتدین نے خواہ مخواہ منغی کہا ہے فرماتے ہیں "محمد بن جابر نابینا تھے اور
 ان پر ان کی حدیث مختلط ہو گئی اور وہ کوئی تھے پس پیامہ کی طرف منتقل ہو گئے اور
 وہ ضعیف ہیں ۔"

۲- "وقال عمر بن علی: صدوق کثیر الوہم متروک الحدیث" امام
 بخاری کے ہی استاد حضرت ابو حنیس عمر بن علی الفلاس فرماتے ہیں "محمد بن جابر
 صدوق، کثیر الوہم اور متروک الحدیث ہیں" صاحب الجوہر النقی نے حضرت فلاس
 کا قول "صدوق" تو نقل کیا اور ان کے قول کے آخری حصہ "کثیر الوہم متروک الحدیث"
 کو چھوڑ گئے ہیں پھر اس کی طرف ادنیٰ اشارہ تک بھی نہیں کیا قاری صاحب تو شاید
 اس کو بھی اللہ تعالیٰ کے ڈر پر ہی محمول فرمائیں ۔

۳- امام بخاریؒ خود فرماتے ہیں "لیس بالقوی یتکلمون فی مدوی مناکلو"
 محمد بن جابر قوی نہیں وہ (محدثین) اس میں کلام کرتے ہیں اس نے منکر احادیث
 روایت کی ہیں۔

۴- امام ابوداؤد کہتے ہیں "لیس بشیخ" محمد بن جابر کوئی شے نہیں ۔

۵- امام نسائیؒ فرماتے ہیں "ضعیف" محمد بن جابر ضعیف ہے ۔

۶- امام اور مشہور محدث حضرت عبدالرحمان بن مہدیؒ "یضعفہ" محمد بن
 جابرؒ کو ضعیف کہتے ہیں "وکان ابن مہدی یحدث عندہ ثم ترکہ بعدہ"

حضرت ابن مہدی ان سے حدیث بیان کیا کرتے تھے پھر بعد میں انہوں نے اس کو چھوڑ دیا۔
۸،۷۔ حضرت یعقوب بن سفیانؒ اور علامہ عجمی دونوں فرماتے ہیں ”ضعیف“
محمد بن جابرؒ ضعیف ہے۔

۹۔ حافظ ابن حبانؒ فرماتے ہیں ”کان اعمیٰ یلحق فی کتبہ ما لیس من حدیثہ
و یسرق ما ذکرہ فی حدیثہ“ محمد بن جابرؒ نابینا تھے ان کی کتابوں میں وہ بھی
ہے جو ان کی حدیث میں شامل نہیں اور وہ مذاکرہ میں بیان کی ہوئی حدیث کی چوری
کرتے پھر اسے بیان کرتے تھے۔ صاحب الجوامع النعمانی نے ”و ادخلہ ابن حبان
فی الثقات“ کہنے پر ہی اکتفا کیا ہے۔ انہوں نے حافظ ابن حبان کے مندرجہ بالا بیان
کو نقل کیا ہے نہ ہی اس کی طرف اشارہ فرمایا ہے۔ کیوں جی قاری صاحب اللہ تعالیٰ
سے ڈرنا اسی کو کہتے ہیں؟

۱۰۔ حافظ ابو زرعةؒ اپنے ایک قول میں کہتے ہیں ”ساقط الحدیث عند اهل العلم“
محمد بن جابرؒ اہل علم کے ہاں ساقط الحدیث ہیں۔

۱۱۔ ابو حاتم رازیؒ فرماتے ہیں ”ذہبت کتبہ فی آخر عمرہ و ساء حفظہ
و کان یلقن“ آخر عمر میں اس کی کتابیں ضائع ہو گئیں۔ اس کا حفظ خراب ہو گیا اور
اسے تلقین کی جاتی تھی۔

۱۲۔ امام احمد بن حنبلؒ فرماتے ہیں ”لا یحدث عنہ الا شرا منہ“ محمد بن جابرؒ
سے صرف وہی حدیث بیان کرتا ہے جو اس سے بھی گیا گزرا ہو۔

تو تہذیب التہذیب سے بارہ ائمہ محدثین کی محمد بن جابرؒ پر جرح نقل کی گئی اور اس
سے قبل حافظ بیہقی، حافظ دارقطنی اور حافظ ابن حجر کی اس پر جرح آپ ملاحظہ فرما
چکے ہیں تو اس مقام پر مذکورہ پندرہ ائمہ محدثین امام احمد بن حنبلؒ، یحییٰ بن معینؒ، ابو حفص
عمر بن علیؒ الفلاسؒ، عبدالرحمان بن مہدیؒ، امام بخاریؒ، ابو حاتم رازیؒ، ابو زرعة رازیؒ،

یعقوب بن سفیان، علامہ عجمی، حافظ ابن حبان، امام ابو داؤد، امام نسائی، حافظ بیہقی، حافظ دارقطنی اور حافظ ابن حجر عسقلانی رحمہم اللہ تعالیٰ نے حضرت محمد بن جابرؓ کو ضعیف قرار دیا ہے۔ صدق و سچائی کے لحاظ سے حافظ ابن حبان کا ایسے ثقات میں شامل کرنا نیز حافظ ذہلی کا "لیس بہ باس" فرمانا پھر کبار حفاظ کا اس کے روایت کرنا ان محدثین کے فیصلہ کے خلاف نہیں کیونکہ راوی کے ثقب ہونے کے لئے اس کے سچا ہونے کے علاوہ اور صفات بھی درکار ہیں جن سے بعض محمد بن جابر میں نہیں پائی جاتیں لہذا محمد بن جابر صاحب خود ضعیف اور ان کی حدیث ناقابل احتجاج۔

۵۔ پانچویں لفظ

قاری صاحب لکھتے ہیں "پانچویں مستند اعظم کی روایت اس طرح ہے ان عبد اللہ بن مسعود کان یرفع یدیشہ فی اول التکبیر ثم لا یعود الی شیء من ذالک و یاثر ذالک عن رسول اللہ صلی اللہ علیہ وسلم" (قاری صاحب کا ترجمہ) حصافی کی جمع کردہ مسند میں قاری صاحب کے بیان کردہ مندرجہ بالا الفاظ مجھے تو نہیں ملے اس لئے ان کی خدمت میں گزارش ہے کہ وہ بتائیں کہ انہوں نے حصافی کی جمع کردہ مسند کا حوالہ دیا ہرگز ہے یا کسی اور کی جمع کردہ مسند کا؟ پہلی صورت میں وہ صفحہ ۱۸۱ مطبعہ درج کریں اور دوسری صورت میں ان دونوں چیزوں کو لکھنے کے ساتھ ساتھ اس مسند کے جامع کا نام بھی تحریر فرمائیں تاکہ بندہ بھی ان الفاظ سے واقف ہو سکے۔

جو لفظ حصافی کی جمع کردہ مسند میں موجود ہیں وہ یہ ہیں: سفیان بن عیینہ
..... فقال له (رای للاؤنباعی) ابو حنیفۃ: وحدثنا حماد عن ابراہیم
عن علقمۃ والا سود عن ابن مسعود ان رسول اللہ صلی اللہ علیہ وسلم

یہ الفاظ قاری صاحب کے رقبہ میں اسی طرح ہیں ۱۱۲

كان لا يرفع يديه الا عند افتتاح الصلاة ولا يعود لشئ من ذلك“ (مسند
 مذکور مع شرح ملا علی قاری مطبوع مطبع محمدی لاہور ص ۲) قاری صاحب کے نقل کردہ
 الفاظ اور ان الفاظ میں جو فرق ہے وہ آپ کے سامنے ہے نیز آپ نے دیکھ لیا کہ بندہ کے
 پاس موجود مسند میں حاکفی اور سفیان بن عیینہ کے درمیان والی سند مذکور نہیں لہذا قاری
 صاحب کی خدمت میں گزارش ہے کہ وہ حذف شدہ سند کو بھی پیش کریں پھر اس
 روایت کا قابل احتجاج ہونا بھی ثابت فرمائیں ورنہ اس روایت کا کوئی اعتبار نہیں۔
 پھر اس روایت کے الفاظ طحاوی کے الفاظ کے ساتھ ملتے جلتے ہیں وہ قاری
 صاحب کو کہنا پڑے گا کہ حضرت عبداللہ بن مبارکؓ کے فیصلہ ”ولم یثبت حدیث
 ابن مسعود الخ“ کے الفاظ بھی طحاوی کے الفاظ سے نہیں ملتے حالانکہ وہ خود ان کے
 ملنے کی تصریح فرما چکے ہیں تو حضرت عبداللہ بن مبارکؓ کا فیصلہ ”ولم یثبت حدیث
 ابن مسعود الخ“ جس دلیل کی بنا پر قاری صاحب کے نزدیک طحاوی والی روایت سے
 متعلق ہے اسی دلیل کی بنا پر حضرت عبداللہ بن مبارکؓ کا فیصلہ ”ولم یثبت حدیث
 ابن مسعود الخ“ مسند مذکور والی روایت سے متعلق بھی ہے لہذا مسند مذکور والی
 روایت سرے سے ثابت ہی نہیں۔

حضرت عبداللہ بن مبارکؓ کا فیصلہ ”ولم یثبت حدیث ابن مسعود الخ“ اگر کوئی روایت سے متعلق ہے
 مندرجہ بالا پانچ الفاظ نقل کرنے کے بعد قاری صاحب لکھتے ہیں ان روایات کے
 ملاحظہ کرنے بعد آپ کو معلوم ہو جائے گا کہ جرح کے الفاظ تیسری حدیث طحاوی والی
 کے الفاظ حدیث سے ملتے جلتے ہیں ان باقی روایات سے اس جرح کا کوئی تعلق نہیں
 اس تفضیل کے بعد بھی اگر کوئی مولانا صاحب اس حدیث پر ابن مبارکؓ کی جرح چسپاں

یہ الفاظ قاری صاحب کے رقعہ میں اسی طرح ہیں ۱۲ منہ

کہنے کی کوشش کریں تو اس کا رد اعتصاب یا کم عقلی ہے۔ (قاری صاحب رقعہ ص ۷)
 قاری صاحب کا نظریہ تو اپنے ملاحظہ فرمایا کہ حضرت عبداللہ بن مبارک کا قول۔
 ”ولم یثبت حدیث ابن مسعود الخ“ طحاوی میں مذکور روایت ہی سے متعلق ہے
 اور دیگر چار روایتوں سے اس کا کوئی تعلق نہیں اور ان کا رد نمبرے تعصب اور کم عقلی والا
 معقول اور غیر متعصبانہ فتویٰ بھی آپ نے پڑھ لیا۔ اب قاری صاحب کے متذکرہ بالا عندہ
 کار و ملاحظہ ہو۔


۱۔ اولاً، قاری صاحب حضرت عبداللہ بن مسعود رضی اللہ عنہ والی روایت کو ترمذی اور
 طحاوی کے حوالہ سے نقل فرما کر اسے اپنے پہلے رقعہ میں صحیح اور حسن قرار دے چکے ہیں تو پتہ
 چلا کہ قاری صاحب ترمذی اور طحاوی کی روایتوں کو اختلاف الفاظ کے باوجود ایک ہی سمجھا
 ہے تو اب اگر قاری صاحب حضرت عبداللہ بن مبارک کے فیصلہ ”ولم یثبت حدیث
 ابن مسعود الخ“ کو طحاوی والی روایت سے متعلق قرار دیں تو بھی وہ خود بخود ترمذی والی
 روایت پر چسپاں ہو جائے گا تو قاری صاحب کے ان دو فیصلوں سے ایک فیصلہ ضرور
 بالضرور غلط ہے۔

۲۔ ثانیاً، قاری صاحب کے اس عنبر کی بنیاد ”الفاظ کاملنا جلنا“ ہے مگر انہوں نے
 اس بنیاد کی کوئی دلیل نہیں دی لہذا ان کا یہ عنبر صحیح نہیں باقی طحاوی، ترمذی، نسائی اور
 ابوداؤد کی روایات کے معنی کا ایک ہونا مسلم ہے (دیکھئے حاشیہ آثار السنن)

۳۔ ثالثاً، چند منٹ کے لئے ہم اس بنیاد کو تسلیم کر لیتے ہیں لیکن عبداللہ بن مبارک
 کے فیصلہ کے الفاظ طحاوی میں مذکور الفاظ سے بھی نہیں ملتے چنانچہ حضرت عبداللہ بن
 مبارک کے فیصلہ کے الفاظ ہیں ”ولم یثبت حدیث ابن مسعود ان النبی صلی اللہ
 علیہ وسلم لہم یرفع یدیدہ الا فی اول مرۃ“ (ترمذی) اور طحاوی کے الفاظ ہیں
 ”عن عبد اللہ عن النبی صلی اللہ علیہ وسلم انہ کان یرفع یدیدہ فی اول

تکبیرۃ شمر لا یعود، اطحاوی) ان دونوں میں جو تفاوت ہے وہ آپ کے سامنے ہے اور اس کا نتیجہ یہ کہ حضرت عبداللہ بن مبارکؓ کا فیصلہ حضرت عبداللہ بن مسعود کی روایت پر بالکل چسپاں ہی نہیں ہوتا کیونکہ ان کے فیصلہ کے الفاظ تو حضرت عبداللہ بن مسعود سے مروی متعدد الفاظ میں سے کسی ایک لفظ سے بھی نہیں ملتے تو اب مقامِ غور ہے کہ حضرت عبداللہ بن مبارکؓ تو فرماتے ہیں ”ولم یثبت حدیث ابن مسعود الخ“ اور ان کا یہ فرمان حضرت عبداللہ بن مسعود کی کسی روایت پر بھی چسپاں نہ ہو تو اس سے بڑھ کر اور کون سی چیز ”نرے تعصب“ اور ”کم عقلی“ کا مصداق بنے گی؟

۴۰۲ رابعاً، حافظ یحییٰ نے حضرت عبداللہ بن مبارکؓ کے فیصلہ کے الفاظ پر نقل کئے ہیں ”لم یثبت عندی حدیث ابن مسعود ان رسول اللہ صلی اللہ علیہ وسلم رفع یدیه اول مرة ثم لم یرجع“ اور حافظ دارقطنی نے یوں ”لم یثبت عندی حدیث ابن مسعود ان رسول اللہ صلی اللہ علیہ وسلم رفع یدیه اول مرة ثم لم یرفع“ اور ترمذی کے نقل کردہ الفاظ بھی آپ کے سامنے ہیں تو جس طرح حضرت عبداللہ بن مبارکؓ کے فیصلہ کے یہ سب الفاظ ایک ہی معنی ادا کرتے ہیں کہ حضرت عبداللہ بن مسعود کی مرفوع روایت ثابت نہیں بالکل اسی طرح حضرت عبداللہ بن مسعود رضی اللہ عنہ کی حدیث کے ترمذی، ابوداؤد، نسائی، طحاوی اور دیگر کتب میں مذکور الفاظ بھی ایک ہی معنی و مفہوم سے شے سے ہیں کہ صرف پہلی مرتبہ رفع الیدین کا مرفوع ہونا اور اسی کو حضرت عبداللہ بن مبارکؓ غیر ثابت کہہ رہے ہیں لہذا حضرت عبداللہ بن مبارکؓ کا فیصلہ ”ولم یثبت حدیث ابن مسعود الخ“ حضرت عبداللہ بن مسعود رضی اللہ عنہ کی طرف منسوب بیان ”مرفوعاً رفع الیدین کا صرف پہلی مرتبہ ہونا“ پر دلالت کرنے والے تمام الفاظ سے متعلق ہے وہ قولاً ہوں خواہ فعلاً ان میں اس سے کوئی زائد چیز بیان ہوتی ہو یا نہ۔



۵۔ خامساً، قاری صاحب نے اپنے مقدمہ میں حضرت عبداللہ بن مبارک کے فیصلہ کے
 کے ترجمہ کے لفظ "لم یرفع الا فی اول سقر" اور طحاوی کے لفظ "کان یرفع یدید
 فی اول تکبیرۃ ثم لا یعود" دونوں کو آپس میں ملنے جلنے والے قرار دے رکھا ہے
 اللہ کچھ تو انصاف کیجئے پھر لفظ "الا اصلی بکرم صلاة رسول اللہ صلی اللہ علیہ
 وسلم الخ" اور لفظ "الا اخبیرکم بصلاة رسول اللہ صلی اللہ علیہ وسلم الخ"
 کیونکہ حضرت عبداللہ بن مبارک کے فیصلہ کے لفظوں "ان النبی صلی اللہ علیہ وسلم الخ"
 سے ملنے جلنے والے نہیں؟ بجایہ بھی کوئی انصاف ہے کہ کچھ لفظ تو ہم معنی ہونے کی
 بنا پر ملنے جلنے والے قرار پائیں اور کچھ لفظ ہم معنی ہونے کے باوجود نہ ملنے جلنے والے
 بنا دیے جائیں، اللہ تعالیٰ سے ڈرنا اسی کو کہا جاتا ہے پھر نہ انصاف اور بیش عقلی آپ
 کے ہاں اسی کا نام نامی اور اسم گرامی ہے؟

۶۔ سادساً، حضرت عبداللہ بن مبارک کے فیصلہ دلہ ثابت حدیث ابن
 مسعود الخ کے طحاوی والے لفظوں سے متعلق ہونا طحاوی والے لفظوں کے حضرت عبداللہ
 بن مبارک کو معلوم ہونے پر موقوف ہے کیونکہ جو الفاظ انسان کو نامعلوم ہوں وہ ان سے
 متعلق کسی قسم کا کوئی فیصلہ صادر نہیں کر سکتا اور قاری صاحب نے طحاوی والے لفظوں
 کے حضرت عبداللہ بن مبارک کے علم میں ہونے کی کوئی دلیل نہیں دی اس لئے ان کا فرض
 ہے کہ پہلے طحاوی والے لفظوں کے حضرت عبداللہ بن مبارک کو معلوم ہونے کی دلیل
 پیش کریں پھر اپنا مندرجہ بالا عندیہ سنا لیں جبکہ طحاوی والے لفظ حضرت عبداللہ بن
 مبارک کو معلوم ہونے کی صورت میں بھی ان کے فیصلہ "دلہ ثابت حدیث ابن مسعود الخ"
 کے دیگر الفاظ سے متعلق ہونے کی نفی نہیں ہوتی۔

۷۔ سابقاً، سنن نسائی والی روایت "الا اخبیرکم بصلاة رسول اللہ صلی اللہ
 علیہ وسلم الخ" کی سند میں حضرت عبداللہ بن مبارک موجود ہیں جیسا کہ قاری صاحب

کو بھی اس کا اعتراف و اقرار ہے تو پتہ چلا کہ یہ الفاظ حضرت عبداللہ بن مبارک کے علم میں ہیں اس لئے ان کا فیصلہ "دلہ یثبت حدیث ابن مسعود الخ" ان الفاظ اور ان سے ملنے جلتے الفاظ سے متعلق ہے اور ان الفاظ سے ملنے جلتے الفاظ میں وہ الفاظ بھی شامل ہیں جو ترمذی اور ابوداؤد میں منقول ہیں۔ اسی لئے اہل علم ان تین کتابوں میں سے ایک کتاب کے لفظ نقل کرنے کے بعد حوالہ تینوں کتابوں کا دیتے ہیں چنانچہ حفصی بزرگ صاحب آثار السنن نے بھی اس حدیث کو ترمذی کے الفاظ میں بیان کرنے کے بعد لکھا ہے "رواہ الثلاثة" اسی طرح مشکوٰۃ والے بھی اس کو نقل کرنے کے بعد ابوداؤد، ترمذی اور نسائی تینوں کا حوالہ دیا ہے تو ثابت ہوا کہ حضرت عبداللہ بن مبارک کا فیصلہ "دلہ یثبت حدیث ابن مسعود الخ" حضرت عبداللہ بن مسعود رضی اللہ عنہما کی ابوداؤد، ترمذی اور نسائی میں مذکور روایت سے متعلق ہے کیونکہ ان کی طحاوی میں مذکور روایت کا تو حضرت عبداللہ بن مبارک کے علم میں ہونا سرے سے ثابت ہی نہیں۔ یاد رہے یہ بات قاری صاحب کے الفاظ میں فرق والے اصول پر مبنی ہے ورنہ طحاوی والے الفاظ بھی ہمارے نزدیک حضرت عبداللہ بن مبارک کے مندرجہ بالا فیصلہ کی زد سے نہیں بچتے۔

۸۔ ثامناً، حضرت عبداللہ بن مبارک کا اپنے فیصلہ میں حضرت عبداللہ بن عمر رضی اللہ عنہما کی رفع الیدین والی حدیث کو حضرت عبداللہ بن مسعود رضی اللہ عنہما والی روایت کے مقابلہ میں ذکر کرنا پھر ان دونوں میں سے حضرت عبداللہ بن عمر رضی اللہ عنہما کی رفع الیدین والی حدیث کو ثابت اور حضرت عبداللہ بن مسعود رضی اللہ عنہما کی تمکب رفع الیدین والی روایت کو غیر ثابت قرار دینا اس بات کی بہت دلیل ہے کہ حضرت عبداللہ بن مبارک کے پیش نظر عموم معنی ہے نہ کہ خصوص لفظ لہذا قاری صاحب کے خصوص لفظ والے عندیہ کو تو حضرت عبداللہ بن مبارک کے اپنے ہی انداز بیان نے رد کر دیا ہوا ہے۔

۹۔ تاسعاً، قاری صاحب کے اس عندیہ کا حضرت عبداللہ بن مبارک کے فیصلہ میں مذکور جملہ ”ان النبی صلی اللہ علیہ وسلم الخ“ کے حضرت عبداللہ بن مسعود رضی اللہ عنہ کا قول ہونے پر مدار ہے جس کی انہوں نے کوئی دلیل پیش نہیں کی باقی طحاوی والی روایت اس امر کی دلیل نہیں بن سکتی کمالاً یخفی علی اہل العلم۔

۱۰۔ عاشرًا، ہماری تائید اور قاری صاحب کے مذکورہ بالا عندیہ کی تردید میں علماء کرام اور مجتہدین عظام کی شہادت ملاحظہ ہوں۔

پہلی شہادت

امام ترمذی نے اپنی کتاب جامع ترمذی میں حضرت عبداللہ بن مبارک کے فیصلہ دو لم یثبت حدیث ابن مسعود الخ اور حضرت عبداللہ بن مسعود رضی اللہ عنہ کی روایت ”الا اصلی بکسر الخ“ دونوں کو ایک ہی باب کے اندر ذکر فرمایا ہے جس سے صاف ظاہر ہے کہ امام ترمذی حضرت عبداللہ بن مبارک کے فیصلہ کو اپنے نقل کردہ الفاظ سے بھی متعلق سمجھتے ہیں۔ رہا امام ترمذی کا قول ”حدیث حسن“ تو وہ اس کے منافی نہیں کیونکہ مؤلف بسا اوقات کسی کا فیصلہ نقل کرنے کے بعد اس سے اختلاف کا اظہار بھی کر دیتا ہے نیز امام ترمذی کا کسی حدیث کو صرف ”حسن“ کہہ دینا اس حدیث کے ان کے اپنے نزدیک بھی ثابت اور قابل احتجاج ہونے کی دلیل نہیں جیسا کہ ان کی اپنی ہی کتاب علی صغیر میں پیش کردہ حسن کی تعریف پھر ان کے اپنی ہی کتاب جامع میں کسی ایک حدیث سے متعلق ”حسن“ والے فیصلہ جات سے واضح ہے، ضرورت پڑی تو اس تعریف اور ان فیصلہ جات کو بھی منظر عام پر لایا جائے گا انشاء اللہ تعالیٰ، تاکہ پتہ چل سکے کہ جس حدیث کو امام ترمذی حسن قرار دیں ضروری نہیں کہ وہ حدیث واقع میں بلکہ خود امام ترمذی کے ہاں بھی قابل احتجاج ہو۔

دوسری شہادت

حافظ بیہقی نے ترمذی والی سند اویس عن سفیان عن عاصم بن کلیب عن عبد الرحمن بن الاسود عن علقمہ قال قال عبد اللہ کے ساتھ حضرت عبد اللہ بن مسعود رضی اللہ عنہ، والی روایت کو بلفظ "لا صلین بکم صلاۃ رسول اللہ صلی اللہ علیہ وسلم الخ" نقل کرنے کے بعد حضرت عبد اللہ بن مبارکؒ کا مذکور بالا فیصلہ درج کیا ہے جس کا صاف اور صریح مطلب یہی ہے کہ حضرت عبد اللہ بن مبارکؒ کا فیصلہ حافظ بیہقی کے نزدیک ترمذی والی روایت سے بھی متعلق ہے۔

تیسری شہادت

علامہ ابن دقیق العید کا قول "وعدم ثبوت الخبر عند ابن المبارک لا يمنع من ثبوته عند غيره الخ" (معارف السنن بحوالہ نصب الراية) بتا رہا ہے کہ وہ بھی حضرت عبد اللہ بن مبارکؒ کے فیصلہ کو حضرت عبد اللہ بن مسعود رضی اللہ عنہ کی روایت کے الفاظ سے کسی خاص لفظ کے ساتھ مخصوص نہیں سمجھتے بلکہ اس کے تمام الفاظ کو شامل ہونے کے قائل ہیں ورنہ انہیں مندرجہ بالا بات کہنے کی کوئی ضرورت نہ تھی صرف اتنا ہی کہہ دیتے کہ یہ فیصلہ فلاں لفظ سے متعلق ہے۔

چوتھی شہادت

حافظ ابن حجر کا کلام آپ اس سے پہلے میرے رقعہء میں ملاحظہ فرما چکے ہیں جو اس بات میں صریح ہے کہ جس کو امام ترمذی نے حسن اور ابن حزم نے صحیح کہا اسی کو حضرت عبد اللہ بن مبارکؒ نے غیر ثابت قرار دیا ہے تو حافظ صاحب بھی حضرت عبد اللہ بن مبارکؒ کے فیصلہ "ولم یثبت حدیث ابن مسعود الخ" کو ترمذی، نسائی اور ابو داؤد والے الفاظ سے بھی متعلق سمجھتے ہیں۔

پانچویں شہادت

حافظ زلیعی حنفیؒ نے اپنی کتاب نصب الرایہ میں ترمذی، نسائی اور ابوداؤد کے حوالہ سے حضرت عبداللہ بن مسعود رضی اللہ عنہ کی روایت کو نقل کیا پھر انہوں نے حضرت عبداللہ بن مبارکؒ کے فیصلہ ”ولم یثبت حدیث ابن مسعود الخ“ کا جواب ان الفاظ میں دیا، وعدم ثبوت الخبر عند ابن المبارک لا یمنع من ثبوتہ عند غیرہ وکیف وهو یدور علی عاصم بن کلیب وهو ثقہ من رواة مسلم وصحہ ابن القطان المغربی فی کتاب الوهم والایہام وصحہ ابن حزم الاندلسی ۱۰۶ (معارف السنن بحوالہ نصب الرایہ) اس عبارت سے صاف صاف پتہ چل رہا ہے کہ حافظ زلیعی حنفی کے نزدیک بھی حضرت عبداللہ بن مبارکؒ نے اسی روایت کو غیر ثابت قرار دیا جس روایت کو ابن حزم وغیرہ نے صحیح کہا اور وہ ترمذی، نسائی اور ابوداؤد وغیرہم والی روایت ہی ہے یاد رہے مندرجہ بالا عبارت ”عدم ثبوت الخبر الخ“ کو صاحب نصب الرایہ نے ابن دقین العید سے نقل فرمایا ہے اور اس پر کسی قسم کی کوئی حرفِ فہرگی نہیں کی۔

چھٹی شہادت

صاحب الجوزہ النقی علامہ علاء الدین مار دینی صاحب حنفی بہر حق کے حوالہ سے حضرت عبداللہ بن مسعود رضی اللہ عنہ کی روایت نقل کرنے کے بعد لکھتے ہیں:—
 ”اعترضوا علیہ من ثلاثہ اوجہ احدہا ان ابن المبارک قال: لم یثبت عندی الثانی ان المنذری ذکر قول ابن المبارک ثم قال: وقال غیرہ: لم یسمع عبدالرحمان من علقمۃ الثالث قال المحاکم: عاصم لم ینخرج

لہ یہ آپ کو معلوم ہو چکا ہے کہ بہر حق کی سند ترمذی والی سند ہی ہے ویکع عن سعیدان الخ ۱۲۲ منہ

حدیثہ فی الصحیح۔ والجواب عن الثلاث ان عدم ثبوتہ عند ابن المبارک
معارض ثبوتہ عند غیرہ فان ابن حزم صحیح فی المحلی وحسنہ الترمذی الخ
علامہ ماروینی حنفی کا یہ کلام صریح ہے کہ جس روایت اور جن الفاظ کو ابن حزم نے
صحیح اور ترمذی نے حسن کہا اسی روایت اور انہی الفاظ سے متعلق حضرت عبداللہ
بن مبارک نے "ولم یثبت حدیث ابن مسعود الخ" فرمایا اور علامہ ماروینی حنفی
کا نظریہ بھی یہی ہے کہ حضرت عبداللہ بن مبارک "کا فیصلہ" ولم یثبت حدیث ابن
مسعود الخ "ترمذی، ابوداؤد اور نسائی والی روایت سے بھی متعلق ہے۔

دو باتیں

۱۔ نصب الرایہ کے حوالہ سے معارف السنن میں حافظ ابن دقیق العید کے قول کے
الفاظ "عدم ثبوت الخبر عند ابن المبارک لا یمنع من ثبوتہ عند غیرہ"
آپ ملاحظہ فرما چکے ہیں ان کو سامنے رکھیں اور حافظ ابن دقیق العید ہی کے اسی قول
کا جو خلاصہ "عدم ثبوتہ عند ابن المبارک لا یمنع من اعتبارہ جالہ" علامہ
ماروینی نے جوہر نقی میں پیش فرمایا اس پر بھی غور و فکر فرمائیں تو آپ کو معلوم ہوگا
کہ دونوں میں فرق ہے۔

۲۔ آپ نے دیکھ لیا کہ دو بڑے حنفی بزرگ حافظ زلیعی حنفی اور علامہ ماروینی حنفی
کبھی حضرت عبداللہ بن مبارک کے فیصلہ "ولم یثبت حدیث ابن مسعود الخ" کو
ترمذی، ابوداؤد اور نسائی والی روایت پر بھی چسپاں کرتے ہیں۔ اب ذرا قاری صاحب
کا کلام بھی ملاحظہ فرمائیں وہ لکھتے ہیں "اس تفصیل کے بعد بھی اگر کوئی مولانا صاحب
اس حدیث پر ابن مبارک کی تہریر چسپاں کرنے کی کوشش کریں تو اس کا نرا تعصب یا

بے جوہر نقی میں لفظ ایسے ہی ہے ۱۲ منہ یہ لفظ قاری صاحب کے رقم میں اسی طرح ہے۔

کم عقلی ہے، قاری صاحب کا یہ فتویٰ بالفتویٰ صرف چسپاں کرنے کی کوشش کرنے والے سے متعلق ہے اور حافظ زلیعی حنفی، علامہ مارینی حنفی اور دیگر بہت سے اہل علم نے تو کوشش سے بڑھ کر حضرت عبداللہ بن مبارک کے فیصلہ "ولم یثبت حدیث ابن مسعود الخ" کو اس روایت پر چسپاں کر بھی دیا ہوا ہے لہذا حافظ زلیعی حنفی اور علامہ مارینی حنفی سمیت وہ تمام بزرگ اندرونی انصاف قاری صاحب کے نزدیک تو بہت ہی زیادہ "نہ تے تعصب"، "وہے اور بہت ہی زیادہ"، "کم عقل"، "ٹھہرے قاری صاحب" کاش کہ آپ نے یہ فتویٰ صادر فرماتے وقت اپنے ان بڑوں حافظ زلیعی حنفی اور علامہ مارینی حنفی کو ہی نظر میں رکھا ہوتا اور کچھ تو سوچا ہوتا۔ کسی نے سچ کہا پیلے سوچو پھر بولو یہ میرا مشورہ ہے مگر قبول افتد نہ سے عز و شرف۔ باقی قاری صاحب کی "اس تفصیل"، "والی قیدان کے اس فتویٰ کے ان مندرجہ بالا بزرگوں پر چسپاں ہونے سے مانع نہیں ہو سکتی کیونکہ یہ تفصیل بلکہ اس سے کہیں زیادہ تفصیل آخر ان بزرگوں کو بھی تو معلوم ہی تھی نا آخر طحاوی، بیہقی، دارقطنی، مسند الامام ابی حنیفہ، ترمذی، نسائی، ابوداؤد اور دیگر کتب حدیث ان بزرگوں کے مطالعہ میں بھی تو رہا کرتی تھیں۔

ساتویں شہادت

حافظ منذری بھی حضرت عبداللہ بن مبارک کے فیصلہ "ولم یثبت حدیث ابن مسعود الخ" کو ترمذی اور دیگر کتب والی روایت سے بھی متعلق سمجھتے ہیں جیسا کہ علامہ مارینی حنفی کے منقول بالا کلام سے واضح ہے اس سلسلہ میں اور بھی بہت سے محدثین اور اہل علم کے نام گنوائے جاسکتے ہیں مگر ہر دست ان سات بزرگوں کے اسماء گرامی پر ہی اکتفا کرتا ہوں تو سات شہادات والے جواب سمیت یہ کل دس جوابات ہیں جن سے قاری صاحب اور ان کے ہمنوا حضرات کے حضرت عبداللہ بن مبارک کے فیصلہ "ولم یثبت حدیث ابن مسعود الخ" کو ترمذی، ابوداؤد اور نسائی میں مذکور حضرت

عبداللہ بن مسعود رضی اللہ عنہ کی روایت سے ٹالنے والی سعی و کوشش کا خوب خوبد ہو گیا۔
اس سلسلہ میں قاری صاحب کی ایک روایت کا رد

قاری صاحب لکھتے ہیں، "اور دوسری بات یہ کہ ہے بھی غیر مفسر الخ" (قاری صاحب کا مقدمہ ص ۵) تو ان کی یہ بات بھی کئی وجوہ سے نادرست ہے۔ ۱۔ حضرت عبداللہ بن مبارک نے اپنے اس فیصلہ میں کسی راوی پر جرح نہیں کی صرف حدیث کے متعلق اپنا حکم اور فیصلہ سنایا ہے کہ وہ ثابت نہیں زیادہ سے زیادہ آپ یہ کہہ سکتے ہیں کہ انہوں نے ثابت نہ ہونے کی کوئی دلیل ذکر نہیں کی مگر یہ کوئی اعتراض نہیں اور نہ ہی حضرت عبداللہ بن مبارک کے فیصلہ کے ان کے اپنے ہاں درست ہونے کا رد ہے اور نہ ہی واقع میں کیونکہ اہل علم جانتے ہیں کہ محدثین احادیث سے متعلق اپنے فیصلہ جات میں بسا اوقات دلیل ذکر نہیں کرتے پھر ان کے دلیل ذکر نہ کرنے سے دلیل کے وجود کی نفی نہیں ہوتی نیز حضرت عبداللہ بن مبارک نافی ہیں نہ کہ مدعی اور دلیل مدعی کے ذمہ ہوا کرتی ہے جیسا کہ اس اصول کا قاری صاحب کو بھی علم ہے لہذا قاری صاحب کے قول "ہے بھی غیر مفسر" میں حضرت عبداللہ بن مبارک کے فیصلہ دلہ مثبت حدیث ابن مسعود الخ کے مقابلہ میں رقی وزن نہیں۔ ۲۔ قاری صاحب نے ترمذی، ابن حزم اور دیگر اہل علم سے جو تحسین و تصحیح دلے فیصلے نقل کئے ہیں وہ بھی تو غیر مفسر ہی ہیں حالانکہ دلیل پیش کرنا قاری صاحب کے نزدیک بھی مثبت و مدعی کی ذمہ داری ہے اور نافی کے لئے تو صرف نفی کر دینا ہی کافی ہوا کرتا ہے تو اگر قاری صاحب نے حضرت عبداللہ بن مبارک کے فیصلہ "دلہ مثبت حدیث ابن مسعود الخ" کو محض غیر مفسر ہونے کی بنیاد پر رد کرنا ہے تو پھر ازلے انصاف وہ ترمذی کے تحسین اور ابن حزم کے تصحیح دلے فیصلوں کو بھی تو رد کریں کیونکہ یہ فیصلے

۱۔ قاری صاحب کے رقم میں یہ علامت موجود ہے ۱۲ منہ

بھی تو آخر غیر مفسر ہی ہیں۔

۳۔ حافظ بیہقی نے سنن کبریٰ میں حضرت عبداللہ بن مبارک کا "لم یثبت" والا فیصلہ نقل کرنے کے بعد حضرت عبداللہ بن مبارک ہی کے یہ الفاظ بھی نقل فرماتے ہیں، "وقد ثبت عندی حدیث رفع الیدین ذکرہ عبید اللہ و مالک و معمر و ابن ابی حفصہ عن الزہری عن سالم عن ابن عمر عن النبی صلی اللہ علیہ وسلم قال، واداءہ و اسعاشہ قال عبد اللہ: کافی انظر الی النبی صلی اللہ علیہ وسلم و هو یرفع یدیه فی الصلاۃ لکثرة الاحادیث وجودة الاسانید" (ج ۲) تو اس عبارت میں حضرت عبداللہ بن مبارک نے اپنے فیصلہ "لم یثبت" کی وجہ کی طرف بھی اشارہ فرما دیا ہے کہ ترک رفع الیدین کی روایات میں قلت ہے اور ان کی سندوں میں جودت اور عمدگی بھی نہیں لہذا ان کا فیصلہ "لم یثبت حدیث ابن مسعود" غیر مفسر نہ رہا تو قاری صاحب کی یہ دوسری بات ہے بھی غیر مفسر بالکل بے کار اور بے بنیاد ہے۔ مشہور محدث حضرت ابو حاتم رازیؒ اور حضرت عبداللہ بن مسعود رضی اللہ عنہما کی روایت بندہ نے اپنے پہلے رقم میں بحوالہ تلخیص لکھا تھا "وقال ابن ابی حاتم عن ابیہ: ہذا حدیث خطا" ابو حاتم کہتے ہیں یہ روایت خطا ہے، (میر رقم ۱۷) اس کو پڑھ کر قاری صاحب لکھتے ہیں "جس حدیث پر امام ابو حاتم نے جرح کی ہے اس کے الفاظ اس طرح ہیں "وقال ابن ابی حاتم فی کتاب العلل ۱۶۷ سأل ابی عن حدیث رواہ سفیان الثوری عن عاصم بن کلیب عن عبد الرحمن بن الاسود عن علقمة عن عبد اللہ بن النبی صلی اللہ علیہ وسلم قام فکبر فرفع یدیه ثم لم یعد فقال ابی اہذا خطأ یقال: وہم فیہ الثودی الخ (قاری صاحب کا رقم ۱۷) "

لہذا یہ لفظ قاری صاحب کے رقم میں اسی طرح لکھا ہے ۱۷ منہ

قاری صاحب نے حافظ ابو حاتم رازی کے فیصلہ ”ہذا حدیث خطأ“ کو ٹلنے کے لئے وہی بات کہی جو وہ اس سے قبل حضرت عبداللہ بن مبارک کے فیصلہ ”ولم یثبت حدیث ابن مسعود الخ“ کو ٹلنے کے سلسلہ میں کہہ چکے ہیں تو جس طرح ان کی پہلی کوشش ناکام تھی اسی طرح ان کی یہ کوشش بھی ناکام ہی ہے تو مٹنیے :

۱۔ اولاً، کتاب العلل کی نصب الراية میں منقول عبارت میں واضح طور پر موجود ہے کہ حافظ ابو حاتم رازی کا فیصلہ ”ہذا حدیث خطأ“ اس روایت سے متعلق ہے جس روایت کی سند میں سفیان ثوری ہیں اور حضرت سفیان ثوری ترمذی، ابو داؤد، نسائی، بیہقی اور طحاوی تمام کی سندوں میں موجود ہیں گو ان کے الفاظ میں تھوڑا بہت اختلاف ہے تاہم ان کی بیان کردہ روایت حقیقت میں ایک ہی روایت ہے اور حافظ ابو حاتم رازی کا فیصلہ ”ہذا حدیث خطأ“ بھی اسی سے متعلق ہے تو ان تمام محدثین کی روایات مع سندات ملاحظہ ہوں تاکہ صحیح صورت حال روشن ہو جائے۔

۱۔ ترمذی کی روایت

امام ترمذی اپنی مایہ ناز کتاب جامع ترمذی میں لکھتے ہیں ”حدثنا هنادنا وكيع عن سفیان عن عاصم بن كليب عن عبد الرحمن بن الاسود عن علقمة قال قال عبد اللہ بن مسعود: الا ا صلى بكم صلاة رسول اللہ صلى اللہ علیہ وسلم فصلی فلم يرفع يديه الا في اول مرة“ (جامع ترمذی مع التمهيد ۲۲/۱)

۲۔ ابو داؤد کی روایت

امام ابو داؤد اپنی سنن میں فرماتے ہیں ”حدثنا عثمان بن ابي شيبة نا وكيع عن سفیان عن عاصم يعني ابن كليب عن عبد الرحمن بن الاسود عن علقمة قال قال عبد اللہ بن مسعود: الا ا صلى بكم صلاة رسول اللہ صلى اللہ علیہ وسلم قال: فصلی فلم يرفع يديه الا مرة. قال ابو داؤد: هذا حدیث

مختصر من حدیث طویل، و لیس هو بصحیح علی هذا اللفظ، (سنن ابی داؤد مع العون ص ۲۴۲ - ۱)

۳- نسائی کی روایت

امام نسائی اپنی سنن میں لکھتے ہیں، "اخبونا سوید بن نصر حدثنا عبد اللہ بن المبارک عن سفیان عن عاصم بن کلیب عن عبد الرحمن بن الاسود عن علقمة عن عبد اللہ قال: الا اخبوكم بصلاة رسول اللہ صلی اللہ علیہ وسلم قال: فقام فرفع یدیه۔ ادل مره ثم لم یعد، (سنن نسائی ص ۱۲۳ - ۱۶)

۴- بیہقی کی روایت

امام بیہقی اپنی سنن کبریٰ میں فرماتے ہیں، "اخبونا ابو طاهر الفقیہ انبانا ابو حامد بن بلال انبا محمد بن اسماعیل الاحمسی ثنا وکیع عن سفیان عن عاصم یعنی ابن کلیب عن عبد الرحمن بن الاسود عن علقمة قال: قال عبد اللہ یعنی ابن مسعود: لاصلین بکم صلاة رسول اللہ صلی اللہ علیہ وسلم قال: فضلی فلم یرفع یدیه الامرة واحدة، (سنن کبریٰ ص ۲۶۷ - ۲۶۸)

۵- طحاوی کی روایت

امام طحاوی شرح معانی الآثار میں لکھتے ہیں، "حدثنا ابن ابی داؤد قال ثنا نعیم بن حماد قال ثنا وکیع عن سفیان عن عاصم بن کلیب عن عبد الرحمن بن الاسود عن علقمة عن عبد اللہ عن النبی صلی اللہ علیہ وسلم انه کان یرفع یدیه فی اول تکبیرة ثم لا یعود۔ حدثنا محمد بن النعمان قال ثنا یحییٰ بن یحییٰ قال ثنا وکیع عن سفیان فذکر مثله باسنادہ (شرح معانی الآثار ص ۱۵۴ - ۱۶)

تو جناب آپ نے دیکھ لیا کہ ان مذکورہ بالا تمام سندوں میں حضرت سفیان ثوری موجود ہیں تو یہ پانچوں کی پانچوں روایات حضرت سفیان ثوری ہی کی روایت ہے اور

حافظ ابو حاتم رازیؒ کا فیصلہ ”ہذا حدیث خطا“ بھی حضرت سفیان ثوریؒ ہی کی روایت سے متعلق ہے لہذا قاری صاحب کا حافظ ابو حاتم رازیؒ کے فیصلہ ”ہذا حدیث خطا“ کو ان مذکورہ پانچ روایات سے بعض کے متعلق کہنا درست نہیں رہا الفاظ کا اختلاف تو وہ کوئی مضرت نہیں چنانچہ قاری صاحب کے ہی بڑے اور بزرگ علامہ شوق صاحب نیموی حنفیؒ آثار السنن کی تعلیق میں حضرت سفیان ثوریؒ کی سند سے کئی ایک روایات درج کرنے کے بعد لکھتے ہیں ”واما ما زعم الدارقطني من ان جماعة من اصحاب وكيع لم يقولوا هكذا فباطل ايضا لانہ مرآئفان احمد و ابا بكر بن ابی شيبه روياه عن وكيع وقال فيہ: فلم يرفع يديه الا مرة وهذه الكلمة في مدني قوله: فرفع يديه ثم لم يعد. وقد تابعها جماعة عن وكيع منهم عثمان بن ابی شيبه عند ابی داؤد و هناد عند الترمذي و محمود بن غيلان عند النسائي و نعيم بن حماد و يحيى بن يحيى عند الطحاوي كلهم عن وكيع و قالوا فيہ: فلم يرفع يديه الا مرة او ما في معناه. واما ما زعم البخاري و ابو حاتم من ان الوهم فيہ من سفیان فيجاب عند بوجوه اخر (ص ۱۵۱) نیموی صاحب حنفی کی یہ عبارت صاف صاف بتلا رہی ہے کہ امام بخاری اور امام ابو حاتم رازیؒ کا سفیان ثوریؒ کے وہم والا قول سفیان ثوریؒ کی ان تمام روایات سے متعلق ہے جن میں ”لم يعد“ یا اس کا ہم معنی کوئی لفظ موجود ہے اور ان روایات میں نیموی صاحب حنفی نے بذات خود ابو داؤد، ترمذی، نسائی اور طحاوی کی روایات کو بھی شمار کیا ہے لہذا قاری صاحب کی مندرجہ بالا بات مردود ہے۔

۲۔ ثانیاً، قاری صاحب کے اس قول کی بنیاد ان کی اپنی ہی دو قوسوں کے درمیان ذکر کی ہوئی قید ”اس طریق سے“ پر ہے اس لئے ان کے ذمہ ہے کہ پہلے اس قید کا ابو حاتم رازیؒ کے کلام میں ہونا ثابت فرمائیں اور اس کے بعد اپنی مندرجہ بالا بات بنائیں تو

جب بنیاد ہی ثابت نہیں تو اس پر استوار کی ہوتی بات کیونکر درست ہو سکتی ہے۔

۳۔ ثالثاً، قاری صاحب کی یہ بات ابن ابی حاتم کے سوال میں مذکور عبارت —
 ”ان النبی صلی اللہ علیہ وسلم الخ“ کے حضرت عبداللہ بن مسعود رضی اللہ عنہ
 کا قول ہونے پر موقوف ہے لہذا قاری صاحب پہلے اسے تو ثابت فرمائیں بعد میں
 یہ بات بھی بنا لینا تو جب مدار ہی ثابت نہیں تو اس پر بات کیونکر درست ہو سکتی ہے؟

۴۔ رابعاً، قاری صاحب نے اس مقام پر بھی اپنی اس بات کی بنیاد، الفاظ ملنے
 جلتے، والے قاعدہ پر رکھی ہے اور پہلے آپ سن چکے ہیں کہ انہوں نے اس کی کوئی
 دلیل پیش نہیں فرمائی تو ان کا فرض ہے کہ پہلے اپنے اس قاعدہ کو ثابت فرمائیں پھر
 اس کے بعد اس قسم کی باتیں بنائیں۔

۵، خامساً، کئی ایک حنفی بزرگوں نے بھی حافظ ابو حاتم رازی کے فیصلہ ”هذا
 حدیث خطأ“ کو حضرت عبداللہ بن مسعود رضی اللہ عنہ کی ترمذی، البراد اور
 نسائی میں مذکور روایت سے بھی متعلق قرار دیا ہے جن سے صرف دو حنفی بزرگوں کے
 اسماء گرامی اس مقام پر ذکر کئے جاتے ہیں ۱۔ شوق صاحب نیموی حنفی جیسا کہ
 ان کے مندرجہ بالا کلام سے واضح ہے، ۲۔ صاحب نصب الرایہ حافظ زلیعی حنفی چنانچہ
 انہوں نے حضرت عبداللہ بن مسعود رضی اللہ عنہ کی روایت ترمذی، البراد اور نسائی
 کے حوالے سے نقل کرنے کے بعد لکھا ہے ”ان البخاری و اباحاتم جعلوا الوهم
 فیہ من سفیان و ابن القطان وغیرہ یجعلون الوهم فی ذہن و کیح
 و هذا اختلاف یودی الی طرح القولین الخ“ اس عبارت سے واضح ہے کہ
 ابو حاتم رازی کا فیصلہ ”هذا حدیث خطأ“ اسی روایت سے متعلق ہے جس
 روایت سے ابن القطان کا فیصلہ متعلق ہے اور قاری صاحب ہی کے رفعتوں سے
 واضح ہو رہا ہے کہ ابن القطان کا فیصلہ حضرت عبداللہ بن مسعود رضی اللہ عنہ کی

ترمذی، ابوداؤد اور نسائی میں مذکور روایت سے بھی متعلق ہے لہذا ابو حاتم رازی کا فیصلہ بھی حافظ زلیعی حنفی کی مندرجہ بالا عبارت کی روشنی میں ترمذی، ابوداؤد اور نسائی والی روایت سے بھی متعلق ہوگا تو اب قاری صاحب کو چاہیے کہ وہ اپنا قول ”دیکھ لیا مولانا صاحب حال اپنا کہ بغیر تحقیق کے فرمادینا کہ فلاں یوں کہتا ہے فلاں یوں فرمایا عجیب“ شوق صاحب نیموی حنفی اور حافظ زلیعی حنفی پر بھی چسپاں کریں کیونکہ انہوں نے بھی حافظ ابو حاتم رازی کے فیصلہ ”ہذا حدیث خطا الخ“ کو اسی روایت سے متعلق قرار دیا ہے جس روایت سے متعلق اس بندہ نے اسے قرار دیا ہے۔

۶، سادسا، بندہ نے حافظ ابو حاتم رازی کے فیصلہ سے متعلق جو کچھ کہا وہ کوئی اپنی طرف سے نہیں کہا تھا بلکہ تلخیص کے حوالہ سے حافظ ابن حجر کی تحقیق نقل کی تھی لہذا یہ سب حال حافظ ابن حجر کی تحقیق کا حال ہو اس لئے قاری صاحب اگر آپ نے تعجب کر رہے تو حافظ ابن حجر کی تحقیق پر تعجب کیجئے یا یوں کہتے کہ حافظ ابن حجر ابو حاتم رازی کے فیصلہ ”ہذا حدیث خطا“ کو ترمذی، ابوداؤد اور نسائی والی روایت سے متعلق قرار نہیں دیا بات تو بار بار بڑھتی۔

۷، سابعاً، قاری صاحب پہلے لکھ چکے ہیں ”تیسری روایت طحاوی میں ہے ان النبی صلی اللہ علیہ وسلم الخ اس کے الفاظ جرح سے ملتے ہیں اور حضرت ابن المبارک کی جرح بھی اسی حدیث کے بارے میں ہے“ (قاری صاحب کا رقعہ ۵۵) نیز قاری صاحب کتاب العلل سے طحاوی والے الفاظ سے ملتے جلتے الفاظ سے روایت نقل کرنے کے بعد لکھتے ہیں ”تو ابو حاتم نے فرمایا (اس طریقہ سے) یہ حدیث خطا“ (قاری صاحب کا رقعہ ۵۵) تو قاری صاحب کے ان دونوں بیانوں سے پتہ چل رہا ہے کہ حضرت عبداللہ بن مبارک کا قول ”ولم یثبت حدیث ابن مسعود الخ“ اور ابو حاتم کا قول ”ہذا حدیث خطا“ دونوں ہی ان کے نزدیک (قاری صاحب کے نزدیک)

طحاوی والی روایت سے متعلق ہیں اور طحاوی والی روایت، قاری صاحب کے نزدیک بھی خطا اور غیر ثابت ہے ورنہ ان دو بزرگوں کے فیصلوں کو طحاوی والی روایت سے متعلق قرار دینے کا انہیں فائدہ؟ کیونکہ ان کے فیصلوں کو نہ ماننے والی بات تو وہ ان کے دوسری روایات سے متعلق ہونے کی صورت میں بھی کہہ سکتے ہیں۔ یہ سب کچھ کہنے اور تسلیم کرنے کے بعد قاری صاحب ہی لکھتے ہیں ”لیکن امام ابو حاتم کا نزدیک ہم ہے اور یہ حدیث بھی اپنے مقام صحیح ہے“ (قاری صاحب کا رقعہ ۵ ص ۹) تو قاری صاحب ہی اپنے اس بیان میں طحاوی والی روایت کو صحیح کہہ رہے ہیں جبکہ پہلے وہ خود ہی حضرت عبداللہ بن مبارک کے فیصلہ و لم یثبت حدیث ابن مسعود الخ کو طحاوی والی روایت سے متعلق کہہ کر اس طحاوی والی روایت کے غیر ثابت ہونے کو تسلیم فرما چکے ہیں تو دیکھ لیا قاری صاحب حال اپنا فی الجب۔

۸۔ ثامنًا، قاری صاحب لکھتے ہیں، تو مولانا صاحب میں نے وہ حدیث پیش کی تھی جس میں عبداللہ بن مسعود نے حضور کی نماز کا نقشہ پڑھ کر دکھایا تھا، (ان کا رقعہ ۵ ص ۹) بندہ وہ روایت آپ کے سامنے رکھ دیتا ہے جس کو قاری صاحب نے اپنے پہلے رقعہ میں پیش کیا تھا چنانچہ ملاحظہ ہو وہ خود ہی لکھتے ہیں ”عن عبداللہ بن مسعود قال الاصلی لکم صلاۃ رسول اللہ ۳ فصلی ولم یرفع ید ۱۔ الا فی اول مرۃ، یہ روایت ترمذی ص ۶۲ اور طحاوی ص ۱۱ اور مسند احمد ص ۲۲ میں مذکور ہے“، قاری صاحب کا رقعہ ۵ ص ۹) تو قاری صاحب کا اپنے پہلے رقعہ میں طحاوی کا حوالہ بھی پیش کرنا اس بات کا بین ثبوت ہے کہ انہوں نے طحاوی والی روایت بھی پیش کی تھی تو اب قاری صاحب کا یہی نے وہ حدیث پیش کی تھی الخ“ کہہ کر طحاوی والی روایت کے پیش کرنے سے

یہ لفظ قاری صاحب کے رقعہ میں اسی طرح ہیں ۱۲ منہ

انکار و فرار کیسا اور کیوں؟ اللہ تعالیٰ سے خود بھی تو ڈرو نا۔

۹۔ تاسعاً، قاری صاحب کا اپنے پہلے رقعہ میں ترمذی والی روایت نقل کر کے طحاوی کا حوالہ بھی ذکر فرمانا اس بات کی بین دلیل ہے کہ انہوں نے اپنے پہلے رقعہ میں ترمذی اور طحاوی والی روایتوں کو ایک ہی روایت اور حدیث قرار دیا ہے لہذا جو تضعیف روایت کے فیصلے طحاوی والی روایت سے متعلق ہوں گے وہ تمام کے تمام فیصلے ترمذی والی روایت سے متعلق بھی ہوں گے کیونکہ وہ دونوں روایتیں قاری صاحب کے پہلے رقعہ کے مطابق دراصل ایک ہی روایت ہیں لہذا حضرت عبداللہ بن مبارک کا فیصلہ "ولم یثبت حدیث ابن مسعود الخ" اور حافظ ابو حاتم رازی کا فیصلہ "هذا حدیث خطأ" دونوں ہی ترمذی، ابو داؤد اور نسائی والی روایت سے بھی متعلق ہیں۔

۱۰۔ غائرًا، آپ لوگوں نے دیکھ لیا کہ قاری صاحب جب حضرت عبداللہ بن مسعود رضی اللہ عنہ کی حدیث کی تصحیح و تحسین پر گفتگو فرماتے ہیں تو پھر وہ ترمذی، ابو داؤد اور طحاوی والی روایتوں کو ایک ہی روایت قرار دیتے ہیں اور امام ترمذی کے سنن اور ابن حزم کے صحیح کہنے کو ان سب پر چسپاں کرتے ہیں اور جوں ہی وہ حضرت عبداللہ بن مبارک کے فیصلہ "ولم یثبت حدیث ابن مسعود الخ" نیز حافظ ابو حاتم رازی کے فیصلہ "هذا حدیث خطأ" پر پہنچتے ہیں تو پھر طحاوی والی روایت کو جبراً اور ترمذی، ابو داؤد اور نسائی والی روایت کو جبراً بنا دیتے ہیں آیا انصاف اور اللہ تعالیٰ کا ڈر اسی کا نام ہے؟ کہیں بات یہی تو نہیں کہ پہلی صورت ان کے مذہب کے موافق اور دوسری ان کے مذہب کے مخالف ہے؟

حضرت عبداللہ بن مسعود رضی اللہ عنہ کے ذریعے سے متعلق امام بخاری، امام احمد بن حنبل اور امام کبیر بن آدم کا فیصلہ بندھنے اپنے پہلے رقعہ میں حافظ ابن حجر کی مشہور و معروف کتاب تلخیص کے حوالہ سے لکھا تھا "وقال احمد بن حنبل و شیخ یحییٰ بن آدم، ہذا وضعیف منقولاً بخاری

عنہما و تابعہما علی ذالک“ امام احمد بن حنبل اور ان کے استاد حضرت یحییٰ بن آدم دونوں فرماتے ہیں ” وہ روایت ضعیف ہے“ امام بخاری نے ان دونوں بزرگوں کا یہ فیصلہ ان دونوں سے نقل فرمایا اور اس فیصلہ پر ان دونوں کی متابعت و موافقت کی۔“ (میرا قہ ۷ ص ۶)

اس کو پڑھ کر قاری صاحب بڑے جوش و غضب سے لکھتے ہیں، امام احمد بن حنبل اور ان کے استاد یحییٰ بن آدم اس حدیث پر جرح نہیں کی اگر ہمت کر کے مولانا حافظ عبد المنان مجھے یہ دکھلائے صحیح حوالہ سے کہ امام احمد بن حنبل اور یحییٰ بن آدم نے اس کو ضعیف کہا ہے تو میں جھوٹا اور آپ سچے“ الخ (قاری صاحب کا رقعہ ۷ ص ۹)

قاری صاحب آپ کو معلوم ہے کہ بندہ نے جو کچھ امام بخاری، امام احمد بن حنبل اور امام یحییٰ بن آدم سے نقل کیا وہ تلخیص کے حوالہ سے نقل کیا تو بندہ نے حوالہ صحیح دیا ہوا ہے ورنہ آپ لکھیں کہ تیری مندرجہ بالا عبارت حافظ ابن حجر کی کتاب تلخیص میں نہیں مگر یہ بات آپ نے کہی نہ آپ آئندہ کہیں گے انشاء اللہ تعالیٰ، کیونکہ تلخیص میں وہ عبارت موجود ہے تو جب تلخیص کے حوالہ سے بندہ کی نقل کردہ عبارت تلخیص میں موجود ہے تو پھر آپ کا فرمانہ ان کی طرف غلط باتیں فسوب کیں“ مجھ پر زہم ہوتا ہے تو آپ برائے ہر بانی اپنے لفظ ”فوا اسفا“ اگر ہمیں مکتبہ ہمیں ملان است، کاہ طفال تمام خواہ شدہ اور ”نوسی کونسی غلطی پکڑوں خدا واسطہ دے کہ کہتا ہوں کہ اللہ سے ڈرو فال اللہ امت شک“ اپنے اوپر ہی چسپاں کہ لیجئے تو بندہ نے صحیح حوالہ اپنے پہلے رقعہ ہی میں پیش کر دیا ہوا ہے لہذا اپنے مندرجہ بالا بیان کی روشنی میں خود ہی سمجھ لیں آپ سچے ہیں یا ؟

ہاں تو اگر قاری صاحب فرمائیں کہ تلخیص میں تو وہ عبارت موجود ہے مگر وہ اصل کتاب نہیں حوالہ اصل کتاب کا درکار ہے تو گزارش ہے یہ کوئی قابل اعتراض بات نہیں، دیکھتے جناب نے بھی نصب الرایہ، عرف شذی اور راہ سنت کے حوالے دیے ہوئے ہیں حالانکہ

لے یہ عبارت قاری صاحب کے رقعہ میں اسی طرح ہے ۱۲ منہ

یہ تینوں کتابیں اصل نہیں ہیں البتہ یہ بات آپ کی معقول ہو سکتی تھی کہ حافظ ابن حجر نے یہ ہی تلخیص میں یہ بات لکھ دی ویسے وہ امام احمد بن حنبل اور یحییٰ بن آدم سے ثابت نہیں مگر یہ بات آپ نے ابھی تک نہیں کہی تو اگر آپ صاحب مشکوٰۃ پر ابو داؤد کا فیصلہ نقل کرنے میں وہم کا الزام لگانے کی طرح صاحب تلخیص پر بھی امام احمد اور یحییٰ بن آدم کے فیصلہ تضعیف کے نقل کرنے میں وہم کا الزام لگا دیں اور صاف صاف نفلوں میں لکھ دیں کہ امام احمد اور یحییٰ بن آدم سے تلخیص میں حافظ ابن حجر کا فیصلہ تضعیف کو نقل کرنا حافظ ابن حجر کا نرا وہم ہے تو یہ بندہ انشاء اللہ عزیز معتبر اور مستند اصل کتاب سے فیصلہ تضعیف کا امام احمد اور یحییٰ بن آدم سے ثابت ہونا پیش کر دے گا نیز وہ اصل کتاب بھی آپ کو دکھا دے گا۔ ذرا جرات تو فرمائیں بندہ کو یقین ہے کہ اس مقام پر بھی آپ کا حال صاحب مشکوٰۃ پر ابو داؤد کا فیصلہ نقل کرنے میں وہم کا بے بنیاد الزام لگانے والے حال سے مختلف نہیں ہو گا بلکہ اس مقام پر اس سے بھی کہیں زیادہ ندامت کا سامنا کرنا پڑے گا۔

بندہ نے تلخیص کے حوالہ سے امام احمد بن حنبل اور امام یحییٰ بن آدم کا حضرت عبداللہ بن مسعود رضی اللہ عنہ کی روایت سے متعلق فیصلہ تضعیف نقل کرنے کے ساتھ ساتھ امام بخاری کے اسی روایت سے متعلق فیصلہ تضعیف کو بھی نقل کیا تھا لیکن قاری صاحب نے حضرت الامام بخاری کے حضرت عبداللہ بن مسعود والی روایت سے متعلق فیصلہ تضعیف پر ادنیٰ کلام بھی نہیں کیا تو ان کے اپنے ہی اصول ”جب آپ ہی نے کوئی شک و شبہات اور اعتراض نہیں کئے لہذا ثابت ہوا یہ تمہارے نزدیک بھی صحیح ہے۔“ کے مطابق امام بخاری کا فیصلہ تضعیف تو آپ کے نزدیک بھی صحیح محض اہلہ ثابت ہوا کہ حضرت عبداللہ بن مسعود رضی اللہ عنہ کی روایت آپ نے اس اصول کے مطابق تمہارے نزدیک بھی ضعیف ہے۔

قاری صاحب لکھتے ہیں ”اصل بات یہ ہے مولانا صاحب یہ دلائل شرافع وغیرہ

سے مانگ مانگ تم اپنا مسلک ان دلائل الٰہی (قاری صاحب کا رقعہ ۵ ص ۹) اور یہی بات وہ ایک دفعہ اس سے پہلے بھی لکھ چکے ہیں چنانچہ وہ فرماتے ہیں، مولانا صاحب یہ دلائل آپ شوافع وغیرہ کے پیش کر رہے ہیں الٰہی (ان کا رقعہ ۵ ص ۷) تو قاری صاحب ایہ بات درست ہے کہ میں نے جتنا مواد اپنے رقعہ جات میں پیش کیا وہ شوافع وغیرہ ہی سے منقول ہے مگر آپ بتائیں آخر اس میں عیب کیا ہے؟ آپ نے بھی تو جتنا مواد اپنے رقعہ جات میں ذکر کیا وہ سارے کا سارا شوافع وغیرہ سے ہی تو منقول ہے کیونکہ آپ کے لفظ "شوافع" ہیں تو شوافع شامل ہو گئے اور آپ کے لفظ "وغیرہ" میں باقی سب اہل علم شامل ہو گئے وہ مالکی ہوں، حنبلی، حنفی ہوں، خواہ غیر حنفی اور اہل حدیث ہوں، خواہ اہل سنت تو اس سلسلہ میں جو بھی نکتہ چینی آپ مجھ پر کریں گے وہ تمام کی تمام نکتہ چینی خود بخود آپ پر بھی چسپاں ہوتی جائے گی کیونکہ آپ نے بھی جو کچھ اپنے رقعوں میں لکھا شوافع وغیرہ سے ہی مانگ مانگ کر لکھا اس لئے مجھے تو کوئی افسوس نہیں آخر افسوس کروں بھی تو کیوں؟ کہ قاری صاحب جو طعنہ مجھے دیتے ہیں وہ خود بھی اس کی لپیٹ اور زد میں اچکے ہوتے ہیں جیسا کہ آپ پہلے کئی مقامات پر ملاحظہ فرما چکے ہیں اور آئندہ بھی ملاحظہ فرمائیں گے۔

حضرت عبداللہ بن مسعود رضی اللہ عنہ کی روایت سے متعلق امام ابو داؤد کا فیصلہ بندہ نے بحوالہ تلخیص ہی لکھا تھا "وقال ابو داؤد: لیس ہو بصیح، اور امام ابو داؤد فرماتے ہیں "وہ روایت صحیح نہیں، (امیر رقعہ ۷ ص ۱) اس کو پڑھ کر قاری صاحب فرماتے ہیں "حضرت ابن مسعود کی یہ روایت ابو داؤد ص ۱۹ میں مذکور ہے اور اس میں لیس بصیح کے الفاظ مذکور نہیں یہ الفاظ حضرت براہ ابن عازب کی روایت کے آخر میں ہیں جو ابو داؤد ص ۱۱ میں مذکور ہے، (قاری صاحب کا رقعہ ۵ ص ۷)

اہل علم کو معلوم ہے کہ "لیس ہو بصیح" کے امام ابو داؤد کا فیصلہ ہونے کے لئے ان الفاظ کا سنن ابی داؤد کے کسی ایک نسخہ میں موجود ہونا بھی کافی ہے۔ اس مطلوب

کی خاطر الفاظ کا سنن ابی داؤد کے تمام نسخوں میں مذکور ہونا کوئی ضروری نہیں البتہ قادی صاحب کو یہ سچی تو حاصل ہے کہ وہ فرماتیں ”سنن ابی داؤد کے ان کے پاس موجود نسخہ میں یہ الفاظ مذکور نہیں“ مگر انہیں سنن ابی داؤد میں ہونے کی علی الاطلاق نفی کرنے نیز اس کے امام ابو داؤد کا فیصلہ ہونے کی نفی کرنے کا کوئی سچی حاصل نہیں کیونکہ سنن ابی داؤد کے بعض نسخوں میں حضرت عبداللہ بن مسعود رضی اللہ عنہ کی روایت کے بعد بھی مندرجہ بالا عبارت موجود ہے جب کہ بندہ اپنے پہلے رقعہ میں اس کی تصریح کر چکا ہے سر دست سنن ابی داؤد کا ایک نسخہ ملاحظہ فرمائیے جس میں حضرت الامام ابو داؤد کا مندرجہ بالا فیصلہ ”لیس ہو بصحیح“ مذکور و مکتوب ہے چنانچہ حدیث سمیت وہ فیصلہ نیچے درج ہے۔ حضرت الامام ابو داؤد اپنی مایہ ناز کتاب سنن ابی داؤد میں لکھتے ہیں :

باب من لم یدکسر الرفع عند الکوع

۸ ۷۶۔ حدثنا عثمان بن ابی شیبۃ ، ثنا وکیع ، عن سفیان ، عن اصم (یعنی) ابن کلیب ، عن عبدالرحمن بن الاسود ، عن علقمۃ قال : قال عبداللہ بن مسعود : الاصلی بکسر صلاۃ رسول اللہ صلی اللہ علیہ وسلم ؟ قال : فصلی فلم یرفع یدیه الا سرق [قال ابو داؤد : هذا مختصر من حدیث طویل ، و لیس ہو بصحیح علی هذا اللفظ] سنن ابی داؤد ج ۱ ص ۱۹۹۔ مطبوع مصر

علامت [] اس بات کی طرف اشارہ ہے کہ ان دو خطوں کے درمیان مذکور عبارت سنن ابی داؤد کے بعض نسخوں میں موجود ہے اور بعض نسخوں میں موجود نہیں بہر حال اس فیصلہ ”لیس ہو بصحیح“ کی حضرت الامام ابو داؤد کی طرف نسبت بالکل صحیح اور درست ہے جس سے کوئی مجال انکار نہیں۔ یہ بندہ سنن ابی داؤد کا محمولہ بالا نسخہ رقم ۱۹۹ کے ہاتھ آپ کی خدمت میں بھیج رہا ہے تاکہ آپ بذات خود حضرت الامام ابو داؤد کے فیصلہ کے سنن ابی داؤد میں موجود و مذکور ہونے کو اپنی آنکھوں سے بھی دیکھ لیں تو برائے مہربانی

کتاب پہنچتے ہی مطلوبہ صفحہ نکال کر مندرجہ بالا عبارت آپ دیکھ لیں اور کتاب اسی وقت رقعہ رساں کو واپس کر دیں۔

پھر حضرت الامام ابو داؤد اور ترجمہ الباب میں بھی اپنے اس عبارت "لیس هو بصحيح" میں مذکور فیصلہ کی طرف اشارہ فرماتے ہیں کیونکہ ان کے ترجمہ آباب کے لفظ ہیں "من لم يذكر الرفع عند الركوع"، جس نے رکوع والے رفع الیدین کو ذکر نہیں کیا اور واضح ہے کہ کسی شے کے ذکر کی نفی سے اس شے کی نفی نہیں ہوتی تو حضرت الامام ابو داؤد کا یہ ترجمہ آباب اس بات کی طرف رہنما ہے کہ حضرت عبداللہ بن مسعود رضی اللہ عنہ کی جو روایت صحیح ہے اس میں تو رکوع والے رفع الیدین کی نفی نہیں صرف اس میں رکوع والے رفع الیدین کا ذکر نہیں اور حضرت عبداللہ بن مسعود رضی اللہ عنہ کی جس روایت میں رکوع والے رفع الیدین کی نفی ہے ان کی وہ روایت صحیح ہی نہیں اور یہ ترجمہ آباب سنن ابی داؤد کے تمام نسخوں میں موجود ہے۔

حضرت عبداللہ بن مسعود رضی اللہ عنہ کی روایت سے متعلق حافظ دارقطنی کا فیصلہ بندھنے تلخیص کے حوالہ ہی سے لکھا تھا "وقال الدارقطني: لم يثبت" اور دارقطنی فرماتے ہیں وہ ثابت نہیں " (میرا رقعہ ص ۱۷) اس کو پڑھ کر قاری صاحب لکھتے ہیں اس کا جواب مولانا صاحب اولاً تو یہ ہے کہ غیر مفسر ہے، (قاری صاحب کا رقعہ ص ۱۷)

۱- اولاً قاری صاحب! آپ کو معلوم ہونا چاہیے کہ حافظ دارقطنی یہ کوئی کسی راوی پر جرح نہیں کر رہے کہ آپ اسے غیر مفسر کہہ کر ٹال دیں یہ تو انہوں نے اس روایت سے متعلق اپنے فیصلہ کا اظہار فرمایا ہے کہ وہ روایت ثابت نہیں۔

۲- ثانیاً، قاری صاحب! آپ نے تحسین و تصحیح کے سلسلہ میں جتنے بھی فیصلے نقل کئے وہ بھی تو تمام کے تمام غیر مفسر ہی ہیں لہذا آپ کے ہی غیر مفسر والے اصول

کے مطابق ان کا بھی کوئی اعتبار نہیں۔

۳۔ ثالثاً، بات تو ہو رہی ہے حضرت عبداللہ بن مسعود رضی اللہ عنہما کی روایت سے متعلق ”لم یثبت“ کے حافظ دارقطنی کا فیصلہ ہونے پر تو اس کے غیر مفسر ہونے سے اس ”لم یثبت“ کے حافظ دارقطنی کا فیصلہ ہونے کی نفی نہیں ہوتی البتہ اس سے ”لم یثبت“ کے حافظ دارقطنی کا فیصلہ ہونا سمجھا جاتا ہے ورنہ اسے غیر مفسر کہنے کے کیا معنی؟

۴۔ رابعاً، حافظ دارقطنی تو اپنے اس فیصلہ میں حضرت عبداللہ بن مسعود رضی اللہ عنہما کی روایت کے ثبوت کی نفی فرما رہے ہیں اور دلیل پیش کرنا اصول کے لحاظ سے مدعی کے ذمہ ہوتا ہے لہذا آپ اور آپ کے سہمنوا حافظ دارقطنی کے فیصلہ کو غیر مفسر کہنے کی بجائے اس روایت کے ثبوت ہونے کی دلیل پیش کریں۔

۵۔ خامساً، صاحب آثار السنن کی اس سے قبل گزری ہوئی عبارت ”واما ما زعم الدارقطنی من ان جماعت من اصحاب وکیع لم یقولوا هكذا فباطل ایضاً الخ سے واضح ہے کہ حافظ دارقطنی کا فیصلہ ”لم یثبت“ غیر مفسر نہیں بلکہ مفسر ہے کہ انہوں نے اپنے فیصلہ ”لم یثبت“ کی وجہ کی تفسیر کر دی ہے راجع اس وجہ کا نادرست ہونا تو وہ اور بات ہے اصل وجہ وہ ہے جو امام بخاری اور ابو حاتم نے بیان فرمائی ہے۔

قاری صاحب مزید لکھتے ہیں ”تم نے ان حوالوں کی دلیلیں نہیں جن میں سے ایک یہ بھی ہے لہذا دعویٰ بغیر دلیل کے خارج“، قاری صاحب کا رقعہ ۱ ص ۱۱۱ قاری صاحب کی یہ بات غلط ہے دیکھئے بندہ کا رقعہ ۱ میں بھی تلخیص کا حوالہ موجود ہے پھر قاری صاحب خود ہی اس کے بعد لکھتے ہیں ”مولانا صاحب یاد رہے امام دارقطنی صحیح کہتے ہیں تو جناب قاری صاحب آپ نے اس بات کا کوئی حوالہ دیا نیز اس کی کوئی دلیل پیش فرمائی؟“

۱۱۱ قاری صاحب کے رقعہ میں یہ عبارت اسی طرح ہے ۱۱۱ منہ

نہیں ہرگز نہیں لہذا دعویٰ بلا دلیل خارج، پھر یہ ہے بھی غیر مفسر جبکہ ”لم یثبت“ والا فیصلہ مفسر ہے جیسا کہ تفصیل گزر چکی ہے تو قاری صاحب فرماتیں انصاف اور اللہ تعالیٰ کا ڈر اسی کو کہتے ہیں؟ تو قاری صاحب کے ذمہ ہے کہ وہ اپنے بیان ”امام دارقطنی صحیح کہتے ہیں“ کا حوالہ دیں اور اس کو امام دارقطنی سے ثابت فرمائیں۔

حضرت عبداللہ بن مسعود رضی اللہ عنہ کی روایت سے متعلق حافظ ابن حبان کا فیصلہ بندہ نے اپنے پہلے رقعہ میں تلخیص ہی کے حوالہ سے لکھا تھا، و قال ابن حبان

في الصلاة : هذا احسن خبر روى لاهل الكوفة في نفي رفع اليدين في الصلاة عند الركوع وعند الرفع مند، وهو في الحقيقة اصنعف شئ يعول عليه لان له علا تبطله“، اھ اور ابن حبان کہتے ہیں کہ نبیوں کے لئے نماز میں رکوع جاتے اور اس سے سر اٹھاتے وقت رفع الیدین کی نفی میں جتنی روایات ہیں ان میں یہ روایت سب سے اچھی ہے اور درحقیقت وہ ضعیف ترین شے ہے کیونکہ اس کی کئی علتیں ہیں جو اس کے قابل احتجاج ہونے میں مانع ہیں، ”میرا رقعہ ۱ ص ۱۱“ اس کو پڑھ کر قاری صاحب لکھتے ہیں ”ابن حبان کی جرح کئی وجوہ سے مردود ہے اولاً اس لئے کہ حضرت ابن مسعود سے کئی سندوں سے یہ روایت مروی ہے پتہ نہیں ان کا کس سند پر اعتراض ہے“ (قاری صاحب کا رقعہ ۱ ص ۱۱) قاری صاحب کی بیات کئی ایک وجوہ کی بنا پر ناقابل قبول ہے۔

۱- اولاً، تو اس لئے کہ حافظ ابن حبان نے اپنے فیصلہ ”وهو في الحقيقة اصنعف شئ يعول عليه“ میں کسی خاص سند کی طرف کوئی ادنیٰ سا اشارہ بھی نہیں فرمایا صرف حضرت عبداللہ بن مسعود والی حدیث کو ضعیف ترین شے قرار دیا ہے خواہ وہ کسی سند سے مروی ہے کیونکہ قاعدہ ہے نا ”المعبرة بعموم اللفظ“ لہذا قاری صاحب کی ”کس سند“ والی بات بے بنیاد ہے۔

۲- ثانیاً، اس لئے کہ پتہ نہ ہونا قاری صاحب کا قصیدہ ہے نہ کہ حافظ ابن حبان کا

قل هل يستوي الذين يعلمون والذين لا يعلمون انما يذكركم ولوالالباب

پہلے اشارہ کیا جا چکا ہے کہ حافظ ابن حبان کا فیصلہ ”وهو في الحقيقة اضعف شي“^۱ حضرت عبداللہ بن مسعود رضی اللہ عنہ کی روایت کی ہر سند سے متعلق ہے۔

۳۔ ثالثاً، اس لئے کہ کسی محدث کا کسی روایت سے متعلق ضعیف یا اضعف ہونے کا فیصلہ ضروری نہیں کہ ضعیف سند پر ہی مبنی ہو کیونکہ ضعیف سند کے علاوہ کئی اور امور بھی ضعف کے اسباب ہوتے ہیں کھالا ینحفی علی من لد بصيرة۔

۴۔ رابعاً، اس روایت کی سند ”علقمة عن عبداللہ بن مسعود“ تو پہلے کئی دفعہ گزر چکی ہے تو علقمة کے علاوہ دوسرے راویوں کے اس روایت کو حضرت عبداللہ بن مسعود رضی اللہ عنہ سے بیان کرنے والی سندوں کو قاری صاحب پیش فرمائیں کیونکہ وہ فرماتے ہیں ”حضرت ابن مسعود سے کئی سندوں سے یہ روایت مروی ہے“ نیز ان سندوں سے اس روایت کا قابل احتجاج ہونا ثابت فرمائیں ان امور کو سمر انجام دیے بغیر آپ کا فرمانا پتہ نہیں ان کا کس سند ”بے کار ہے۔

قاری صاحب مزید لکھتے ہیں ”پھر یہ جرح بھی غیر مفسر ہے“ (ان کا قول ۵ ص) اس کے وہی چار جواب ہیں جو پہلے قاری صاحب کے حافظ دارقطنی کے فیصلہ ”لسر یثبت“ کو غیر مفسر کہنے پر لکھے جا چکے ہیں انہیں ایک دفعہ پھر سن لیں۔

۱۔ اولاً، حافظ ابن حبان نے یہ کوئی کسی راوی پر جرح نہیں کی کہ آپ سے غیر مفسر کہہ کر ٹال دیں یہ تو انہوں نے حضرت عبداللہ بن مسعود رضی اللہ عنہ کی روایت سے متعلق اپنا فیصلہ ”وهو في الحقيقة اضعف شي“^۱ کو سنایا ہے۔

۲۔ ثانیاً، قاری صاحب! آپ نے بھی جتنے فیصلے اس روایت کی تحسین و تصحیح میں نقل فرمائے وہ سب کے سب غیر مفسر ہی تو ہیں لہذا وہ بھی مرود و رد اس مقام پر حافظ ابن حبان کے فیصلہ پر غیر مفسر والا اعتراض کیوں؟

۳۔ ثالثاً، بات تو ہو رہی ہے ”وهو في الحقيقة اضعف شي“^۱ کے حافظ ابن

جہاں کا فیصلہ ہونے پر اور اس کے غیر مفسر ہونے یا اسے غیر مفسر کہنے سے اس فیصلہ کے حافظ ابن جہاں کا فیصلہ ہونے کی نفی نہیں ہوتی بلکہ اس بات میں اس کے حافظ ابن جہاں کا فیصلہ ہونے کا اقرار و اعتراف ہے۔

۴۔ رابعاً، حافظ ابن جہاں کا فیصلہ ”وهو في الحقيقة اضعف شي“ کے بعد اس

فیصلہ کی وجہ ”لان له عللا تبطله“ بھی موجود و مذکور ہے تو ان کا یہ فیصلہ غیر مفسر نہ رہا بلکہ مفسر ہو گیا ہاں آپ یہ کہہ سکتے ہیں کہ حافظ ابن جہاں نے ان علتوں کو اس مقام پر ذکر نہیں کیا مگر یہ کوئی قابل التفات بات نہیں کیونکہ اس روایت کی علتیں محدثین کے ہاں مشہور و معروف ہیں اور ان علتوں میں وہ علت بھی شامل ہے جس کو امام بخاری اور امام ابو حاتم رازی نے بیان کیا ہے۔ نیز وہ علت امام احمد بن حنبل کے شیخ اور استاد حضرت یحییٰ بن آدم سے بھی مروی ہے۔

نیز قاری صاحب حافظ ابن جہاں کے اس فیصلہ ”وهو في الحقيقة اضعف شي“

کے مرود ہونے کی بزرگم خود دوسری وجہ بیان کرتے ہیں ”علامة احمد محمد شاكر غير متقدم شرح ترمذي ۱/۲۳۱ اور علامه شعيب الارناؤوط غير متقدم اور علامه محمد زهير الشاذليش و دونوں تعليقات شرح السنه ۲/۲۱۲ میں فرماتے ہیں کہ یہ حدیث صحیح ہے“ (قاری صاحب کا رقم ۵ ص ۱)۔

۱۔ ظاہر ہے کہ ان تین بزرگوں کے اس روایت کو صحیح کہنے سے حافظ ابن جہاں کے مندرجہ بالا فیصلہ کا ان کا فیصلہ نہ ہونا ثابت نہیں ہوتا نہ زیادہ سے زیادہ یہ کہا جاسکتا ہے کہ ان تین بزرگوں نے پہلے مذکورہ بارہ ائمہ محدثین اور اس حدیث کو ناقابل احتجاج قرار دینے والے دیگر اہل علم سے اختلاف کیا ہے اور یہ معلوم ہے کہ فن حدیث و رجال میں جو مقام و مرتبہ اس روایت کو ناقابل احتجاج قرار دینے والے میرے پہلے رقم میں مذکور بارہ ائمہ محدثین کو حاصل ہے وہ مقام و مرتبہ ان تین بزرگوں میں سے کسی ایک کو بھی حاصل نہیں لہذا ان کے مقابلہ میں ان کی تصحیح پیش کرنا سوچ کو چراغ دکھانے کے مترادف ہے۔

۲۔ پھر ان تین بزرگوں کے اس روایت کو صحیح کہنے کا یہ مطلب نہیں ہے کہ وہ رکوع والے رفع الیدین کو سنت نہیں سمجھتے چنانچہ جس صفحہ سے قاری صاحب نے احمد شاکر کی مندرجہ بالا عبارت نقل فرمائی اسی صفحہ پر اس عبارت کے بعد مندرجہ ذیل عبارت بھی موجود و مذکور ہے تو سنیے حضرت علامہ احمد شاکر کھتے ہیں "ولکن لا یدل علی ترک الرفع فی المواضع الاخری لانہ لفظی والاحادیث العالۃ علی الرفع اثبات والاثبات مقدم ولان الرفع سنتہ وقد یترکھامرۃ او مرارا ولکن الفعل الاغلب والاكثر هو السنۃ وهو الرفع عند المرکوع وعند الرفع منہ" (ترمذی مع تحقیق احمد شاکر ج ۲ ص ۴۱) حضرت شاکر صاحب فرماتے ہیں "لیکن یہ روایت (حضرت عبدالقدوس مسعودی کی روایت) دوسرے مقاموں میں رفع الیدین کے ترک پر دلالت نہیں کرتی کیونکہ یہ نفی ہے۔ اور رفع الیدین کرنے پر دلالت کرنے والی احادیث اثبات ہیں اور اثبات مقدم ہوتا ہے اور اس لئے بھی کہ رفع الیدین سنت ہے اور وہ اس کو ایک دفعہ یا کئی دفعہ ترک بھی کرتے ہیں لیکن اغلب اور اکثر عمل ہی سنت ہے اور وہ سے رکوع کرتے اور اس سے ہٹھاتے وقت رفع الیدین کرنا، تو جناب دیکھا آپ نے کہ ان بزرگوں نے کتنے واضح اور واضح شگاف الفاظ میں رکوع والے رفع الیدین کو سنت قرار دیا ہے تو مقام غور ہے کہ قاری صاحب کو ان کے اس روایت کو صحیح کہنے والے فیصلہ کو نقل کرنے سے آخر فائدہ؟

۳۔ رہا حضرت علامہ احمد شاکر صاحب کا قول "دما قالوہ فی تعلیلہ لیس بعلة"

تو وہ ان کی اپنی بات ہے اور اوپر دوسرے محدثین اپنی بیان کردہ علتوں کو علتیں قرار دیتے ہیں۔ چاہیے تو یہ تھا کہ وہ ان علتوں کو ذکر کرتے اور با دلائل ثابت کرتے کہ ان میں کوئی ایک علت بھی واقع میں علت بننے کے قابل نہیں مگر اس مقام پر انہوں نے ایسا نہیں کیا ہم قاری صاحب سے پوچھتے ہیں کہیں ان کا "غیر مفسر" والا اعتراض اس مقام پر بھی تو وارد نہیں ہو رہا؟

قاری صاحب کا ایک مشورہ اور اس کا حال

مندرجہ بالا تین بزرگوں کا مندرجہ بالا فیصلہ نقل کرنے کے بعد قاری صاحب لکھتے

ہیں ”مولانا صاحب! اگر کوئی حوالہ پیش کرنا ہو تو پہلے اپنے بڑوں کی طرف بھی نظر کر لیا کرو میرا یہ مشورہ ہے مگر قبول افتد نہ ہے عز و شرف“، (قاری صاحب کا رقعہ ص ۵۷)

۱- اولاً، قاری صاحب! بندہ کا کوئی ایک ہی حوالہ پیش فرمادیں جس کی ان تین بزرگوں میں سے کسی ایک ہی نے تغلیط اور تردید کی ہو باقی ان تین بزرگوں کا پہلے مذکورہ بارہ امہ محدثین کے حضرت عبداللہ بن مسعودؓ والی روایت کو ناقابل احتجاج قرار دینے سے اتفاق نہ کرنا میرے کسی ایک حوالہ کی بھی تغلیط و تردید نہیں ہے۔

۲- ثانیاً، بندہ نے آپ کے اس مشورہ کو پہلے ہی سے مد نظر رکھا ہوا ہے اسی لئے تو میں نے اپنے پہلے رقعہ میں لکھا، تو محترم امجد صاحب! قاری صاحب نے جن امہ محدثین سے حضرت عبداللہ بن مسعود رضی اللہ عنہ والی روایت کا قابل احتجاج ہونا نقل فرمایا ان کے نام اور ان کی تعداد آپ کے سامنے ہے جن سے ابن القطن کی تصحیح کا حال بھی آپ کو معلوم ہو چکا ہے اب یہ بھی یاد رکھتے کہ اس روایت کو ضعیف اور ناقابل احتجاج قرار دینے والے امہ محدثین بہت ہی زیادہ ہیں جن سے بارہ کے اسماء گرامی مع حوالہ اور پرگزرد چکے ہیں، (میرا رقعہ ص ۵۷) میری اس عبارت کو عجز سے پڑھیں آپ پر واضح ہو جائے گا کہ میں نے تو شروع ہی سے اپنے بڑوں کو مد نظر رکھا ہے لہذا قاری صاحب کا میری اس قسم کی عبارات کو پڑھ کر یہ مشورہ دینا غمانہی کرنا ہے کہ وہ بندہ کی اس قسم کی عبارات کو سمجھے ہی نہیں یا پھر تجاہل عارفانہ سے کام لے رہے ہیں۔ اس سلسلہ میں بندہ کی ایک اور عبارت ملاحظہ فرمائیں۔ چنانچہ میرے پہلے رقعہ ہی میں لکھا ہے ”یہ تو قاری صاحب کے حضرت عبداللہ بن مسعود رضی اللہ عنہ کی روایت سے استدلال کا پہلا جواب تھا جس کا خلاصہ یہ ہے کہ حضرت عبداللہ بن مسعود رضی اللہ عنہ کی یہ

روایت بہت سارے ائمہ محدثین کے ہاں سرے سے قابل احتجاج ہی نہیں، امیر رقعہ صاحب کیوں جی قاری صاحب! آپ نے دیکھ لیا کہ بندہ نے اس روایت پر کلام کرتے ہوئے اپنے بڑوں کو ملحوظ رکھا ہوا ہے اور بات چیت کے آغاز سے لے کر اب تک ان کو مد نظر رکھا ہوا ہے مشورہ دیتے وقت بھی اللہ تعالیٰ سے ڈرنے کی ضرورت ہے تو صرف دوسروں کو ہی اللہ تعالیٰ سے ڈرنے کی تلقین نہ کرے خود بھی تو اللہ تعالیٰ سے ڈرے۔

۳۔ ثالثاً، قاری صاحب! آپ تو مقلد ہیں اس لئے آپ پر تو اپنے بڑوں کی طرف

نظر کر لینا بہت ہی ضروری ٹھہرانا لیکن آپ نے مجھے تو یہ مشورہ دے دیا مگر خود اپنے اس مشورہ پر عمل نہ کیا۔ دیکھتے آپ کے بڑے حضرت مولانا محمد انور شاہ کشمیری، حضرت مولانا عبدالحی صاحب حنفی لکھنوی، حضرت مولانا شاہ ولی اللہ محدث دہلوی، علامہ سندھی حنفی اور ان کے علاوہ آپ کے کئی اور بڑے رکوع والے رفیع الیدین کو غیر منسوخ قرار دے چکے ہیں تو بتائیں آپ نے رفیع الیدین کے نسخ کا دعویٰ کرتے وقت یا اس کے بعد اپنے ان بڑوں کی طرف نظر کیا؟ پھر پہلے گنہ چکا ہے کہ آپ کے ہی بڑے علامہ ماریونی حنفی اور حافظ زلیعی حنفی نے حضرت عبداللہ بن مبارک کے فیصلہ "ولم یثبت حدیث ابن مسعود" کو نرندی والی روایت سے بھی متعلق قرار دیا نیز آپ کے بڑے حافظ زلیعی حنفی اور علامہ شوق صاحب نیموی حنفی نے حضرت الامام ابو حاتم رازی کے فیصلہ "ہذا حدیث خطا" کو بھی نرندی والی روایت سے بھی متعلق ٹھہرایا تو پھر کیا آپ نے حضرت عبداللہ بن مبارک اور حضرت ابو حاتم رازی کے مندرجہ بالا فیصلوں کو صرف طحاوی والی روایت سے متعلق کہنے میں اپنے ان بڑوں کی طرف نظر فرمائی؟ پھر آپ بندہ کے پہلے رقعہ میں پڑھ چکے ہیں کہ آپ کے ہی بڑے ملا علی قاری حنفی اور میرک شاہ حنفی نے "لیس ہو بصحیح"، کہ حضرت الامام ابو داؤد کا فیصلہ قرار دینے میں صاحب مشکوٰۃ کی تصدیق و تائید کی ہے تو پھر کیا آپ نے اس کو صاحب مشکوٰۃ کا وہم کہنے میں اپنے ان بڑوں کی طرف

نظر کی؟ تو ان فرض آپ اپنے ہی بڑے حضرت مولانا محمد نور شاہ کشمیری، حضرت مولانا عبدالحی
 لکھنوی حنفی، حضرت مولانا شاہ ولی اللہ صاحب محدث دہلوی، علامہ سندھی حنفی، علامہ
 ماروینی حنفی، حافظ زبیلی حنفی، علامہ شوق صاحب نیوی حنفی، ملا علی قاری حنفی، علامہ میرک
 شاہ حنفی اور دیگر ان کے ہمہوا حنفی بزرگوں اور بڑوں کی آراء اور ان کے فیصلہ جات
 کو نظر انداز فرما کر کس منہ سے دوسروں کو مشورہ دیتے ہیں، اپنے بڑوں کی طرف نظر کرنا
 کرو، اتامرون الناس بالبرۃ نسون انفسکد الخ

۴۔ رابعاً، اگر قاری صاحب فرمائیں کہ "میں واقعی ہوں تو مقلد ہی مگر میں ان بڑوں
 کا تو مقلد نہیں بلکہ میں تو صرف ایک ہی بہت بڑے حضرت الامام ابو حنیفہ رحمہ اللہ کا
 مقلد ہوں" تو پھر ان سے کہا جائے گا ہم بھی تو بڑوں کے مقلد نہیں۔ آپ تو ہمیں کہتے اور
 لکھتے ہی غیر مقلد ہو اس کے باوجود آپ نے ہمیں اپنے بڑوں کی طرف نظر کرنے کا مشورہ
 دیا ہے تو کیا پھر ہم آپ کو تمہارے اپنے بڑوں کی طرف نظر کرنے کا مشورہ نہیں دے سکتے؟
 خواہ آپ ان کے مقلد نہ ہی ہوں۔ پھر آپ اپنے آپ کو اپنے ایک بہت بڑے حضرت الامام
 ابو حنیفہ رحمہ اللہ کا مقلد تو سمجھتے اور کہتے ہی ہیں اس لئے آپ کو آپ کے اپنے ہی ایک
 بہت بڑے حضرت الامام ابو حنیفہ رحمہ اللہ کی طرف نظر کرنے کا مشورہ دینے میں تو ہم پر
 کسی قسم کا کوئی اعتراض نہیں ہو سکتا تو سنیے قاری صاحب! کیا نسخ رفع الیدین کا دعویٰ
 کرتے وقت یا اس کے بعد آپ نے اپنے ہی بہت بڑے حضرت الامام ابو حنیفہ کی طرف
 نظر کی؟ آپ کے رقعہ جات ثابت ہیں کہ آپ نے آج تک نسخ رفع الیدین کے سلسلہ میں
 اپنے بہت بڑے حضرت الامام ابو حنیفہ رحمہ اللہ کی طرف بالکل کوئی نظر نہیں کیا اور نہ آپ
 کم از کم کسی ایک جگہ ہی لکھ دیتے کہ "میرے والد دعویٰ" منسوخیت رفع الیدین" ہمارے
 بہت بڑے حضرت الامام ابو حنیفہ رحمہ اللہ کا قول بھی ہے، "بالمخصوص جبکہ مقلد کے لئے
 قول امام کے سوا اور کوئی چیز مستند ہی نہیں مگر آج تک "منسوخیت رفع الیدین" کے

بہت بڑے حضرت الامام ابو حنیفہ رحمہ اللہ کا قول ہونے کو دلائل سے ثابت کرنا تو درکنار آپ تو "مستخبت رفیع الیوم" کا بہت بڑے حضرت الامام ابو حنیفہ رحمہ اللہ کا قول ہونا تک بھی کہہ سکے نہ لکھ سکے خیر کوئی بات نہیں معنی بامعنی اب ہی ہمت فرما کر اس مسکہ میں نیز اپنے دیگر مسائل مثلاً نماز کی امامت اور قرآن مجید کی تعلیم پر مال وصول کرنے میں اپنے بہت بڑے حضرت الامام ابو حنیفہ رحمہ اللہ کی طرف بھی نظر فرمائیں یہ میرا مشورہ ہے کہ قبول افتد نہ ہے عز و شرف۔

قاری صاحب فرماتے ہیں "علامة شبیر احمد عثمانی فتح الملہم ص ۱۳۷ میں لکھتے ہیں کہ ہمیں تو ان علتوں کے بارے میں کوئی علم نہیں ہو سکا شاید یہ علت ہو کہ یہ حدیث ان کے مذہب کے خلاف ہے، (قاری صاحب کا رقمہ ۵ ص ۱۳۷)"

۱- اولاً، اگر واقعی علامہ شبیر احمد عثمانی کو ان علتوں کے بارے میں کوئی علم نہیں ہو سکا تو بھلا اس میں ان محدثین کا کیا قصور جن کو ان علتوں کے بارے میں علم ہو گیا؟ قصور تو صرف اسی کا ہے جس کو علم نہیں ہو سکا۔ و من علم حجتہ علی من لم یعلمہ و من حفظ حجج علی من لم یحفظ قال اللہ تعالیٰ: قل هل یستوی الذین یعلمون والذین لا یعلمون۔

۲- ثانیاً، پھر حضرت علامہ شبیر احمد عثمانی کا قول: "شاید یہ علت ہو الخ" ان کی طرف سے حضرت عبداللہ بن مسعود کی روایت کو ضعیف، معلول اور غیر ثابت قرار دینے والے حضرت عبداللہ بن مبارک، حضرت الامام احمد بن حنبل، حضرت الامام یحییٰ بن آدم، حضرت الامام بخاری، حضرت الامام ابو داؤد، حضرت الامام ابو حاتم رازی، حضرت الامام دارقطنی، حضرت الامام ابن حبان، حضرت الامام دارمی، حضرت الامام بیہقی اور دیگر کئی ایک محدثین کی نیت اور دیانت پر بڑا گناہنا حملہ ہے جس کی ان بے چاروں کے پاس کوئی ایک دلیل بھی نہیں جیسا کہ ان کا اپنا ہی لفظ "شاید" بتا رہا ہے۔ اگر اس بات کی کوئی دلیل ان کے پاس ہوتی تو وہ ہرگز نہ "شاید" کا لفظ استعمال نہ فرماتے۔ یا ایہا الذین امنوا اجتنبوا کثیرا من الظن الخ۔

۳۔ تاہنا، اہل علم کو معلوم ہے کہ اہل روتے اپنے مسک کے دلائل ان مذکورہ اور غیر مذکورہ اہل حدیث ہی کی کتب سے پیش کرتے ہیں۔ نیز محدثین اپنے مذہب کے بظاہر خلاف احادیث کی سختیں و تضحیح بھی فرماتے ہیں جیسا کہ اس پوری بات چیت سے بھی یہ بات عیاں اور واضح ہے اور اگر معاملہ ویسا ہی ہوتا جیسا کہ علامہ عثمانی تاثر دے رہے تو پھر صورت حال اس کے برعکس ہوتی تو حضرت علامہ شبیر احمد عثمانی کا یہ قول، شاید یہ علت ہو کہ یہ حدیث ان کے مذہب کے خلاف ہے، ان محدثین پر براہمنان ہے۔

۴۔ رابعاً، اگر جواب ایسی ہی بے سرو پا باتوں کا نام ہو تو پھر دوسرے بھی کہہ دیں گے، شاید شبیر احمد عثمانی اور ان کے ہم نوا دیگر حنفی بزرگ حضرت عبداللہ بن مسعود رضی اللہ عنہ کی روایت کو صرف اور صرف اس لئے صحیح و حسن کہتے ہیں کہ یہ روایت ان کے مذہب کے موافق ہے، تو جس طرح حنفی لوگ اس بات، بڑی شد و حد سے بے بنیاد قرار دیں گے بعینہ اسی طرح بلکہ اس سے بھی بڑھ کر علامہ شبیر احمد عثمانی کی مذکورہ بات سر اسر واقع کے خلاف، محض بے بنیاد اور نہ ہی غلط

۵۔ خامساً، اگر حضرت عبداللہ بن مسعود رضی اللہ عنہ کی روایت کو صحیح یا حسن تسلیم کر بھی لیا جائے تو بھی وہ روایت مذکورہ بارہ محدثین اور ان کے ہم نوا دیگر اہل حدیث کے مذہب کے خلاف نہیں ہے کیونکہ وہ تمام کے تمام رفع الیدین کو سنت سمجھ کر اس پر عمل کرتے ہیں اور حضرت عبداللہ بن مسعود رضی اللہ عنہ کی روایت کو رفع الیدین کے سنت ہونے کے خلاف ہے نہ منافی جیسا کہ پہلے منقول احمد شاہ کے بیان سے واضح ہے اور ائمہ بھی اس پر روشنی ڈالی جائے گی لہذا حضرت عثمانی صاحب کی بات سر اسر غلط اور ان مذکورہ محدثین کے مذہب نیز اس روایت میں تدبر نہ کرنے کا نتیجہ ہے تو قاری صاحب ان پانچ امور کو ذہن نشین فرما کر غور کریں کیا علامہ شبیر احمد عثمانی نے یہ بات کہی اور آپ نے ان سے نقل کی تو اللہ تعالیٰ

سے ڈر کر؟

ملفوظ

اس عنوان کے تحت بندہ نے لکھا تھا، "قاری صاحب نے عرف شذی کے حوالہ سے لکھا ہے، "صحیح ابن القطان الخ" مگر درایہ بر حاشیہ ہدایہ (ج ۱ ص ۱۱۲) میں لکھا ہے، "وقال ابن القطان: هو عندی صحیح الا قوله: ثم لا یعود۔ فقد قالوا: ان وکیعا کان بقولہا من قبل نفسه" اھ جس سے صاف ظاہر ہے کہ ابن القطان جملہ "ثم لا یعود" کو صحیح نہیں سمجھتے اس لئے صاحب عرف شذی کا بلا استثنا "صحیح ابن القطان" لکھنا درست نہیں چنانچہ معارف السنن میں نیل الفرقین سے التفاضل اور اختصاراً نقل کرتے ہوئے حضرت بنوری لکھتے ہیں۔

فابن القطان فی کتاب الوهم والایہام صحیح الحدیث باللفظ الاول واعل بلفظ "ثم لا یعود الخ" (ج ۲ ص ۸۳ ع ۱) میرا رقم ۵۱، ۵۲

اس کو پڑھ کر قاری صاحب لکھتے ہیں، "امام وکیع جب فقہ ہیں تو فقہ کی زیادت قابل اعتبار ہے نیز انہوں نے اس روایت کو صحیح سمجھ کر عمل کر کے چار چاند لگا دیے ہیں نیز امام وکیع اس زیادت کے نقل کرنے میں متفرد نہیں بلکہ حضرت ابن المبارک ثم لا یعود، نقل کرتے ہیں، "قاری صاحب کا رقم ۵۱، ۵۲"

۱۔ اولاً، بندہ کی مندرجہ بالا عبارت کا حاصل یہ ہے کہ صاحب عرف شذی کا بلا استثنا صحیح ابن القطان لکھنا درست نہیں کیونکہ صاحب عرف شذی کو بذات خود اعتراف ہے کہ جملہ "ثم لا یعود" کو ابن القطان صحیح نہیں سمجھتے (معارف السنن، نیل الفرقین) تو اب قاری صاحب کا فرض تھا کہ بلا استثنا صحیح ابن القطان کا درست ہونا ثابت فرماتے مگر ان کی مندرجہ بالا عبارت گواہ ہے کہ وہ اس سلسلہ میں ایک حرف بھی نہیں لکھ سکے۔ حتیٰ کہ انہوں نے بلا استثنا صحیح ابن القطان کو دہرانے کی جرأت تک بھی

نہیں کی اور جو کچھ انہوں نے لکھا ہے اس سے ایک حرف بھی بلا استثنا صحیح ابن القطان کے درست ہونے پر دلالت نہیں کرتا تو بلاشبہ صاحب عرف شذی کا بلا استثنا صحیح ابن القطان لکھنا ابن القطان پر مہمان ہے۔ تو قاری صاحب ذرا توجہ فرمائیں کہ دوسروں کی طرف غلط باتیں کون منسوب کر رہا ہے؟ پھر کسی کی طرف منسوب کی ہوئی غلط بات کو بلا تحقیق کون نقل کر رہا ہے؟

۲۔ ثانیاً، قاری صاحب کا قول ”امام وکیع جب ثقہ ہیں تو ثقہ کی زیادت قابل اعتبار ہے“ محل نظر ہے کیونکہ جملہ ”ثم لا یعود“ حضرت وکیع بن جراح کی زیادت کے باب سے نہیں بلکہ ان کے ادراج کے باب سے ہے جیسا کہ ابن القطان کی درایہ میں نقل کردہ عبارت ”فقد قالوا: ان وکیعا کان بقولها من قبل نفسہ“ سے واضح ہے رہا حضرت سفیان کے کچھ دوسرے شاگردوں کا بھی اس جملہ کو ذکر کرنا تو وہ وکیع کے ادراج کی نفی کرتا ہے نہ ہی وہ اس کے منافی ہے۔

۳۔ ثالثاً، چند منٹ کے لئے ہم تسلیم کر لیتے ہیں کہ جملہ ”ثم لا یعود“ حضرت وکیع کی زیادت کے باب سے ہی ہے لیکن ثقہ کی زیادت کا مقبول ہونا کوئی قاعدہ کلیہ نہیں چنانچہ اصول حدیث میں اس کی تفصیل موجود ہے تو قاری صاحب کا فرمانا ”ثقہ کی زیادت قابل اعتبار ہے“ علی الاطلاق درست نہیں۔

۴۔ رابعاً، قاری صاحب کا قول ”نیز انہوں نے ۱۶“ بھی نادرست ہے کیونکہ پہلے لکھا جا چکا ہے کہ جملہ ”ثم لا یعود“ وکیع صاحب کا ادراج ہے لہذا ان کا عمل اس روایت پر عمل نہ رہا۔

۵۔ خامساً، قاری صاحب نے حضرت وکیع کے اس روایت کو صحیح سمجھنے کی کوئی دلیل پیش نہیں کی لہذا دعویٰ بلا دلیل خارج۔

۶۔ سادساً، اگر قاری صاحب فرمائیں کہ حضرت وکیع کا اس روایت کے موافق

عمل کرنا ان کے اس روایت کو صحیح سمجھنے کی دلیل ہے تو اس کا جواب یہ ہے کہ پہلے لکھا جا چکا ہے کہ حضرت وکیع کا عمل اس روایت پر عمل نہیں مقوڑی دیر کے لئے ہم مان لیتے ہیں کہ ان کا عمل اس روایت پر ہی عمل ہے لیکن کسی امام یا راوی کے عمل یا قول کا کسی روایت کے موافق ہونا اس روایت کے اس امام یا راوی کے نزدیک صحیح یا حسن ہونے کی دلیل نہیں جیسا کہ علوم الحدیث لابن الصلاح، تدریب الراوی اور دیگر کتب اصول حدیث میں لکھا ہے تو چار چاند والی بات کا حال بھی آپ نے ملاحظہ فرمایا۔

۷۔ سابقاً، قاری صاحب کا قول ”امام وکیع اس زیادت کے نقل کرنے میں منتفرد نہیں اور قاری صاحب کا یہ قول زیادت وکیع پر مبنی ہے تو جب بنیاد ہی ثابت نہیں تو اس پر دیوار کیسے تعمیر ہو باقی ابن مبارک وغیرہ کا اس جملہ کو نہ کہہ کر نا اور راجح وکیع کے منافی نہیں جیسا کہ پہلے لکھا جا چکا ہے۔

۸۔ ”ثامناً، جو ابن مبارک؟ جملہ ”ثم لا یعود“، نقل کرتے ہیں وہی ابن مبارک نے ”لم یثبت حدیث ابن مسعود الخ“ بھی تو فرماتے ہیں تو ابن مبارک کا ”ثم لا یعود“ کو نقل کرنا تو اس کے ان کے اپنے ہاں ثابت ہونے کی بھی دلیل نہیں چہ جاتے کہ ان کا یہ نقل کرنا کسی دوسرے کے ہاں اس کے ثابت ہونے کی دلیل ہو جبکہ ان کا ”لم یثبت حدیث ابن مسعود الخ“ فرمانا اس روایت کے ان کے ہاں ثابت نہ ہونے کی دلیل ہے۔

۹۔ ”ثامناً، ہم تسلیم کر لیتے ہیں کہ جملہ ”ثم لا یعود“ وکیع کی زیادت ہے اور وہ اسے بیان کرنے میں منتفرد بھی نہیں لیکن ان سے اوپر والے راوی حضرت سفیان ثوری تو اس کو بیان کرنے میں منتفرد ہیں۔ پھر امام بخاری، امام ابو حاتم اور دیگر اہل علم اس کو حضرت سفیان ثوری کا وہم بھی قرار دے چکے ہیں۔

شوق صاحب نیموی حنفی اور حافظ زبلیعی حنفی کے جواب کا رد

شوق صاحب نیموی حنفی آثار السنن کی تعلیق میں لکھتے ہیں "و اما ما زعم البخاری و

ابو حاتم من ان الوهم فيه من سفیان فيجاب عنه بوجوه اربعة ان ما رواه ابن ادریس فهو حديث آخر يدل عليه اختلاف سياقها وثانيها ان سفیان احفظ من ابن ادریس وقد قال للحافظ في التقریب في ترجمة سفیان: ثقة حافظ امام حجة. انتهى فمع وثوقه وحفظه امامته لا يضر مخالفة ابن ادریس له وثالثها ان هذه زيادة والزيادة من الثقة المحافظ المتقن مقبولة واجاب عنه العلامة الزبلیعی في نصب الراية بان البخاری و اباحاتم جعلوا الوهم فيه من سفیان وابن القطان وغيره يجعلون الوهم فيه من وكيع وهذا اختلاف يوذي الى طرح القولين والرجوع الى صحة الحديث لوروده عن الثقات" (ص ۱۰۵، ۱۰۶)

والجواب عن الاول ان كلام النيموي نفسه قبيل هذا يدل على ان حديث هناد عند الترمذي وحديث نعيم بن حماد ويحيى بن يحيى عند الطحاوي حديث واحد مع ان في سياقهما ايضا اختلافا فظهر ان كل اختلاف في السياق لا يدل على تعدد الحديث. ثمان البخاری و اباحاتم وغيرهما يحيى بن آدم يجعلون حديث ابن ادریس وحديث سفیان واحدا مع علمهم باختلاف السياق الذي اشار اليه النيموي وكل واحد من هؤلاء اعرف بالحق وخباياه من امثال النيموي وعن الثاني انه لم يات بها يدل على ان سفیان كان احفظ من ابن ادریس سلمنا ان سفیان احفظ من ابن ادریس لكن نقول: ان البخاری هنالما يجعل ابن ادریس احفظ من سفیان بل انها جعل كتاب ابن ادریس عن عاصم بن كليب احفظ من سفیان فقد نقل النيموي عينه كلام البخاری

وفیہ: لان الکتاب احفظ عند اهل العلم فان الرجل يحدث بشیء ثم یرجع الی
الکتاب الخ وما نقل من تقریب الحافظ لا یتثبت به ان سفیان احفظ من الکتاب
بل لا یتثبت به ان سفیان احفظ من ابن ادریس، فمع وثوق سفیان وحفظه
وامامته یضرب مخالفتہ کتاب ابن ادریس لرد عن الثالث ان کل زیادة زادها
الثقة الحافظ المتقن لا تكون مقبولة كما تحقق فی موضعہ۔۔ و یجاب عن
کلام الذلیعی ادلابان طرح القولین ادالاقوال انما یكون حیث تساوی
القولین ادالاقوال فی القوة، والتساوی لا یوجد ههنا فان ما ذهب الیه
البخاری وابوحاتم و غیرهما هو الاقوی والارجح، فلیس هذا الاختلاف
ما یؤدی الی طرح القولین الخ وثانیا بان لا یجاب باختلاف الطرح شرطا آخر
وهو عدم امکان الجمع ولا یوجد ههنا لان الجمع ههنا ممکن بان یقال ان
کیعاً وسفیان کلیمهما قد وهما واصلہ من سفیان وثالثاً بان مقصود ابن
القطان وغیره ان وکیعاً قال شملاً یعود بعد بیان الحدیث بدونہ فهو
من باب الادراج ویدل علی ذالک کلام ابن القطان الذی ذکرناہ قبل فلا
اختلاف بین ابن القطان وغیره و بین البخاری و ابی حاتم وغیرهما فی
جعل الوهم من وکیعاً او من سفیان فلا اختلاف فلا طرح و رابعاً بان
اختلاف الرواة فی ذکر شملاً یعود او ما فی معناه وعدم ذکره اختلاف
یؤدی الی طرح ثبوت شملاً یعود او ما فی معناه فی الحدیث وخامساً بان
مجرد ورود الحدیث عن الثقات لا یتدعی صحته ولا حسنه

حضرت عبداللہ بن مسعود رضی اللہ عنہ کی روایت سے متعلق حفاظ دارمی، بیہقی،

بزار اور ابن عبدالبر کے فیصلے

بندہ نے اپنے پہلے رقمہ میں لکھا تھا، حافظ ابن القیم تہذیب السنن میں لکھتے ہیں:

” وضعفه الدارمی والدارقطنی والبیہقی“ اور اس روایت کو امام دارمی، امام دارقطنی اور امام بیہقی نے ضعیف کہا۔ نیز مرعاة المفاتیح میں ہے ”وقال البزار لا یثبت و لا یحتج بہتله۔“ وقال ابن عبد البر: هو من آثار معلولة ضعیفة عند اهل العلم۔“ (ادرج ۲ ص ۳۲۳) حافظ بزار فرماتے ہیں وہ ثابت نہیں اور نہ ہی اس جیسی روایت سے احتجاج کیا جاتا ہے اور حافظ ابن عبد البر فرماتے ہیں وہ اہل علم کے نزدیک معلول اور ضعیف روایات سے ہے، (میرارقعہ ص ۵)

قاری صاحب نے پہلے فرمایا تو تھا ”اب ترتیب داران کے جوابات سنئے“ داران کا رقعہ ص ۵) مگر اس مندرجہ بالا عبارت کے جواب میں انہوں نے ایک لفظ بھی نہیں لکھا شاید وہ اپنے ”غیر مفسر“ والے جواب کو ہی اس کا بھی جواب سمجھتے ہوں تو آپ کو یاد ہونا چاہیے کہ ان کے ”غیر مفسر“ والے جواب کا رد کئی مرتبہ پوری وضاحت سے لکھا جا چکا ہے۔ حضرت عبداللہ بن مسعود رضی اللہ عنہ کی روایت کو ناقابل احتجاج قرار دینے والے ائمہ محدثین کے اسماء گرامی

اس بندہ نے اپنے پہلے رقعہ میں لکھا تھا ”تو محترم امجد صاحب! قاری صاحب نے جن ائمہ محدثین سے حضرت عبداللہ بن مسعود رضی اللہ عنہ والی روایت کا قابل احتجاج ہونا نقل فرمایا ان کے نام اور ان کی تعداد آپ کے سامنے ہے جن سے ابن القطن کی تصحیح کا حال بھی آپ کو معلوم ہو چکا ہے۔ اب یہ بھی یاد رکھتے کہ اس روایت کو ضعیف اور ناقابل احتجاج قرار دینے والے ائمہ محدثین بہت ہی زیادہ ہیں جن میں سے بارہ کے اسماء گرامی سے حوالہ اور پر گزر چکے ہیں آپ ایک مرتبہ پھر ان کے ناموں پر نگاہ ڈال لیجئے۔ تو سنئے حضرت عبداللہ بن مسعود رضی اللہ عنہ والی روایت کو ناقابل احتجاج قرار دینے والے ائمہ محدثین میں حضرت الامام ابو حنیفہ رحمہ اللہ کے شاگرد و رشید حضرت عبداللہ بن مبارک، حضرت الامام احمد بن حنبل، حضرت الامام احمد کے شیخ اور استاد حضرت یحییٰ بن

امام بخاریؒ، امام ابو داؤدؒ، امام ابو حاتمؒ، حافظ دارقطنیؒ، حافظ ابن حبانؒ، امام دارمیؒ، امام بیہقیؒ، حافظ بزارؒ، اور حافظ ابن عبد البرؒ کے اسماء گرامی سر فہرست ہیں۔ (میرا رقعہ ص ۵)

ان ائمہ محدثین کے فیصلہ جات پر قاری صاحب کی طرف سے وارد کردہ اعتراضات سے ہر ایک اعتراض کا رد پیلے تفصیل سے لکھا جا چکا ہے تو خلاصہ کلام یہ ہے کہ یہ مذکور بالا بارہ محدثین اور دیگر بہت سے اہل علم حضرت عبداللہ بن مسعود رضی اللہ عنہ، والی روایت کو ناقابل احتجاج قرار دے چکے ہیں لہذا اس روایت سے قاری صاحب کا اپنے مدعی پر استدلال نادرست ہے۔

صاحب مشکوٰۃ پر ایک وہم کے الزام کی حقیقت

اس عنوان کے تحت بندہ نے اپنے پہلے رقعہ میں لکھا تھا، صاحب مشکوٰۃ اپنی شہرہ آفاق کتاب مشکوٰۃ المصابیح میں حضرت عبداللہ بن مسعود رضی اللہ عنہ، والی زہیر بحث روایت کو ترمذی، ابوداؤد اور نسائی کے حوالہ سے نقل کرنے کے بعد لکھتے ہیں "وقال ابوداؤد: ليس هو بصحيح على هذا المعنى" یعنی امام ابوداؤد فرماتے ہیں کہ "وہ روایت اس معنی پر صحیح نہیں" اس پر مشکوٰۃ کے ایک محشی فرماتے ہیں "یہ صاحب مشکوٰۃ کا وہم ہے کیونکہ ابوداؤد کی سنن میں یہ لفظ نہیں ہے، ہمارے قاری صاحب نے بھی اسی خیال کا اظہار فرمایا ہے مگر معلوم ہونا چاہیے کہ اس مقام پر صاحب مشکوٰۃ کی طرف وہم کی نسبت بجائے خود ایک وہم ہے کیونکہ صاحب مشکوٰۃ اس فیصلہ کو امام ابوداؤد کا فیصلہ قرار دینے میں متغرد اور اکیلے نہیں چنانچہ آپ ادپر پڑھ چکے ہیں کہ حافظ ابن حجر بھی "لیس هو بصحيح" کہ ابوداؤد کا فیصلہ قرار دے چکے ہیں۔ پھر امام شوکانی نیل الاوطار میں لکھتے ہیں "وتصريح ابى داؤد بانہ ليس بصحيح" نیز صاحب عون المعبود کا بیان ہے کہ "میرے پاس ابوداؤد کے دو پرانے نسخے ہیں جن میں یہ لفظ بھی موجود ہیں" (میرا رقعہ ص ۵) (۶)

اس کو پڑھ کر قاری صاحب لکھتے ہیں ”اصل بات یہ ہے کہ مولانا صاحب پریشانی میں پڑ گئے ہوں گے کہ صاحب مشکوٰۃ کا وہم ہاں مولانا صاحب تحقیق کے میدان میں ایسا ہی جوت ہے آپ تو ایک پڑھ کر پریشان ہو رہے ہیں جبکہ صاحب مشکوٰۃ کے اوہام کثیرہ ہے۔ تفصیل کی اب گنجائش نہیں ویسے چلتے چلتے ایک دو ملاحظہ فرمائیے، اس کے بعد انہوں نے صاحب مشکوٰۃ کے دو وہم، ۱۔ بصوتہ الاعلیٰ - ۲۔ امراتہ۔ بیان کئے ہیں (قاری صاحب کا رقمہ ۵ ص ۱۲)

۱۔ اولاً پریشانی والی بات قاری صاحب کا بندہ پر صریح بہتان ہے۔ میری عبارت ملاحظہ فرمائیں اس میں کوئی ایک لفظ بھی آپ کو نہیں ملے گا جو میری پریشانی پر دلالت کرے ہاں میری عبارت میں آپ کو یہ ضرور پتہ چلے گا کہ قاری صاحب کا صاحب مشکوٰۃ پر وہم والا الزام ان کے رقمہ کو پڑھنے سے پہلے ہی بندہ کو معلوم تھا تو پھر پریشانی کیوں اور کیسی؟ نیز میری عبارت صاحب مشکوٰۃ کے لیس ہو بصیح“ کہ ابو داؤد کا فیصلہ قرآن دینے کے وہم نہ ہونے پر دلائل سے بھری پٹری ہے اور ان دلائل سے کسی ایک دلیل کا بھی قاری صاحب نے جواب نہیں دیا اور نہ ہی دیں گے انشاء اللہ تعالیٰ، تو آپ بخور فرمائیں کہ یہ صورت حال قاری صاحب کے لئے پریشانی کا باعث ہے یا میرے لئے؟ کسی نے سچ کہا، الحمد للہ یقین علی نفسہ“ پھر آپ ذرا قاری صاحب کے لفظ ”پڑ گئے ہوں گے“ پر محض ساہی تدبیر کر لیں تو واضح ہو جائے گا کہ وہ خود پریشانی میں مبتلا خواہ مخواہ ہی یہ بات بنا رہے ہیں جس کی کوئی دلیل اور شہادت ان کے پاس موجود نہیں قاری صاحب! خود بھی تو اللہ تعالیٰ سے ڈرو صرف دوسروں کو ہی وعظ نہ کرو۔

لے یہ لفظ قاری صاحب کے رقمہ میں اسی طرح ہے ۱۲ منہ

۲۔ ثانیاً، میری عبارت پر غور کرنے سے واضح ہو رہا ہے کہ اس میں صاحبِ مشکوٰۃ سے مطلقاً اور اصلاً وہمِ سرزد ہونے کی نفی نہیں صرف ان کے "لیس ہو بصیح" کو ابوداؤد کا فیصلہ قرار دینے میں ان سے وہمِ سرزد ہونے کی نفی ہے چنانچہ آپ بندہ کے پہلے رقمہ میں مذکور عنوان پر ہی نظر فرمائیں اس میں بھی "ایک وہم" کا لفظ موجود ہے۔ پھر نیچے عبارت میں بھی "اس مقام" کا لفظ مذکور ہے اس لئے قاری صاحب کا قول "آپ تو ایک پڑھ کر پریشان ہوئے ہیں جبکہ صاحبِ مشکوٰۃ کے اوہامِ کثیرہ الخ" بندہ پر بہتان ہونے کے ساتھ ساتھ اصل بات سے بے ربط اور بے جوڑ بھی ہے۔

۳۔ ثالثاً، صاحبِ مشکوٰۃ کے اوہامِ کثیرہ والی بات کو چند منٹ کے لئے ہم تسلیم کر لیتے ہیں مگر اس سے یہ کیسے ثابت ہو گیا کہ صاحبِ مشکوٰۃ کا "لیس ہو بصیح" کو ابوداؤد کا فیصلہ قرار دینا ان کا وہم ہے اور ایسے ہی "بصونہ الاعلیٰ" اور "امراۃ" کو صاحبِ مشکوٰۃ کے وہم تسلیم کر لینے کی صورت میں بھی "قال ابوداؤد: لیس ہو بصیح" الخ کا صاحبِ مشکوٰۃ کا وہم ہونا ہرگز ہرگز ثابت نہیں ہوتا تو صاحبِ مشکوٰۃ کے اوہامِ کثیرہ کو ہی قال ابوداؤد: لیس ہو بصیح الخ کے صاحبِ مشکوٰۃ کا وہم ہونے کی دلیل بنانا قاری صاحب کا نرا وہم ہے۔

۴۔ رابعاً، قاری صاحب کی اسی اوہامِ کثیرہ اور چلتے چلتے ایک دو ملاحظہ کرنے والی دلیل کو سامنے رکھ کر اگر کوئی صاحبِ اسی مقام پر صاحبِ مشکوٰۃ کے قول "رواہ الترمذی و ابوداؤد و النسائی" کو ان کا وہم کہنا شروع کر دیں تو قاری صاحب کو تو بتقاضائے انصاف ان صاحب کی یہ بات قبول کرنا ہوگی مگر وہ اسے ہرگز قبول نہیں کریں گے کیونکہ یہ روایت ان تین کتابوں میں موجود ہے تو اسی طرح "لیس ہو بصیح" بھی ابوداؤد میں موجود ہے گویا اس کے تمام نسخوں میں موجود نہیں پھر صاحبِ مشکوٰۃ نے اس کو امام ابوداؤد کا فیصلہ قرار دیا ہے۔ یہ دعویٰ نہیں

کیا کہ امام ابو داؤد کی یہ عبارت ان کی سنن کے تمام نسخوں میں موجود ہے اور کسی فیصلہ کے امام ابو داؤد کا فیصلہ ہونے کے لئے اس فیصلہ کا سنن ابی داؤد کے تمام نسخوں میں موجود ہونا کوئی ضروری نہیں اگر وہ کسی ایک نسخہ میں بھی مل جاتے تو وہ امام ابو داؤد کا فیصلہ قرار دیا جائے گا۔

۵۔ خامسا، قاری صاحب اپنے ”بصوتہ الالاعلیٰ“ اور ”امواتہ“ کے صاحب مشکوٰۃ کے وہم ہونے پر بہت سے حوالے نقل کئے ہیں خواہ وہ تمام کے تمام اپنے ”راہ سنت“ ہی سے لے کر اس پر سمجھ کر بتائیں ”قال ابو داؤد: لیس هو بصحیح“، لڑکے صاحب مشکوٰۃ کا وہم ہونے پر اپنے کسی ایک ہی عالم اور بزرگ کا (خواہ وہ حنفی ہی ہو) کوئی ایک ہی حوالہ بھی دیا؟ خواہ وہ ”راہ سنت“ ایسی کتاب ہی سے ہو نہیں سکتے کہ نہیں۔ چلو اب ہی کسی مستند و معتمد علیہ محدث خواہ وہ حنفی ہی کیوں نہ ہو کا کوئی ایک ہی حوالہ پیش فرمادیں کہ لیس هو بصحیح“ حضرت الامام ابو داؤد کا فیصلہ نہیں، تاکہ بات تو باربیط ہو جائے اگر آپ کو یہ منظور نہ ہو تو کم از کم کسی قابل اعتماد عالم خواہ وہ حنفی ہی ہو سے اتنی بات ہی نقل کر دیں کہ عبارت ”لیس هو بصحیح“ سنن ابی داؤد کے کسی ایک نسخہ میں بھی موجود نہیں تاکہ آپ کے کلام کا موضوع گفتگو سے تو کچھ تعلق قائم ہو جائے۔

صاحب مشکوٰۃ کے حق میں حافظ ابن عبدالبر کی شہادت

حافظ ابن حجر، قاضی شوکانی، اور صاحب عون المعبود کے صاحب مشکوٰۃ کی لیس هو بصحیح“ کو امام ابو داؤد کا فیصلہ قرار دینے میں تائید کرنے والے بیانات تو آپ ملاحظہ فرما چکے ہیں اب حافظ ابن عبدالبر کا صاحب مشکوٰۃ کی اس امر میں تائید کرنے والا بیان بھی پڑھ لیں چنانچہ تحفۃ التوذی میں ہے ”وقال المحافظ ابن عبدالبر فی التمجید: واما حدیث ابن مسعود الاصلی بکرم صلاۃ رسول اللہ صلی اللہ علیہ وسلم قال فصلی فلم یرفع یدیه الا مرة۔ فان ابداؤد قال: هذا حدیث

مختصر من حدیث طویل و لیس بصیح علیٰ هذا المعنی، (تحفۃ الاحوذی ج ۱ ص ۲۳)
یہ سمجھ کہ قاری صاحب کہہ سکتے ہیں کہ، لیس صو بصیح، کو امام ابو داؤد کا فیصلہ قرار دینے
والے مذکور بالا ائمہ محدثین میں سے کوئی ایک بھی حنفی نہیں کوئی حنفی بزرگ اس کو ابو داؤد
کا فیصلہ قرار دے تو پھر میں مالوں۔ ویسے قاری صاحب اگر دیکھ مقلدین حنفی ایسے
موقعوں پر اپنے بڑوں کی بھی چھوڑ دیا کرتے ہیں جیسا کہ آپ اس سے پہلے قاری صاحب
کے ہی ایک مستوردہ پر کلام میں ملاحظہ فرما چکے ہیں اور آئندہ بھی ملاحظہ فرمائیں گے۔
بندہ نے اپنے پہلے رقم ہی میں دو حنفی بزرگوں کی صاحب مشکوٰۃ کے حق میں شہادتیں

بھی نقل کر دی تھیں تو میری وہ عبارت مع عنوان ملاحظہ ہو۔

ملا علی قاری حنفی ۲ اور علامہ میرک حنفی کی صاحب مشکوٰۃ کے حق میں شہادت

ملا علی قاری حنفی شرح مشکوٰۃ میں فرماتے ہیں، (د قال ابو داؤد؛ لیس هو

بصیح علیٰ هذا المعنی) یعنی وان کان سندہ صحیحاً لان غیر ابن مسعود

روی عنہ علیہ السلام الرفع عند المرکوع والاعتدال والقیام من

التشہد الاول، ۱۰ھ (ج ۲ ص ۲۶۹) ملا علی قاری حنفی فرماتے ہیں کہ ابو داؤد کے اس

فیصلہ کا مقصود یہ ہے کہ حضرت عبداللہ بن مسعود رضی اللہ عنہ کی روایت کو سنداً

صحیح ہے معنی صحیح نہیں کیونکہ حضرت عبداللہ بن مسعود کے غیر نے رکوع جاتے

اور اس سے سیدھا کھڑا ہوتے وقت اور پہلے تشہد سے اٹھ کر رفع الیدین کرنا نبی کریم

صلی اللہ علیہ وسلم سے روایت کیا ہے۔

تو ملا علی قاری حنفی کا صاحب مشکوٰۃ کے ابو داؤد سے نقل کردہ فیصلہ کی مندرجہ

بالا توجیہ اور تشریح کرنا صاف صاف بتا رہا ہے کہ ملا علی قاری حنفی اس فیصلہ کو

ابو داؤد کا فیصلہ تسلیم کرتے ہیں ورنہ وہ بھی ہمارے قاری صاحب زیدہ مجبرہ کی طرح
فرمادیتے، یہ صاحب مشکوٰۃ کا وہم ہے، پھر ملا علی قاری حنفی ہی اس کے بعد لکھتے

ہیں "قال ميرك : فيہ نظر لاتہ لیس فی سنن ابی داؤد علی ہذا المعنی" و انما فیہ لیس بصحیح فقط" ۱۵ (حوالہ مذکور) علامہ میرک حنفی فرماتے ہیں "اس میں نظر ہے کیونکہ لفظ "علیٰ ہذا المعنی" سنن ابی داؤد میں نہیں ہیں۔ سنن ابی داؤد میں تو صرف "لیس بصحیح" کے لفظ ہیں۔ تو علامہ میرک حنفی نے شہادت دے دی کہ لفظ "لیس بصحیح" (حضرت عبداللہ بن مسعود رضی اللہ عنہ کی روایت صحیح نہیں) امام ابوداؤد کی کتاب سنن میں موجود ہیں (فائدہ) علامہ میرک حنفی کے ریبارک سے پتہ چلا کہ ملا علی قاری حنفی کی تشریح وان کا سندہ صحیححالان غیر الخ واقع کے مطابق ہے نہ ہی وہ ابوداؤد کی مراد میں شامل ہے کیونکہ اس کی بنیاد لفظ "علیٰ ہذا المعنی" ہی تو ہے۔

تو دونوں حنفی بزرگ ملا علی قاری اور علامہ میرک بھی دیکھ اہل علم کی طرح "لیس بصحیح" کے ابوداؤد کا فیصلہ ہونے میں صاحب مشکوٰۃ کے ساتھ ہیں تو ثابت ہوا کہ اس مقام پر "لیس بصحیح" کو امام ابوداؤد کا فیصلہ قرار دینے میں صاحب مشکوٰۃ سے تو کوئی وہم نہ رہا نہیں ہوا البتہ ان پر اس جگہ وہم کا الزام لگانے والے خود ضرور بالضرور وہم یا ایہام میں مبتلا ہیں۔ یاد رہے کسی لفظ کے ابوداؤد کا لفظ ہونے کے لئے ضروری نہیں کہ وہ ابوداؤد کی کتاب کے تمام نسخوں میں موجود ہو بلکہ اس کا کسی ایک نسخہ میں موجود ہونا بھی کافی ہے جیسا کہ اہل علم اس کو خوب جانتے ہیں، (میرارقعہ ص ۶۷)۔

قاری صاحب اس مندرجہ بالا عبارت کو پڑھ کر لکھتے ہیں "مولانا صاحب یہ جو ابوداؤد کا فیصلہ ملا علی قاری حنفی یا علامہ میرک حنفی کا فیصلہ ہے بقول شتا یعنی صحیح نہیں اس معنی پر، تو مولانا صاحب احتمال رکھتا ہے کہ مراد نہ صحیح ہونا ساتھ اس طریق خاص کے ہوتے پس ضرر نہیں کہ تا بیح صحت حدیث کے" (قاری صاحب کارقعہ ص ۱۵)

۱- اولاً، قاری صاحب! آپ نے دعویٰ کیا تھا کہ، قال ابوداؤد، لیس ہو
بصیحیح الخ "صاحب مشکوٰۃ کا وہم ہے اور آپ نے اپنے اس دعویٰ کی دلیل بزعم خود
یہ دی کہ یہ عبارت ابوداؤد میں نہیں تو اس پر بندہ نے متعدد دلائل و شواہد سے ثابت
کیا کہ یہ عبارت ابوداؤد میں ہے گو اس کے بعض نسخوں میں نہیں چنانچہ اس سلسلہ میں
آپ حافظ ابن حجر، حافظ ابن عبد البر، ملا علی قاری حنفی، علامہ میرک حنفی اور دیگر اہل
علم کی شہادتیں اور ان کے بیانات سن چکے ہیں۔ پھر قاری صاحب بندہ کی طرف
سے صاحب مشکوٰۃ کے حق میں پیش کردہ شہادتوں میں سے کسی ایک شہادت کی بھی تردید
منہیں کر سکے تو ان حالات میں انصاف اور اللہ تعالیٰ سے ڈر کا تو تقاضا تھا کہ قاری صاحب
"قال ابوداؤد، لیس ہو بصیحیح الخ" کو صاحب مشکوٰۃ کا وہم بنانے والا دعویٰ واپس
لیتے اور اپنی اس غلطی سے توبہ کرتے مگر اس مبنی بر انصاف چیز کو بالائے طاق رکھتے
ہوتے قاری صاحب "بقول شما" کہہ کر اپنے اس بے بنیاد اور غلط دعویٰ پر اڑنے
کی طرف اتنا رہ فرط ہے ہیں جبکہ وہ خود ہی اس سے قبل اپنے اس واقع کے خلاف
بات پر اڑنے کو واضح لفظوں میں بھی لکھ چکے ہیں چنانچہ وہ فرماتے ہیں "حضرت
ابن مسعود کی یہ روایت ابوداؤد ص ۹۱ میں مذکور ہے اور اس میں "لیس بصیحیح" کے
الفاظ مذکور نہیں" الخ (ان کا ترجمہ ص ۵) تو قاری صاحب! آپ کے پاس موجود ایک
نسخہ میں یہ لفظ نہ ہوتے سے ان لفظوں کے تمام نسخوں میں ہونے کی نفی منہیں ہوتی
تو قصہ مختصر آپ اپنا دو ٹوک فیصلہ لکھیں کہ "لیس بصیحیح الخ" کو امام ابوداؤد کا فیصلہ
قرار دینے میں صاحب مشکوٰۃ، حافظ ابن حجر، حافظ ابن عبد البر، ملا علی قاری حنفی،
اور علامہ میرک حنفی سچے ہیں یا نہیں؟ جواب ہاں یا نہ میں دیں۔ اور ہر ادھر کی
باتیں نہ بنائیں۔ نیز فرمائیے کہ اتنی شہادتوں کو ملاحظہ کرنے کے بعد آپ نے لفظ
"بقول شما" اللہ تعالیٰ سے ڈر کر استعمال فرمایا ہے؟

۲۔ ثانیاً، اگر اب بھی تسلی نہیں ہوئی تو پھر جامع ازہر کے مدرس محمد محی الدین عبد الحمید کی تعلق کے ساتھ مصر میں چھپے ہوئے ابو داؤد کے نسخہ کو ملاحظہ فرمائیں۔ اس میں حضرت عبداللہ بن مسعود رضی اللہ عنہ کی روایت کے بعد لفظ اور وقال ابو داؤد: هذا مختصر من حدیث طویل ولیس هو بصحیح علی هذا اللفظ، بھی مذکور ہیں۔ اس حوالہ کی تفصیل پہلے گزرتی چکی ہے اسی کو ملاحظہ فرمائیں، سر دست اتنی بات یاد رکھیں کہ یہ عبارت اس محولہ بالا نسخہ کے باب من لم یذكر الرفع عند الركوع۔ حدیث نمبر ۴۸۰۰۔ جلد اول ص ۱۹۹ میں مذکور ہے۔

۳۔ ثالثاً، قاری صاحب کا قول، احتمال رکھتا ہے مراد نہ صحیح ہونا، پر عبور کریں اور حضرت الامام ابو داؤد کے مندرجہ بالا فیصلہ، لیس بصحیح، کو بھی سامنے رکھیں، اور سوچیں آیا قاری صاحب کے اس قول میں کوئی جان ہے کیونکہ حضرت الامام ابو داؤد کے اس فیصلہ میں طریق خاص کی طرف کوئی ادنیٰ اشارہ بھی نہیں۔ ہاں، ”هذا اللفظ“ اس میں موجود ہیں اور ”هذا اللفظ“ سے ”هذا الطريق“ مراد لینا بالکل غلط ہے۔ پھر قاری صاحب کا اپنا ہی لفظ، ”احتمال“، بتا رہا ہے کہ قاری صاحب نے یہ بات محض اسلئے پوچھی تھی ہے۔ اس احتمال کی کوئی ایک بلکہ آدھی دلیل بھی ان کے پاس موجود نہیں۔ قاری صاحب خود بھی تو اللہ تعالیٰ سے ڈرتا۔ پہلے تو آپ، ”لیس هو بصحیح“ کو ابو داؤد کا فیصلہ تسلیم ہی نہیں کرتے تھے۔ اب اس کی تاویل بلکہ تحریف کہہ رہے ہیں۔ تو اس سے معلوم ہوا کہ اب آپ نے ”لیس بصحیح“ کے ابو داؤد کا فیصلہ ہونے کو تسلیم فرما رہے ہیں اور آپ کو یہ تاویل بلکہ تحریف کرنے کی کوئی ضرورت نہ تھی۔

۴۔ رابعاً، محضوڑی دیر کے لئے ہم اگر ان کی یہ طریق خاص والی بات تسلیم کر لیں تو پھر یہ روایت ابو داؤد کے اس طریق خاص سے تو قاری صاحب کے نزدیک بھی غیر صحیح ٹھہرے گی حالانکہ قاری صاحب خود ہی اپنے پہلے رقعہ میں اس روایت کو ترمذی، ابو داؤد، طحاوی اور مسند احمد کے حوالہ سے نقل کر کے اسے حسن اور صحیح قرار دے

چکے ہیں تو قاری صاحب نے ابو داؤد والے طریق سے اس روایت کو اپنے پہلے رُقعہ میں تو حسن اور صحیح سمجھا اور اب وہ خود ہی اپنے پانچویں رُقعہ میں اسی روایت کو ابو داؤد والے طریق ہی سے غیر صحیح بنا رہے ہیں و انہا یوخذ بالآخر فالآخر۔

۵۔ خامساً، ابو داؤد والے طریق یہ ہے، ”ویصح عن سفیان عن عاصم بن کلیب عن عبد الرحمن بن الاسود عن علقمہ“ پھر ترمذی، طحاوی اور مسند احمد والی روایتیں بھی اسی طریق سے ہی مروی ہیں تو ابو داؤد کے اس فیصلہ کو اس طریق کے ساتھ خاص کرنے سے ترمذی، طحاوی اور مسند احمد والی روایتوں کا صحیح نہ ہونا بھی ثابت ہو گیا۔ تو فرمائیے صاحب! آپ کی یہ تاویل بلکہ تحریف صحت حدیث میں مضرت ہے یا نہ؟ اوپر قاری صاحب نے اپنے پہلے رُقعہ میں حضرت عبداللہ بن مسعود رضی اللہ عنہ کی روایت نقل کرنے کے بعد ترمذی، طحاوی، ابو داؤد اور مسند احمد کا ہی حوالہ دیا ہے اور ان چاروں کی روایت ان کے اس ”احتمال“ کی رو سے بھی صحیح نہ رہی تو واضح ہو گیا کہ قاری صاحب کی طرف سے اپنے پہلے رُقعہ میں پیش کردہ حضرت عبداللہ بن مسعود رضی اللہ عنہ کی روایت صحیح نہیں۔

قاری صاحب لکھتے ہیں، ”دوسری بات یہ کہ غیر مفسر ہے ابو داؤد قاری صاحب کا رُقعہ ۱۵ ص ۱۵ بات تو ہو رہی ہے کہ ”لیس ہو بصحیح“ امام ابو داؤد کا فیصلہ ہے یا نہیں؟ صاحب مشکوٰۃ، حافظ ابن حجر، حافظ ابن عبدالبر، ملا علی قاری حنفی، علاء مر میرک حنفی اور دیگر اہل علم کہتے ہیں کہ وہ امام ابو داؤد کا فیصلہ ہے قاری صاحب کا خیال ہے کہ نہیں تو ذرا سوچ سمجھ کہ بتائیے کہ حضرت الامام ابو داؤد کے فیصلہ ”لیس ہو بصحیح“ کو قاری صاحب کے ”غیر مفسر“ کہنے سے ان کا مدعی ”وہ ابو داؤد کا فیصلہ نہیں“ ثابت ہو جائے گا؟ نہیں ہرگز نہیں بلکہ ان کے اسے ”غیر مفسر“ قرار دینے میں تو اس کے ابو داؤد کا فیصلہ ہونے کو تسلیم کر لینا پایا جاتا ہے جو قاری صاحب

کے صاحبِ مشکوٰۃ پر وہمِ عامی فتویٰ کے سراسر منافی ہے۔ اگر قاری صاحب اپنی خاص طریقِ والی اور غیر مفسرِ والی باتوں کو درست قرار دیں تو پھر ان کا صاحبِ مشکوٰۃ پر وہمِ والی فتویٰ غلط اور اگر وہ اپنے صاحبِ مشکوٰۃ پر وہمِ عامی فتویٰ کو درست فرمائیں تو پھر ان کی طریقِ خاص اور غیر مفسرِ والی دونوں باتیں غلط، تو قاری صاحب کی طریقِ خاص اور غیر مفسرِ والی اور ان کے صاحبِ مشکوٰۃ پر وہمِ عامی فتویٰ والی دونوں باتوں سے ایک بات تو لامحالہ غلط اور نادرست ہے یہ بات تو ہم نے قاری صاحب کے بیانات کی روشنی میں کی ہے ورنہ ہمارے نزدیک تو قاری صاحب کی یہ دونوں باتیں بے بنیاد، غلط، واقع کے خلاف اور ان سے ایک تو سراسر مہتان ہے جیسے کہ تفصیل آپ پہلے سن چکے ہیں۔ نیز قاری صاحب کی غیر مفسرِ والی بات کو پہلے کئی دفعہ کئی وجوہ سے رد کیا جا چکا ہے۔ ان وجوہ کو سابقہ صفحات میں ایک مرتبہ پھر سے پڑھ لیں کیونکہ ان سے کئی وجوہ آپ یہاں بھی جاری کر سکتے ہیں۔ مثلاً حضرت الامام ابو داؤد کا فیصلہ ”لیس هو بصحيح“ الخ کسی راوی پر کوئی جرح نہیں الخ، قاری صاحب کے اس روایت کی تحسین و تصحیح میں نقل کردہ جملہ فیصلے بھی تو غیر مفسر ہی ہیں، پھر امام ابو داؤد نافی ہیں کہ یہ روایت صحیح نہیں اور قاری صاحب مثبت و مدعی ہیں کہ یہ روایت صحیح ہے اور اصول کے لحاظ سے دلیل مدعی اولہ مثبت کے ذمہ ہے نہ کہ نافی۔ سائل اور مدعی علیہ کے ذمہ اس لئے قاری صاحب کی غیر مفسرِ والی بات بے کار ہے اور حضرت الامام ابو داؤد کا یہ فیصلہ غیر مفسر نہیں بلکہ مفسر ہے کیونکہ انہوں نے فیصلہ یہ دیا ہے کہ یہ حدیث ایک لمبی حدیث سے مختصر بنائی گئی ہے اور وہ ان لفظوں میں صحیح نہیں ہے اور واضح ہے کہ حضرت الامام ابو داؤد کے فیصلہ کے یہ الفاظ صاف صاف بتا رہے ہیں کہ یہ روایت غلط اختصار کی وجہ سے ان لفظوں میں صحیح نہیں تو حضرت الامام ابو داؤد کے

اپنے فیصلہ کی معقول وجہ بیان کر دینے کے بعد بھی اسے "غیر منصف" کہتے رہنا کہاں کا انصاف ہے؟
حضرت عبداللہ بن مسعود رضی اللہ عنہ کی روایت سے نسخ پر استدلال کا دوسرا جواب

اس سے پہلے آپ نے حضرت عبداللہ بن مسعود رضی اللہ عنہ کی روایت پر جو کچھ سنا وہ قاری صاحب کے اس سے نسخ رفع الیدین پر استدلال کا پہلا جواب تھا جس کا خلاصہ یہ ہے کہ حضرت عبداللہ بن مسعود رضی اللہ عنہ کی یہ روایت بہت سارے ائمہ محدثین کے ہاں سرے سے قابل احتجاج ہی نہیں جن سے بارہ ائمہ محدثین کے اسماء گرامی گنوائے بھی جا چکے ہیں لہذا حضرت عبداللہ بن مسعود رضی اللہ عنہ کی اس روایت سے رفع الیدین کی منسوخت پر استدلال کرنا غلط ہے اب قاری صاحب کے اس استدلال کا دوسرا جواب سنیے جو بندہ نے اس سے قبل اپنے پہلے رقعہ میں درج کیا تھا چنانچہ ملاحظہ ہو۔

۲۔ ثانیاً، "مختوڑی دیر کے لئے ہم تسلیم کر لیتے ہیں کہ حضرت عبداللہ بن مسعود رضی اللہ عنہ

والی روایت قابل احتجاج ہے لیکن اس کو احادیث رفع الیدین کا نسخ قرار دینا درست نہیں کیونکہ اسے نسخ تب قرار دیا جا سکتا ہے جبکہ اس کا احادیث رفع الیدین سے متاخر ہونا ثابت ہو مگر قاری صاحب نے ابھی تک اس کے متاخر ہونے کی کوئی ایک دلیل بھی پیش نہیں فرمائی لہذا ان کی خدمت میں گزارش ہے کہ وہ پہلے حضرت عبداللہ بن مسعود رضی اللہ عنہ والی روایت کا احادیث رفع الیدین سے متاخر ہونا ثابت کریں، "میر رقعہ ص ۸۷"

بندہ کے اس دوسرے جواب کو پڑھو اور اس کا کچھ حصہ نقل فرما کر قاری صاحب لکھتے ہیں، "مولانا صاحب اور کوئی دلیل پیش کرو تو شاید آپ چوں و چہراں کریں اس لئے میں ان ہی سے یعنی حضرت عبداللہ بن مسعود رضی اللہ عنہ ہی سے دلیل پیش کرتا ہوں۔ مظاہر حق ص ۲۵۸ میں ہے اور کہا ابن مسعود نے کہ رسول اللہ صلی اللہ علیہ وسلم نے ہاتھ اٹھائے

۱۔ یہ الفاظ قاری صاحب کے رقعہ میں اسی طرح ہیں ۱۲ منہ

ہم نے بھی ہاتھ اٹھاتے اور حضرت نے ترک کئے ہم نے بھی ترک کئے۔“ (قاری صاحب کا رقعہ ۵ ص ۱۵)

۱۔ اولاً، قاری صاحب نے اپنے پہلے رقعہ میں ترمذی، ابو داؤد، طحاوی اور مسند الامام احمد کے حوالہ سے حضرت عبداللہ بن مسعود رضی اللہ عنہما کی روایت ”الاصلی بکمالہ“ پیش فرمائی اور اس سے نسخ رفع الیدین پر استدلال کیا تو بندہ نے ان کے اس استدلال کے دوسرے جواب میں ان سے مطالبہ کیا کہ اس ترمذی، ابو داؤد، طحاوی اور مسند الامام احمد والی روایت کا احادیث رفع الیدین سے متاخر ہونا ثابت کرے ورنہ آپ کا اس روایت سے نسخ رفع الیدین پر استدلال نا درست مگر وہ اب بھی اس روایت کے احادیث رفع الیدین سے متاخر ہونے کی کوئی دلیل بھی پیش نہیں فرما سکے اور جو کچھ انہوں نے پیش فرمایا وہ اس کے متاخر ہونے کی دلیل نہیں ہو سکتی۔

۲۔ ثانیاً، قاری صاحب! آپ کا فرض ہے کہ آپ اپنی اس مرتبہ پیش کردہ حضرت عبداللہ بن مسعود رضی اللہ عنہما کی روایت ”رسول اللہ صلی اللہ علیہ وسلم نے ہاتھ اٹھاتے ہم نے بھی ہاتھ اٹھاتے الخ“ کے عربی الفاظ مع السند نقل فرمائیں یا پھر اس کتاب کا حوالہ دیں جس میں یہ روایت باسند مذکور ہو، پھر اس روایت کا صحیح ہونا ثابت کرنا بھی آپ کے ذمہ ہے۔ ان امور کو سرانجام دینے سے قبل آپ کا اس سے استدلال ناقابل تفتاہ ہے۔

۳۔ ثالثاً، مندرجہ بالا بات کو نظر انداز نہ کر دیا جائے تو بھی آپ کا اس روایت ”رسول اللہ صلی اللہ علیہ وسلم نے ہاتھ اٹھاتے الخ“ سے نماز میں ترک رفع الیدین پر استدلال درست نہیں کیونکہ آپ کے ہی نقل کردہ الفاظ میں تو نماز کا ذکر تک نہیں پھر اس روایت سے نماز میں ترک رفع الیدین کے متاخر ہونے پر استدلال کیونکر درست ہو سکتا ہے؟

۴۔ رابعاً، اس بات کو بھی اگر جانے دیا جائے تب بھی اس روایت سے رکوع والے رفع الیدین کے ترک پر استدلال غلط ہے کیونکہ رکوع کا تو اس روایت میں نام و نشان

تک نہیں ملتا اس لئے اس سے ترکِ رفع الیدین کے متاخر ہونے پر استدلال تو بالکل ہی غلط ہے
 ۵۔ خامساً، اس چیز کو بھی نظر انداز نہ کر دیا جاتے تو بھی اس روایت سے رکوعِ اولے
 رفع الیدین کے ترک پر ان کا استدلال صحیح نہیں کیونکہ نماز میں رکوع جاتے، اس سے سر
 اٹھاتے وقت اور دوسری رکعت سے اٹھ کر تو رفع الیدین نبی کریم صلی اللہ علیہ وسلم سے
 ثابت ہے اور ان مقاموں پر آپ رفع الیدین کرتے تھے اور سلام کے وقت نیز طاق رکعت
 سے اٹھ کر رسول کریم صلی اللہ علیہ وسلم رفع الیدین نہیں کرتے تھے اور اس روایت سے
 حضرت عبداللہ بن مسعود رضی اللہ عنہ، کا مقصود بھی یہی ہے کہ رسول اللہ صلی اللہ علیہ
 وسلم نے رفع الیدین کیا ہم نے بھی کیا اور رسول اللہ صلی اللہ علیہ وسلم نے رفع الیدین
 نہ کیا ہم نے بھی نہ کیا۔ انقرض حضرت عبداللہ بن مسعود رضی اللہ عنہ، اس روایت میں بتانا
 چاہتے ہیں کہ ہم رفع اور ترک دونوں میں رسول اللہ صلی اللہ علیہ وسلم کا اتباع کرتے
 تھے لہذا قاری صاحب کے اس روایت سے رکوعِ اولے رفع الیدین کے منسوخ ہونے
 پر استدلال میں رتی بھر بھی جان نہیں ہے۔

۶۔ سادساً، اس کو بھی ملحوظ خاطر نہ رکھیں تو بھی اس روایت سے ترکِ رفع الیدین
 کے متاخر ہونے پر استدلال کسی کام کا نہیں کیونکہ اس روایت کے سیاق میں لفظ "اور"
 ہے جو دو عطف کا ترجمہ ہے اور اہل علم کو معلوم ہے کہ دو عطف "اور"، کی تقدم و تاخر
 پر کوئی سی دلالت بھی نہیں ہوتی لہذا قاری صاحب کا حضرت عبداللہ بن مسعود رضی اللہ
 عنہ، کی اس روایت سے بھی ترکِ رفع الیدین کے متاخر ہونے پر استدلال کرنا بالکل ہی غلط ہے
 ۷۔ سابعاً، اس بات کو بھی جاننے دیجئے پھر بھی اس روایت سے رفع الیدین کی
 منسوخیت پر استدلال غلط ہے کیونکہ اس روایت میں آپ کے ایک فعل اور دوسری فعل
 کے ترک کا ذکر ہے اور ترک کا فعل کی منسوخیت ہی پر مبنی ہونا کسی ایک دلیل سے
 بھی ثابت نہیں ہاں منسوخیت کے علاوہ ترک کے کسی اور اسباب دلائل سے ثابت

ہیں خواہ ترک متاخر ہی ہو تو قاری صاحب کے اس روایت میں مذکور ترک رفع الیدین کے ناسخ ہونے کے لئے ضروری ہے کہ وہ پہلے ثابت کرے کہ ترک کے فعل سے متاخر ہونے کی صورت میں منسوخیت فعل کے سوا ترک کا اور کوئی سبب نہیں ہوا کرتا پھر اس روایت سے استدلال کریں۔

۸۔ ثامناً، اس روایت میں رفع الیدین ترک کرنے کا ذکر ہے جس میں شروع نماز والے رفع الیدین کا ترک بھی شامل ہے۔ تو جس طرح دوسرے دلائل کی بنا پر اس شروع نماز والے رفع الیدین کو اس روایت سے منسوخ نہیں سمجھا گیا اسی طرح رکوع جاتے، اس سے سزا مٹھتے وقت اور دوسری رکعت سے اٹھ کر رفع الیدین کو بھی دوسرے دلائل کی بنا پر اس روایت سے منسوخ نہیں سمجھا جائے گا شروع نماز والے رفع الیدین میں دوسرے دلائل کا اعتبار کرنا اور رکوع والے رفع الیدین میں دوسرے دلائل کا اعتبار نہ کرنا لہذا انصافی ہے۔

۹۔ تا سغا، اگر اس روایت سے رکوع والے رفع الیدین کو منسوخ بنانا ہے تو پھر وتروں کی تیسری رکعت والے رفع الیدین کو بھی اسی روایت سے منسوخ بنانا پڑے گا جبکہ رکوع والا رفع الیدین نبی کریم صلی اللہ علیہ وسلم سے ثابت ہے اور وتروں کی تیسری رکعت والا رفع الیدین رسول اللہ صلی اللہ علیہ وسلم سے ثابت ہی نہیں تو قاری صاحب اللہ تعالیٰ سے ڈر کر بتائیں کہ اس روایت کے ذریعہ نبی کریم صلی اللہ علیہ وسلم سے ثابت شدہ رفع الیدین (رکوع والے) کو تو منسوخ بنانا اور نبی کریم صلی اللہ علیہ وسلم سے غیر ثابت شدہ رفع الیدین (وتروں کی تیسری رکعت والے) کو منسوخ نہ بنانا کہاں کا انصاف ہے؟

قاری صاحب کی ایک اور بات کا جواب

قاری صاحب مزید لکھتے ہیں اور نیز جن حضرات صحابہ کرام سے رفع الیدین کی روایات آتی ہیں انہیں سے پھر ترک رفع الیدین کی روایات آتی ہیں اور عمل بھی ترک رفع الیدین کا ہے مثلاً حضرت عبداللہ بن عمر و حضرت علی و حضرت ابو ہریرہ و حضرت ابن عباس وغیرہم

اقاری صاحب کا رقمہ ۵ ص ۱۵۸

۱- اولاً، ترک رفع الیدین کی مرفوع روایات ان مذکور بالا صحابہ کرام رضی اللہ عنہم کی ترک والی مرفوع روایات سمیت تمام کی تمام ضعیف ہیں ان سے کوئی ایک بھی قابل احتجاج نہیں کیونکہ ان سب سے حضرت عبداللہ بن مسعودؓ والی روایت قدسے اچھی ہے اور اس کا حال پہلے لکھا جا چکا ہے کہ بارہ بڑے بڑے ائمہ محدثین نے اسے ناقابل احتجاج قرار دیا ہے ان سے حافظ ابن حبان کا بیان اس مقام پر بہت ہی مناسب ہے اسے ایک رقمہ پھر سن لیجئے وہ لکھتے ہیں *هذا حسن خبر روى لاهل الكوفة في نفي رفع الیدین فی الصلاة عند السجود وعند الرفع منه وهو في المحققة ضعف شئ يعول عليه لان له عللاً تبطلها* اور (حوالہ پہلے لکھا جا چکا ہے) حافظ ابن حبان کہتے ہیں ”کو فیوں کے لئے نماز میں رکوع جلتے اور اس سے سر اٹھانے وقت رفع الیدین کی نفی میں جتنی روایات ہیں ان میں سے یہ روایت (حضرت ابن مسعودؓ کی روایت) سب سے اچھی ہے اور درحقیقت وہ ضعیف ترین شے ہے کیونکہ اس کی کئی علتیں ہیں جو اس کے قابل احتجاج ہونے میں مانع ہیں“ تو جب سب سے اچھی روایت کا یہ حال ہے کہ وہ ضعیف ترین ہے تو پھر باقی اضعف ترین کیوں نہ ہوں گی؟ قاری صاحب نے ترک رفع الیدین کی ان مرفوع روایات کی طرف صرف اشارہ ہی فرمایا اس لئے ہم نے بھی ان تمام کے ضعف کی طرف اشارہ کرنے پر ہی اکتفا کیا اور اگر وہ آئندہ انہیں تفصیل سے بیان فرمائیں گے تو ہم بھی ان کے ضعف کو پوری تفصیل سے عرض کریں گے انشاء اللہ العزیز۔

۲- ثانیاً، ترک رفع الیدین کی مرفوع روایات کی صحت کو فرض کر لیا جاتے تو بھی ان کا رفع الیدین کی احادیث سے متاخر ہونا ثابت نہیں ہوتا رہا ایک ہی صحابی سے کسی فعل اور اس کے ترک کی مرفوع روایتوں کا مروی ہونا تو اس سے ترک فعلی روایت کا

متاخر ہونا لازم نہیں آتا لہذا قاری صاحب کی یہ بات بھی ان کی دوسری باتوں کی طرح ان کے مدعی کو ثابت نہیں کرتی۔

۳۔ ثالثاً، ترک کے منسوختیتِ فعل کے علاوہ اور بھی کئی اسباب ہوتے ہیں لہذا پہلے قاری صاحب ترک کا منسوختیتِ فعل میں مقصود و محصور ہونا ثابت کر لیں۔ پھر اس کے بعد اپنی مندرجہ بالا بات بنائیں۔

۴۔ رابعاً، ترک رفع الیدین کے مذکورہ بالا صحابہ کرام کا عمل ہونے کے ثبوت میں نظر ہے جیسا کہ اہل علم پر مخفی نہیں۔

۵۔ خامساً، پہلے لکھا جا چکا ہے کہ موقوف روایت فعلی ہو خواہ قولی شرعی دلائل میں سے کوئی سی دلیل بھی نہیں کیونکہ شرعی دلائل صرف چار ہیں جن میں موقوف روایت شامل نہیں تفصیل گزرتی ہے۔

۶۔ سادساً، راوی کے عمل کے اس کی روایت کے خلاف ہونے سے اس کی روایت

کا نسخ ثابت نہیں ہوتا کیا تقریر فی موضع۔

۷۔ سابعاً جن صحابہ کرام سے رفع الیدین کے ترک کی روایات آتی ہیں انہی صحابہ کرام سے رفع الیدین کی روایات بھی آتی ہیں اور ان صحابہ کرام میں سے بہت سے صحابہ سے رفع الیدین کرنے والا عمل بھی ثابت ہے تو جب صورتِ حال یہ ہے تو کوئی صاحبِ رفع الیدین کرنے کو بھی متاخر کہہ سکتے ہیں لہذا ترک رفع الیدین کو اس بات کی بنا پر متاخر کہنا نرا حکم ہے۔

قاری صاحب کی ایک اور بات کا جواب

قاری صاحب لکھتے ہیں، "نیز بعض حدیثوں کو غیر مقلدین حضرات خود منسوخ جانتے ہیں جیسے رفع الیدین بین السجدتین تو جو دلائل وہ اس رفع الیدین بین السجدتین کی منسوختیت کے قائم کرتے ہیں وہی دلائل رفع الیدین عند الکرع وغیرہ کی منسوختیت کے

احنافِ حضرات کی طرف سے سمجھ میں: (قاری صاحب کا رقعہ ۱۵)
 ۱۔ اولاً، اہل حدیث حضرات کے بعض احادیث کو منسوخ جاننے، سمجھنے اور کہنے سے ترک رفع الیدین والی حضرت عبداللہ بن مسعود رضی اللہ عنہ کی روایت کا رفع الیدین کی احادیث کے لئے ناسخ ہونا ثابت نہیں ہوتا قاری صاحب! آپ تو اہل حدیث کے بعض احادیث کو منسوخ جاننے، سمجھنے اور کہنے کی بات کہہ رہے ہیں۔ آپ کو معلوم ہونا چاہیے کہ اہل حدیث حضرات تو بعض آیات کو بھی منسوخ جانتے، سمجھتے اور کہتے ہیں مگر یاد رہے کہ ان کے بعض احادیث اور بعض آیات کو منسوخ جاننے، سمجھنے اور کہنے سے آپ کا مدعا حضرت عبداللہ بن مسعود رضی اللہ عنہ کی روایت کا رفع الیدین کی احادیث سے متاخر اور ان کا ناسخ ہونا تو ہرگز ثابت نہیں ہوگا قاری صاحب اللہ تعالیٰ سے ڈریں اور بات تو بارہ بٹ کر رہی۔

۲۔ ثانیاً، رفع الیدین بین السجدتین کی منسوخیت والا التزام آپ ان لوگوں کو توڑے سکتے ہیں جو اس کے قائل ہوں، ہمارا تو یہ عقیدہ اور نظریہ نہیں ہے لہذا آپ کا یہ التزام ہم پر تو سرے سے وارد نہیں ہوتا۔ ذرا سوچ سمجھ کر بات کریں۔ آخر آپ میدانِ تحقیق میں ہیں۔

۳۔ ثالثاً، ہم تو رفع الیدین بین السجدتین کی منسوخیت کے قائل ہی نہیں اور جو لوگ قائل ہیں ان کی دلیل ہے حضرت عبداللہ بن عمر رضی اللہ عنہ کی حدیث «سأیت رسول اللہ صلی اللہ صلی اللہ علیہ وسلم اذا قام فی الصلاة رفع یدیه حتی ٔکونما حدو منکبیه وکان یفعل ذالک حین یکبر للركوع و یفعل ذالک اذا رفع راسه من الركوع و یقول سمع اللہ لمن حمدہ ولا یفعل ذالک فی السجود۔»
 صحیح بخاری جلد اول ص ۱۲۱ اور واضح بات ہے کہ اس حدیث سے رفع الیدین بین السجدتین کی منسوخیت پر استدلال کی کسی حد تک کوئی نہ کوئی وجہ تو ہو سکتی ہے خواہ وہ

قاری صاحب کے حضرت عبداللہ بن مسعودؓ کی روایت سے نسخ رفع الیدین پر استدلال کی طرح ہی کیوں نہ ہو مگر حضرت عبداللہ بن عمر کی اس مذکورہ بالا روایت سے رکوع والے رفع الیدین کی منسوختیت پر استدلال کی تو کوئی وجہ جو اندہی نہیں پاں کوئی دیوانہ اس حدیث سے اس مدعا پر استدلال کرے تو کہے کہ دیوانوں کے تو کام ہی نہ لے ہوتے ہیں اتنی بات ذہن نشین فرمالینے کے بعد قاری صاحب کے قول "جو دلائل وہ اس رفع الیدین بین السجدتین کی منسوختیت کے قائم کرتے ہیں وہی دلائل رفع الیدین عند الركوع وغیرہ کی منسوختیت کے اصحاف حضرات کی طرف سے اچھ کو ملاحظہ فرمائیں اور بعد از غور فرمائیں کہ اس میں کوئی ادنیٰ معقولیت بھی ہے؟ آخر "ولا یفعل ذالک فی السجود" سے رکوع والا رفع الیدین کیونکہ منسوخ ہو سکتا ہے؟ جبکہ اسی حدیث میں رکوع والے رفع الیدین کا بھی ثبوت ہے۔

۴- رابعاً، قاری صاحب اور ان کے ہمینوا و ترمذوں کی تیسری رکعت والے رفع الیدین کو منسوخ نہیں جانتے جبکہ یہ رفع الیدین رسول کریم صلی اللہ علیہ وسلم سے ثابت ہی نہیں تو پھر صحیح احادیث سے ثابت مواضع ثلاثہ والا رفع الیدین بھلا کیسے منسوخ ہو سکتا ہے اللہ تعالیٰ سے ڈرو اور کچھ تو انصاف کرو۔

۵- خامساً، بالفرض حضرت عبداللہ بن مسعود رضی اللہ عنہ کی روایت کو ناسخ مان لیا جائے تو پھر ترمذوں کی تیسری رکعت والا رفع الیدین بھی منسوخ مٹھے گا کیونکہ "الا فی اول مرقة" اور "ثم لا یحود" یا "ثم لا یعد" سے تو اس کی بھی نفی ہو رہی ہے نا تو قاری صاحب اس کا جو جواب ارشاد فرمائیں گے اس سے کہیں بڑھ کر اعلیٰ اور اقویٰ جواب ہماری طرف سے قاری صاحب کی خدمت عالیہ میں پیش کر دیا جائے گا کہ مواضع ثلاثہ والا رفع الیدین بھی منسوخ نہیں۔

حضرت عبداللہ بن مسعود رضی اللہ عنہ کے مناقب کا سہارا

بہت سے حنفی بزرگ جب رفع الیدین کے مسئلہ میں اپنے موقف و مسلک کے دلائل میں کمزوری محسوس کرتے ہیں تو پھر حضرت عبداللہ بن مسعود رضی اللہ عنہ کے مناقب بیان کر کے دلائل کی کمزوری پر پردہ ڈالنے کی کوشش کرتے ہیں اور اپنی جگہ اپنے آپ کو ایک گنا تسلی یافتہ بنا کر لیتے ہیں ہمارے قاری صاحب نے بھی یہی کچھ کیا ہے چنانچہ وہ لکھتے ہیں "مستدرک حاکم ص ۲۱۹ میں بسند صحیح آتا ہے کہ حضورؐ نے فرمایا ہے کہ جو چیز ابن مسعود تمہارے پسند کریں اسے میں بھی پسند کرتا ہوں اور راضی ہوں" (بخاری صاحب کا رقعہ ص ۱۵)

۱۔ اولاً، مسئلہ چل رہا ہے منسوختیت رفع الیدین کا جس کے قاری صاحب مدعی ہیں اور انہیں اس مقام پر حضرت عبداللہ بن مسعود رضی اللہ عنہ کی روایت کا احادیث رفع الیدین سے متاخر ہونا ثابت کرنا ہے تاکہ اسے ناسخ بنایا جاسکے۔ اور ظاہر ہے کہ حضرت عبداللہ بن مسعود رضی اللہ عنہ کی مندرجہ بالا منقبت سے یہ چیز بالکل ثابت نہیں کمالا یحییٰ علی اہل العلم۔

۲۔ ثانیاً، اس منقبت کے سہارے سے قاری صاحب کو فائدہ تب پہنچ سکتا ہے جبکہ انہوں نے حضرت عبداللہ بن مسعودؓ کا ترک رفع الیدین کو پسند کرنا پہلے ثابت فرمایا ہو مگر وہ ابھی تک اس چیز کو ثابت نہیں فرما سکے کیونکہ یہ چیز حضرت عبداللہ بن مسعود رضی اللہ عنہ کی زیر بحث روایت ہی سے ثابت ہونا تھی کہ انہوں نے یہی روایت پیش فرمائی ہوئی ہے اور پہلے پڑھ چکے ہیں کہ بارہ بڑے بڑے ائمہ محدثین نے اس روایت کو ناقابل احتجاج قرار دیا ہے تو اس روایت سے تو حضرت عبداللہ بن مسعود رضی اللہ عنہ کا ترک رفع الیدین پسند کرنا ثابت نہ ہوا تو پھر مندرجہ بالا منقبت اس مقام پر کیسے چسپاں ہو سکتی ہے؟

لے یہ عبارت قاری صاحب کے رقعہ میں اسی طرح ہے ۱۲ مٹہ

۳۔ ثانیاً، حضرت عبداللہ بن مسعود رضی اللہ عنہ، امام مسلم کی روایت کے مطابق رکوع میں تطبیق اور تین نمازیوں کی جماعت کی صورت میں دونوں مقتدیوں کے امام کے پیچھے نہیں بلکہ ان دو مقتدیوں سے ایک امام کے دائیں اور دوسرے کے امام کے بائیں کھڑے ہونے کو پسند فرماتے ہیں اور قاری صاحب سمیت تمام حنفی مقلدین نے بھی ان دونوں مسئلوں میں حضرت عبداللہ بن مسعود رضی اللہ عنہ کے مذہب اور ان کی پسند کو چھوڑ رکھا ہے تو جو جواب قاری صاحب ان دو مسئلوں میں پیش فرمائیں گے وہی جواب ہماری طرف سے مستکہ رفع الیدین میں سمجھ لیں کیونکہ حدیث ”رضیت لکم الخ“ تو دونوں مقام پر چسپاں ہو رہی ہے تو اس حدیث کو مستکہ رفع الیدین پر تو چسپاں کرنا اور تطبیق فی الکرکوع اور تین نمازیوں کی جماعت والے دونوں مسئلوں پر چسپاں نہ کرنا سراسر ناانصافی ہے ان دو کے علاوہ اور بھی بہت سے مسائل ہیں جن میں قاری صاحب اور ان کے ہمناوا حضرت عبداللہ بن مسعود رضی اللہ عنہ کے قول یا عمل کو چھوڑ دیتے ہیں تو کیا ان سب مقاموں پر انہیں حدیث ”رضیت لکم الخ“ بھول جاتی ہے؟

۴۔ رابعاً، قاری صاحب آپ کا دعویٰ ہے ”منسوخیت رفع الیدین“ اور جو روایتیں آپ نے حضرت عبداللہ بن مسعود رضی اللہ عنہ سے نقل فرمائی ہیں ان میں سے کسی ایک روایت میں بھی یہ بات نہیں کہ حضرت عبداللہ بن مسعود رضی اللہ عنہ نے رفع الیدین کی منسوخیت کو اختیار اور پسند فرمایا ہے اس لئے آپ کا فرض ہے کہ پہلے حضرت عبداللہ بن مسعود رضی اللہ عنہ کا رفع الیدین کی منسوخیت کو اختیار اور پسند فرمانا ثابت کریں پھر حدیث ”رضیت لکم الخ“ پیش فرمائیں۔

۵۔ خامساً، قاری صاحب کے اس مقام پر حدیث ”رضیت لکم الخ“ پیش کرنے سے معلوم ہوا کہ مرفوع روایات ان کے موقف و مدعا کے لئے مثبت نہیں اسی لئے تو وہ حضرت عبداللہ بن مسعود کی پسند کے درست ہونے کی دلیل پیش کر رہے

ہیں تو تسلیم کی صورت میں ان کا یہ موقف و مدعا حضرت عبداللہ بن مسعود رضی اللہ عنہ سے تجاوز کر کے براہ راست رسول اللہ صلی اللہ علیہ وسلم تک نہیں پہنچتا، ورنہ وہ اپنے اس موقف و مدعا کے اثبات کے لئے رسول اللہ صلی اللہ علیہ وسلم کی مرفوع حدیث پیش فرماتے انہیں حدیث "رضیت لکم الخ" پیش فرمانے کی کوئی ضرورت نہ تھی جس سے بالواسطہ مسئلہ نکلتا ہے وہ بھی قاری صاحب کے زعم میں نہ کہ نفس الامری۔

۶۔ سادسا، حضرت عبداللہ بن مسعود رضی اللہ عنہ رسول اللہ صلی اللہ علیہ وسلم کے جلیل القدر صحابی بھی ہیں اور رسول اللہ صلی اللہ علیہ وسلم کا ان کے حق میں فرمان "رضیت لکم ما رضی لکم ابن ام عبد" بھی موجود ہے اور حضرت الامام ابو حنیفہ رحمہ اللہ تعالیٰ رسول اللہ صلی اللہ علیہ وسلم کے صحابی بھی نہیں اور رسول اللہ صلی اللہ علیہ وسلم کا مندرجہ بالا فرمان بھی ان کے حق میں نہیں تو پھر کیا وجہ ہے کہ قاری صاحب اور ان کے ہمنا حضرت الامام ابو حنیفہ رحمہ اللہ تعالیٰ کے مقلد تو بنتے ہیں اور حضرت عبداللہ بن مسعود رضی اللہ عنہ کے مقلد نہیں بنتے اور نہ ہی اپنے آپ کو حضرت عبداللہ بن مسعود کے مقلد کہلاتے ہیں آیا یہ در "رضیت لکم الخ" پر عمل ہے؟ قاری صاحب! آپ کو معلوم ہونا چاہیے مسئلہ رفع الیدین ہی نہیں مسائل اور بھی ہیں۔

حضرت عبداللہ بن مسعود رضی اللہ عنہ کے مناقب کا سہارا لیتے ہوئے قاری صاحب مزید لکھتے ہیں "نیز ترمذی ج ۲۲ و مشدک حاکم ج ۱۹ میں آتا ہے کہ جناب رسول اللہ فرماتے ہیں دعا حد تکم ابن مسعود فصدقہ۔ حضرت ابن مسعود تمہیں جو حدیث سنائیں اس کی تصدیق کرو" (قاری صاحب کا رقعہ ۵ ص ۱)

۱۔ اولاً، قاری صاحب کی بیان کردہ اس حدیث کو دیکھنے کے لئے بندہ نے ان کے دیے ہوئے حوالوں کی طرف مراجعت کی تو مجھے یہ حدیث ترمذی اور مشدک حاکم کے ان مقاموں پر نہیں ملی اس لئے قاری صاحب کی خدمت میں گزارش ہے

کہ وہ ترمذی اور مستدرک کی جلد بیان کرنے کے ساتھ ان ابواب کی بھی نشاندہی فرمائیں
 جن میں یہ حدیث موجود ہو۔ ہاں ترمذی میں قاری صاحب کے ہی بیان کردہ مقام
 پر مندرجہ ذیل حدیث موجود ہے چنانچہ امام ترمذی لکھتے ہیں، حدثنا عبد اللہ
 بن عبد الرحمن انا اسحاق بن عیسیٰ عن شریک عن ابی الیقظان عن
 زاذان عن حذیفۃ قال قالوا یا رسول اللہ لو استخلفت قال ان
 استخلفت علیکم فعصیتموہ عذبتکم وکن ما حدتکمہ ہذ یفتصدقوہ
 و ما قرأکم عبد اللہ فاقربوہ۔ قال عبد اللہ : نقلت لاسحاق بن
 عیسیٰ یقولون ہذا عن ابی وائل قال لا۔ عن زاذان ان شام اللہ تعالیٰ۔
 ہذا حدیث حسن و هو حدیث شریک ۱۰ (ترمذی ص ۲۲۱)

دیکھا صاحب! حدیث کے لفظ تو تھے ”جو تم سے حضرت حذیفہ رضی اللہ اللہ
 عنہ بیان کریں تم اس کی تصدیق کرو“ مگر آپ نے حذیفہ کو ابن مسعود سے تبدیل کر
 دیا تو صاحب مشکوٰۃ پر وہ ہم کا فتویٰ لگانے والے اور دوسروں کو اللہ تعالیٰ سے ڈرنے
 کی تلقین کرنے والے قاری صاحب بتلائیں کہ یہ حذیفہ کو ابن مسعود میں تبدیل کرنے
 والا کارنامہ بھی انہوں نے وہم سے محفوظ رہ کر اور اللہ تعالیٰ سے ڈر کر ہی سرانجام
 دیا ہے؟

(فائدہ) حضرت حذیفہ رضی اللہ عنہ والی مذکورہ بالا روایت کو امام ترمذی
 رحمہ اللہ نے تو حسن کہا ہے مگر وہ حسن ہے نہیں کیونکہ اس کی سند میں شریک ابن
 عبد اللہ نخعی ہیں جن کے متعلق تقریب میں لکھا ہے ”صدوق یخطئ کثیرا
 تغیر حفظہ منذ ولی القضاء بالکوفۃ وکان عادلا فاضلا عابدا
 شدیداً علی اهل البدع“ نیز اس کی سند میں ابو الیقظان بھی ہیں جن کے
 متعلق تقریب ہی میں لکھا ہے ”ابو الیقظان الکوفی الاعمی ضعیف واخلط

وكان يدلس ويغلو في التشيع، تروحدیث، وما حدتكم ابن مسعود فصدقوه،
کو ثابت کرنا بھی تک قاری صاحب کے ذمہ ہے۔

۲۔ ثانیاً، صحابی کوئی بھی ہو اس کی بیان کردہ حدیث کی تصدیق ہی کی جائے گی بشرطیکہ
صحابی کا اس حدیث کو بیان کرنا ثابت ہو جائے اور حضرت عبداللہ بن مسعود رضی اللہ عنہ کی
ترک رفع الیدین والی روایت کو تو بہت سارے محدثین ناقابل احتجاج قرار دے چکے ہیں جن
میں بارہ ائمہ محدثین کے اسماء گرامی پہلے لکھے جا چکے ہیں تو قاری صاحب پہلے آپ اس
روایت (ترک رفع الیدین والی روایت) کا حضرت عبداللہ بن مسعود رضی اللہ عنہ سے
بیان ہونا تو ثابت فرمائیں پھر اس کے بعد ”فصدقوه“ والی روایت پیش فرمائیں۔

۳۔ ثالثاً، قاری صاحب کا مدعا ہے ”منسوخیت رفع الیدین“ چنانچہ وہ خود فرماتے
ہیں ”میرا دعویٰ ہے منسوخیت رفع الیدین کا“ اور حضرت عبداللہ بن مسعود رضی اللہ عنہ
کی ترک رفع الیدین والی روایت میں حضرت عبداللہ بن مسعود نے یہ بیان نہیں کیا کہ
رفع الیدین منسوخ ہے تو جو قاری صاحب کا مدعا ہے وہ تو حضرت عبداللہ بن مسعود نے
بیان نہیں کیا اور جو کچھ حضرت عبداللہ بن مسعود نے بیان کیا وہ قاری صاحب کا مدعا نہیں
لہذا قاری صاحب کا ”فصدقوه“ کو اس مقام پر چسپاں کرنا بے محل ہے۔

۴۔ رابعاً، حضرت عبداللہ بن مسعود رضی اللہ عنہ کی ترک رفع الیدین والی روایت
کو قابل احتجاج سمجھ کر چند منٹ کے لئے ہم اس کی تصدیق کر دیتے ہیں۔ مگر اس سے بھی
قاری صاحب کا مدعا، ترک رفع الیدین کا رفع الیدین سے متاخر اور اس کا ناسخ ہونا تو
ہرگز ثابت نہ ہو گا تو پھر حضرت عبداللہ بن مسعود کی یہ منقبت اس مقام پر بیان کرنے
سے انہیں فائدہ؟

۵۔ خامساً، اگر قاری صاحب اس ”فصدقوه“ کے پیش نظر حضرت عبداللہ بن مسعود
رضی اللہ عنہ کی ترک رفع الیدین والی روایت کو متاخر اور ناسخ مانتے ہیں تو پھر ان کو

لازم ہے کہ حضرت عبداللہ بن مسعود رضی اللہ عنہما ہی کی صحیح مسلم میں موجود تطبیق فی الکرکوع اور تین نمازیوں کی جماعت کی کیفیت والی حدیث کو بھی متاخر اور ناسخ مانیں کیونکہ ”فصدقہ ما تروون من مقام پر چسپاں ہو رہا ہے دیکھتے قاری صاحب کوئی انصاف لگتی کہتے ہیں یا نہیں؟ حضرت عبداللہ بن مسعود رضی اللہ عنہما کی روایت سے نسخ پر استدلال کا تیسرا جواب بندہ نے اپنے پہلے رقعہ میں لکھا تھا ۳۔ ثانیاً چند منٹ کے لئے اگر تسلیم کر لیا جائے کہ حضرت عبداللہ بن مسعود رضی اللہ عنہما والی روایت احادیث رفع الیدین سے متاخر ہے تو بھی اس کو ناسخ رفع الیدین قرار دینا درست نہیں کیونکہ اصول کا قاعدہ ہے کہ فعل ناسخ نہیں ہوا کرتا، (میرا رقعہ ۷ ص ۱) اس کو پڑھ کر قاری صاحب لکھتے ہیں ”آپ ماشاء اللہ عالم دین ہیں لیکن مجھے آپ پر افسوس بہت آتا ہے کہ آپ فرماتے ہیں کہ فعل ناسخ نہیں ہوا کرتا خدا جانے مولانا صاحب کون سے اصول کے تحت فرماتے ہیں کہ فعل ناسخ نہیں ہوا کرتا مولانا صاحب تفصیل کی اب گنجائش نہیں اختصاراً سنیے نووی ص ۱۵۶ میں ہے الموضوع مما مست النار الخ۔“ (قاری صاحب کا رقعہ ۵ ص ۱)

۱۔ اولاً، قاری صاحب نے بزرگم خود فعل کے ناسخ ہونے کے اثبات کے لئے نووی ص ۱۵۶ کا حوالہ دیا ہے بندہ نے یہ مقام دیکھا اسے بغور پڑھا مگر مجھے اس مقام پر نووی کا کوئی ایک جملہ بھی ایسا نہیں ملا جس کا مطلب ہو کہ فعل ناسخ ہوا کرتا ہے باقی امام نووی کا اس مقام پر ”الوضوء مما مست النار الخ کے منسوخ ہونے کو اکثر اہل علم سے نقل کرتا اس بات کی دلیل نہیں کہ فعل ناسخ ہوا کرتا ہے۔“

۲۔ ثانیاً، اگر کوئی صاحب فرمائیں کہ نووی صاحب جمہور کی طرف سے لکھتے ہیں ”واجاہلوا عن حدیث الوضوء مما مست النار بجوابین اھدھا انہ منسوخ بحدیث جاہلوا عن اللہ عند قال: کان آخر الامرین من رسول اللہ صلی اللہ علیہ وسلم ترک الوضوء مما مست النار الخ“ (ص ۱۵۶) اس سے معلوم ہوا کہ فعل ناسخ ہوتا

ہے تو عرض ہے کہ جو لوگ حدیث جابرؓ کان آخر الامرین الخ کو نسخ مانتے ہیں وہ اس میں مذکور امر سے مراد وہ امر لیتے ہیں جو نہی کا مقابل ہے کہ نہی کا مقابل امر قول ہے نہ کہ فعل لہذا اس سے فعل کے نسخ ہونے پر استدلال نادرست ہے اور اگر درست مان بھی لیا جائے تو یہ جمہور کا مذہب ہی ہوگا اور ضروری نہیں کہ جمہور کا مذہب ہر موقع پر درست ہی ہو دیکھتے جمہور کا قول یا مذہب شرعی دلائل میں سے کوئی کسی دلیل بھی نہیں۔

(فائدہ) یاد رہے کہ اکثر اہل علم کا حضرت جابر رضی اللہ عنہ کی حدیث "کان آخر الامرین الخ" میں امر سے نہی کا مقابل امر مراد لینا محل نظر ہے۔ حافظ ابن حجر فتح الباری میں لکھتے ہیں "قال البوداد و غیرہ: ان المراد بالامر هنا الشان والقصة لا مقابل النهی وان هذا اللفظ مختصر من حدیث جابر المشہور فی قصۃ المرأۃ التي صنعت للنبی صلی اللہ علیہ وسلم شاة فاکل منها ثم اتوضا و صلی الظهر ثم اکل منها و صلی العصر ولم يتوضا" (رج ۱ باب من لم يتوضا من لحسد الشاة والسویق - ص ۱۱۳)

۳۔ ثانیاً، علامہ خطابي ترک الوضوء مما مست النار کی ایک روایت کی شرح کرتے ہوئے لکھتے ہیں "و فی الخبر دلیل علی ان الامر بالوضوء مما غیرت النار استحباب لا امر ایجاب" (معالم السنن بر حاشیہ مختصر السنن للمذہبی ج ۱ ص ۱۲۰) تو اس سے معلوم ہوا کہ علامہ خطابي ایسے مشہور و معروف محدث تھے جنکی ترک الوضوء مما مست النار والی روایت کو وضوء مما مست النار والی روایت کے لئے نسخ نہیں سمجھے بلکہ وہ تصریح کرتے تھے ان کو تو وضوءاً مما مست النار میں امر کے ندب و استحباب پر محمول ہونے کی دلیل سمجھتے ہیں اور ہمارے نزدیک یہی بات راجح ہے لہذا اس مسئلہ میں ترک وضوء کو نسخ بنانا درست نہ رہا جبکہ ترک وضوء کا الوضوء مما مست النار والی روایت سے متاخر ہونا بھی نظر سے خالی نہیں چھرا م نہ ہی ایسے محدث و فقیہ تھے جو وضوء مما مست النار والی روایت کو ترک وضوء والی

احادیث کا ناسخ قرار دیتے ہیں تو واضح ہو گیا کہ قاری صاحب کا الوضویر مہامست النار
والے مسئلہ کو اس مقام پر پیش کرنا ان کے لئے کوئی مفید نہیں۔

۴۔ رابعاً، قاری صاحب اگر ترک الوضویر مہامست النار والے نبی کریم صلی اللہ علیہ
وسلم کے فعل کو آپ کے فرمان ”توضووا مہامست النار“ کے لئے ناسخ بنانے پر
مصر ہوں تو پھر انصاف کا تقاضا ہے کہ وہ نبی کریم صلی اللہ علیہ وسلم کے بوقت بول
استقبال قبلہ والے فعل کو بھی آپ کے فرمان ”لا تستقبلوا القبلة بغائط ولا بول“
کے لئے ناسخ بنائیں جبکہ دوسری صورت میں فعل کا متأخر ہونا یقینی طور پر معلوم ہے
اور پہلی صورت میں فعل کا متأخر ہونا محل نظر ہے تو انصاف کا تقاضا ہے کہ فعل کو
دونوں صورتوں میں ناسخ بنایا جائے یا دونوں صورتوں میں ناسخ نہ بنایا جائے اور
یہ تقریر قاری صاحب کے خیال کے پیش نظر ہے اور ہم اپنے نظریہ کی پہلے وضاحت
کر چکے ہیں چونکہ قاری صاحب دوسری صورت میں فعل کو اس کے متأخر ہونے کے
باوجود ناسخ نہیں سمجھتے اس لئے پتہ چلا کہ قاری صاحب بھی فعل کے ناسخ نہ ہونے کے
انداز سے قائل ہیں تو اب بندہ یہ بات کہنے میں حق بجانب ہے کہ قاری صاحب آپ
مآشا اللہ عالم دین ہیں لیکن مجھے آپ پر افسوس بہت آتا ہے کہ آپ دوسروں کو تو اس
فعل کے ناسخ بنانے کی تلقین کر رہے ہیں جس کا تاثر سراسر سے ثابت ہی نہیں اور خود اس
فعل کو بھی ناسخ کہنے کے لئے تیار نہیں جس کا تاثر دلیل سے ثابت ہے۔ اللہ جانے آپ
یہ کام کس اصول کے تحت کر رہے ہیں۔ ہمیں تو آپ کی اس پالیسی میں انصاف اور
اللہ تعالیٰ کے ڈر کی کوئی معمولی سی رمتی بھی نظر نہیں آتی۔

۵۔ خامساً اس مقام پر ہمارے کلام ”فعل ناسخ نہیں ہوا کرتا“ میں ترک بھی شامل
ہے کیونکہ حضرت عبداللہ بن مسعود رضی اللہ عنہما والی روایت میں قاری صاحب کے
نزدیک ترک رفع الیدین ہی کا ذکر ہے اور اسی ترک کو انہوں نے ناسخ قرار دیا ہے

اور ان کی اسی بات کے جواب میں بعد نے لکھا تھا کہ فعل ناسخ نہیں ہوا کرتا۔ پھر عمل اور ترک عمل دونوں پر فعل کے اطلاق میں کوئی مضائقہ بھی نہیں اور بات واضح ہے کہ نبی کریم صلی اللہ علیہ وسلم کسی عمل کو بسا اوقات صرف اس لئے ترک فرمادیا کرتے تھے کہ کہیں وہ فرض اور واجب نہ ہو جائے چنانچہ صحیح بخاری میں ہمیشہ ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں "ان كان رسول الله صلى الله عليه وسلم يريد العمل وهو يحب ان يعمل به خشية ان يعمل به الناس فيفرض عليه من اجله اول كتاب التوبة باب تحريض النبي صلى الله عليه وسلم على قيام الليل (۱۵۲) تو اس حدیث سے واضح ہو گیا کہ رسول اللہ صلی اللہ علیہ وسلم کسی عمل کے ترک کر دینے کو اس عمل کے منسوخ ہونے میں سمجھنا درست نہیں کیونکہ ترک کی ناسخ کے علاوہ اور بھی وجہ موجود ہے بلکہ وجود موجود ہیں چنانچہ ایک وجہ تو اس حدیث میں مذکور ہے اور ایک وجہ اس سے قبل علامہ خطابی کے حلام میں گزر چکی ہے اور بسا اوقات کسی عمل کو کسی دائمی یا غیر دائمی مانع اور غنہ کی بنا پر بھی چھوڑ دیا جاتا ہے تو دلائل سے یہ بات پایہ نبوت کو پہنچ گئی کہ رسول اللہ صلی اللہ علیہ وسلم کسی عمل کے ترک کر دینے کو اس عمل کے منسوخ ہونے میں مقصور و محصور سمجھنا بالکل ہی غلط اور نا درست ہے تو ثابت ہوا کہ حضرت عبداللہ بن مسعود رضی اللہ عنہ والی روایت میں مذکور ترک رفع الیدین کو رفع الیدین سے متاثر فرض کر لینے کی صورت میں بھی ترک رفع الیدین کو ناسخ قرار دینا درست نہیں کیونکہ اس ترک کے ترک بوجہ منسوخیت رفع الیدین ہونے کی کوئی دلیل نہیں۔ نیز بندہ کا پیش کردہ اصول، فعل ناسخ نہیں ہوا کرتا، مذکورہ دلائل سے مدلل ہو گیا۔

۶۔ سادسا، قاری صاحب آپ نے مجھے شوافع وغیرہ سے نقل کرنے کا بزم خود طعنہ دیا چنانچہ آپ ایک مقام پر لکھتے ہیں "یہ دلائل آپ شوافع وغیرہ کے پیش کر رہے ہو

آپ جیسے عالم کے لئے مناسب نہیں، قاری صاحب کا رقمہ (۵ ص ۱) اور آپ ہی ایک دوسرے مقام پر لکھتے ہیں ”اصل بات یہ ہے مولانا صاحب یہ دلائل شوافع وغیرہ سے مانگ مانگ تم اپنا مسلک ان دلائل سے ثابت کرنا چاہتے ہو الخ“ (قاری صاحب کا رقمہ ۵ ص ۱) چاہیے تو یہ تھا کہ آپ کی تحریروں میں شوافع وغیرہ کا کوئی حوالہ نہ آتا مگر آپ کے رقمہ جات میں جننے حوالے دیے گئے ان سے کوئی ایک حوالہ بھی شوافع وغیرہ سے باہر نہیں۔ دیکھئے اس مقام پر ہی آپ نے نووی کا حوالہ پیش کیا ہوا ہے پھر آپ نے بیہقی، دارقطنی اور دیگر اہل علم سے کئی ایک باتیں نقل فرمائیں اور یہ سب اہل علم شوافع وغیرہ ہی میں شامل ہیں۔ آپ کے رقمہ جات میں مذکورہ جال سے کوئی ایک بھی شوافع وغیرہ سے باہر نہیں اگر شوافع وغیرہ سے نقل کرنا آپ کی نگاہ میں اتنا ہی بڑا طعنہ تھا تو پھر آپ نے خود اپنا مواد شوافع وغیرہ سے کیوں نقل فرمایا۔ لہذا کچھ تو انصاف کیجئے اور اللہ تعالیٰ سے ڈریں اتامرون الناس بالبر ویتسنون الخ تو ثابت ہو گیا کہ حضرت عبداللہ بن مسعود رضی اللہ عنہ والی روایت کو رفع الیدین کی احادیث سے متاخر ہونے کو تسلیم کر لینے کی صورت میں بھی اس کو احادیث رفع الیدین کے لئے ناسخ قرار دینا درست نہیں کیونکہ فعل ناسخ نہیں ہوتا لہذا وکما تقدم۔

ایک شبہ اور اس کا ازالہ

اس عنوان کے تحت بندہ نے اپنے پہلے رقمہ میں اس مقام پر لکھا تھا ”اگر کوئی صاحب فرمائیں کہ قاری صاحب نے حضرت عبداللہ بن مسعود رضی اللہ عنہ والی روایت یا بعض دیگر روایات سے نسخ رفع الیدین پر استدلال نہیں کیا بلکہ رفع الیدین نہیں کرنا چاہیے، پر استدلال فرمایا ہے تو اس کا جواب یہ ہے کہ ہم پہلے تفصیل سے مدآل طور پر وضاحت کر چکے ہیں کہ قاری صاحب ”منسوخیت رفع الیدین“ کے مدعی ہیں، لہذا ان کے جملہ ”رفع الیدین نہیں کرنا چاہیے“ کا مطلب بھی یہی ہے کہ نسخ کی وجہ سے

رفع الیدین نہیں کرنا چاہیے جیسا کہ اس کے بعد والا ان کا اپنا ہی جملہ "اور دلیل منسوختیت پر بھی" ہماری اس تفصیل پر دلالت کر رہا ہے۔ ہاں اگر قاری صاحب کا نظریہ ہو کہ رکوع جاتے اور اس سے سر اٹھاتے وقت رفع الیدین رسول اللہ صلی اللہ علیہ وسلم سے سر سے سے ثابت ہی نہیں تو ان کا فرض ہے کہ وہ اپنا یہ نظریہ صاف اور واضح لفظوں میں لکھیں۔ اور یہ بات یاد رکھیں کہ اس نظریہ سے ان کا "منسوختیت رفع الیدین"، والا دعویٰ لامحالہ غلط ٹھہرے گا تو اس صورت میں انہیں منسوختیت والا دعویٰ واپس لینا ہوگا۔ اگر قاری صاحب نے اپنا دعویٰ "منسوختیت رفع الیدین" واپس لے لیا اور دوسرے موقف و نظریہ "رکوع جاتے اور اس سے سر اٹھاتے وقت رفع الیدین کرنا نبی کریم صلی اللہ علیہ وسلم سے اصلاً ثابت ہی نہیں" لکھ دیا تو انشاء اللہ العزیز بتایا جائے گا کہ ان کا یہ دوسرا نظریہ دعوتے نسخ کی طرح ان کی پیش کردہ پانچ اور غیر پیش کردہ روایات میں سے کسی ایک روایت سے بھی ثابت نہیں ہوتا"۔ (میرا رقمہ ص ۵۷)

تو دیکھئے جناب قاری صاحب! آپ کی بات "مولانا صاحب نے بذمہ خود مجھے منسوختیت رفع الیدین کا مدعی ٹھہرایا ہوا ہے حالانکہ میرے رقمہ کے آخری سطور یہ ہے اور بطور برہنہ دے کر لکھا ہوا ہے یعنی اس طرح تہنیتہ بجاتی امجد صاحب یہ دلائل پیش کئے ہیں ترک رفع الیدین پر" (قاری صاحب کا رقمہ ص ۵۷) اور اس مضمون پر دلالت کرنے والی آپ کی دیگر باتوں کا رد تو بندہ نے اس وقت ہی کر دیا تھا جس وقت کہ یہ باتیں آپ نے لکھی تھیں نہ آپ کی توجہ ان کی طرف تھی ورنہ آپ اپنے پہلے رقمہ میں "اور دلیل منسوختیت پر بھی" کبھی نہ لکھتے۔

باقی رہا آپ کا اپنے پہلے رقمہ کے آغاز میں بومے ہوتے لفظوں "رفع الیدین نہیں

۱۔ یہ سب الفاظ قاری صاحب نے اپنے رقمہ میں اسی طرح لکھے ہیں ۱۲ منہ

کہنا چاہیے، کی جگہ اسی پہلے رقعہ کے آخر میں تینہ کی سُرخی دے کر لفظ ”ترک رفع الیدین“ بول اور لکھ لینا تو اس سے کوئی فرق نہیں پڑتا کیونکہ لفظ ”ترک رفع الیدین“ میں بھی لفظ ”رفع الیدین نہیں کرنا چاہیے“ کی طرح منسوختیت رفع الیدین کی نفی پر کوئی سی دلائل بھی نہیں ہے جبکہ آپ کے ہی لفظ ”اور دلیل منسوختیت پر بھی“ منسوختیت رفع الیدین“ کے آپ کا دعویٰ ہونے میں نص صریح ہیں۔

اگر آپ انصاف کرتے اور اللہ تعالیٰ سے ڈرتے تو آپ اپنے اس پانچویں رقعہ میں ”منسوختیت رفع الیدین“ سے انکار پر دلالت کرنے والی باتیں کبھی نہ لکھتے کیونکہ ان کا رد تو بندہ نے اپنے پہلے رقعہ ہی میں لکھ دیا تھا جیسا کہ عنوان ”ایک شہرہ اور اس کا ازالہ“ کے تحت درج شدہ میری عبارت سے واضح ہے اگر آپ نے منسوختیت رفع الیدین سے انکار پر دلالت کرنے والی باتیں ضرور بنانا ہی تھیں تو انہیں تو اس وقت انصاف آپ کا فرض تھا کہ پہلے آپ میرے مندرجہ بالا رد کا جواب دیتے جو صرف اور صرف یہی بن سکتا تھا کہ جملہ ”اور دلیل منسوختیت پر بھی“ میں نے کہا نہ لکھا یا اس جملہ کی منسوختیت رفع الیدین کے میرا دعویٰ ہونے پر دلالت نہیں اور یہ جواب قاری صاحب ابدال آباد تک نہیں دے سکتے کیونکہ جملہ ”اور دلیل منسوختیت پر بھی“ وہ کہہ اور اپنے پہلے رقعہ میں لکھ چکے ہیں نیز اس جملہ کی منسوختیت رفع الیدین کے ان کا دعویٰ ہونے پر دلالت بھی واضح ترین ہے۔ نیز آپ نے اپنے ہی دعویٰ ”منسوختیت رفع الیدین“ سے انکار پر دلالت کرنے والی باتیں بنانے کے بعد چار و ناچار لکھا ”تو خیر میرا دعویٰ ہے منسوختیت رفع الیدین کا“ قاری صاحب کا رقعہ ۵ ص ۱۱) تو آپ کے ہی اس صریح بیان سے ثابت ہو گیا کہ آپ کی اس سے قبل بنائی ہوئی آپ کے دعوائے منسوختیت سے انکار پر دلالت کرنے والی باتوں میں انصاف ملحوظ رکھا گیا ہے نہ اللہ تعالیٰ کا رد۔

حضرت جابر بن سمرہ رضی اللہ عنہ والی روایت سے نسخ رفع الیدین پر استدلال کی حالت
اس عنوان کے تحت بندہ نے اپنے پہلے رقمہ میں چھ جوابات سے ثابت کیا تھا کہ قاری صاحب
کا حضرت جابر بن سمرہ رضی اللہ عنہ والی روایت سے نسخ رفع الیدین پر استدلال غلط ہے اب
کہ قاری صاحب نے ان چھ جوابات سے کچھ پر کلام کیا ہے۔ نیچے وہ جوابات پیش کئے جلتے
ہیں۔ نیز ان پر قاری صاحب کے کلام کی خامی اور کمزوری واضح کی جاتی ہے تو آپ بغور
سماعت فرمائیں۔

پہلا جواب

بندہ نے اپنے پہلے رقمہ میں لکھا تھا "ربا حضرت قاری صاحب کا حضرت جابر بن
سمرہ رضی اللہ عنہ کی روایت سے نسخ رفع الیدین پر استدلال تو وہ بھی نادرست ہے۔
۱۔ اولاً تو اس لئے کہ اس روایت میں رسول اللہ صلی اللہ علیہ وسلم کے لفظ "مالی اداکم
دافعی ایدیکم" بھی موجود ہیں جن کا معنی ہے "کیا ہے مجھے یا میرے لئے دیکھنا ہوا
میں تمہیں اپنے ہاتھ اٹھانے والے؟" اور واضح ہے کہ رسول اللہ صلی اللہ علیہ وسلم جو رفع الیدین
خود کیا کرتے تھے اور جو رفع الیدین صحابہ کرام رضی اللہ عنہم آپ کے اتباع میں کیا کرتے
تھے وہ رفع الیدین تو آپ صلی اللہ علیہ وسلم کو معلوم ہی تھا پھر اس رفع الیدین سے
متعلق آپ "مالی اداکم انم" کیونکر فرما سکتے ہیں لہذا اس روایت سے نبی کریم صلی اللہ
علیہ وسلم کے رکوع جاتے اور اس سے مر اٹھاتے وقت رفع الیدین کے نسخ پر استدلال
غلط ہے" (میرا رقمہ ص ۱)

میرے اس پہلے جواب کی تردید میں قاری صاحب نے ایک حرف بھی نہیں لکھا
آپ پہلے پڑھ چکے ہیں کہ قاری صاحب نے خواہ مخواہ میرے دفتر یہ بات لگائی کہ تو
حضرت عبد اللہ بن عمر کی مسند حمیدی والی روایت کو صحیح سمجھتا ہے حالانکہ میں نے
اپنے پہلے ہی رقمہ میں اس کے قابل احتجاج نہ ہونے کی تصریح کر دی تھی تو مجھے بھی

اس مقام پر ان کے اس طرز عمل کے پیش نظر یہ کہنے کا حق ہے کہ قاری صاحب نے میرے اس پہلے جواب کے صحیح ہونے کو تسلیم فرمایا ہے ورنہ وہ اس کی تردید و تغلیط میں کوئی نہ کوئی لفظ تو ضرور بولتے صرف ان کا فرما دینا ”اس تفصیل میں دو تین باتیں خاص ہیں جو کہ قابل جواب ہیں“ اس پہلے جواب کا رد ہے نہ کسی دوسرے جواب کا یہ تو صرف قاری صاحب کے منہ کی بات ہے بندہ کے چہرے کے چہرے جو اب مٹوس، مضبوط اور محکم ہیں جن میں سے کسی ایک کا رد بھی قاری صاحب کے پاس موجود نہیں صرف ان کے منہ کی باتیں ہیں چنانچہ آپ پہلے ملاحظہ فرما چکے ہیں اور آئندہ بھی ملاحظہ فرمائیے دیکھئے۔

اگر میں بھی صرف منہ ہی سے کہہ دوں کہ ”قاری صاحب کی کوئی بات بھی قابل جواب نہیں“ اور اس پر کوئی دلیل قائم نہ کر دوں تو کیا یہ ان کی باتوں کا جواب رد ہو جائے گا؟ نہیں ہرگز نہیں تو پھر قاری صاحب کا میری کسی بات سے متعلق صرف منہ سے ہی اشارہ فرمادینا کہ وہ قابل جواب نہیں پھر اس پر کوئی دلیل قائم نہ کرنا میری اس بات کا جواب یا رد کیسے تصور کیا جاسکتا ہے؟

دوسرا جواب

بندہ نے اپنے پہلے رقعہ میں لکھا تھا ”۲۔ ثانیاً، اس لئے کہ اس روایت میں نبی کریم صلی اللہ علیہ وسلم کے لفظ ”کانھا اذ ناب خیل شمس“ بھی مذکور ہیں جن کا ترجمہ ہے ”گویا وہ ہاتھ سرکش گھوڑوں کی ڈبیں ہیں“ اور واضح ہے کہ جو رفع الیدین نبی کریم صلی اللہ علیہ وسلم کا اپنا معمول ہے اور جو رفع الیدین آپ کے اتباع میں صحابہ کرام کا معمول ہے اس رفع الیدین کے متعلق آپ صلی اللہ علیہ وسلم کا یہ الفاظ استعمال فرمانا محال ہے لہذا اس روایت سے نبی کریم صلی اللہ علیہ وسلم کے اتباع میں صحابہ کرام کے معمول رفع الیدین کے نسخ پر استدلال ناقابل التفات ہے۔“ (میرا رقعہ ص ۱)

میرے اس دوسرے جواب کو پڑھ کر قاری صاحب لکھتے ہیں ”مولانا صاحب اس کے

جواب میں صرف میں آپ کو یہ مشورہ دینا ہوں کہ آپ تلخیص یا مختصر المعانی کا ضرور مطالعہ فرمائیں۔
یعنی بحث مشبہ اور مشبہ بہ کی، (قاری صاحب کا رقمہ ۵ ص ۱)

بندہ نے البلاغۃ الواضحة، تلخیص المفتح، مختصر المعانی اور فن بلاغت کی دیگر کتابوں
میں مشبہ اور مشبہ بہ کی بحث کا کئی دفعہ بفضل اللہ تعالیٰ مطالعہ کیا ہوا ہے تو قاری صاحب
کے مذکورہ بالا مشورہ پر تو یہ بندہ ان کے یہ مشورہ دینے سے پہلے ہی عمل کر چکا ہے اور مجھے تو
مشبہ اور مشبہ بہ کی پوری بحث میں کسی ایک کتاب میں کوئی ایک لفظ بھی ایسا نہیں ملا جو
بندہ کے مذکورہ بالا دوسرے جواب کے خلاف ہو اس لئے قاری صاحب کی خدمت عالیہ میں
گزارش ہے کہ وہ غیر خواہی کے جذبہ سے اس بندہ کی اصلاح کے لئے صرف اس مشورہ پر ہی
اکتفا نہ فرمائیں بلکہ تلخیص یا مختصر المعانی سے وہ عبارت پیش فرمائیں جو بندہ کے اس
دوسرے جواب کے خلاف ہو۔ ان کی بڑی مہربانی ہوگی۔ تو قاری صاحب بندہ کے اس دوسرے
جواب کے رد میں بھی کوئی ایک لفظ نہیں بول سکے اور جو کچھ انہوں نے اوپر فرمایا وہ صرف
ان کا مشورہ ہے تو ان کے اپنے ہی طرز عمل کے پیش نظر یہ دوسرا جواب بھی ان ہاں صحیح ہے۔

تیسرا جواب

بندہ نے اپنے پہلے رقمہ میں لکھا تھا، ۳۔ ثالثاً، اس لئے کہ نماز وتر کی تیسری رکعت
میں رفع الیدین بھی، "کانشہ اذنا بخیل شمس" کا مصداق ہے کیونکہ قاعدہ ہے۔
"العبوة بعموم اللفظ" کہ تو جیسے اس وتروں والے رفع الیدین کو اس روایت سے
منسوخ نہیں کیا گیا ویسے ہی رکوع جاتے اور اس سے سر اٹھاتے وقت رفع الیدین کو بھی
اس کی مثبت احادیث کی بنا پر منسوخ قرار نہیں دیا جاسکتا، (میر رقمہ ۱ ص ۱)
قاری صاحب نے میرے اس تیسرے جواب پر کسی قسم کا کوئی کلام نہیں کیا۔ معلوم
ہوا وہ اس تیسرے جواب کو بھی صحیح تسلیم کرتے ہیں۔ یہ بات ان کے اپنے ہی طریقہ کے
پیش نظر کہی جا رہی ہے چنانچہ پہلے جواب کے بعد ان کے اس طریقہ کی تفصیل بھی لکھی

جا چکی ہے اسے ہی ملاحظہ فرمائیں۔

چوتھا جواب

بندہ نے اپنے پہلے رقعہ میں لکھا تھا "۴۔ رابعاً، اس لئے کہ قاری صاحب کے اس روایت سے رفع الیدین کے نسخ پر استدلال کی بنیاد "رافعی ایدیکہ الخ" میں رکوع جاتے اور اس سے سر اٹھاتے وقت رفع الیدین مراد ہونے پر ہے مگر ابھی تک انہوں نے اس کی کوئی دلیل بیان نہیں فرمائی لہذا ان کا اس روایت سے اس رفع الیدین کے نسخ پر استدلال صحیح نہیں۔ باقی "کنا اذا صلینا مع رسول اللہ صلی اللہ علیہ وسلم الخ" اور "خرج علینا رسول اللہ صلی اللہ علیہ وسلم الخ" کے اس واقعہ کے دو دفعہ رونما ہونے پر دلالت سے یہ لازم نہیں آتا کہ دونوں موقعوں پر رفع الیدین جدا جدا ہوں و من ادعی فعلیہ البیان بصورت تسلیم اتنی چیز سامنے آتے گی کہ "خرج علینا" والے واقعہ میں رفع الیدین عند السلام مراد نہیں مگر اس سے یہ کیونکہ ثابت ہو گا کہ اس سے رکوع والا رفع الیدین مراد ہے؟ و من ادعی فعلیہ البرهان" (میرا رقعہ ص ۹)۔

اس چوتھے جواب کا بھی قاری صاحب سے کوئی جواب نہ بنا۔ اس اجمال کی تفصیل یہ ہے کہ قاری صاحب نے حضرت جابر بن سمرہ رضی اللہ عنہ والی روایت کو نقل کرنے کے بعد ملا علی قاری حنفی کا قول "یہ نسخ رفع الیدین میں مفید ہے" ذکر کیا ہے اور واضح ہے کہ یہ میری مندرجہ بالا بات کا جواب نہیں ہے کیونکہ ملا علی قاری حنفی کی یہ بات اس مقام پر ہمارے قاری جمیل احمد صاحب کے دعوائے نسخ سے زیادہ کوئی حیثیت نہیں رکھتی تو قاری صاحب کا ملا علی قاری کی بات "دیضید النسخ" کو پیش فرمانا ان کے حضرت جابر بن سمرہ رضی اللہ عنہ کی روایت کو اپنے پانچویں رقعہ میں پہلے رقعہ کے بعد ایک دفعہ پھر ذکر کر دینے کے مترادف ہے۔

باتی حضرت نواب صدیق الحسن خاں صاحب کا ملا علی قاری کو شیخ اور علامہ کے الفاظ سے یاد کرنا ملا علی قاری کی ہر بات درست ہونے کی سند نہیں، دیکھتے نواب صاحب نے اپنی کتابوں میں کئی جگہ ملا علی قاری کی کئی باتوں کی پُررور تردید فرمائی ہے اور یہ بات تمام اہل علم کے ہاں مسلم ہے کہ ہر شیخ اور ہر علامہ کی ہر بات درست نہیں ہوتی بھلا حضرت الامام ابو حنیفہ رحمہ اللہ تعالیٰ جن کی آپ لوگ تقلید بھی کرتے ہیں سے بڑھ کر ان سے بعد میں آنے والوں میں آپ کے ہاں کون شیخ اور علامہ ہو سکتا ہے؟ اس کے باوجود آپ کے ہاں بھی حضرت الامام ابو حنیفہ رحمہ اللہ کی ہر بات درست نہیں تو پھر ملا علی قاری ایسے شیخ اور علامہ کی ہر بات کیونکر درست ہو سکتی ہے؟ قاری صاحب! اب تو آپ کو حضرت ملا علی قاری کی صفت، شیخ اور علامہ، یاد آ رہی ہے مگر صاحب شکوۃ پر، قال ابو داؤد: لیس ہو بصبیح الخ“ والے وہم کا التزام لگانے وقت ملا علی قاری کی صفت، شیخ علامہ، کو آپ بالکل ہی بھول گئے وہاں بھی تو ملا علی قاری ایسے شیخ علامہ کی طرف سے صاحب شکوۃ کی تائید کو تسلیم فرمائیں نا اور صاحب مشکوٰۃ پر اس مقام پر وہم والا التزام واپس لیں نا تو قصہ مختصر ہر شیخ علامہ کی ہر بات درست نہیں ہو کرتی۔ آپ نے خود لکھا ہے ہر بات کو عاقل ید میضار نہیں کہتے۔ اور ہر صاحب عھا کو موسیٰ نہیں کہتے۔ اور ایسے ہی عاقل ہر شیخ علامہ کی ہر بات کو بے خطا نہیں کہتے تو ملا علی قاری کا قول ”ویفید المنسح“ خطا ہے۔ چنانچہ کئی ایک حنفی بزرگ متقدم مولانا محمد انور شاہ صاحب کشمیری حنفی، مولانا عبدالحی لکھنوی حنفی اور علامہ سندھی حنفی رفع الیدین کو غیر منسوخ قرار دے چکے ہیں۔

تو بندہ کے اس چوتھے جواب میں مرکزی بات تو یہ تھی کہ ”رافعی ایدیکو“ میں رکوع والا رفع الیدین مراد ہونے کی قاری صاحب نے ابھی تک کوئی دلیل بیان نہیں فرمائی اور ظاہر ہے کہ ملا علی قاری کا قول ”ویفید المنسح“ اس مرکزی بات کا جواب

منہیں اور نہ ہی ”دافعی ایدیکم“ میں رکوع والا رفع الیدین مراد ہونے کی دلیل ہے صرف ملاحظہ قاری کا اپنا ایک دعویٰ ہے جس کی کوئی دلیل منہیں اور قاری صاحب خود ہی لکھا کرتے ہیں ”دعویٰ بغیر دلیل کے خارج“ لہذا ملاحظہ قاری کا قول ”ویفید السنخ“ خارج۔

قاری صاحب نے تقریباً ایک صفحہ صرف اس بات پر صرف کیا ہے کہ حدیثیں دو ہیں اور واقعہ بھی دو ہیں ایک سلام والا اور دوسرا غیر سلام والا مگر ان کی یہ ساری محنت اس مقام پر بے سود ہے کیونکہ بندہ نے تو پہلے ہی لکھ دیا تھا ”لازم نہیں آتا کہ دونوں موقعوں پر رفع الیدین جدا جدا ہو ومن ادعیٰ فعلیہ البیان۔“

پھر قاری صاحب بزرگم خود حضرت جابر بن سمرہ رضی اللہ عنہما کی حدیث کے دو ہونے کے دلائل دینے کے بعد بطور نتیجہ لکھتے ہیں ”ان دلائل سے معلوم ہوا کہ دو حدیثوں کو ایک بنا کر اشارہ کے منع پر چسپاں کرنا حقیقت کے بالکل خلاف ہے۔“ (قاری صاحب کا رقمہ ۵ ص ۲) ہم قاری صاحب کی یہ بات تسلیم کر لیتے ہیں کہ حدیثیں دو ہیں اور واقعہ بھی دو ہیں ایک واقعہ میں سلام کے وقت اشارہ اور رفع الیدین سے منع کیا گیا ہے مگر دوسری حدیث اور دوسرے واقعہ میں ”دافعی ایدیکم“ میں رکوع والا رفع الیدین مراد ہونے کی کیا دلیل ہے؟ صرف ایک واقعہ اور ایک حدیث کے سلام والے اشارہ اور رفع الیدین سے متعلق ہونا تو اس کی دلیل ہے منہیں چنانچہ بندہ نے پہلے ہی لکھ دیا تھا ”بصورت تسلیم اتنی چیز سامنے آئے گی کہ ”خرج علینا“ والے واقعہ میں رفع الیدین عند السلام مراد نہیں مگر اس سے یہ کیونکر ثابت ہو گا کہ اس سے رکوع والا رفع الیدین مراد ہے ومن ادعیٰ فعلیہ البرهان،

نیز قاری صاحب لکھتے ہیں ”علامہ زبلی نصب الراہ میں لکھتے ہیں کہ ان دونوں سیاق جدا جدا ہیں لہذا ایک روایت کو دوسری کی تفسیر منہیں بنایا جاسکتا،“ (قاری صاحب کا رقمہ ۵ ص ۲)

لے یہ عبارت قاری صاحب کے رقمہ میں اسی طرح ہے ۱۲ منہ

قاری صاحب! آپ شاید سمجھے یا نہ سمجھے بندہ نے اپنا سچا جہتے جواب میں باقی "لنا انا صلینا" سے لے کر آخر تک مذکورہ کلام میں نصب الزام والے کی اس مذکورہ بالا بات سے ہی ما رو کیا تھا کیونکہ نصب الزام کی اس بات کو آپ نے اپنے پہلے رد میں بھی نقل کیا تھا تو اب دوبارہ اسی کو نقل کرنے سے آپ کو کوئی فائدہ نہیں پہنچا۔ آپ ہاؤس تھا کہ میری طرف سے نصب الزام کی اس بات کی تردید کا آپ جواب دیتے مگر وہ جواب تو آپ سے بن نہ پڑا اس لئے آپ نے اسی بات کو دوبارہ نقل کر دیا۔

نصب الزام والے کی بات کو ہم تسلیم کر لیتے ہیں کہ دونوں سیاق جدا جدا ہیں اور ایک سیاق اسلام کے وقت اشارہ در رفع الیدین والا، دوسرے سیاق (خرج علینا والے) کی تفسیر نہیں مگر اس کا یہ مطلب کہاں سے اور کیسے نکل آیا کہ "خرج علینا" والے میں وارد "دافعی ایڈیکم" میں رکوع والا رفع الیدین مراد ہے؟ اور اس کی کیا دلیل ہے؟ میرے چوتھے جواب میں مذکورہ عبارت "بصورت تسلیم اتنی چیز سامنے آئے گی کہ "خرج علینا" والے واقعہ میں رفع الیدین عند السلام مراد نہیں مگر اس سے یہ کیونکر ثابت ہوگا کہ اس سے رکوع والا رفع الیدین مراد ہے "ومن ادھی فعلیہ البوہان" پر غور فرمائیں وہ نصب الزام والی اس بات کا ہی رد ہے اس کا جواب دیں تو اس ساری گفتگو کا نتیجہ یہی ہے کہ "دافعی ایڈیکم" میں رکوع والا رفع الیدین مراد ہونے کی قاری صاحب ابھی تک کوئی ایک بلکہ کوئی حصہ دلیل بھی پیش نہیں فرما سکے اور جو کچھ انہوں نے پیش فرمایا وہ مطلوب دلیل کا کہ وہ ڈال حصہ بھی نہیں اس لئے "دافعی ایڈیکم" میں رکوع والا رفع الیدین مراد ہونے کی دلیل پیش کرنے والا فریضہ ابھی تک ہمارے قاری صاحب کے ذمہ ہے جس سے انہیں اولین فرصت میں سبکدوش ہونا چاہیے۔

میرے اس چوتھے جواب میں جس چیز کا قاری صاحب سے مطالبہ کیا گیا وہ صرف اور صرف یہی ہے کہ وہ "دافعی ایڈیکم" میں رکوع والا رفع الیدین مراد ہونے کی

دلیل پیش کریں مگر وہ مطلوب دلیل پیش کرنے کی بجائے فرماتے ہیں ”اس سے یہ ثابت ہوا کہ جناب نبی کریمؐ رفع الیدین کرنے والوں پر ناراض ہوتے اور انہیں سکون کا حکم دیا کہ معلوم ہوا رفع الیدین سکون کے خلاف ہے اور حضرت عبداللہ ابن عباسؓ کی اپنی تفسیر کے مطابق رفع الیدین خشوع نماز کے مخالف ہے مولانا صاحب یہ تفسیری فتویٰ ان کی مرفوع روایت کے عین موافق ہے جس میں رفع الیدین سے منع کیا گیا ہے۔“
(قاری صاحب کا رقعہ ۵ ص ۱۹)

۱- اولاً، جس چیز کا قاری صاحب سے مطالبہ تھا ان کی یہ عبارت اس کا جواب نہیں کیونکہ انہوں نے ہمارے اس چوتھے جواب والے مطالبہ کے پیش نظر ”دفعی ایڈیکٹ“ میں رکوع والا رفع الیدین مراد ہونے کی دلیل بیان کرنا تھی اور ان کی پیش کردہ عبارت میں یہ چیز ڈھونڈنے سے بھی نہیں ملتی صرف رفع الیدین کے لفظ سے رکوع والے رفع الیدین کو مراد لے لینا درست نہیں اور اگر قاری صاحب نے قاعدہ ”العبارة بعموم اللفظ الخ“ کو اس مقام پر خواہ مخواہ چسپاں کرنا ہی ہے تو پھر دترموں کی تیسری رکعت والے رفع الیدین کو بھی سکون کے خلاف خشوع نماز کے مخالف اور آپ صلی اللہ علیہ وسلم کی ناراضگی کا باعث و مصداق بنانا ہوگا۔ آخر لفظ ”رفع الیدین“ قاعدہ ”العبارة بعموم اللفظ الخ“ کی رو سے تو اس دترموں والے رفع الیدین کو بھی اپنی لپیٹ میں لے رہا ہے نا۔

۲- ثانیاً، حضرت عبداللہ ابن عباسؓ کی رفع الیدین سے منع والی مرفوع روایت اور ان کے تفسیری فتویٰ کے حوالے پیش کریں نیز ان دونوں کا قابل احتجاج ہونا ثابت فرمائیں جبکہ آپ نے اپنے اس رقعہ میں ان دونوں کاموں سے کوئی سا کام بھی نہیں کیا تو ان کی خدمت میں گزارش ہے کہ صرف دوسروں کو ہی تحقیق کا میدان یاد نہ دلائیں خود بھی اسے یاد رکھیں۔

اس مقام پر خلاصہ کلام یہ ہے کہ جو بات بندہ کے اس پوچھے جواب میں کہی گئی تھی۔ قاری صاحب اس کا جواب دینے میں بالکل ہی ناکام رہے کیونکہ ”دافعی ایدیکم اذ“ میں رکوع والا رفع الیدین مراد ہونے کی دلیل کا کوئی معمولی سا حصہ بھی وہ ابھی تک پیش نہیں فرما سکے تو ”دافعی ایدیکم اذ“ میں رکوع والا رفع الیدین مراد ہونے کی دلیل پیش کرنا ابھی تک قاری صاحب کے ذمہ ہے۔

پانچواں جواب

بندہ نے اپنے پہلے رقعہ میں لکھا تھا ۵۔ خامساً، اس لئے کہ قیام سے رکوع میں جانا، رکوع سے سر اٹھانا، قوم سے سجدہ میں جانا، سجدہ سے سر اٹھانا اور جلسہ سے دوسرے سجدہ میں جانا یہ سب حرکات ہیں جو سکون فی الصلوٰۃ کے منافی ہیں تو ”اسکنوا فی الصلوٰۃ“ کا تقاضا ہے کہ یہ مذکورہ بالا حرکات بھی ممنوع یا منسوخ ہوں کیونکہ قاعدہ ہے ”العبرة بعموم اللفظ لا بخصوص السبب“، تو جس طرح نماز کے اندر یہ سب حرکات دوسرے دلائل کی بنا پر درست ہیں اسی طرح رکوع والا رفع الیدین بھی دوسرے دلائل کی وجہ سے درست، نبی کریم صلی اللہ علیہ وسلم کی سنت اور قابل اجر و ثواب ہے لہذا قاری صاحب کا حضرت جابر بن سمرہؓ والی روایت سے رفع الیدین کے نسخ پر استدلال بے بنیاد ہے؛ دیکھ رقعہ ۷ ص ۱۹

میرے اس جواب ۵ کو پڑھ کر قاری صاحب لکھتے ہیں ”مولانا صاحب قیام سے رکوع میں جانا رکوع سے سر اٹھانا، قوم سے سجدہ میں جانا سجدہ سے سر اٹھانا وغیرہ وغیرہ دلائل سے ثابت ہیں لہذا قیام سے رکوع میں جانا رکوع سے سر اٹھانا وغیرہ سکون فی الصلوٰۃ کے منافی نہیں“

قاری صاحب کا رقعہ ۵ ص ۱۹، قاری صاحب! کچھ تو اللہ تعالیٰ سے ڈریے اور انصاف لگتی کہتے ہم نے بھی تو یہی کہا کہ یہ چیزیں دلائل سے ثابت ہیں اس لئے ان کو سکون فی الصلوٰۃ والی

لئے یہ عبارت قاری صاحب کے رقعہ میں اسی طرح ہے ۱۲ ص ۱۹

روایت سے ممنوع یا منسوخ قرار نہیں دیا جاسکتا اور اسی طرح رکوع والا رفع الیدین بھی دلائل سے ثابت ہے لہذا اس کو بھی حضرت جابر بن سمرہؓ کی سکون فی الصلوٰۃ والی روایت کے ذریعہ ممنوع یا منسوخ نہیں کیا جاسکتا تو اس مقام پر انصاف اور اللہ تعالیٰ سے ڈر کا تقاضا تھا کہ قاری صاحب فرماتے "رکوع والا رفع الیدین دلائل سے ثابت نہیں لہذا اس کو مندرجہ بالا حرکات کے ساتھ ملانا درست نہیں" یا پھر جوابات انہوں نے مندرجہ بالا حرکات سے متعلق لکھی کہ وہ دلائل سے ثابت ہیں لہذا سکون فی الصلوٰۃ کے منافی نہیں، وہی بات رکوع والے رفع الیدین سے متعلق بھی لکھتے کہ "رکوع والا رفع الیدین بھی دلائل سے ثابت ہے لہذا وہ بھی سکون فی الصلوٰۃ کے منافی نہیں" مگر ان کا مندرجہ بالا بیان شاہد صدق ہے کہ انہوں نے ان مبین برانصاف دہراتوں سے کوئی سی بات بھی نہیں کہی ہرگز نہیں کہی تو قاری صاحب! بندہ کے مندرجہ بالا پانچویں جواب اور اپنی اس مندرجہ بالا بات کو بار بار پڑھیں اور غور و فکر کرنے کے بعد بتائیں کیا آپ نے مندرجہ بالا بات انصاف اور اللہ تعالیٰ کے ڈر کو ملحوظ رکھتے ہوئے کہی ہے یا کسی اور سے ڈر کر؟ تو قاری صاحب بندہ کے اس پانچویں جواب کا بھی رد پیش نہیں کر سکے۔

چھٹا جواب

بندہ نے اپنے پہلے رقم میں لکھا تھا ۶۔ سادسا اس لئے کہ رکوع جاتے اور اس سے سر اٹھاتے وقت رفع الیدین اگر سکون فی الصلوٰۃ کے منافی ہے تو لامحالہ نماز وتر کی تیسری رکعت میں رفع الیدین بھی سکون فی الصلوٰۃ کے منافی ہے اور "الحجۃ بجموم اللفظ" والا قاعدہ اس کو بھی اپنی لپیٹ میں لے رہا ہے لہذا حضرت جابر بن سمرہ رضی اللہ عنہ کی روایت سے رکوع والے رفع الیدین کے نسخ پر استدلال غلط ہے ورنہ نماز وتر کی تیسری رکعت والے رفع الیدین کا نسخ لازم آتے گا "وہو کما قوی" (میرا قوی صحت) میرے اس چھٹے جواب کو پڑھ کر قاری صاحب لکھتے ہیں "مولانا صاحب تیسری رکعت کے

اندرونیوں میں رفع الیدین نہ کرنے کی کوئی صریح روایت موجود نہیں اس لئے یہ نہ سکون فی الصلوٰۃ کے منافی ہے اور نہ ہی ممنوع اور منسوخ، رقاری صاحب کا مقدمہ ص ۲۵

۱۔ اولاً، میرے چھٹے جواب کو ایک دفعہ پھر پڑھیں اور رقاری صاحب کی مندرجہ بالا بات پر غور کریں آپ کو پتہ چلے گا کہ رقاری صاحب نے یہ کان کو اٹھی جانب سے پکڑنے والا کام کیسا ہے یہاں تو بے چارے رقاری صاحب قیام سے رکوع اور رکوع سے سجدہ کے موقع پر اپنی کہی ہوئی بات بھی نہ کہہ سکے۔

۲۔ ثانیاً، رقاری صاحب اللہ تعالیٰ سے ڈریے اور انصاف کیجئے اگر آپ کی مندرجہ بالا بات سنے پیش نظر کوئی صاحب فرمائیں کہ، پہلی رکعت کے دوسرے سجدہ تیسری رکعت کے دوسرے سجدہ سے اٹھ کر اور قیام کے اندر سورۃ فاتحہ پڑھ لینے کے بعد کوئی دوسری سورت پڑھنے سے پہلے رفع الیدین نہ کرنے کی کوئی صریح روایت موجود نہیں اس لئے ان تینوں مقاموں پر رفع الیدین نہ سکون فی الصلوٰۃ کے منافی ہے اور نہ ہی ممنوع اور منسوخ، تو کیا آپ ان صاحب کی اس بات کو بھی اپنی مندرجہ بالا بات کی طرح درست سمجھیں گے جبکہ انصاف اور اللہ تعالیٰ سے ڈر کا تقاضا ہے کہ آپ اپنی اوپر والی بات کو ملحوظ رکھتے ہوئے ان صاحب کی اس مندرجہ بالا بات کو بھی درست قرار دیں لیکن آپ یہ سب کچھ کہنے اور لکھنے کے باوجود ان صاحب کی بات کو مردود ہی قرار دیکر لہذا اسی طرح آپ کی اوپر والی بات بھی غلط، بے بنیاد اور مردود ہے۔

۳۔ ثانیاً، رقاری صاحب کی مندرجہ بالا عبارت سے پتہ چل رہا ہے کہ ان کے نزدیک وتروں کی تیسری رکعت میں رفع الیدین نہ کرنے کی غیر صریح روایت موجود ہے کیونکہ انہوں نے صریح کے موجود ہونے کی نفی کی ہے۔ اور اگر رقاری صاحب کا مقصود صریح اور غیر صریح دونوں کے موجود ہونے کی نفی ہوتا تو وہ روایت کو صریح سے کبھی تصدیق نہ فرماتے اور اہل علم جانتے ہیں کہ غیر صریح روایت سے بھی مسئلہ ثابت ہو جایا کرتا ہے

کو غیر صریح کے صریح کے مخالف ہونے کی صورت میں صریح کو ترجیح دی جاتی ہے اور زیر بحث مسئلہ میں قاری صاحب کے نزدیک غیر صریح روایت کسی صریح روایت کے مخالف نہیں ہے تو قاری صاحب کے اس مندرجہ بالا بیان کے لحاظ سے وتروں کی تیسری رکعت میں رفع الیدین نہ کرنے کی غیر صریح روایت موجود ہے لہذا وہ بھی سکون فی الصلوٰۃ کے منافی ہے تو اسے بھی حضرت جابر بن سمرہ رضی اللہ عنہ کی روایت کی زد میں لانا چاہیے نیز قاری صاحب کی اس عبارت کا مفہوم ”کسی کام کا نہ کرنا صریح روایت سے ثابت ہوتا ہے“ اصول و قواعد کے خلاف ہے۔

۴۔ رباعاً قاری صاحب کی ہی زبان میں ہم بھی کہتے ہیں ”رکوع جاتے، اس سے اٹھاتے وقت اور دو رکعتوں سے اٹھ کر رفع الیدین نہ کرنے کی کوئی صریح روایت موجود نہیں اس لئے ان تینوں مقام پر رفع الیدین نہ سکون فی الصلوٰۃ کے منافی ہے اور نہ ہی ممنوع اور منسوخ“ یہ جتنے قاری صاحب اب تو آپ کی ہی زبان ہے اسے تو تسلیم کیجئے۔

۵۔ خامساً، وتروں کی تیسری رکعت میں رفع الیدین کی قاری صاحب نے ابھی تک کوئی ایک دلیل بھی پیش نہیں فرمائی نہ صریح اور نہ ہی غیر صریح جبکہ رکوع والے رفع الیدین کو ثابت کرنے والی بخاری، مسلم اور دیگر کتب حدیث میں کئی ایک صحیح اور صریح احادیث موجود ہیں تو وتروں کی تیسری رکعت والا وہ رفع الیدین جس کی قاری صاحب نے ابھی تک کوئی ایک صریح یا غیر صریح دلیل بھی نہیں دی تو قاری صاحب کے نزدیک سکون فی الصلوٰۃ کے منافی نہ ہو اور نہ ہی وہ ممنوع اور منسوخ قرار پاتے اور رکوع والا وہ رفع الیدین جس کے اثبات میں کئی ایک صحیح اور صریح احادیث موجود ہیں قاری صاحب کے نزدیک سکون فی الصلوٰۃ کے منافی ہو۔ نیز وہ ان کے نزدیک ممنوع اور منسوخ بھی قرار پاتے اس سے بڑھ کر نا انصافی کی اور کیا مثال پیش کی جاسکتی ہے؟ تو قاری صاحب اللہ تعالیٰ کا واسطہ دے کر عرض کرتا ہوں کہ صرف دو سروں کو ہی اللہ تعالیٰ سے ڈرنے کی تلقین نہ کر دو خود بھی

تو اللہ تعالیٰ سے ڈرنا۔

منسوخیتِ رفع الیدین کی تردید از بزرگانِ حنفیہ

آپ پہلے صفحات میں ملاحظہ فرما چکے کہ قاری صاحب نے ”منسوخیتِ رفع الیدین“ کے اثبات میں بزعیم خود بطور دلیل جو پانچ روایات پیش کی تھیں ان سے کچھ تو پایہ ثبوت کو ہی نہیں پہنچتیں اور جو ان سے پایہ ثبوت کو پہنچتی ہیں ان سے رفع الیدین کی منسوخیت ثابت نہیں ہوتی۔ اس اجمال کی تفصیل آپ پہلے اوراق میں پڑھ چکے ہیں اس مقام پر آپ کو یہ بتانا مقصود ہے قاری صاحب کے منسوخیتِ رفع الیدین والے دعویٰ کی تو کئی ایک حنفی بزرگ بھی تردید و تغلیط فرما چکے ہیں۔ شاید قاری اپنے ان اکابر بزرگوں کی ہی تسلیم فرمائیں چنانچہ اسی غرض کی خاطر بندھنے اپنے پہلے رقمہ میں مندرجہ بالا عنوان کے تحت لکھا تھا، ”کئی ایک حنفی بزرگوں نے بھی دعویٰ ”منسوخیتِ رفع الیدین“ کی تردید و تغلیط فرمائی ہے جن میں صرف تین تین بزرگوں کے اقوال نیچے درج کئے جاتے ہیں۔

۱۔ حضرت مولانا عبدالحی لکھنوی حنفی لکھتے ہیں، ”واما دعویٰ نسخہ کما صدر عن الطحاوی مختراً بحسن الظن بالصحابۃ التارکین وابن الہمام والعیفی وغیرہم من اصحابنا فلیست بمرہن علیہا بسا یشفی العلیل ویروی بغلیل۔“

۲۔ التحلیق المجد علی موطا محمد ص ۸۹ حاشیہ ۹، نیز وہی لکھتے ہیں۔

۳۔ ذکر الطحاوی بعد روایتہ عن علی: لم یکن علی لیری النبی صلی اللہ علیہ وسلم یرفع ثم یرکد الا وقد ثبت عنہ نسخہ۔ انتھی وفیر نظر فقد یجوز ان یکون ترک علی وکذا ترک ابن مسعود و ترک غیرہما من الصحابۃ ان ثبت عنہم لانہم لم یروا الرفع سنتہ موکدہ یلزم الاخذ بہا ولا یخصر ذالک فی النسخ بل لا یجتزأ بنسخ امر ثابت من رسول اللہ صلی اللہ علیہ وسلم بجمہر حسن الظن بالصحابی مع امکان الجمع بین فعل

الرسول و فعلہ“ ۱۰ھ (ص ۸۹ حاشیہ) نیز لکھنوی صاحب ہی تحریر فرماتے ہیں۔
 ”ولا الی دعویٰ نسخ الرفع مالم یثبت ذالک بنص عن الشارع“
 (ص ۹۱ حاشیہ) تو ان مندرجہ بالا عبارات میں حضرت مولانا عبدالحی صاحب لکھنوی رحمہ اللہ
 نے تصریح فرمادی ہے کہ منسوخیت رفع الیدین والا دعویٰ درست نہیں۔

۲۰ حضرت مولانا محمد انور شاہ صاحب کشمیری اپنی کتاب ”نیل الفرقین“ میں تحریر فرماتے
 ہیں ”ان الرفع متواتر اسناداً وعملاً ولا یشک فیہ، ولہ ینسخ ولا حرف مند“
 (ص ۲۲) رفع الیدین سند اور عمل کے لحاظ سے متواتر ہے، اس میں شک نہیں کیا جاتا، وہ
 منسوخ بھی نہیں اور نہ ہی اس کا کوئی حرف منسوخ ہے۔

۲۱ حضرت مولانا محمد یوسف صاحب بنوری حنفی ”ترمذی کی شرح معارف السنن میں
 اپنے استاذ گرامی کی مندرجہ بالا عبارات نقل فرما کر کوئی ایک لفظ بھی اس کی تردید میں نہیں
 لہتے اور ان کے اسلوب بیان سے صاف ظاہر ہے کہ وہ اپنے استاذ گرامی کی اس مسئلہ
 میں حرف بحرف تائید فرماتے ہیں،“ (میرا رقمہ ص ۱۲)

بندہ کی اس عبارت پر قاری صاحب نے کوئی ایک حرف بھی نہیں لکھا جس سے
 معلوم ہو کہ انہیں میری ان باتوں سے پورا اتفاق ہے۔ تو یہ ہیں ان کے اپنے ہی بزرگ
 جو نسخ رفع الیدین دوسرے دعویٰ کی تردید و تغلیط فرماتے ہیں پھر قاری صاحب نے
 مجھے تو مشورہ دیا کہ ”مولانا صاحب اگر کوئی حوالہ پیش کرنا ہو تو پہلے اپنے بڑوں کی طرف
 بھی نظر کر لیا کرو“ تو ان کے ہی انداز میں یہ بندہ بھی کہتا ہے ”قاری صاحب! اگر
 آپ نے کوئی دعویٰ کرنا ہو تو پہلے اپنے بڑوں کی طرف بھی نظر کر لیا کرو خصوصاً اپنے
 ایک بہت ہی بڑے حضرت الامام ابو حنیفہ رحمہ اللہ کی طرف کیونکہ آپ ان کے تو متعلقہ
 بھی ہیں اس لئے آپ پر از روئے تغلیط واجب ہے کہ ”منسوخیت رفع الیدین“ کو
 حضرت الامام ابو حنیفہ رحمہ اللہ کا قول ہونا ثابت کریں یا اپنے دعویٰ ”منسوخیت رفع الیدین“

سے رجوع فرمائیں یہ میرا مشورہ ہے مگر قبول افتد زہے عز و شرف۔

آخری بات

اس عنوان کے تحت بندہ نے اپنے پہلے رقعہ میں لکھا تھا "قاری صاحب حضرت الامام ابو حنیفہ رحمۃ اللہ علیہ کے مقلد ہیں اور مقلد کا مستند اس کے امام کا قول ہی ہوا کرتا ہے چنانچہ مسلم الثبوت کے صفحہ ۵ پر لکھا ہے "واما المقلد فمستندہ فتول مجتہدہ لا ظنہ ولا ظنہ" اس لئے مقلد ہونے کی حیثیت سے قاری صاحب کی ذمہ داری ہے کہ وہ اپنے دعویٰ "منسوخیت رفع الیدین" کو حضرت الامام ابو حنیفہ رحمہ اللہ سے ثابت فرمائیں ورنہ وہ کم از کم اس موقف میں تو ان کے مقلد نہیں رہیں گے، (میرا رقعہ ص ۱۲) اس کو پڑھ کر قاری صاحب لکھتے ہیں "یہ جو بحث چل رہی ہے اس سے یہ بات خارج ہے لہذا خروج عن البحث لازم آتا ہے الخ" (قاری صاحب کا رقعہ ص ۲۵)

۱۔ اولاً، ہماری اس بات چیت کا موضوع ہے "منسوخیت رفع الیدین" قاری صاحب مدعی ہیں اور بندہ سائل اور اگر قاری صاحب سے ان کے مقلد ہونے کی حیثیت سے اپنے اس دعویٰ و قول کو اپنے ہی امام ابو حنیفہ رحمہ اللہ سے ثابت کرنے کا سوال کر لیا جاتے تو یہ موضوع بحث سے خارج کیوں اور خروج عن البحث لازم کیسے؟ خصوصاً جبکہ مقلد کے لئے مستند صرف اور صرف اس کے امام کا قول ہی ہے۔ امام کا ظن مقلد کے لئے مستند ہے نہ اس کا اپنا ظن۔ اگر قاری صاحب منسوخیت رفع الیدین والا قول حضرت الامام ابو حنیفہ رحمہ اللہ سے ثابت نہیں کرتے تو پھر یہ ان کا اپنا ظن مٹھرا اور مقلد کا ظن تو اس کی اپنی ذات کے لئے مستند نہیں چہ جائیکہ وہ اپنے اس ظن کو دوسروں پر مٹھو نسا شروع کر دے۔ پھر ان کا یہ ظن بھی وہ ظن ہے جس کی پشت پرہ کوئی دلیل بھی نہیں۔

۲۔ ثانیاً، مکتوٰب دیوبند کے لئے ہم تسلیم کر لیتے ہیں کہ قاری صاحب سے ہمارا یہ مطالبہ کہ "مقلد ہونے کی حیثیت سے قاری صاحب کی ذمہ داری ہے کہ وہ اپنے اس دعویٰ۔"

منسوخیتِ رفع الیدین، کو حضرت الامام ابو حنیفہ رحمہ اللہ سے ثابت فرمائیں، خارج عن البعث ہے اور اس سے خروج عن البعث لازم آتا ہے لیکن یہ خروج عن البعث والا لازم حرام ہے نہ مکروہ کیونکہ قرآن مجید میں کئی ایک مقامات پر ایسا ہوا ہے کہ ایک موضوع پر بات چیت کے دوران اس موضوع سے خارج کوئی بات بیان ہو گئی ہے اور اگر آپ، منسوخیتِ رفع الیدین، والا قول حضرت الامام ابو حنیفہ رحمہ اللہ علیہ سے ثابت نہ کریں تو خروج عن التقلید لازم آئے گا اور خروج عن التقلید تقلید کے آپ کے نزدیک فرض ہونے کی صورت میں تو حرام اور تقلید کے آپ کے نزدیک واجب ہونے کی صورت میں مکروہ تحریمی تو قصہ مختصر جو چیز آپ کے خیال کے مطابق بندہ پر لازم آتی یعنی خروج عن البعث وہ حرام ہے نہ مکروہ بلکہ وہ جائز اور درست ہے اور جو چیز آپ پر لازم آتی یعنی خروج عن التقلید وہ حرام ہے یا مکروہ تحریمی تو آپ کے اس حرام یا مکروہ تحریمی سے بچنے کے لئے صرف دو ہی راہیں ہیں یا تو آپ منسوخیتِ رفع الیدین، والا قول حضرت الامام ابو حنیفہ رحمہ اللہ سے ثابت فرمائیں یا پھر کم از کم اس مسئلہ میں ان کی تقلید سے رجوع کریں اور صاف صریح اور دو ٹوک لفظوں میں لکھیں کہ میں منسوخیت کے مسئلہ میں حضرت الامام ابو حنیفہ کا مقلد نہیں ہوں اور یہ گو مگوہ والی حالت چھوڑیں۔

۳. ثالثاً، پہلے صفحات اور رقعہ جات اس بات پر شاہد ہیں کہ قاری صاحب اپنے دعویٰ منسوخیتِ رفع الیدین، کو کسی ایک دلیل سے بھی ثابت نہیں فرما سکے اور اپنے اس دعویٰ کے اثبات میں انہوں نے جو مواد پیش کیا اس کا کچھ حصہ تو سرے سے ثابت ہی نہیں اور اس کا جو حصہ ثابت ہے اس سے رفع الیدین کی منسوخیت ثابت نہیں ہوتی اور اب میرے مندرجہ بالا مطالبہ پر قاری صاحب کا منسوخیتِ رفع الیدین والے قول کو حضرت الامام ابو حنیفہ رحمہ اللہ سے ثابت نہ فرمانا اس بات کی دلیل ہے کہ قاری صاحب کے نزدیک بھی منسوخیتِ رفع الیدین، والا قول حضرت الامام ابو حنیفہ رحمہ اللہ سے بھی ثابت نہیں۔ قاری صاحب مزید لکھتے ہیں، اس کے جواب میں صرف یہی کہتا ہوں کہ مولانا صاحب

اس عبارت کو پوری پڑھیں آپ کو معلوم ہو جائے گا کہ میں امام الاعظم امام ابوحنیفہؒ کے کس بات میں مقلد ہوں، (قاری صاحب کا رقمہ ص ۲۵)

۱۔ اولاً، قاری صاحب! میں نے آپ کے پانچوں کے پانچ رقمے پورے کمرے بڑی توجہ سے کئی بار پڑھے مگر آپ کے ان پانچوں رقموں میں مجھے تو کوئی ایک لفظ بھی ایسا نہیں ملا جس سے یہ پتہ چلتا ہو کہ آپ کس بات میں حضرت الامام ابوحنیفہ رحمہ اللہ کے مقلد ہیں۔ ہاں آپ کے رقموں میں ”رفع الیدین نہیں کرنا چاہیے“ یہ دلائل پیش کتے ہیں ترک رفع الیدین پر، ”اور دلیل منسوخت پر بھی“ اور ”تو خیر میرا دعویٰ ہے منسوخت رفع الیدین کا، ایسے جملے ضرور موجود ہیں جن سے صاف ظاہر اور واضح ہے کہ آپ منسوخت کی وجہ سے ترک رفع الیدین کے قائل ہیں تو بتائیے صاحب حضرت الامام ابوحنیفہ رحمہ اللہ کا قول اور فتویٰ بھی یہی ہے کہ ”منسوخت کی وجہ سے ترک رفع الیدین“ اگر ہے تو حوالہ پیش کریں اگر نہیں تو پھر آپ ”منسوخت کی وجہ سے ترک رفع الیدین“ میں حضرت الامام ابوحنیفہ رحمہ اللہ کے مقلد نہ رہے تو حضرت صاحب! آپ کا یہ رقمہ بتا رہا ہے کہ جس طرح آپ ”منسوخت رفع الیدین“ کو دلائل سے ثابت کرنے میں ناکام رہے اسی طرح آپ اس ”منسوخت رفع الیدین“ کے حضرت الامام ابوحنیفہ رحمہ اللہ کا قول ہونے کو ثابت کرنے سے بھی عاجز رہی رہے۔

۲۔ ثانیاً، آپ کا قول ”کس بات میں مقلد ہوں“ بتا رہا ہے کہ آپ کسی بات میں تو حضرت الامام ابوحنیفہ رحمہ اللہ کے مقلد ہیں اور کسی بات میں آپ ان کے مقلد نہیں آخر ایسا کیوں؟ آپ لوگ اپنی تقریروں اور تحریروں میں وجوب تعلید کے جو دلائل نہر عم خود پیش کیا کرتے ہیں آیا ان میں بھی اس قسم کی دوغلی پالیسی پائی جاتی ہے؟ کہ کسی بات میں

لے یہ عبارت قاری صاحب کے رقمہ میں اسی طرح ہے ۱۲۱ منہ

تقلید ہے اور کسی میں نہیں؟ نیز جن باتوں میں آپ حضرت الامام ابو حنیفہ رحمہ اللہ تعالیٰ کے مقلد نہیں ان باتوں میں تو آپ بھی حضرت الامام ابو حنیفہ رحمہ اللہ تعالیٰ کے قول کو رد کرنے اور چھوڑنے والے ٹھہرے تو پھر اگر اہل حدیث حضرات محض قرآن و حدیث کے پیش نظر حضرت الامام ابو حنیفہ رحمہ اللہ تعالیٰ کے کچھ اقوال رد کرے اور چھوڑ دے تو پھر وہ قابل ملامت کیوں؟ اور آپ کے بعض بھائیوں کے نزدیک وہ اعدا و رمل والے شجر کے مصداق کیسے؟ جبکہ آپ بھی اپنے مندرجہ بالا قول رکس بات میں مقلد ہوں“ کی رو سے حضرت الامام ابو حنیفہ رحمہ اللہ تعالیٰ کے کچھ اقوال رد کرے اور چھوڑ دیتے ہیں تو آیا آپ بھی قابل ملامت اور اعدا و رمل والے شجر کا مصداق بنے یا نہ۔

۳۔ مثالاً، آپ کی اس عبارت سے واضح ہو رہا ہے کہ آپ ”منسوخیت رفع الیدین“ میں حضرت الامام ابو حنیفہ رحمہ اللہ کے تو مقلد نہیں تو پھر ہم آپ سے پوچھتے ہیں آیا آپ اس ”منسوخیت رفع الیدین“ میں اپنی ذات کے مقلد ہیں یا امام ابو حنیفہ کے علاوہ کسی اور شخصیت کے یا نہ اپنی ذات کے اور نہ ہی کسی اور شخصیت کے تو ان تین صورتوں سے جو صورت بھی آپ اختیار فرمائیں ہر صورت میں حضرت الامام ابو حنیفہ رحمہ اللہ تعالیٰ کی تقلید کے ترک کے ساتھ ساتھ اور بھی کسی سزا یا لازم آئیں گی جبکہ صرف ترک تقلید ہی آپ کے ہاں حرام یا مکروہ تحریمی ہے ہاں اگر آپ تقلید کو فرض اور واجب نہ سمجھتے ہوں تو پھر دوسری بات ہے۔

مختلف اقوال دیکھنے والے حنفی سب کے سب کم از کم اس سلسلہ میں تو امام ابو حنیفہ کے مقلد نہیں ہو سکتے۔
 بندہ نے اپنے پہلے رقم میں لکھا تھا ”نیز حنفی حضرات کے رفع الیدین کے سلسلہ میں متعدد مختلف قول ہیں کوئی صاحب فرماتے ہیں ”رفع الیدین قبیح ہے“ و بدائع الصنائع (کوئی بزرگیوں کو یا ہوتے ہیں ”رفع الیدین سے غاڑ فاسد ہو جاتی ہے“ (علامہ اتقانی) کوئی صاحب لکھتے ہیں ”ترک رفع الیدین اولیٰ ہے“ (الکوکب الدرری) کوئی صاحب فرماتے ہیں

” رفع الیدین کرنا اقوی اور ارجح ہے (حجۃ اللہ، علامہ سندھی، علامہ عبدالحی لکھنوی) کوئی بزرگ فرماتے ہیں ” رفع الیدین کرنا نہ کرنا دونوں سنت ہیں، (نیل الفرقدین، معارف السنن) تو مقلدین حضرات کے پانچ مختلف قول ہیں۔ ظاہر بات ہے کہ حضرت الامام ابو حنیفہ رحمہ اللہ تعالیٰ سے تو یہ پانچوں کے پانچ قول ثابت نہیں تو پھر پانچوں قسم کے یہ مقلدین مسئلہ رفع الیدین میں حضرت الامام ابو حنیفہ رحمہ اللہ کے مقلد کیوں کر رہ سکتے ہیں تو مقلد ہونے کی حیثیت سے منسوخیت رفع الیدین کے قول کا حضرت الامام ابو حنیفہ رحمہ اللہ سے ثابت کرنا قاری صاحب کی ذمہ داری ہے، (میرا رقمہ ص ۱۲)

اس کو پڑھ کر قاری صاحب لکھتے ہیں ” تفصیل کا موقع نہیں خلاصہ کلام یہ کہ غیر مقلدین کے بھی مختلف قول ہیں رفع الیدین کے بارے میں، لہذا پہلے آپ ایک قول پر یعنی سب کے سب متفق ہوں پھر احناف پر اعتراض کرنا، (قاری صاحب رقمہ ص ۲۵)

۱۔ اولاً، تفصیل کے موقع نہ ہونے والی بات قاری صاحب خواہ مخواہ بنا رہے ہیں کیونکہ وہ خود اس سے قبل کسی ایک باتیں بلا موقع کہہ چکے ہیں مثلاً صاحب مشکوٰۃ کے دووہم ” بصوتہ الاعلیٰ، اور ” امر آتہ، ” والی بات اور حضرت جابر بن سمرہ رضی اللہ عنہ کی دو روایات کے سیاق جدا جدا ہونے پر ان کا کلام۔

۲۔ ثانیاً، تمام الہدیت اس بات پر متفق ہیں کہ رکوع والا رفع الیدین نبی کریم صلی اللہ علیہ وسلم سے ثابت ہے منسوخ نہیں ہاں اکثر اہل حدیث اس کو سنت اور بعض اس کو واجب سمجھتے ہیں پھر اس میں ان پر کوئی اعتراض بھی نہیں کیونکہ ان سے کوئی بھی کسی کا مقلد نہیں۔

۳۔ ثالثاً، قاری صاحب آپ غلط سمجھے بندہ نے حضری بزرگوں کے آپس کے اندر اس مسئلہ میں ایک دوسرے سے باہمی اختلاف پر کوئی اعتراض نہیں کیا تھا میری غرض تو صرف اور صرف وہی تھی اور ہے جو میرے قول پر ظاہر بات ہے کہ حضرت الامام ابو حنیفہ رحمہ اللہ

لہ یہ عبارت قاری صاحب کے رقمہ میں اسی طرح ہے ص ۱۲ منہ

یہ زویہ پانچوں کے پانچ قول ثابت نہیں تو پھر پانچوں قسم کے یہ متقلدین مسئلہ رفع الیدین میں حضرت امام ابوحنیفہ رحمہ اللہ کے متقلد کیونکر رہ سکتے ہیں۔ سے واضح ہے اس کا جواب اگر آپ کے پاس ہو تو ہم پیش کریں سوال کو ادھر ادھر کی باتوں میں الجھانے کی کوشش نہ کریں بنیتر متقلدین کے صرف ایک ہی مسئلہ میں پانچ اقوال میں مختلف ہونا اس بات کی بین دلیل ہے کہ تقلید اتفاق کا مدار نہیں ہے جیسا کہ بعض حضرات اس کو ثابت کرنے کے لئے دن رات ایڑی چوٹی کا نہر لگاتے رہتے ہیں۔ اگر تقلید اتفاق کا مدار ہوتا تو متقلدین متعدد فرقوں میں نہ بٹتے اور نہ ہی ایک امام کے متقلدین میں کسی قسم کا کوئی اختلاف ہوتا۔

فقاری صاحب کا ایک خطرناک سوال اور اس کا جواب

فقاری صاحب لکھتے ہیں "اسی سلسلہ میں غیر متقلدین سے ایک سوال کہ بعض غیر متقلدین مسجد کی رونق الیدین کو سنت کہتے ہیں... ابوحنیفہ وغیرہ۔ اور عام غیر متقلدین اس کے سنت ہونے کے منکر ہیں۔ اب سوال یہ ہے کہ سنت کا منکر بھی لعنتی ہوتا ہے اور غیر سنت کو سنت کہنے والا بھی لعنتی ہوتا ہے اس لئے بتایا جائے" فقاری صاحب کا رد قولہ ص ۲۵، ۲۶

۱- اولاً، اگر بندہ کی آخری بات کے سخت لکھی ہوئی عبارت سے خروج عن البحث لازم

آتا ہے تو فقاری صاحب کا اپنا یہ سوال تو ہے ہی خروج عن البحث اتا مرفوع الناس بالمبہر و تنسون انفسکم -

۲- ثانیاً، عنوان "آخری بات" کے تحت بندہ نے جو کچھ لکھا اس سے مقصود صرف بدچیزی

تھیں۔ ۱- "مقلد ہونے کی حیثیت سے فقاری صاحب کی ذمہ داری ہے کہ وہ اپنے دعویٰ اور حیثیت

رفع الیدین" کو حضرت امام ابوحنیفہ رحمہ اللہ سے ثابت فرمائیں ورنہ وہ "۲- "ظاہر بات ہے

کہ حضرت امام ابوحنیفہ رحمہ اللہ سے تو یہ پانچویں کے پانچ قول ثابت نہیں تو پھر پانچوں

قسم کے یہ متقلدین مسئلہ رفع الیدین میں حضرت امام ابوحنیفہ رحمہ اللہ کے متقلد کیوں کہہ سکتے

ہیں" ان دو باتوں کا تو فقاری صاحب سے کوئی معقول جواب نہ بنا تا غیر متقلدین کو لعنتی

بنانے کے شوق سے ایک سوال پیش کر دیا اور خود اس سوال کے نتائج سے غافل ہو گئے چنانچہ عنقریب ان کی آنکھیں کھل جائیں گی اور انہیں پتہ چل جائے گا کہ ان کے اس سوال کی زد سے نہ تو وہ خود ہی بچ سکے اور نہ ہی اپنے امام حضرت الامام ابو حنیفہ رحمہ اللہ ہی کو بچا سکے۔

سوال ثالثاً، قاری صاحب کا مندرجہ بالا سوال غیر مقلدین کی طرح تمام مقلدین، ائمہ مجتہدین اور تمام صحابہ و تابعین کو اپنی لپیٹ میں لے رہا ہے اسی لئے بندہ نے اس سوال کو عنوان میں خطرناک کے لقب سے یاد کیا ہے۔ اب ذرا اس اجمال کی تفصیل سنئیے تو قاری صاحب کی زبان میں ”بعض مقلدین حنفیہ رکوع و اے رفع الیدین کو سنت کہتے ہیں اور بعض مقلدین حنفیہ اس کے سنت ہونے کے منکر ہیں (جیسا کہ حنفی بزرگوں کے مذکورہ پانچ اقوال سے واضح ہے) اب سوال یہ ہے کہ سنت کا منکر بھی لعنتی ہوتا ہے اور غیر سنت کو سنت کہنے والا بھی لعنتی ہوتا ہے اس لئے بتایا جائے کہ نیز ائمہ مجتہدین سے کئی ایک ائمہ رکوع و اے رفع الیدین کو سنت کہتے ہیں اور حضرت الامام ابو حنیفہ رحمہ اللہ تعالیٰ ان کے ہمنا اس کے سنت ہونے کے منکر ہیں تو اب سوال یہ ہے کہ سنت کا منکر بھی لعنتی ہوتا ہے اور غیر سنت کو سنت کہنے والا بھی لعنتی ہوتا ہے اس لئے بتایا جائے کہ۔ یہ دونوں باتیں ہم نے لفظ بلفظ قاری صاحب کی ہی زبان میں دہرائی ہیں صرف غیر مقلدین کی جگہ مقلدین اور ائمہ مجتہدین اور سجدے و اے رفع الیدین کی جگہ رکوع و اے رفع الیدین کو استعمال کیا ہے۔ اس سے آپ بخوبی اندازہ لگا سکتے ہیں کہ قاری صاحب کا یہ لعنتی گرو سوال صرف غیر مقلدین کے ساتھ مخصوص ہے نہ ہی سجدہ و اے رفع الیدین کے ساتھ بلکہ یہ تو تمام مقلدین سمیت پوری امت مسلمہ کو ہر سنت و غیر سنت و اے اختلاف کے مقام پر اپنی لپیٹ میں لے رہا اور امت کے ہر فرد کو لعنتی بنا رہا ہے۔ پھر مقلدین اور ائمہ مجتہدین کے فرض اور غیر فرض و اے اختلافات میں تو صورت حال اور بھی سنگین ہو جائے گی۔ دوسروں کو نہ تعصب اور کم عقلی سے مطعون کرنے والو عذر کرو کہیں آپ کے اس لعنتی گرو سوال میں بھی نہ تعصب اور کم عقلی ہی کا فرمانہ ہو؟ اللہ تعالیٰ سے ڈرو۔

قاری صاحب کی ذمہ داری اور خلاصہ کلام

آپ ملاحظہ فرما چکے ہیں کہ قاری صاحب نے اپنے دعویٰ "منسوخیت رفع الیدین" پر بڑے عم خود جو دلائل پیش کئے، ان میں سے کسی ایک دلیل بھی منسوخیت رفع الیدین ثابت نہیں ہوتی نیز آپ ملاحظہ فرما چکے ہیں کہ منسوخیت رفع الیدین کے حضرت الامام ابو حنیفہ رحمۃ اللہ علیہ کا قول و مذہب ہونے کو بھی قاری صاحب ثابت نہیں فرما سکے لہذا ان دونوں چیزوں کو منسوخیت رفع الیدین اور اس کے حضرت الامام ابو حنیفہ رحمۃ اللہ تعالیٰ کا قول و مذہب ہونے کو ثابت کرنا ابھی تک قاری صاحب کے ذمہ ہے دیکھیں وہ اپنی اس ذمہ داری سے کب سبکدوش ہوتے ہیں تو خلاصہ کلام یہ ہے کہ رکوع جاتے، اس سے سہرا اٹھاتے وقت اور دور کھتے سے اٹھ کر رفع الیدین کرنا نبی کریم صلی اللہ علیہ وسلم کی سنت غیر منسوخہ ہے نسخ رفع الیدین کی کوئی ایک دلیل بھی نہیں۔ کسی ایک غنضی بزرگ اس بات کا اعتراف، اقرار، اذعان اور اعلان فرما چکے ہیں ان سب امور کی تفصیل پہلے لکھی جا چکی ہے، اسے ضرور ملاحظہ فرمائیں۔ اللہ تعالیٰ ہم سب کو کتاب سنت سمجھنے اور ان پر عمل کی توفیق عطا فرمائے آمین یا رب العالمین۔

ابن عبد الحق قلمہ
۱۶ رزدوالقعدہ ۱۴۰۲ھ

سر فراز کالونی۔ جی۔ ٹی روڈ، گوجرانوالہ

بِسْمِ اللّٰهِ الرَّحْمٰنِ الرَّحِیْمِ ط

بخدمتِ اقدس جناب مولانا حافظ عبد المنان صاحب اذادنی اللہ تعالیٰ وایاک علمنا نافعاً وعلماً
 مقلاً
 اسلام علیکم ورحمۃ اللہ وبرکاتہ، بعد تسلیم عرض ہے کہ آپ
 کا رقعہ ۴ ستمبر بعد نماز مغرب میرے پاس پہنچا، پڑھنے کے بعد معلوم ہوا کہ آپ نے اس
 حوالہ جواب نہیں دیا جو میں نے اپنے رقعہ نمبر ۵ ص ۹ پر لکھا تھا کہ اگر یہ حوالہ صحیح
 ثابت کر دے تو آگے بات کرنا ورنہ ختم (یعنی اصل کتاب سے) تو جب مولانا صاحب
 میں نے اس شرط کے ساتھ لکھا تھا کہ پہلے اس کو صحیح ثابت کریں پھر آگے چلنا
 لیکن آپ نے اس شرط کو مد نظر نہیں رکھا اس لئے آپ کے رقعہ کا جواب میں اس
 وقت دوں گا جب آپ یہ حوالہ صحیح ثابت کر دیں اس کے پہلے نہیں کیونکہ قانون
 ہے اذافات الشرط فات المشروط۔

باقی رہا مولانا صاحب کا یہ لکھنا جیسا کہ انہوں نے اپنے رقعہ ۵ ص ۶ پر لکھا
 ہے کہ اگر صاحب مشکوٰۃ ابو داؤد کا فیصلہ نقل کرنے میں وہم کا التزام لگانے کی طرح
 صاحب تلخیص پر بھی امام احمدؒ اور یحییٰ بن آدمؒ کے فیصلہ تصنیف کے نقل کرنے
 میں وہم کا التزام لگا دے اور صاف صاف لفظوں میں لکھ دیں کہ امام احمدؒ اور
 یحییٰ بن آدمؒ سے تلخیص میں حافظ ابن حجرؒ کا فیصلہ تصنیف کو نقل کرنا حافظ ابن حجرؒ
 کا نزہم ہے تو یہ بندہ انشاء اللہ العزیز معتبر اور مستند اصل کتاب سے فیصلہ تصنیف
 کا امام احمدؒ اور یحییٰ بن آدمؒ سے ثابت ہونا پیش کر دے نیز وہ اصل کتاب بھی آپ
 کو دکھائے گا الخ

لوسنیے مولانا صاحب صاف صاف لفظوں میں بہ

مولانا صاحب امام احمدؒ اور یحییٰ بن آدمؒ نے اس حدیث پر جرح نہیں کی

لہ ساری عبارت اصل مسودہ میں ایسے ہی ہے۔

اور نہ ہی دنیا کی کسی کتاب میں اس کا نام و نشان ملتا ہے البتہ حافظ ابن حجر تمخیز الجیر
 امام بخاری کے رسالہ جزیہ رفع الیدین کے حوالہ سے لکھتے ہیں قال احمد و شیخ یحییٰ
 بن آدم ہوا ضعیف۔ کہ امام احمد اور یحییٰ بن آدم جو امام احمد کے استاد ہیں دونوں
 فرماتے ہیں کہ یہ حدیث ضعیف ہے۔

لیکن حافظ ابن حجر کی یہ سخت غلطی ہے کیونکہ جزیہ رفع الیدین میں کوئی تصنیف
 نہیں کی گئی۔

جمیل احمد کلویاں کلاں

۴ ستمبر بروز اتوار

مقیم مدرسہ دارالعلوم تعلیم القرآن ملحقہ مسجد گنبد والی

سرفرازہ کالونی جی ٹی روڈ گوجرانوالہ

نوٹ: یہ تمام عبارات بعینہ کتابت کی گئی لہذا قاریین اگر کہیں ستم محسوس کریں تو اسے کاتب کی غلطی نہ تصور کریں
 (کاتب)

بِسْمِ اللّٰهِ الرَّحْمٰنِ الرَّحِیْمِ

بخدمت جناب قاری جمیل احمد صاحب: اِزَادَ فِی اللّٰهِ تَعَالٰی وَاِیَّاكَ عَلَمًا نَافِعًا وَعَمَلًا مُتَقَبَّلًا وَسَرَّ قَاتِبًا طَبِیًّا

وَعَلَيْكُمْ السَّلَامُ وَرَحْمَةُ اللّٰهِ وَبَرَكَاتُهُ

اُپ کا چھٹا رقعہ موصول ہوا جس میں اُپ لکھتے ہیں، اُپ نے اس حوالہ کا جواب نہیں دیا جو میں نے اپنے رقعہ ۵ ص ۹ پر لکھا تھا کہ اگر یہ حوالہ صحیح ثابت کر دے تو اُگے بات کرنا اور نہ ختم (یعنی اصل کتاب سے) تو جب مولانا صاحب میں نے اس شرط کے ساتھ لکھا تھا کہ پہلے اس کو صحیح ثابت کریں پھر اُگے چلنا لیکن اُپ نے اس شرط کو مد نظر نہیں رکھا اس لئے اُپ کے رقعہ کا جواب میں اس وقت دوں گا جب اُپ یہ حوالہ صحیح ثابت کریں اس کے پہلے نہیں کیوں کہ قانون ہے اذافات الشرط فات المشروط، (قاری صاحب کا رقعہ ۵ ص ۱)

۱- اولاً بندہ نے اپنے ۶ صفحات پر مشتمل پانچویں رقعہ میں قاری صاحب کے پانچویں رقعہ میں درج تمام باتوں کا مدلل جواب تحریر کیا چنانچہ قاری صاحب کی مندرجہ بالا عبارت میں بھی اس بات کا ایک گنا اعتراف و اقرار پایا جاتا ہے، انہیں شکوہ ہے تو صرف ایک حوالہ کے متعلق کہ اس کا انہیں جواب نہیں دیا گیا حالانکہ بندہ نے اس کا جواب بھی دے دیا تھا چنانچہ اُپ قاری صاحب کے رقعہ ۵ ص ۹ اور بندہ کے رقعہ ۵ ص ۹ و ۶ کو پڑھ کر خود معلوم کر سکتے ہیں۔ سر دست اتنی بات یاد رکھیں کہ قاری صاحب نے حضرت الامام احمد بن حنبل اور یحییٰ بن آدم کے حضرت عبداللہ بن

لئے یہ عبارات و الفاظ قاری صاحب کے رقعہ میں اسی طرح ہیں۔

مسعود رضی اللہ عنہ کی روایت سے متعلق فیصلہ تضعیف کے سلسلہ میں بندہ سے صحیح حوالہ کا مطالبہ کیا جس کے جواب میں بندہ نے کہا کہ میں نے صحیح حوالہ تو پہلے ہی پیش کیا ہوا ہے کہ ان دونوں بندہ رکوں کا وہ فیصلہ حافظ ابن حجر کی کتاب تلخیص میں موجود ہے چنانچہ ان کے اس فیصلہ کے تلخیص میں موجود ہونے کا قاری صاحب نے خود بھی اعتراف فرمایا ہے چنانچہ وہ لکھتے ہیں "البتہ حافظ ابن حجر تلخیص الجبیر امام بخاری کے رسالہ جبرہ رفع الیدین کے حوالہ سے لکھتے ہیں قال احمد و شیخہ یحییٰ بن آدم ہو ضعیف" الخ (قاری صاحب کا رقعہ ص ۱) کیوں جی قاری صاحب بندہ نے صحیح حوالہ پیش کر دیا تھا جس کا آپ نے خود بھی اعتراف فرمایا لہذا آپ کی مندرجہ بالا عبارت بے بنیاد اور واقع کے سراسر خلاف ہے کیونکہ بندہ نے آپ کے اس حوالہ کا بھی جواب دیا نیز آپ کی اس شرط کو بھی مد نظر رکھا تھا۔ یہی آپ کی "اصل کتاب" والی بات تو وہ آپ کے پانچویں رقعہ میں بالکل نہیں ہے چنانچہ آپ کے اسے دو قوسوں کے درمیان ذکر کرنے سے بھی ظاہر ہو رہا ہے تو قاری صاحب! اللہ تعالیٰ کا واسطہ دے کر کہتا ہوں کہ صرف دوسروں کو ہی اللہ تعالیٰ سے ڈرنے کا وعظ نہ کریں خود بھی تو اللہ تعالیٰ سے ڈریں نا۔

۲۔ ثانیاً اس مسئلہ پر میری اور آپ کی بات چیت جاری رہتی اور ختم ہو جانے والا معاملہ آپ کی مرضی پر موقوف ہے آپ چاہیں تو میرے پانچویں رقعہ کا جواب دیں چاہیں تو نہ دیں۔ آپ پر کسی قسم کا کوئی جبر نہیں ہے اور نہ ہی آپ کا جواب نہ دینا اور بات چیت کو ختم کرنا عقلی اور نقلی طور پر کسی شرط کے ساتھ مندرجہ بالا لہذا اس مقام پر آپ کی شرط مندرجہ بالا کی بات سراسر بے موقع و محل ہے کیونکہ اس

لے یہ لفظ قاری صاحب کے رقعہ میں اسی طرح ہے

کے بغیر بھی آپ بات چیت کو ختم کر سکتے ہیں ہاں اتنی بات ضرور یاد رکھیں جب تک آپ بندہ کی تحریر کا جواب دیتے جاتیں گے اس وقت تک یہ بندہ بھی آپ کو صحیح بات سمجھانے کی غرض سے آپ کی تحریر کا جواب دینا جائے گا انشاء اللہ العزیز الحکیم۔

۳۔ ثالثاً، آپ نے اپنے پانچویں دفعہ میں صاف اور صریح نقطوں میں لکھا ہے ”میرا دعویٰ ہے منسوختیت رفع الیدین“ اور میری اور آپ کی سابقہ تحریرات شاہد ہیں کہ ابھی تک آپ اپنے اس دعویٰ کو ثابت کرنے کے سلسلہ میں ناکام ہی چلے آ رہے ہیں اس لئے آپ خود عذر فرمائیں، کسی اپنے بزرگ سے پوچھیں کہ اس قسم کی شرط و مشروط والی بات بنا کر آپ کے جواب نہ دینے اور بات چیت کو یہیں ختم کر دینے سے آپ کا دعویٰ ”منسوختیت رفع الیدین“ ثابت ہو جائے گا؟ نہیں ہرگز نہیں۔

۴۔ رابعاً، آپ کی بات ”اگر یہ حوالہ صحیح ثابت کر دے تو آگے بات کرنا اور نہ ختم“ میں کوئی لزوم اور ربط بھی نہیں ہے جیسا کہ کسی کے اس قول ”اگر سوچ نکلا ہوا ہو تو رات ہو گی ورنہ دن“ میں کوئی لزوم اور ربط نہیں ہے، ہاں اگر آپ یہ فرماتے ہو کہ یہ حوالہ صحیح ثابت کر دے تو فہما ورنہ اپنی غلطی کا اعتراف کرے، ”توبقیماً“ آپ کی بات معقول ہوتی۔

۵۔ خامساً، تو پہلے بتایا جا چکا ہے کہ قاری صاحب کی مندرجہ بالا شرط والی بات میں کوئی لزوم اور ربط نہیں ہے لہذا اس مقام پر ان کا قانون اذافات الشرط فات الملشروط“ کو چسپاں کرنا سراسر نادرست ہے۔

۶۔ سادساً، دیکھتے حدیث بریرہؓ میں رسول کریم صلی اللہ علیہ وسلم نے ام المومنین حضرت عائشہ صدیقہ رضی اللہ عنہا سے فرمایا تھا ”اس کو آزاد کر دے اور ولار کی ان کے لئے شرط کرے“ اس کے باوجود ولار حضرت عائشہ صدیقہ رضی اللہ عنہا کا ہی سہی ہے تو معلوم ہوا کہ اذافات الشرط فات الملشروط“ کوئی قاعدہ کلیہ

نہیں ہے بلکہ صرف وہاں جاری ہوتا ہے جہاں شرط حق اور درست ہونیز دیکھتے یہ قانون کسی کے قول نہ اگر سوچ نکلا ہوا ہو تو رات ہوگی ورنہ دن“ میں جاری نہیں ہو رہا۔

۷۔ سابقاً، اس بندہ کی طرف سے اگر کہا جاتے ”قاری صاحب! اگر آپ قال ابو داؤد لیس ہو بصیح الخ“ کے صاحب شکوۃ کا وہم ہونا، ابن القطن کا حضرت عبداللہ بن مسعود کی روایت کو بلا استثناء صحیح کہا اور وما حد تکہ ابن مسعود فصدقہ کا ترجمہ اور مستدرک حاکم میں موجود ہونا ثابت فرمادیں تو اگے بات کرنا ورنہ بات چیت ختم، تو کیا اس میں از روئے انصاف کوئی معقولیت ہے؟ یا اس سے زبردست بحث مسلحہ حل ہو جاتے گا؟ نہیں ہرگز نہیں لہذا آپ کی مندرجہ بالا شرط مشروط والی بات بھی اسی قسم میں شامل و داخل ہے جبکہ یہ تیمنوں آپ کی غلطیاں ہیں جیسا کہ میری سابقہ تحریر میں تفصیلاً لکھا ہے اور امام احمد اور یحییٰ بن آدم کی طرف فیصلہ تضعیف کی نسبت بندہ کی غلطی نہیں ہے چنانچہ آپ ابھی ملاحظہ فرمائیں گے۔

۸۔ ثامناً، آپ کا لکھنا، حافظ ابن حجر تلخیص الجبیر امام بخاری کے رسالہ جزیرہ رفع الیدین کے حوالہ سے لکھتے ہیں الخ ”سراسر غلط ہے کیونکہ تلخیص الجبیر میں در رسالہ جزیرہ رفع الیدین“ کا حوالہ نہیں ہے آپ تلخیص کے اس مقام کو ذرا غور سے پڑھیں باقی مجھے، آپ کو، بنوری صاحب کو یا کسی اور بزرگ کو حافظ ابن حجر کے ماخذ کا پتہ نہ چل سکتا کوئی ناممکن چیز نہیں ہاں تلخیص میں امام بخاری کا ذکر ضرور موجود ہے لیکن امام بخاری کے ذکر سے ان کے رسالہ جزیرہ رفع الیدین کو مراد لے لیا کوئی لازم نہیں لہذا آپ کی بات ”لیکن حافظ ابن حجر کی یہ سخت غلطی ہے“ بھی بے بنیاد اور غلط ہے اور آپ زیادہ سے زیادہ یہ کہہ سکتے ہیں کہ تلخیص میں منقول عبارت قال احمد و شیخ یحییٰ بن آدم: هو ضعیف، ہمیں کہیں نہیں ملی و من علمہ حجت علی من لم یعلم۔

۹۔ تاسعاً آپ کی بات، جزر رفع الیدین میں کوئی تضعیف ان سے ذکر نہیں کی گئی، سراسر غلط ہے کیونکہ جزر رفع الیدین میں حضرت الامام احمد اور ان کے شیخ حضرت یحییٰ بن آدم سے حضرت عبداللہ بن مسعود رضی اللہ عنہ والی روایت کی تضعیف مذکور موجود چنانچہ سنیئے علامہ شوق صاحب نیموری حنفی آثار السنن کی تعلیق میں لکھتے ہیں۔

وقال البخاری فی جزر رفع الیدین، ویروى عن سفیان عن عاصم بن کلیب عن عبدالرحمان بن الاسود عن علقمة قال قال ابن مسعود: الا صلی بکم صلاة رسول اللہ صلی اللہ علیہ وسلم، فصلی ولم یرفع یدیه الا مرة، وقال احمد بن حنبل عن یحییٰ بن آدم قال نظرت فی کتاب عبداللہ بن ادریس عن عاصم بن کلیب لیس فیہ ثم لم یعد الخ (ص ۱۵)

علامہ شوق صاحب نیموری حنفی کی یہ عبارت صریح ہے کہ "امام احمد بن حنبل کا اپنے اساذ یحییٰ بن آدم کے حوالے سے فرمانا کہ عبداللہ بن ادریس کی عاصم بن کلیب سے روایت کردہ کتاب میں "ثم لم یعد" کے لفظ نہیں، امام بخاری کے رسالہ جزر رفع الیدین میں موجود و مذکور ہے۔ نیز حضرت مولانا محمد یوسف صاحب بنوری حنفی معارف السنن میں تحریر فرماتے ہیں "وکذا ما ذکره الحافظ فی التلخیص: ان احمد بن حنبل و شیخ یحییٰ بن آدم قالوا: هو ضعیف۔ نقلہ البخاری عنہما ۱۰۱۰ فهو من الحافظ عجلة تاخذ المرأ عند النظر بالمقصود من غیر ان یکن نظره فی الکلام و این ذالک فی کلامہما وانما الذی حکاہ البخاری فی الجزء هكذا: قال احمد بن حنبل عن یحییٰ بن آدم نظرت فی کتاب عبداللہ بن ادریس عن عاصم بن کلیب لیس فیہ ثم لم یعد ۱۰۱۰ ثم تکلم البخاری من قبل نفسه فلا دخل لاحمد و شیخہ بالتضعیف کما یریدہ الحافظ نعم و العجلة فعل العجائب ۱۰ ۵ (ج ۲ ص ۴۸۴) تو حضرت مولانا محمد یوسف صاحب بنوری حنفی

نے بھی تصریح فرمادی کہ امام احمد بن حنبل کا اپنے استاذ یحییٰ بن آدم کے حوالہ سے فرمانا کہ لفظ ”ثم لم یعد“ عبد اللہ بن ادریس کی عاصم بن کلیب سے روایت کردہ کتاب میں نہیں، امام بخاری کے رسالہ جزیرہ رفع الیدین میں موجود دو نذکودہ ہے۔ اگر ان دو حنفی بزرگوں کی تصریح پر بھی آپ مطمئن نہ ہوں تو لیجئے اصل کتاب ”جزیرہ رفع الیدین“ ملاحظہ فرمائیں۔ اس کے ص ۱ اور ص ۱۳ پر عبارت: وقال احمد بن حنبل عن یحییٰ بن آدم قال: نظرت فی کتاب عبد اللہ بن ادریس عن عاصم بن کلیب لیس فیہ شذوذ یعد، مذکور و موجود ہے۔ امام بخاری کا یہ رسالہ رقمہ رساں کے ہاتھ آپ کی خدمت میں بھیجا جا رہا ہے مطلوبہ صفحہ دیکھ کر اسی وقت واپس فرمادی نوازش ہوگی۔

ایک سوال اور اس کا جواب

اگر قاری صاحب فرمائیں کہ مجھے مندرجہ بالا عبارت کا جزیرہ رفع الیدین میں ہونا تو تسلیم ہے مگر یہ امام احمد اور یحییٰ بن آدم کی طرف سے حدیث کی کوئی تضعیف نہیں تو اس کا جواب یہ ہے کہ جب امام احمد نے یحییٰ بن آدم کے حوالہ سے حضرت سفیان ثوری کے عاصم بن کلیب سے روایت کردہ الفاظ ”ثم لم یعد“ سے متعلق تصریح فرمادی کہ یہ الفاظ عاصم بن کلیب سے مروی کتاب میں موجود نہیں تو یہ اس روایت کی تضعیف ہی ہے سمجھنے کی خاطر آپ اپنے صاحب شکوۃ اور دیگر بزرگوں کے قول ”قال ابو داؤد لیس ہو بصیح“ الخ سے متعلق فیصلہ ”یہ الفاظ ابو داؤد میں نہیں ہیں“ کو ملحوظ رکھیں اور غور فرمائیں آیا آپ نے یہ صاحب شکوۃ اور دیگر بزرگوں کے مذکورہ بالا قول کی تضعیف کی تھی یا تصحیح یا نہ تضعیف اور نہ ہی تصحیح؟ نیز غور فرمائیں آپ نے حدیث لکھی ”وما حدثکم ابن مسعود فصدقہ“ اور ترمذی اور مستدرک حاکم کا حوالہ دیا اس پر بندہ نے لکھا کہ یہ حدیث ان دونوں کتابوں میں نہیں

تو یہ میری طرف سے آپ کے بیان کی تضعیف تھی یا تصحیح یا نہ تضعیف اور نہ ہی تصحیح؟
 تو قاری صاحب آپ ذرا انصاف سے کام لیں زیادہ سے زیادہ آپ یہ کہہ سکتے ہیں کہ
 جزیر رفع الیدین میں مذکور امام احمد کے یحییٰ بن آدم کے حوالہ سے منقول فیصلہ میں
 ”ضعیف“ کا لفظ موجود نہیں لیکن یہ کوئی اعتراض نہیں کیونکہ تضعیف روایت کے
 فیصلہ میں ضعیف کا لفظ لولنا کوئی ضروری نہیں، مشہور ہے والمناقشة فی اللفظ
 لیست من دائب المحصلین پھر قاری صاحب اور بنوری صاحب دونوں کو اعتراف
 ہے کہ امام بخاری نے اس حدیث پر کلام کیا اور اس کے ضعیف ہونے کا فیصلہ بھی دیا
 ہے اور امام بخاری کا فیصلہ تضعیف بھی یہی ہے کہ لفظ ثم لم یعد عاصم بن کلیب سے
 مروی کتاب میں موجود نہیں تو پھر یحییٰ بن آدم کے حوالہ سے امام احمد کا یہی بات کہنا
 کیوں فیصلہ تضعیف نہیں؟ آخر انصاف بھی کوئی شے ہے تو اس سوال و جواب سے
 یہ بھی واضح ہو گیا کہ مولانا بنوری صاحب کی اس مقام پر حافظ ابن حجر پر مندرج بالا
 نکتہ چینی خواہ مخواہ ہے اس کا کوئی جواز نہیں۔

ایک اور سوال اور اس کا جواب

اگر کوئی صاحب معارف السنن کو سامنے رکھ کر فرمائیں کہ محدثین کی تضعیف
 صرف لفظ ”ثم لم یعد“ سے متعلق ہے تو جب حضرت عبداللہ بن مسعود رضی اللہ عنہ
 کی روایت میں لفظ ”لم یعد“ لہ یرفع یدیدہ الا مرة ادا لہ فی اول مرة، ثابت ہو
 چکے ہیں تو لفظ ”ثم لم یعد“ ثابت نہ ہونے سے اس حدیث کے ہمارے
 مدعا کے موافق صحیح یا حسن ہونے میں کوئی فرق نہیں پڑتا تو اس کا جواب یہ ہے کہ
 یہ بات سرے سے ہے ہی بے بنیاد کیونکہ محدثین نے ان سب لفظوں کو ضعیف
 اور غیر ثابت قرار دیا ہے۔ چنانچہ آپ علامہ شوق صاحب نیموی حنفی کی جزیر رفع الیدین
 سے نقل کردہ امام بخاری کی عبارت ملاحظہ فرمائیں کہ انہوں نے پہلے حضرت عبداللہ بن

مسعود رضی اللہ عنہ کی روایت "الآمرة" والے لفظ کے ساتھ نقل کی پھر اس کی تضعیف کے وقت لفظ "ثم لم یعد" کو غیر محفوظ قرار دیا جس کا صاف صاف مطلب یہی ہے کہ وہ دونوں کو ضعیف سمجھتے ہیں نیز امام احمد بن حنبل، یحییٰ بن آدم اور امام بخاری نے تصریح فرمادی کہ عاصم بن کلیب سے مروی کتاب میں لفظ "ثم لم یعد" منہیں جبکہ حضرت سفیان ثوری اس لفظ کو یا اس کے ہم معنی دوسرے لفظ کو عاصم بن کلیب سے روایت کرتے ہیں اور عبداللہ بن ادریس اس لفظ کو حضرت عاصم بن کلیب سے روایت کرتے ہیں نہ اس کے ہم معنی کسی دیگر لفظ کو اس بات کی تحقیق کے لئے آپ عبداللہ بن ادریس عن عاصم بن کلیب الم... حدیث کو دیکھیں وہ ابو داؤد میر جی اور ترمذی رفع الیدین میں بھی مگر اس میں "ثم لم یعد" کی طرح "ثم لا یعود" "الآمرة" نہ الافی اول مرة، اور ان کا ہم معنی کوئی دیگر لفظ بھی موجود نہیں، اس میں تو صرف اور صرف یہ لفظ ہیں "فکبر و رفع یدید ثم رکع" الخ تو حضرت عبداللہ بن مسعود رضی اللہ عنہ والی روایت کو ناقابل احتجاج قرار دینے والے محدثین نے اسے "ثم لم یعد" "ثم لا یعود" "الآمرة" الافی اول مرة، اور ان کے ہم معنی الفاظ سے ناقابل احتجاج قرار دیا ہے تفصیل کے لئے بندہ کا پانچواں رقعہ پڑھیں۔

۱۰۔ عاشراً، ہم نے اپنے پہلے اور پانچویں رقعہ میں حضرت عبداللہ بن مسعود رضی اللہ عنہ والی روایت کو ناقابل احتجاج قرار دینے والے بارہ ائمہ محدثین کے اسماء گرامی گنوائے تھے جن میں سے صرف دو امام احمد بن حنبل اور یحییٰ بن آدم سے متعلق حضرت قاری صاحب نے فرمایا کہ ان دو بزرگوں نے حدیث پر جرح نہیں کی حالانکہ ہم پہلے ثابت کر چکے ہیں کہ ان دو بزرگوں نے بھی فرمایا ہے کہ لفظ "ثم لم یعد" عاصم بن کلیب سے مروی کتاب میں موجود نہیں اور ان کا یہ فرمانا حدیث پر جرح ہی تو ہے تاہم تھوڑی دیر کے لئے ہم تسلیم کر لیتے ہیں کہ ان دو بزرگوں نے حدیث پر جرح نہیں کی لیکن ان دو بزرگوں کے علاوہ دس ائمہ محدثین حضرت الامام ابو حنیفہ رحمہ اللہ کے شاگرد و رشید حضرت


عبداللہ بن مبارک، حضرت الامام بخاری، حضرت الامام ابو داؤد، حضرت الامام ابو حاتم رازی، حضرت الامام دارقطنی، حضرت الامام ابن حبان، حضرت الامام دارمی، حضرت الامام بیہقی، حضرت الامام بزار اور حضرت الامام ابن عبدالبر تو حضرت عبداللہ بن مسعود رضی اللہ عنہما والی روایت کو ناقابل احتجاج قرار دے رہے ہیں تا تفصیل کے لئے میرا پانچواں رقعہ پڑھیں تو فرمائیے قاری صاحب! آپ کے ان دو بزرگوں کے اس روایت پر جرح نہ کرنے پر زور دینے سے آپ کو فائدہ؟ کیا اس سے آپ کا دعویٰ، ”منسوخیت رفع الیدین“ ثابت ہو گیا؟ نہیں ہرگز نہیں جبکہ اس روایت کے صحیح یا حسن ہونے کو تسلیم کر لینے کی صورت میں بھی اس سے رفع الیدین کی منسوخیت ثابت نہیں ہوتی، تفصیل کے لئے بندہ کا پانچواں رقعہ ضرور پڑھیں۔

تو قاری صاحب! بندہ نے آپ کے شرط کو مد نظر نہ رکھنے والے شکوہ کو بھی دور کر دیا نیز امام احمد اور یحییٰ بن آدم کا فیصلہ تضعیف اصل کتاب سے پیش کر دیا پھر وہ اصل کتاب آپ کو دکھا بھی دی، اس کے بعد بھی جواب دینے اور نہ دینے کے سلسلہ میں آپ پر کسی قسم کا جبر نہیں آپ چاہیں جواب دیں چاہیں نہ دیں ہاں اتنی بات ضرور یاد رکھیں اگر آپ نے جواب دیا تو یہ بندہ بھی آپ کو صحیح بات سمجھانے کی نیت و غرض سے جواب دے گا انشاء اللہ العزیز الحکیم۔

ابن عبدالحق عظیم،

۲۶ ذوالقعدہ ۱۴۰۲ھ

سرفرازہ کالونی جی ٹی روڈ گوجرانوالہ



تاریخ القرآن

رحمت عالم

کتاب الدعاء

پیاری دعائیں

خطبات سلیمان

خطبات ثنائی

رہبرِ کامل

ریاض الصالحین

بلوغ المرام

الطریقۃ العصریہ

الترغیب والترہیب

تعلیم الاسلام

فرضیت نماز

ہماری شائع شدہ کتب

بکسیر البیاری

شرح

صحیح بخاری

از علامہ وحید الزمان

اردو زبان میں صحیح بخاری کی
سب سے بڑی شرح

6 جلدوں پر مشتمل

مَدینا بکری کتاب گھر

پوسٹ بکری نمبر 300 اردو بازار گوجرانوالہ 52250

فون: 219791-219792 فیکس: 215232-431-92

آئی ایمیل: info@madinabooks.com.pk

خطباتِ درخ

مسلمان خواتین کے لیے

عمرہ و حج

عمرہ حج پاکٹ

سرد لہراں

عبرت آموز نظمیں

جنت کی کنجی

موتیاں دیاں لڑیاں

عربی زبان کا آسان قاعدہ

قرآن خوانی اور ایصالِ ثواب

جراہوں پر مسح

معدن الشفاء

سُتونِ اسلام